


# سیرۃ العطا

نکاح سیدہ باغیر سید کی شرعی حیثیت

جامع المعقول والمنقول  
حامی الفروع والاصول تاج و شہرت دین ملک المدین  
حضرت علامہ ابراہیم

امام مولانا عطاء محمد حاشی کرکری بنیادی اور سیرۃ



استاذ العلماء اکیمڈمی خوشاب

دارالعلوم  
مدارم الصف  
کا حنفی لکچر

قُرْشٌ بَعْضُهُمْ أَكْفَاءُ بَعْضٍ (الحَدِيث)

# سَيْفُ الْعَطَا عَلَى أَعْنَاقِ مَنْ طَغَى وَأَعْرَضَ عَنِ دَيْنِ الْمُصْطَفَا

حضرت پیر سید عمر علی شاہ گولڑوی کے مشہور فتویٰ اور طغوظ  
متعلق بہ نکاحِ ستیدہ باغیر ستیدہ کا بے لاگ شرعی تجزیہ  
اور ۱۹۹۲ء دربار عالیہ گولڑہ شریف میں سلسلہ طغوظ و فتویٰ مذکور ایک  
واعظ کی غلط اشترکات اور بعض دیگر غرافات کا اسی زبان میں جواب

امن

مَلِكُ الْمَدَرِّسِينَ، فِخْرُ الْمَنَاطِقِ، فَتْيَةُ الْعَصْرِ، جَامِعُ مَعْقُولٍ وَمُنْقُولٍ  
وَأَقْبُ فُرُوعٍ وَأُصُولٍ، عَالِمُ نَبِيلٍ، فَاضِلٌ جَلِيلٌ، بَقِيَّةُ السَّلَفِ  
حضرت العلامہ حافظ عطا محمد بن دلوئی حقیقی نظامی گولڑوی رحمۃ اللہ تعالیٰ



بسم الله الرحمن الرحيم  
(جملہ حقوق بحق استاذ العلماء اکیڈمی محفوظ ہیں)

نام کتاب: سیف العطا (نکاح سیدہ باغیر سیدی شرعی حیثیت)  
مؤلف: ملک المدین، علامہ مولانا عطاء محمد چشتی گولڑوی بند یاوی  
نور اللہ مرقدہ الشریف  
تقدیم: شرف ملت مولانا محمد عبدالحکیم شرف قادری رحمہ اللہ تعالیٰ  
باہتمام: صاحبزادہ محمد اجمل عطا چشتی گولڑوی، مہتمم جامعہ غوثیہ  
مہریہ عطاء العلوم، ڈھوک دھمن (خیر آباد) پدھراڑ  
تعاون: استاذ القراء قاری محمد یوسف سیالوی زید مجدہ  
سن اشاعت بار اول: مئی 1994ء  
سن اشاعت بار دوم: اپریل 2014ء / 1435 ہجری  
تعداد: گیارہ سو  
ہدیہ

اہتمام اشاعت:

استاذ العلماء اکیڈمی، جامعہ غوثیہ مہریہ عطاء العلوم  
دھمن، داخلی پدھراڑ (خوشاب) 0342-7559591، 0300-5481958

تقسیم کار:

تفہیم الاسلام پبلی کیشنز، جامعہ رضویہ احسن القرآن دینہ

0320- 58 50 951 sohailsialvi@gmail.com

مکتبہ اہل السنہ پبلی کیشنز، شاندار بیکرز والی گلی، منٹگار روڈ دینہ 0321-76 41 096

## فرمان خداوندی

وَمَنْ أَعْرَضَ عَنْ ذِكْرِي فَإِنَّ لَهُ  
مَعِيشَةً ضَنْكًا وَنَحْشُرُهُ يَوْمَ الْقِيَمَةِ

أَعْمَى (القرآن)

(ترجمہ)

اور جو شخص میری (اس) نصیحت سے اعراض کرے گا، تو اُس  
کے لیے تنگی کا بیٹنا ہوگا اور قیامت کے روز ہم اُس کو اندھا  
(کر کے قبر سے) اٹھائیں گے۔

فرمانِ مصطفیٰ علیہ التَّحیَّۃُ وَالتَّلَا

يَا بَنِي هَاشِمٍ لَا يَأْتِنِي النَّاسُ  
بِأَعْمَالِهِمْ وَتَأْتُونِي بِأَنْسَابِكُمْ  
(الحديث)

(ترجمہ)

اے بنی ہاشم! ایسا نہ ہو (کہ قیامت کے دن) لوگ میرے  
پاس نیک اعمال کے ساتھ آئیں اور تم میرے پاس صرف  
نسب لے کر آؤ۔



# ایک قابل توجہ شعر بحوالہ تفسیر روح البیان

وَمَا يَنْفَعُ الْأَصْلُ مَنْ هَاشِمٍ  
إِذَا كَانَتِ النَّفْسُ مِنْ بَاهِلِهِ

## تشریح

بنو باہلہ عرب میں ایک قبیلہ کا نام۔ صاحب روح البیان لکھتے ہیں: وہی قبیلہ معروفہ بالدناءۃ لانہم کانوا یا کلون نفی عظام المیتۃ۔ یعنی یہ ایک ایسا قبیلہ تھا جو مردار کی ہڈیوں کا گودا کھایا کرتا تھا۔ اور عرب اسے ہاشم حقات دیکھتے تھے۔ شعر مندرجہ بالا کا مفہوم یہ ہے کہ اگر کوئی شخص بہ اعتبار فطرت باہلہ قوم کی گھٹیا عادات و خصائل اور طبیعت کا مالک ہو، تو کسی عالی خانوہ میں ایسے شخص کے پیدا ہو جانے سے اُس کا طبعی گھٹیا پن زائل نہیں ہو سکتا اور نہ ہی ایسے شخص کے لیے کسی عالی خاندان کا فرد ہونا کوئی قابلِ فخر بات ہو سکتی ہے۔ اصل چیز بلندیِ اخلاق اور فطرت کا عالی پن ہے نہ کہ فطرت اور عادات کے گھٹیا پن کے ساتھ محض کسی عالی خانوادے سے منسوب ہونا۔ (قارئین) صاحب روح البیان کے علمی مقام کا اس بات سے انداز لایا جاسکتا ہے کہ خود حضرت اعلیٰ گوڑوئی نے انہیں ایک مشہور محقق و مفسر کے الفاظ سے یاد فرمایا۔ ملاحظہ ہو تفسیر صفحہ ۶۰ طبع اول مارچ ۱۹۷۹ء۔

## حسن ترتیب

نمبر شمار	عنوان	صفحہ
	تعارف مصنف	۱
۱	سبب تالیف	۳۹
۲	کفو کا لغوی اور اصطلاحی معنی	۴۰
۳	کفو کی شرعی تعریف میں اہم اور آتیہ سے کیا مراد ہے	۴۱
۴	کفو عورت کا حق ہے یا اس کے اولیاء کا؟	۴۱
۵	کیا کفو کا اعتبار صرف مرد کی طرف سے ہوتا ہے یا عورت کی طرف سے بھی؟	۴۲
۶	کفو کے بارے میں امام اعظم اور صاحبین کا مذہب	۴۲
۷	واعظ مذکور سے چند چبھتے سوالات	۴۴
۸	حضرت گولڑوی کے فتویٰ کی غلط تعبیر	۴۵
۹	مفتی کا دعویٰ آئمہ اربعہ میں سے کسی کے بھی موافق نہیں	۴۷
۱۰	وہ آئمہ جن کے نزدیک نکاح میں نسب کے لحاظ سے کفو غیر معتبر ہے	۴۸
۱۱	مفتی کا اختراعی مذہب	۴۹
۱۲	جمہور احناف کے دلائل	۵۰
۱۳	تفاضل کا اعتبار خلاف تعیم اور خلاف حدیث ہے	۵۲
۱۴	نام نہاد مفتیوں کے دعاوی	۵۴
۱۵	قبائلی قریش میں تفاضل کا اعتبار نہیں	۵۶
۱۶	تعالیٰ صحابہؓ، تابعینؓ اور تبع تابعینؓ	۵۹

نمبر شمار	مضمون	صفحہ
۱۷	مفتی کے ممتہ پر ایک زوردار تحقیر (رہا پنچ)	۶۰
۱۸	امام مالکؒ کے نزدیک کفو کا مرے سے اعتبار ہی نہیں	۶۲
۱۹	کفو کے متعلق امام شافعیؒ کا مذہب	۶۲
۲۰	کفو کے بارے میں امام احمد حنبلؒ کا مذہب	۶۴
۲۱	حضرت امام حسینؒ کی صاحبزادیوں کے غیر ہاشمیوں سے نکاح	۶۶
۲۲	کفو کے بارے میں آئمہ اربعہ کا اجمالی ذکر	۶۷
۲۳	ایک چیلنج (مفتی مذکور حضرت گولڑویؒ کی کسی تصنیف اپنا موقف ثابت کرنے)	۶۸
۲۴	دلائل ابن ہمامؒ اور ان مفتیوں کے فتوے	۷۳
۲۵	مفتی کے استدلال کے رد کی وجوہات	۷۸
۲۶	حسیب ونسیب پر ابن ہمامؒ کی تصریح	۷۹
۲۷	حضرت گولڑویؒ کی تحریر کی تحریف	۸۰
۲۸	مفتی کا استدلال بالردود	۸۶
۲۹	چچ دلاور است دُر دے .....	۸۶
۳۰	بناسپتی خفی مفتی	۹۰
۳۱	چہ نسبت خاک را با عالم پاک	۹۱
۳۲	امام مالکؒ، امام ثوریؒ، امام کوفیؒ اور امام ابو بکر حصاصؒ کے نزدیک کفو نہ لزوم نکاح میں معتبر ہے نہ صحت نکاح میں	۹۳
۳۳	مفتی کا نظریہ کفو حضرت غوث اعظمؒ کے نظریہ کے بھی خلاف ہے۔	۹۴
۳۴	مفتی کا نظریہ کفو کا آئمہ اربعہ میں سے کوئی امام بھی قائل نہیں	۹۹
۳۵	تفاضل کا اعتبار حدیث قولی اور فعلی کے خلاف ہے	۱۰۱



نمبر شمار	مضمون	صفحہ
۳۶	مفتی مبتذل حد قذف کا مستحق ہے	۱۰۲
۳۷	غیر باطنی قریش کے ساتھ سیدنا فاطمہ کے چند اہم نکاح	۱۰۳
۳۸	ع میں زہر ہلاہل کو مگر کہ نہ سکا قند	۱۱۰
۳۹	حضور کا اظہار ناراضگی عدم جواز نکاح کی دلیل نہیں	۱۱۲
۴۰	مجمول راوی کی حدیث کی شرعی حیثیت	۱۱۳
۴۱	مکلف کا فتویٰ حضور کے مسک کے خلاف ہے	۱۱۴
۴۲	مکلف کا مشورہ حضور کو لاؤنی کے مسک کے خلاف ہے	۱۱۶
۴۳	احتمالات	۱۱۷
۴۴	فتاویٰ مہرہ کی عبارت پر بحث	۱۱۸
۴۵	عجمی اور عربی سے کیا مراد ہے اور اس کا مصداق کیا ہے	۱۲۱
۴۶	فتاویٰ کی عبارت پر بحث	۱۲۲
۴۷	فتاویٰ مہرہ پر اعتراضات	۱۲۳
۴۸	میرے اعتراضات جامعین ملفوظات و ناقین فتاویٰ پر ہیں نہ کہ اعلیٰ حضرت کو لاؤنی پر	۱۲۴
۴۹	کسی سہو کی نشان دہی علمی دیانت ہے	۱۲۵
۵۰	حسب و نیب کی تصریح	۱۲۷
۵۱	عبارت کے حصہ دوم پر بحث	۱۳۰
۵۲	مفتیان بے سند کو چیلنج	۱۳۵
۵۳	لفظ اصلاً کا مفہوم	۱۴۰
۵۴	مرکز رحمت پر ناشائستہ گفتگو نازیبا ہے	۱۴۱

نمبر شمار	مضمون	صفحہ
۵۵	غیر کفو میں نکاح سیدہ کا ممنوع الا نفاق ہونا روا فض اور شیعوں کا مذہب ہے	۱۴۲
۵۶	عبارت فتاویٰ پر چند اعتراضات	۱۴۵
۵۷	عبارت ملفوظات کا تجزیہ	۱۵۱
۵۸	فتاویٰ مہرہ میں نکاح سیدہ سے متعلق قائم کردہ عنوان بھی محل نظر ہے	۱۵۲
۵۹	ملفوظات کے متعلق مفتی درگاہ گولڑہ شریف کی ایک قابل توجہ وضاحت	۱۵۳
۶۰	احتمالات	۱۵۷
۶۱	فتاویٰ مہرہ کی عبارت پر بحث	۱۶۲
۶۲	فتاویٰ کے استدلال پر اعتراضات	۱۶۴
۶۳	جامع فتاویٰ کا نظم عظیم	۱۶۴
۶۴	شرافت علمی کو شرافت سببی پر فوقیت حاصل ہے (مستلزم تفضیل عائشہ)	۱۶۹
۶۵	علماء احناف کا موقف، عجمی عالم عربیت کی کفوبے	۱۷۰
۶۶	عجمی عالم، علویہ اور سادات فاطمیہ کی کفوبے	۱۷۵
۶۷	مفتی ماجن کے معنی بر جہالت دلائل	۱۷۶
۶۸	مقبولان حق کی خانقاہوں میں اللہ کی رحمت دوری کی باتیں نازیبا ہیں	۱۷۹
۶۹	میرے اعتراضات حضرت اعلیٰ کی ذات مقدسہ پر نہیں بلکہ فتاویٰ کی طرف منسوب ہیں	۱۸۰
۷۰	اسناد اور سند کی اہمیت	۱۸۴
۷۱	شرعیہ محمدیہ علیٰ اصحابہ السلام، علماء اور مشائخ کے ساتھ مفتی کا استہزاء	۱۸۵
۷۲	کسی کمال کی مذمت اُس سے محرومی کی بین دلیل ہوتی ہے	۱۸۶
۷۳	ع شرم "اُس کو" مگر نہیں آتی	۱۸۸

نمبر شمار	مضمون	صفحہ
۷۴	منطق سے نابلد مفتی جواب تو دے (ایک چیلنج)	۱۹۱
۷۵	میری کردار کشی کی وجوہات	۱۹۴
۷۶	مفتی کی ٹیپ شدہ تقریر کے ایک مرکزی موضوع پر چند جواب طلب اعتراضات	۲۰۰
۷۷	لُغتِ قرآن مجید اور احادیث کے آیتہ میں لفظ سید کے مفہام و مطلق	۲۰۸
۷۸	قرآن مجید میں لفظ سید کے ایک اور مستعمل پہلو کا ثبوت	۲۱۲
۷۹	یہ عقیدہ ہرگز درست نہیں کہ مشائخِ خطار و نسیان سے پاک ہوتے ہیں	۲۱۵
۸۰	ہر نمبر میں درج ایک واقعہ سے استشہاد	۲۱۹
۸۱	مُجتہد سے بھی گاہ بہ خطا سرزد ہو سکتی ہے	۲۲۲
۸۲	انبیاء اور مشائخ کی خطاؤں میں فرق	۲۲۳
۸۳	شرعی دلیل کی بنا پر مشائخ سے اختلاف گستاخی نہیں	۲۲۳
۸۴	تشہد میں انگلی اٹھانے کا معاملہ	۲۲۵
۸۵	تحریکِ خلافت اور اعلیٰ حضرت گولڈ وائی کی مخالفت	۲۲۷
۸۶	آئمۃ اربعہ کے بارے میں ہمارا عقیدہ کیا ہونا چاہیے	۲۲۸
۸۷	اُستاد اور پیرو مُرشد کی فیض رسانی کا فرق	۲۳۰
۸۸	اقامت کے دوران کھڑے ہونے کا مسئلہ اور عثمانی مفتیوں کا کتمانِ حق	۲۳۶
۸۹	شیخ الاسلام خواجہ محمد قمر الدین سیالوٹی کی حق پسندی	۲۳۹
۹۰	حضرت قبلہ بابو جی علیہ الرحمہ کی قابلِ تقلید پاسدارِ حق شریعت	۲۳۹
۹۱	مجھ پر محبوب علی قوال مرحوم کا اعتراض اور قبلہ بابو جی کا مُسکت جواب	۲۴۱
۹۲	خانقاہوں پر ایک اور کراہت کا ارتکاب	۲۴۱
۹۳	جَاءَ الْحَقُّ وَزَهَقَ الْبَاطِلُ	۲۴۲

نمبر شمار	مضمون	صفحہ
۹۴	مولوی عبدالحق کی طرف سے اجازتِ نکاح بھی ڈھونڈ قوم کے عباسی ہونے کی غمازی کرتی ہے	۲۵۰
۹۵	غیر عالم محمد خان کی قطعیتِ عجمیت کی صورت میں بھی مطابقتِ مسلمہ قواعد فقہ حنفیہ	۲۵۲
۹۶	نکاحِ سیدہ کی آخری اور فیصلہ کن حیثیت	۲۶۲
۹۷	ڈھونڈ قوم کی نسبی تحقیق	۲۶۲
۹۸	خلاصہ بحث	۲۶۷
۹۸	بجواب نام و نسب شائع ہونے والے چند رسائل کا اجمالی تذکرہ	۲۶۹
۹۹	ایڈلے اہل بیت کی ایک انوکھی تعبیر کا ابطال اور اُس کی وضاحت	۲۷۲
۱۰۰	مصنف نام و نسب اور اُن کے مخالفین کو اس فقیر کا ایک مخلصانہ مشورہ	۲۷۵
۱۰۱	ایک ضروری وضاحت	۲۷۷
۱۰۲	شریعتِ مطہرہ کے ساتھ ایمان و عقیدہ سے متعلق چند اختتامی نتائجِ ضروریہ کا اجمالی تذکرہ	۲۷۸
۱۰۳	آخر میں قومِ ڈھونڈ کی نسبی صحت پر ایک تاریخی کتاب کا عکس	۱۰۳



بِسْمِ اللَّهِ الرَّحْمَنِ الرَّحِيمِ

## تعارف مصنف

اُستاذِ اَکَلِ ملکِ المدینِ مولانا علامہ حافظ عطاء محمد چشتی گولڑوی متعنا اللہ تعالیٰ بطولِ حیاتہ  
موجودہ دور کے شیخِ رئیس، خیر آبادی، فضلہ کے علمی بائشیں، مہر عالم تاب حضرت پیر سید  
مر علی شاہ گولڑوی قدس سرہ کے مرید صادق، حضرت خواجہ سید غلام محی الدین گولڑوی بابو جی  
رحمہ اللہ تعالیٰ کے منظور نظر مرید اُستاذِ الاساتذہ مولانا علامہ عطاء محمد چشتی گولڑوی مدظلہ العالی وہ  
یکلئے روزگار مدرس ہیں جنہوں نے نصف صدی سے زیادہ عرصہ تک منہ مدرس کو زینت  
بخشتی، اور اہل سنت و جماعت کو لائق اور محنتی مدرسین کی بہت بڑی جماعت فراہم کی حقیقت  
یہ ہے کہ اہل سنت و جماعت کے مدارس آپ ہی کے فیض یافتہ مدرسین کی بدولت آباد ہیں  
اور اس معاملے میں پورے ملک میں ان کا کوئی مد مقابل نہیں ہے۔ پوری قوم اُن کے اساتذات  
کے بارے میں بکدوش نہیں ہو سکتی۔

**ولادت و نسب** | آپ اعوان قوم کے متوسط زمیندار ملک اللہ بخش اعوان  
(متوفی ۱۹۵۳ء) ابنِ غلام محمد ابنِ محمد چراغ رحمہ اللہ تعالیٰ  
کے گھر ۱۹۱۶ء میں موضع پدھراڑ ضلع خوشاب میں پیدا ہوئے، آپ کے چار بھائی تھے  
جن میں سے مولانا علی محمد رحمہ اللہ تعالیٰ عالمِ جوانی میں انتقال کر گئے، انہوں نے تمام کتبِ درسیہ  
آپ سے پڑھیں اور دورہ حدیث بریلی شریف میں محدثِ اعظم پاکستان مولانا محمد سردار احمد  
رحمہ اللہ تعالیٰ سے کیا۔

**تحصیلِ علم** | آپ نے موضع و سنال ضلع چکوال میں حافظ الی بخش رحمہ اللہ تعالیٰ سے

تین سال کے عرصے میں قرآن پاک حفظ کیا، وہیں مولانا قاضی محمد بشیر رحمہ اللہ تعالیٰ سے داری کی ابتدائی کتابیں کریمہ، نام حق پڑھیں، ۱۳۳۲ھ میں استاذ العلماء، مرجع الفقہاء حضرت مولانا یار محمد بن دیا لوی رحمہ اللہ تعالیٰ (متوفی ۱۳۶۳ھ/۱۹۴۷ء) کی خدمت میں بدایاں ضلع خوشاب حاضر ہوئے اور سات سال کے عرصے میں صرف، نحو اور فقہ کی مختلف کتابوں کے علاوہ اصول فقہ کی حسانی اور منطق کی قطبی وغیرہ کتابیں پڑھیں، اس عرصے میں استاذ محترم کی خدمت میں کوئی دقیقہ فروگزاشت نہ کیا، یہاں تک کہ استاذ گرامی علیل ہو گئے اور چھ ماہ تک اسباق کا سلسلہ منقطع رہا، اس کے باوجود حسب سابق خدمت گزاری کا سلسلہ جاری رہا اور کسی دوسری جگہ جانے کا خیال تک نہ کیا، آخر خود استاذ العلماء کے فرمانے پر علامہ زماں حضرت مولانا ہر محمد قدس سرہ کی خدمت میں اچھرہ لاہور چلے گئے، لیکن نیاز مندی کا یہ عالم تھا کہ تعطیلات کے موقع پر پہلے استاذ مکرم کی خدمت میں بدایاں حاضری دیتے، پھر والدین کی خدمت میں حاضر ہوتے، اساتذہ کی یہی عقیدت و محبت تھی جس نے آپ کو دنیا سے تدریس کا بدرئیں بنا دیا، آج جو طبلہ میں وہ قابلیت اور رسوخ فی العلم نہیں ہے تو اس کی بڑی وجہ یہ ہے کہ اساتذہ کا وہ ادب اور احترام باقی نہیں رہا جو کسی وقت دینی مدارس کے طلباء کا طرہ امتیاز ہوا کرتا تھا۔

حضرت ملک التدریس دو سال جامعہ فقیہہ اچھرہ میں رہے اور علامہ العصر مولانا ہر محمد رحمہ اللہ تعالیٰ سے مختصر المعانی، مطول، ملّا حسن، قاضی مبارک، حمد اللہ، شرح عقائد خیالی اور امور عامہ وغیرہ کتابیں پڑھیں، چھ ماہ موضع انھی رگجرات میں منطق و فلسفہ کی بعض کتابیں پڑھیں، پھر لاہور واپس آکر استاذ الاساتذہ مولانا محبت النبی رحمہ اللہ تعالیٰ سے جامعہ نعمانیہ، لاہور میں شمس بازغہ اور شرح عقائد، خیالی پڑھیں۔

حضرت مولانا محبت النبی رحمہ اللہ تعالیٰ جلیل القدر فاضل اور مکتبہ پابہ مدرس ہونے کے باوجود انتہائی منکر المزاج اور تکلف سے بے نیاز شخصیت تھے، جبہ و کلاہ اور ظاہری آرائش

سے انہیں کوئی سروکار نہ تھا، ایک دفعہ راقم نے ان سے پوچھا کہ حضرت مولانا عطاء محمد چشتی گولڑوی مدظلہ تعالیٰ نے آپ سے کچھ پڑھا ہے؟ تو فرمانے لگے انہوں نے مجھے کہا تھا کہ میری چند کتابیں رہتی ہیں، میں چاہتا ہوں کہ اس سال پڑھ لی جائیں تاکہ آئندہ پورا سال ان کے لیے صرف نہ کرنا پڑے، میں نے انہیں کہا کہ میرے ساتھ تکرار کر لیا کریں، اور اگر کوئی بات سمجھ نہ آئے تو پوچھ لیا کریں، ان کا جواب سن کر مجھے حیرت ہوئی کہ ہر حاضر کے نامور مدرس کا استاذ ہونے پر کسی فخر کا اظہار نہیں کیا، بلکہ اس سادگی سے واقعہ بیان کر دیا جیسے یہ کوئی غیر معمولی بات ہی نہ ہو۔

اس کے علاوہ حضرت ملک التدریس نے بھیرہ ضلع سرگودھا میں فاضل اجل مولانا علامہ غلام محمود رحمہ اللہ تعالیٰ سے تفسیر، شرح چغینی وغیرہ کتابیں پڑھیں، جن کا مکملہ چرشتہ تحفہ سلیمانہ اور تصنیف لطیف نجم الرحمن مصنف کے تبحر علمی پر شاہد ہے۔

۱۹۴۸ء میں حضرت خواجہ سید غلام محمد الدین گولڑوی ربابوچی رحمہ اللہ تعالیٰ کے ساتھ بغداد شریف حاضر ہوئے، اسی موقع پر جامع امام اعظم (بغداد شریف) کے خطیب حضرت علامہ مولانا شیخ عبد القادر آفندی رحمہ اللہ تعالیٰ سے حدیث اور فقہ کی سند حاصل کی۔

### مقامات تدریس

تحصیل علوم سے فارغ ہونے کے بعد ۱۹۴۰ء میں تدریس کا آغاز کیا اور مختلف مدارس میں تشنگان علوم کو سیراب کیا، دو سال مدرسہ فقیہہ، اچھرہ لاہور میں اسی زمانے میں حضرت شیخ الحدیث والتفسیر مولانا علامہ غلام رسول رضوی مدظلہ تعالیٰ شارح بخاری نے آپ سے تفسیر بیضاوی اور اوقیڈس وغیرہ کتابیں پڑھیں۔ ایک سال حزب الاحناف، لاہور میں فرائض تدریس انجام دے، اسی دور میں شارح بخاری حضرت علامہ سید محمود احمد رضوی مدظلہ نے آپ سے بیضاوی شریف، ہدیہ سعیدہ اور مختصر المعانی وغیرہ کتابیں پڑھیں، ایک سال مدرسہ اسلامیہ رانیاں، ضلع حصار اور تین سال جامعہ محمدیہ توشہ بھیرہ شریف میں پڑھایا، ان دنوں مغیرہ قرآن حضرت پیر محمد کرم شاہ مدظلہ العالی فاضل عربی کی



تیار کر رہے تھے، انہوں نے اشارات ابن سینا کے کچھ اسباق پڑھے، آٹھ سال دارالعلوم ضیاء شمس الاسلام، سیال شریف، ایک سال جامعہ غوثیہ، گولڑہ شریف اور تقریباً تیس سال جامعہ مظہریہ امدادیہ، بنڈیال، ضلع خوشاب میں مستند تدریس کو زینت بخشی، اسی دور میں راقم الحروف نے آپ کے دریائے علم سے اکتساب فیض کیا، اپنے دو سال وڑچھ شریف، ضلع خوشاب، تین سال دارالعلوم حامدیہ کراچی، تین سال مکھڑ شریف، تین سال دارالعلوم محمدیہ بھکٹی شریف، اس کے بعد جامعہ مظہریہ امدادیہ، بنڈیال، ضلع خوشاب میں علم و حکمت کا فیضان جاری رکھا، آج کل صاحب فراش ہیں اور مولانا نذر حسین سلمہ کو اللہ تعالیٰ نے توفیق دی ہے کہ ان سے استفادہ بھی کر رہے ہیں اور جانفشانی کے ساتھ خدمت کی سعادت بھی حاصل کر رہے ہیں۔

**اوصافِ کریمہ** | آپ نہایت خوش اخلاق، ملنسار اور متواضع شخصیت کے مالک ہیں، آفتاب علم و فضل ہونے کے باوجود عجب، خود بینی اور ریاکاری سے دور کا واسطہ بھی نہیں رکھتے، طلباء اور عوام سے نہایت سادگی اور بے تکلفی سے گفتگو فرماتے ہیں، زمانہ تدریس طلبہ کو نیکوئی علم ہوتا تھا کہ میرے آنے پر کھڑے ہونے کی ضرورت نہیں بیٹھے راکو، مبادا کسی وقت تم نہ اٹھو تو میرے دل میں خیال پیدا ہو کہ میری تعلیم کے لیے کھڑے نہیں ہوتے، تو میرے لیے نقصان دہ ہوگا، اپنے گاؤں ڈھوک دھمن کسی محفل میں تشریف لے جاتے تو حاضرین ازراہ احترام سگریٹ بجھا دیتے، حقہ ایک طرف رکھ دیتے، انہیں فرماتے کہ تمہیں حقہ اور سگریٹ نہیں پینا چاہیے، لیکن اگر پیتے ہی ہو تو میرے آنے پر بھی پیٹے رہا کرو ورنہ مجھے آتا دیکھ کہ تم خیال کرو گے کہ مولوی صاحب آگئے ہیں اب ہم حقہ اور سگریٹ نہیں پی سکیں گے، اس طرح میرا آنا تمہیں بوجھ محسوس ہوگا۔ مزاج میں حیرت انگیز متحمل ہے، بعض شاگرد بڑی بے تکلفی سے گفتگو کرتے جاتے ہیں، لیکن کیا جمال کہ پیشانی پر شکن پڑ جائے، اس کے باوجود دوران تدریس رعب اور دبدبے کا یہ عالم ہوتا کہ اچھے اچھے لائق طلباء دم بخود ہوتے

ہوتے۔ جی گونی اور حق پرستی آپ کا شعار ہے، تقویٰ و پرہیزگاری میں اپنی مثال آپ ہیں، نماز اس اطمینان اور خضوع و خشوع سے ادا کرتے ہیں کہ اولیاء کاملین کی یاد تازہ ہوتی ہے، صبح کی نماز کے بعد دیر تک اور دو وظائف میں مشغول رہتے ہیں، صبح اور عصر کے بعد روزانہ ڈیڑھ دو میل چلنا آپ کے معمولات میں داخل تھا۔

**بیعت اور مرشد گرامی سے عقیدت** | زمانہ طالب علمی میں آفتاب گولڑہ حضرت پیر سید عمر علی شاہ گولڑوی قدس سرہ

کے دستِ اقدس پر سلسلہ چشتیہ میں بیعت ہوئے، سال میں کئی کئی دفعہ گولڑہ شریف حاضر ہوتے۔ عرس کی طویل نشستوں میں سرایا ادب ہو کر بیٹھتے، مرشد گرامی کے ساتھ والہانہ عقیدت و محبت رکھتے ہیں، ان کی گہری عقیدت کا اندازہ اس امر سے لگایا جاسکتا ہے کہ گولڑہ کے آفتاب عالم تاب کے رحلت فرما جانے کے بعد ان کے فرزند ارجمند حضرت پیر سید غلام محی الدین گولڑوی کے ہاتھ پر بیعت کی، اس کا باعث یہ تھا کہ آپ نے کچھ پیر بھائیوں سے بنا کر وہ حضرت پیر سید عمر علی شاہ رحمۃ اللہ تعالیٰ کو تو حضرت صاحب کتے اور تجادہ نشین صاحب کو صاحبزادہ صاحب کتے، یہ بات انہیں بہت ناگوار گزرتی، یہاں تک کہ آپ نے حضرت پیر سید غلام محی الدین رحمۃ اللہ تعالیٰ (تجادہ نشین صاحب) سے گزارش کی کہ مجھے بھی بیعت کریں، حضرت نے کئی مرتبہ انکار کیا اور فرمایا کیا بڑے حضرت صاحب کی بیعت ختم ہوگئی ہے؟ ۱۹۳۸ء میں جب حضرت کے ساتھ بغداد شریف حاضر ہوئے تو پھر بیعت کی درخواست پیش کی، حضرت نے ازراہ کرم درخواست قبول کی اور ۳۰ اپریل ۱۹۳۸ء کو حضرت ملک المدین اور محمد خان (کھاریاں) کو حضرت سیدنا غوث اعظم رضی اللہ تعالیٰ عنہ کے مزار شریف کے پاس بیعت کیا۔ (سفرنامہ بغداد، ص ۱۰۱)

غالباً ۱۹۶۲ء کی بات ہے جب راقم، بنڈیال میں آپ سے کسب فیض کر رہا تھا، فرمایا میرے ساتھ لاہور چلو، لاہور پہنچ کر حضرت مولانا خدابخش رحمۃ اللہ تعالیٰ کے ہاں مجد الدین



عثمان گنج میں قیام کیا، دوسرے دن فرمایا "چلو تمہیں اپنے حضرت صاحب کی زیارت کرواؤں" مجھے ساتھ لے کر حضرت کی خدمت میں حاضر ہوئے، راستے ہی میں حضرت کے صاحبزادے شاہ عبدالحق گولڑوی مدظلہ مل گئے جو آپ کے شاگرد بھی تھے، میں نے چشمِ حیرت سے دیکھا کہ علم و فضل کا یہ ہمالہ جھک کر اُن کی دست بوسی کر رہا ہے۔

اسی موقع پر راقم کے والد ماجد رحمہ اللہ تعالیٰ، حضرت استاذ گرامی کی ملاقات اور زیارت کے لیے عثمان گنج حاضر ہوئے، کچھ دیر حاضر رہنے کے بعد واپسی پر انہوں نے کچھ رقم بطور نذر پیش کی، جو اصرار کے باوجود آپ نے قبول نہ کی، زیادہ اصرار کیا تو میری طرف اشارہ کرتے ہوئے کہا "میری طرف سے اسے دے دیں" اس واقعہ سے والد ماجد بہت متاثر ہوئے اور رخصت ہونے کے بعد کہنے لگے "یہ استغفار اور دُنیائے بے نیازی علماء میں دیکھنے کو نہیں ملتی۔"

ایک دفعہ آپ کے استاذ بھائی مولانا سید منور شاہ نے بطور خوش طبعی فرمایا کہ آپ ہر سال عرس کے موقع پر گولڑہ شریف جاتے ہیں، یہ تو بتائیں آپ نے ولایت کا کونسا مقام حاصل کیا ہے؟ استاذ گرامی نے فرمایا "شاہ صاحب! آپ اچھے خاصے عالم ہیں، لیکن معلوم ہوتا ہے کہ آپ کو قانونِ پنجہ کیسوالی بھی یاد نہیں ہے، جس میں لکھا ہے کہ ہر علم کے شروع کرنے سے پہلے اس کی غرض و غایت معلوم ہونی چاہیئے، آپ کو معلوم ہونا چاہیئے کہ بیعت کا اولین مقصد زمرہ اولیاء کے ساتھ عقیدت و تعلق کا ٹکٹ حاصل کرنا ہے، جس طرح ٹکٹ پکیر گاڑی سوار کا ٹکٹ دیکھ کر اُسے کچھ نہیں کہتا، اسی طرح ان شاء اللہ العزیز قبر اور میدانِ عشر میں دامنِ اولیاء سے وابستگی کا ٹکٹ دیکھ کر عذاب کے فرشتے ہمیں کچھ نہیں کہیں گے۔"

**سفر بغداد شریف**  
مارچ ۱۹۴۸ء میں حضرت پیر سید غلام محی الدین گولڑوی رحمہ اللہ تعالیٰ نے مریدین کے جم غفیر کے ساتھ بغداد مقدس کا سفر کیا، حضرت ملک المدین مدظلہ بھی شریک سفر تھے، راستے میں حضرت شاہ عبدالحق صاحب گولڑوی نے

آپ سے فلسفہ کی مشہور کتاب مینبذی اور منطق کی سلم العلوم پڑھی، حضرت ملک المدین سفر نامہ بغداد رقمی میں لکھتے ہیں۔

"مخبر سطور ٹیکہ لگوانے کی وجہ سے راستے میں غوم و مبتلائے سحر ہو گیا، طبیعت پر بڑی گرانی اور پریشانی کی فراوانی تھی، لیکن صاحبزادہ بلند اختر شاہ محمد عبدالحق اطال اللہ عمرہ کے ساتھ سلم العلوم اور مینبذی کی تکرار رہتی تھی، اس لیے غم غلط ہوتا رہا، اللہ رب العزت میرے حضرت کی اولاد کو تاقیام قیامت سلامت باکرامت رکھے، کیونکہ یہ گویہ زبایاب اپنے پناہ گزینوں پر اکرام و یمن فرماتے ہیں۔"

**تصویر کے بغیر سفر**  
۲۴ مارچ کو کراچی میں تھے کہ ایک مشکل پیش آگئی، جس کا تذکرہ حضرت ملک المدین نے ان الفاظ میں کیا ہے۔

"آج حضرت قبلہ عالم مدظلہ العالی کا ارشاد ہوا کہ بغیر فوٹو کے عراق شریف کو جانا مشکل ہے، لہذا ابھی فوٹو والا آئے گا، یہ بات سن کر طبیعت پر بڑا بوجھ پڑا، کیونکہ ہم اس ذات گرامی کے دربارِ دربار پر حاضر ہو رہے ہیں جس کو محی الدین کا لقب اس لیے عطا ہوا کہ آپ نے شریعتِ مصطفویہ علی صاحبہا الصلوٰۃ والتحیۃ سے ہر ایک بدعت کو دور کر کے از سر نو دین کو زندہ کیا، اب اگر ہم ارتکابِ بدعت کر کے اُن کے دربار پر حاضر ہوں تو بظاہر ہر سو عداوت ہے۔"

چونکہ آپ نے ایک شرعی مسئلے کے پیش نظر فوٹو نہیں کھنوائی تھی، اس لیے پیر صاحب نے

ملک عطا محمد چشتی گولڑوی علامہ:  
ملک عطا محمد چشتی گولڑوی علامہ:  
سفر نامہ بغداد رقمی، ملوک مولانا علی احمد سندیلوی ص ۶  
سفر نامہ بغداد ص ۸



بھی اصرار کیا، بلکہ فرمایا تصویر بنواؤ آئندہ دیکھا جائے گا۔ چنانچہ بغیر تصویر کے ۱۰ اپریل کو بغداد شریف پہنچ گئے، سیدنا غوث اعظم کے دربار کے خادم نے کہا کہ آپ کے پاسپورٹ پر تصویر نہیں ہے، لہذا تصویر بنوائیں۔ اساذ گرامی یہ سن کر پریشان ہو گئے اور اللہ تعالیٰ کی بارگاہ میں سیدنا غوث اعظم رضی اللہ تعالیٰ عنہ کا وسیلہ پیش کرتے ہوئے یوں دعا کی۔

”اے اللہ! تو ہی عھیاں سے بچانے والا ہے، اپنے محبوب سبحانی کے صدقے اس بلا کو اپنے عاجز بندے کے سر سے مٹا لے۔“

حق پرستوں کی اگر کوئی تونے دلجوئی نہیں طعنیں گے بہت کہ کلمہ کا خدا کوئی نہیں  
غوث اعظم بن بے سرو سامان مدھے قبلہ دیں مددے کعبہ ایماں مدھے  
اس پر خطا کی شرم تمہارے ہی ہاتھ ہے اس خاکِ دو جہاں کا وسیلہ تم ہی تو ہو  
جو کٹھن ہے وہ تمہارا ہی ہاتھ ہے جو ڈوبنے دے وہ سہارا تم ہی تو ہو

اللہ تعالیٰ کے فضل و کرم حضور سیدنا غوث اعظم رضی اللہ تعالیٰ عنہ کے وسیلہ علیہ اور شہ گرامی کی نظر عنایت سے مشکل آسان ہو گئی اور نوٹسے مستثنیٰ قرار دے دئے گئے، بغداد شریف پہنچ کر بلا مٹ گئی اور دیگر مزارات مقدسہ پر حاضری دی اور ۲۰ مئی کو واپس سیال شریف پہنچ گئے، آپ ان دنوں وہیں مدرس تھے۔

## مرشد گرامی کی شفقت و محبت

حضرت پیر سید غلام محی الدین گولڑوی رحمہ اللہ تعالیٰ حضرت ملک المدین پر بڑی شفقت فرماتے تھے، ان کے علمی مقام کے صحیح قدر دان تھے اور ان کی رائے کو وقت کی نگاہ سے دیکھتے تھے، سفر بغداد شریف میں ۱۵ مئی ۱۹۲۸ء کو حضرت کی موجودگی میں فوٹو کا مسئلہ زیر بحث آگیا، حضرت اساذ الاساتذہ نے فرمایا کہ تصویر حرام ہے اگرچہ کسی اہم مسنون کو ادا کرنے کے لیے ہی بنوائی جائے، کیونکہ فقہاء کا قاعدہ ہے کہ اگر سنت اور بدعت اس طرح جمع ہو جائیں کہ بدعت

لے عطا محمد چشتی گولڑوی، علامہ

سفر نامہ بغداد ص ۸

سے بچے بغیر سنت ادا نہ کی جا سکے تو سنت ترک کر دی جائے اس پر مجلس میں حاضر پیر بھائی بہت برہم ہوئے، حضرت ملک المدین فرماتے ہیں کہ ہمارے حضرت دام ظلہ نے اُن کو فرمایا یہ شرعی مسئلہ ہے اس میں رائے کو دخل نہیں ہے۔“

اسی طرح ایک محفل میں سیدنا تصویر پر گفتگو ہوئی تو پیر صاحب نے تین تصاویر لا کر دیں جن میں ایک تصویر حضرت پیر سید عمر علی شاہ گولڑوی کی تھی اور دوسری دو تصویریں دو محترم شخصیات کی تھیں، اس کے ساتھ فرمایا میرے پاس صرف یہی تصویریں ہیں حضرت ملک المدین وہ تصویریں لے آئے، ان کے ساتھ کمرے میں مولانا محمد حسین شوق (پہلاں) ٹھہرے ہوئے تھے، مل کر غور کیا کہ ان تصویروں کا کیا کیا جائے؟ طے پایا کہ انہیں پانی میں بھگو دیا جائے، جب مل ہو جائیں تو پانی کسی محفوظ جگہ اُنڈیل دیا جائے، حضرت ملک المدین دوپہر کے وقت آرام کرنے کے لیے لیٹ گئے، بیدار ہوئے تو پانی کا جگ خالی تھا، دریافت کرنے پر مولانا محمد حسین شوق نے بتایا کہ مجھے پیاس لگی تو میں نے وہ پانی پی لیا ہے، یہ بھی احکام شریعت کی پاسداری و عزت اور علماء دین کا احترام، سبحان اللہ! ما شاء اللہ!

حضرت ملک المدین اپنی تحقیق اور احتیاط کی بنا پر افطار کے مروج وقت سے چار پانچ منٹ کے بعد روزہ افطار کرتے ہیں ایک دن کسی مُرد نے پیر صاحب سے بطور شکایت کہا کہ حضور! آپ نے تو روزہ افطار کر لیا، مگر مولوی صاحب نے افطار نہیں کیا، بلکہ چار پانچ منٹ کے بعد افطار کیا، حضرت باجوئی خلاف معمول حلال میں آگئے اور اُس شخص کو دو طہ پچھ رسید کرتے ہوئے فرماتے گئے وہ عالم دین ہیں، تمہیں اُن پر اعتراض کرنے کا کیا حق ہے؟ اللہ اللہ! کیا تو قرعہ علم کی اور کیا احترام تھا علما کا؟ پیر صاحب نے اگر پہلے روزہ افطار کیا تھا تو یقیناً ہی سوچ کر افطار کیا تھا کہ وقت ہو چکا ہے، اس کے باوجود اُنہوں نے گوارا نہ کیا کہ

سفر نامہ بغداد ص ۱۳۳

لے عطا محمد چشتی گولڑوی، علامہ



ایک متبحر عالم دین کو طعن و تشنیع کا نشانہ بنایا جائے، حقیقت بھی یہی ہے کہ دین اور تصوف نے علماء دینی سے بیزاری، نفرت اور ان کی توہین کا درس نہیں دیا۔ بلکہ ان کی تعظیم و تکریم کا سبق دیا ہے۔

**۱۹۶۳ء میں آپ نے حرمین شریفین حاضری دی اور حج و زیارت کی سعادت حاصل کی، راقم ان دنوں**

بنیال میں تعلیم حاصل کر رہا تھا، مجھے یاد ہے کہ آپ نے مفتی اعظم پاکستان علامہ ابوالبرکات سید احمد قادری رحمہ اللہ تعالیٰ کی خدمت میں استفتاء ارسال کیا تھا کہ موجودہ حالات میں تصویر کے بغیر حج نہیں کیا جاسکتا، جس پر حج فرض ہو وہ کیا کرے؟ حج سے واپسی پر ذوق و شوق اور رقت میں بہت اضافہ ہو گیا، اہل بیت کرام کے ذکر پر آبدیدہ ہو جاتے، کوئی شخص حاجی صاحب کہہ کر مخاطب کرتا تو اُسے تنبیہ کرتے کہ حج اللہ تعالیٰ کا فرض تھا مجھ کو تعالیٰ وہ ادا ہو گیا، اس کا یہ مطلب نہیں کہ اسے ٹائٹل ہی بنایا جائے۔

**اولاد** اللہ تعالیٰ نے آپ کو چار صاحبزادیاں اور ایک صاحبزادہ فدا محمد عطا فرمایا، جن دنوں آپ گولڑہ شریف میں پڑھاتے تھے وہ صاحبزادہ صغریٰ سنی میں داغ مفارقت دے گیا، تمام نیاز مندوں کی دل آرزو تھی کہ مولائے کریم جل شانہ آپ کو اولاد دینے عطا فرمائے، آخر دربار ایزدی میں دُعائیں قبول ہوئیں اور یکم رمضان المبارک ۱۳۹۰ھ/۱۹۷۰ء کو اللہ تعالیٰ نے صاحبزادہ عطا فرمایا، جن کا نام فدا حسن ہے، اب بچہ تعالیٰ جو ان ہیں اور زیر تعلیم ہیں۔

جناب مفتی اصغر علی اصغر راڈہ مرید والا، فیصل آباد نے اس موقع پر پنجابی اشعار میں بڑی تبریک پیش کیا جو درج ذیل ہے۔

عطا اللہ عطا محمدی لے سنیانیک فرزند عطا ہوا      گولا گولڑے دا کرم چشتیاں دا مہر پاک اصدقہ فدا ہوا  
غوث پاک دی کم نوازیال تھیں پورا اچ بڑھلے دا چاہو ہوا      قدرت بلی تصنیف نوں بخش لاٹھی آفرقت فرج فضل خدا ہوا

سُن کے خوشی دار میانہ حدیث، سچے شکر دے پیا لڑا دیاں  
اصغر اپنے اُستاد سے باغ اندر طلب گاریں سدا بہار دیاں

**شانِ تدریس** آپ اُن معدودے چند اساتذہ میں سے ہیں جنہوں نے فرائض تدریس کو عبادت سمجھ کر ادا کیا، آپ نے عمر عزیز کے شب و روز محض تدریس میں صرف کر دئے، وعظ و خطابت اور تصنیف و تالیف کی طرف بہت کم توجہ فرمائی۔

درج ذیل سطور میں آپ کی چند تدریسی خصوصیات پیش کی جاتی ہیں اور سچی بات تو یہ ہے کہ آپ کی شانِ تدریس کو ضبط تحریر میں لانا راقم کے بس کی بات نہیں ہے۔

(۱) بیسیوں دفعہ درسی کتب پڑھانے کے باوجود ہر کتاب باقاعدہ مطالعہ کر کے پڑھاتے پھر یہی نہیں کہ کتاب پر ایک سرسری نظر ڈال لی، بلکہ نظر غائر سے ملاحظہ فرماتے۔ ایک دفعہ ایسا اتفاق ہوا کہ گرمیوں کے موسم میں آپ نے ہدایہ اخیرین کا مطالعہ شروع کیا۔ ادھر راقم الحروف نے بھی وہی کتاب دیکھنا شروع کی۔ مطالعہ کرنے کے بعد دیکھا تو پتہ چلا کہ آپ ابھی کتاب ملاحظہ فرما رہے ہیں۔ یہی وجہ ہے کہ آپ ہر دفعہ نئے نئے مضامین نئے انداز میں بیان فرماتے (۲) طلباء سے مطالعہ کی سخت پابندی کرواتے، کسی طالب علم کے متعلق اگر محسوس کرتے کہ اس نے پوری طرح مطالعہ نہیں کیا۔ تو اُسے اچھی خاصی سرزنش فرماتے اس لیے وہاں غیر محنتی طالب علم کی بہت کم گنجائش ہوتی۔

(۳) مشکل سے مشکل مقام کو اس خوش اسلوبی سے بیان فرماتے کہ اس مطلب کے شکل ہونے پر اعتبار نہ آتا۔ انداز بیان ایسا پاکیزہ اور سہل ہوتا کہ ہر بات دل و دماغ میں اُترتی ہوئی محسوس ہوتی۔ عبد الغفور نحو کی ایک مشکل ترین کتاب ہے۔ اس کا ایک مقام پڑھتے وقت راقم حُسن بیان سے اس قدر مسحور ہوا جس کا اثر آج تک دل و دماغ میں محسوس ہوتا ہے۔ بس یوں سمجھیے کہ نظریات کو بدیہی کر دکھاتے ہیں۔

(۴) جب تک پڑھنے والے کو شرح صدر حاصل نہ ہو جائے اُس وقت تک انہیں اطمینان



نہیں ہوتا۔ بعض اوقات ذہین طلباء کسی مطلب کی تکرار کو طوالت سمجھنے لگتے ہیں۔ لیکن آپ کے پیش نظر ہر قسم کے طلباء ہوتے ہیں۔ اس لیے آپ بالکل آگاہت محسوس نہیں کرتے، مدیہ کران کی نظر عبارت کے ہر گوشہ پر ہوتی ہے اور اس بات کو روا نہیں رکھتے کہ کسی پہلو کو نظر انداز کر دیا جائے۔

(۵) طلباء کے سامنے اُن کی تعریف نہیں کرتے، چاہے وہ کتنا ہی لائق وفا کیوں نہ ہو۔ خاص طور پر جو طالب علم ان کی زیادہ خدمت کرے۔ اس کی بہت کم رعایت کرتے ہیں۔ اس کا اثر یہ ہوتا ہے کہ طلباء میں خواہ مخواہ غرور پیدا نہیں ہوتا بلکہ جذبہ محنت بہت زیادہ بڑھ جاتا ہے۔ رئیس الاذکیہ مولانا محمد اشرف صاحب سیالوی نے جب وزیر آباد جاکر دورہ قرآن اور فیصل آباد دورہ حدیث پڑھا اور دیگر مدارس کے طلباء کی علمی قابلیت کا جائزہ لیا تو ایک موقع پر بطور خوش طبعی فرمایا:

”باہر جا کر پتہ چلا کہ ہم بھی علامہ ہیں ورنہ یہاں (ہندیاں میں) تو استاد صاحب

نے ہمیں احساس ہی نہیں ہونے دیا کہ ہمیں بھی کچھ آتا ہے۔“

(۶) تعلیم علوم کے ساتھ ساتھ طلباء کی اخلاقی اور عملی اصلاح پر بھی خاص توجہ فرماتے۔ اکثر کمزوریوں کی نشاندہی فرما کر اخلاق صالحہ اور اعمال حسنة کی ہدایت فرماتے رہتے۔

ایک دفعہ مولانا حافظ شاہ محمد صاحب خطیب مدینہ کا لونی، والٹن ایک جگہ تدریس کے لیے جانے لگے تو آپ نے دیگر ہدایات کے علاوہ خاص طور پر فرمایا: طلباء سے اوقات تدریس کے علاوہ زیادہ اختلاط نہ رکھنا۔ اس سے بہت سی خرابیوں کے پیدا ہونے کا خطرہ ہوتا ہے۔ دور طالب علمی میں تمام طلباء سے بے تکلفی اور عموماً اختلاط ہوتا ہے: اس لیے دور تدریس میں اس عادت کا چھوڑنا خاصا دشوار ہوتا ہے۔ مزید فرمایا کہ اگر ہو سکے تو اپنے کپڑے بھی خود دھویا کریں۔“

(۷) دوران تدریس مناسب مقام سے اخلاقی مسائل کی تحقیق بیان فرمانا آپ کی امتیازی

خصوصیت ہے۔ شرح عقائد، خیالی، مسلم التبت اور بیضاوی وغیرہ میں مسئلہ امتیاز کذب باری تعالیٰ کو شرح و بسط سے بیان فرماتے۔ مخالفین کے شبہات کا رد اور اہل سنت و جماعت کے دلائل زوردار طریقے سے بیان فرمایا کرتے۔ اس کے علاوہ مسئلہ نور، علم غیب، حاضر و ناظر وغیرہ مسائل کو نہایت مدلل انداز میں بیان فرماتے، یہی وجہ ہے کہ آپ کے تلامذہ نہایت راسخ الاعتقاد واقع ہوئے ہیں اور مسلک اہل سنت و جماعت کے پرچم پر متبع اور ترجیح دیتے ہیں۔

ایک دفعہ مزائینوں نے پیشکش کی کہ آپ ہمارے چند بچوں کو معقولات پڑھا دیں، ہم آپ کی معقول خدمت کریں گے، آپ نے فرمایا مجھے منظور ہے، لیکن یہ بات ذہن میں ہے کہ موقع اور مقام کی مناسبت سے عقائد اور مسائل ضرور بیان کروں گا، کھنکھائے معقولات کا عقائد اور مسائل سے کیا تعلق؟ آپ نے فرمایا اس کا تمام مسائل میں دخل ہے، اس پر وہ خوش ہو کر رہ گئے۔

ایک دفعہ فرمایا:

”اللہ تعالیٰ کا شکر ہے کہ اُس نے ہمیں اہل سنت و جماعت میں پیدا فرمایا، کہیں گستاخوں کے گروہ میں شامل نہیں فرمادیا۔“

### بیان کی اثر انگیزی

جناب ملک فضل الرحمن صاحب رندیال، کٹر قسم کے دیوبندی تھے۔ دیوبندیوں کی طرف سے بعض اوقات علماء اہل سنت کو مسائل اختلافیہ پر مناظرہ کا چیلنج بھی دیا کرتے تھے۔ انہیں جناب ملک الہی بخش صاحب کے ذریعے حضرت استاد مکرم کے درس میں شریک ہونے کا اتفاق ہوا۔ حضرت استاد مکرم کے منصفانہ اور عادلانہ بیانات اور زوردار دلائل نے اُن کے ذہن کا رخ بدل دیا۔ ملک صاحب زید مجدہ بفضلہ تعالیٰ و کرم غلط عقائد سے تائب ہو گئے۔ ڈاڑھی رکھ لی اور کئی سال تک باقاعدہ درس حدیث میں شریک ہوتے رہے۔ ماہنامہ النہاد تو پورے مولوی اور عالم دکھائی دیتے ہیں۔



ایک دفعہ ایک دیوبندی مولوی نے بنڈیال میں تقریر کی اور اپنے گستاخانہ خیالات کا اظہار کیا۔ اتفاق دیکھئے کہ اُس کی پوری آواز اُستاد صاحب قبلہ تک پہنچتی رہی باوجودیکہ آپ تقریر میں دلچسپی نہیں لیتے، لیکن اس موقع پر دینی حجت جوش میں آگئی۔ کرائے کا وہی لاؤڈ سپیکر لا کر اہل سنت کی مسجد میں نصب کیا گیا۔ آپ نے بعد از نماز عشاء سارے تین گھنٹے ایسی مدلل تقریر فرمائی کہ عوام و خواص عیش و عشرت کر اُٹھے۔ آپ کے سامنے میز پر کتالوں کا انبار لگا ہوا تھا۔ آپ تقریر کر رہے تھے اور کتالوں کے حوالجات دکھاتے جا رہے تھے۔ اس کے بعد گان تھا کہ مخالفین مخالفانہ کاروائی کریں گے مگر کسی کو دم زدن کی مجال نہ ہوئی۔

کچھ عرصہ بعد بنڈیال کے ایک دیوبندی مولوی نے علامہ اہل سنت کی طرف اشارہ کرتے ہوئے کہا کہ اگر وہ مناظرہ کرنا چاہیں۔ تو ہم تیار ہیں۔ بنڈیال کے ایک ملک (ملک خان صاحب) نے کہا ”یسی بات مت کرو۔ ورنہ مولانا عطا محمد صاحب کتاہیں لے کر آجائیں گے۔ پھر تم سے کچھ بھی نہ ہو سکے گا۔“ اس پر مولوی صاحب چُپ ہو کر رہ گئے۔

**علم کی لگن کا فیضان** | یہ امر انتہائی حیرت انگیز ہے کہ آپ کے شاگردوں میں علم حاصل کرنے کا شوق جنوں کی حدوں تک پہنچ جاتا اور وہ دن رات محنت کر کے کوشش کرتے کہ اُستاد گرامی کا ایک ایک مجملہ اپنے حافظہ میں محفوظ کر لیں، مجھے وہ منظر نہیں بھولتا جب مولانا علامہ غلام رسول سعیدی رشاربِ مسلم صبح کے سات آٹھ بجے کتاہوں کا انبار اُٹھاتے ہوئے مسجد سے باہر آتے تو ایک طالب علم نے مُسکراتے ہوئے کہا کہ اُستاد صاحب ڈھوک دھمکن راپنے گھر چلے گئے، علامہ صاحب اتنے افسردہ ہوئے کہ اُن کی آنکھوں میں آنسو آگئے، کہنے لگے ”ہم لوگ رات بھی مطالعہ کرتے رہے، اور نماز فجر کے بعد بھی تیاری کرتے رہے، لیکن اُستاد صاحب چُپ چاپ چلے گئے، آج طلبہ میں اشتیاقِ علم کی یہ فراوانی کہاں؟ یہی وجہ ہے کہ انہیں علی کمال بھی تو حاصل نہیں ہوتا۔

حضرت اُستاد گرامی کی جامع الصفات شخصیت اس قدر پرکشش ہے کہ ایک دفعہ

شریکِ درس ہو کر علم کی چاشنی چکھ لینے کے بعد طالب علم کو دوسری جگہ اطمینان حاصل نہیں ہوتا، مولانا علامہ علی احمد سندیلوی تصریح (علم ہیئت کی کتاب) پڑھنا چاہتے تھے، طویل انتظار کے باوجود یہ کتاب شروع نہ ہو سکی اُنہوں نے سنا کہ حاصلال والا، ضلع گجرات میں مولانا علامہ حکیم سلطان احمد مدظلہ الف المبین وغیرہ کتابیں پڑھاتے ہیں، رخت سفر باندھا اور وہاں پہنچ گئے، وہاں بھی سبق شروع نہ ہوا تو لاہور چلے گئے، اور چند ماہ بعد پھر بنڈیال پہنچ گئے۔

آپ نہ صرف درسی کتابیں پوری دیانت داری اور انماک سے پڑھاتے بلکہ دیگر اوقات میں بھی طلبہ کو لطف و کرم سے نوازتے، ایک دفعہ مولانا علامہ غلام رسول سعیدی رکارچی، کو شدید کھانسی ہو گئی، کئی دن گزر گئے لیکن افادہ نہ ہوا، اُستاد گرامی نے انہیں بڑی تاکید کے ساتھ حکم دیا کہ لاہور جا کر اپنا علاج کرائیں، صرف یہی نہیں بلکہ کرائے اور علاج کے لیے کچھ رقم خود دی اور کچھ حضرت مولانا فضل حق بنڈیالوی مدظلہ سے دلوائی، علامہ سعیدی صاحب اس روایت سے بڑے متاثر ہوئے اور کہنے لگے ”اتنی تاکید کے ساتھ علاج کروانے کے لیے تو شاید میری والدہ محترمہ نے بھی مجھے نہیں کہا ہوگا۔“

### شانِ استغفار

طلبہ پر بے حد شفیق ہونے کے باوجود استغفار بھی درجہ کمال کو پہنچا ہوا ہے، ایک دفعہ کسی کتاب کے ختم ہونے پر چھ سات بڑے بڑے طلباء نے مل کر درخواست کی کہ خیالی شروع کرا دیں، آپ نے فرمایا: ”اب رسالہ قطبیہ شروع ہوگا، طلبہ نے گزارش کی کہ رسالہ قطبیہ صرف دو طالب علموں نے پڑھا ہے باقی سب پڑھ چکے ہیں، جب کہ خیالی سب نے پڑھنی ہے، اُستاد صاحب نے فرمایا: ”جس نے پڑھا ہے پڑھے، جو نہیں پڑھا چاہتا نہ پڑھے۔“ راقم کا خیال تھا کہ شاید طلبہ اس ذہنی دھچکے کو برداشت نہیں کر سکیں گے اور مدرسہ چھوڑ کر چلے جائیں گے، لیکن دوسرے دن حیرت کی انتہا نہ رہی کہ سب طلبہ کمالِ اشتیاق سے رسالہ قطبیہ پڑھ رہے تھے، اس سے آپ کے ساتھ طلباء کی عقیدت اور وابستگی کا بخوبی اندازہ لگایا جاسکتا ہے، مولانا علامہ پیر محمد چشتی مدظلہ (پشاور) فرمایا کرتے تھے



کہ اُستاد صاحب اللہ الصمد کا منظر ہیں۔

### علوم عقلیہ و نقلیہ کی تدریس

آپ موجودہ دور میں معقولات و منقولات کے یکتائے روزگار مدرس ہیں ہر سال معقول و منقول کی انتہائی اور اداق کتابوں کا درس دیتے رہے ہیں، اگر آپ کو دنیا تے تدریس کا سلطان کہا جائے تو بے جا نہ ہوگا، آپ کی مقبولیت اور شہرت کا یہ عالم ہے کہ ملک بھر سے شاگردان علم آپ کی بارگاہ میں کھینچے چلے آتے ہیں، اور ہر صاحب علم آپ کے کمال تدریس کا معترف اور مداح نظر آتا ہے۔

راقم الحروف غالباً ۱۹۶۱ء میں حضرت شیخ الحدیث مولانا سردار احمد رحمہ اللہ تعالیٰ کی خدمت میں فیصل آباد حاضر ہوا تو فرمانے لگے کہاں پڑھتے ہو؟ عرض کیا بنیال۔ فرمایا کیا پڑھتے ہو؟ عرض کیا شرح جامی، مختصر المعانی اور مکتبہ عبدالغفور، مسکرات ہوئے فرمانے لگے: ”بندہ خدا منطوق و معقول کے گھر میں رہ کر منطق کا کوئی سبق شروع نہیں کیا۔“

راقم کا بنیال میں یہ پہلا سال تھا، میں اس سے پہلے مختصر المعانی مختلف مقامات سے تین چار اساتذہ سے پڑھ چکا تھا، بنیال حاضر ہوا تو اُستاد گرامی نے فرمایا مختصر المعانی میں شامل ہو جاؤ، عرض کیا کہ مختصر تو میں پڑھ چکا ہوں؟ فرمایا تم نے نہیں پڑھی اب پڑھو، اور واقعی چند اسباق پڑھنے کے بعد مجھے محسوس ہوا کہ میں نے اس سے پہلے مختصر نہیں پڑھی تھی، یوں معلوم ہوتا تھا کہ علامہ تفتازانی خود مختصر پڑھا رہے ہیں اور کتاب کے ہر گوشے کو بے نقاب کئے جا رہے ہیں۔

آپ کی طبیعت پر علوم عقلیہ کا ذوق غالب رہا، یہی وجہ ہے کہ آپ کی زیادہ تر شہرت معقولات ہی میں رہی، لیکن یہ حقیقت ہے کہ آپ معقولات کی طرح منقولات کے پڑھانے میں بھی یکتا ہیں اور جس گرائی میں جا کر گفتگو کرتے ہیں وہ بھی آپ ہی کا حصہ ہے، علوم دینیہ کی تدریس سے آپ کو عشق کی حد تک لگاؤ ہے، سلف صالحین کی طرح نام و نمود سے کوئی علاقہ

نہیں رکھتے، ایک دفعہ راقم نے عرض کیا کہ آپ کوئی کتاب لکھ دیں، اس سے خلق خدا کو فائدہ بھی ہوگا اور یادگار بھی باقی رہے گی؟ فرمانے لگے افادہ عوام والی بات تو درست ہے، لیکن یادگار کی کیا حیثیت ہے؟ آخری جملہ کہتے ہوئے اُن کے لہجے کی تلخی واضح طور پر محسوس کی جاسکتی تھی۔

اساتذہ اور علماء اہل سنت کا احترام

حضرت ملک المدرسین جب بھی اپنے اساتذہ کا ذکر کرتے ہیں تو اس میں والہانہ پن کی واضح جھلک دکھائی دیتی ہے، ایک دفعہ فرمانے لگے: آج لوگ ہمارے بائے میں کہتے ہیں کہ یہ ایسے ایسے ہیں، ہم نے جن اساتذہ سے پڑھا ہے اگر اُس وقت اُن کے مقابلے میں ہم جیسا مدرس ہوتا تو ہم اُس کی طرف دیکھنا بھی گوارا نہ کرتے۔“

حضرت علامہ مولانا محمد اشرف سیالوی مدظلہ کی شادی کے موقع پر سلاوالی تشریف فرما تھے، دوران گفتگو علامہ نبھائی قدس سرہ کی تالیف لطیف جواہر البحار کا ذکر آگیا تو فرمانے لگے:

”عربی میں علامہ نبھائی، فارسی میں شیخ عبدالحی محدث دہلوی اور اردو میں مولانا احمد رضا خاں بریلوی ایک ہی رنگ میں رنگے ہوئے تھے، ان حضرات نے شان رسالت کی عظمت کو خوب خوب بیان کیا، ان کی زندگی کا مشن ہی بارگاہ رسالت میں گہمائے عقیدت پیش کرنا تھا۔“

ماہنامہ ندائے اہل سنت لاہور سے ایک انٹرویو میں فرمایا:

”بظاہر مجھے اعلیٰ حضرت سے شرف تلمذ نہیں مل سکا، تاہم میرے اکثر اساتذہ محدث بریلوی کا ذکر نیز حجت کے طور پر کیا کرتے تھے اور خود مجھے کتابیں پڑھنے کا شعور آیا تو اعلیٰ حضرت کی کتابوں نے میرے مطالعہ میں وسعت پیدا کی آپ کا علم جیسے جیسے پختہ ہوتا جائے گا اعلیٰ حضرت کی کتابیں بڑھتے جائیں گی آپ ان سے



عقیدت رکھنے پر مجبور ہو جائیں گے، کوئی عنوان ایسا نہیں جس پر امام اہل سنت کے قلم نے کوئی پلوتشنہ چھوڑا ہو، اس لیے میں اپنے اساتذہ کی طرح ہی اعلیٰ حضرت کو بطور محبت پیش کرتا ہوں۔

محدث اعظم پاکستان مولانا سردار احمد چشتی رحمہ اللہ تعالیٰ کے بارے میں فرمایا:

”حضرت مولانا سردار احمد قرن اول کے اسلاف کا نمونہ، محبت کا پیکر، اور عشق رسول میں اُن کا انگ انگ گنہا ہوا تھا، وہ تمام علوم عقلی اور نقلی کو عشق رسول کے نمونہ میں دیکھتے تھے، انہوں نے اہل سنت کی بے پناہ فکری اور علمی خدمت کی، اعلیٰ حضرت بریلوی کا سچا نمونہ تھے، مجھے ان سے تعلقات پرفر ہے۔“

**سیاست** حضرت ملک المدثر سین ٹیٹھ مدرس ہونے کے باوجود سیاست کے ساتھ بھی متعلق رہے ہیں، وہ دل کی گہرائی سے اسلامی سیاست پر یقین رکھتے ہیں اور اُمت مسلمہ کی بقا اور کامیابی کے لیے نظام مصطفیٰ کے نفاذ کو ناگزیر قرار دیتے ہیں۔ ۱۹۲۶ء میں ہجیرہ، ضلع سرگودھا میں تشریف فرما تھے، اُن دنوں تحریک پاکستان شروع ہو چکی، سرگودھا کے علاقے میں حضرت خواجہ محمد قمر الدین سیالوی رحمہ اللہ تعالیٰ مسلم لیگ کے صدر تھے، حضرت پیر محمد کرم شاہ انہری کے والد ماجد حضرت پیر محمد شاہ رحمہ اللہ تعالیٰ مجاہدِ کامل تھے، وہ علاقے کا بھرپور دورہ کرتے تھے جس کا پروگرام باقاعدہ چھپتا تھا، اس سال بھی انہوں نے دورہ کیا اور حضرت ملک المدثر سین کو اپنے ساتھ رکھا، چنانچہ آپ نے جگہ جگہ جا کر پاکستان کا پیغام پہنچایا اور اس شان کے ساتھ کہ طلبہ ساتھ تھے اور ان کے اسباق بھی جاری رہے۔

۱۔ علامہ چشتی گولڑوی، علامہ : ماہنامہ ندائے اہل سنت، لاہور، شمارہ فروری ۱۹۹۱ء  
۲۔ علامہ چشتی گولڑوی، علامہ : ماہنامہ ندائے اہل سنت، لاہور، شمارہ فروری ۱۹۹۲ء

آپ کے استاد گرامی حضرت مولانا یار محمد بندیا لوی رحمہ اللہ تعالیٰ اخبار نہیں پڑھتے تھے، انہوں نے حضرت علامہ عطاء محمد چشتی گولڑوی سے پوچھا کہ کانگریس اور یونیٹس والے کیا چاہتے ہیں اور مسلم لیگ کیا چاہتی ہے؟ آپ نے عرض کیا کہ مسلم لیگ صرف یہ چاہتی ہے کہ مسلمانوں کا الگ ملک جس میں مسلمان آزادی سے اپنے دین پر عمل کر سکیں، باوجودیکہ بنیال کا طبقہ اہل حق و حقیقت تھا، لیکن حضرت علامہ مولانا یار محمد بندیا لوی، مسلم لیگ کی حمایت میں سینہ سپر ہو گئے اور بنیال کے ملک صاحبان کی ہزار منت سماجت کے باوجود مسلم لیگ کی حمایت سے دستبردار نہ ہوئے۔

۱۹۶۶ء میں کانفرنس ملتان کے موقع پر جمعیت العلماء پاکستان میں شامل ہوئے، ایک عرصہ سے جمعیت کے نائب صدر ہیں اور نظام مصطفیٰ کے نفاذ اور مقام مصطفیٰ کے تحفظ سے بڑی گہری وابستگی رکھتے ہیں۔

**تلامذہ** استاذ الاساتذہ ملک المدثر سین حضرت مولانا علامہ حافظ عطاء محمد چشتی گولڑوی مدظلہ کے شاگردوں کی فہرست تو بہت طویل ہے اس لیے اس مختصر تحریر میں اُن کا احاطہ مکمل ہے۔ بہر حال درج ذیل سطور میں معروف تلامذہ کے اسماء گرامی پیش کیے جاتے ہیں۔ مولانا علامہ علی احمد سندیلوی نے مبسوط فہرست مرتب کی ہے۔ یہاں مختصر اُچھٹ تلامذہ کے اسماء درج کیے جاتے ہیں۔

- ۱۔ حضرت استاذ الاساتذہ مولانا علامہ غلام رسول رضوی شیخ الحدیث والتفسیر صاحب تعلیم بخاری
- ۲۔ حضرت علامہ مولانا سید محمود احمد رضوی صاحب فیوض الباری شرح بخاری امیر انجمن حزب الاحناف لاہور

- ۳۔ حضرت علامہ مولانا محمد عبدالحق بندیا لوی مدظلہ مہتمم جامعہ مظہریہ امدادیہ ریندیاں شریف
- ۴۔ حضرت پیر طریقت مولانا علامہ محمد اشرف قادری مدظلہ (مکرم پٹر شریف) پتوکی
- ۵۔ حضرت علامہ مولانا اللہ بخش وال پھراں ضلع میانوالی

۱۔ علامہ چشتی گولڑوی، علامہ : ندائے اہل سنت، لاہور، شمارہ فروری ۱۹۹۲ء



- ۶- حضرت شیخ الحدیث مولانا علامہ محمد اشرف سیالوی مدظلہ دارالعلوم ضیاء القرآن سیال شریف
- ۷- حضرت علامہ مولانا غلام رسول سعیدی، شارح مسلم شریف، دارالعلوم نعیمیہ کراچی
- ۸- حضرت خواجہ حمید الدین سیالوی مدظلہ سجادہ نشین آستانہ عالیہ سیال شریف
- ۹- حضرت پیر سید شاہ عبدالحق گودروی مدظلہ زینب آستانہ عالیہ گودڑہ شریف
- ۱۰- حضرت علامہ مولانا چراغ دین مدظلہ، بگی ڈل، تحصیل جہانوالہ
- ۱۱- حضرت علامہ مولانا علی محمد رحمہ اللہ (برادر خورد استاد الاساتذہ)
- ۱۲- حضرت علامہ مولانا پیر محمد چشتی، مہتمم دارالعلوم معینیہ خوشیہ پشاور
- ۱۳- حضرت علامہ مولانا محمد فضل حق بندیاوی مدظلہ رندیاں شریف
- ۱۴- حضرت علامہ مولانا فضل سبحان قادری مہتمم دارالعلوم قادریہ بغدادہ مردان
- ۱۵- حضرت علامہ مولانا مقصود احمد قادری خطیب حضرت داتا گنج بخش لاہور
- ۱۶- حضرت پیر الیقوت سید غلام حبیب شاہ رحمہ اللہ تعالیٰ درجہ شریف ضلع خوشاب
- ۱۷- حضرت علامہ مولانا غلام محمد چشتی صدر مدرس دارالعلوم خیر المعاد ملتان
- ۱۸- حضرت علامہ مولانا نور سلطان قادری مہتمم جامعہ انوار باہو بھکٹر
- ۱۹- حضرت علامہ صاحبزادہ محمد محبت اللہ نوری مہتمم دارالعلوم حنفیہ فریدیہ بصیر پور
- ۲۰- علامہ مولانا محمد زبیر نقشبندی مہتمم رکن الاسلام حیدر آباد
- ۲۱- حضرت علامہ مولانا جمال الدین شاہ کاظمی مہتمم قرالعلوم فریدیہ کراچی
- ۲۲- مولانا علامہ صاحبزادہ محمد سردار احمد مہتمم جامعہ الحبیب، حبیب آباد چوک
- ۲۳- مولانا علامہ صاحبزادہ محمد مظفر الحق بندیاوی ناظم دارالعلوم جامعہ مظہریہ امدادیہ بندیاں
- ۲۴- مولانا علامہ صاحبزادہ محمد ظفر الحق بندیاوی لیکچرار گورنمنٹ کالج جوہر آباد
- ۲۵- مولانا علامہ قاضی محمد مظفر اقبال رضوی ابن مولانا مفتی غلام جان ہزاروی سابق مدرس جامعہ نعمانیہ لاہور

- ۲۶- مجاہد کبیر مولانا علامہ محمد نذیر نقشبندی آزاد کشمیر
- ۲۷- مولانا علامہ محمد رشید نقشبندی مدرس جامعہ نظامیہ رضویہ لاہور
- ۲۸- مولانا علامہ گل احمد عقیقی شیخ الحدیث جامعہ عثمانیہ فاروق آباد
- ۲۹- مولانا علامہ عطا محمد متین شادیہ ضلع میانوالی
- ۳۰- مولانا علامہ محمد اسماعیل حسنی مہتمم جامعہ حسنیہ شاہ والا ضلع خوشاب
- ۳۱- مولانا علامہ عبدالرحمن حسنی مدرس جامعہ حسنیہ شاہ والا ضلع خوشاب
- ۳۲- مولانا علامہ فتح محمد باروئی سبکی بلوچستان
- ۳۳- مولانا علامہ محمد نذیر مدرس مدرسہ غوثیہ ہدایت القرآن ممتاز آباد ملتان
- ۳۴- مولانا علامہ مفتی محمد یار، مہتمم جامعہ حنفیہ غوثیہ ضیاء العلوم کچی والا فورٹ عباس
- ۳۵- مولانا علامہ غلام محمد نقشبندی مدرس جامعہ نعیمیہ لاہور
- ۳۶- مولانا علامہ محمد اجمل رحمہ اللہ تعالیٰ سابق پروفیسر گورنمنٹ کالج لاہور
- ۳۷- مولانا علامہ محمد نواز الحسنی لیکچرار اسلامی یونیورسٹی اسلام آباد
- ۳۸- مولانا علامہ عبدالرشید قر لیکچرار گورنمنٹ کالج فیصل آباد
- ۳۹- مولانا قاری محمد بشیر نسیم مدرس درس و دے میاں لاہور
- ۴۰- مولانا حافظ محمد حسین پدھراڑوی گودروی ناظم اعلیٰ احیاء العلوم خطیب جامع مسجد تاج لاہور
- ۴۱- مولانا علامہ حافظ عبدالغفور پدھراڑوی خطیب جامع مسجد حنفیہ چوہان روڈ لاہور
- ۴۲- مولانا علامہ مفتی محمد شفیع الماشی، ساکن ڈنڈی شریف میانوالی، حال مقیم لندن مہتمم قادریہ مرکز جامع مسجد نسیم - نیز حیرتین عالمی شرعی بورڈ - یو کے
- ۴۳- مولانا علامہ محمد عبد اللہ باروی مظفر گڑھ
- ۴۴- مولانا علامہ حافظ مفتی محمد یونس بک الوی مدرس خدام الصوفیہ گجرات (ساکن موضع لوہارہ مضامینات پکوال)



- ۴۵۔ مولانا علامہ شیخ احمد سیالوی پٹیوٹ
- ۴۶۔ مولانا علامہ محمد یوسف شاہ مدرس شمس العلوم کراچی
- ۴۷۔ مولانا علامہ محمد اشرف نقشبندی مہتمم جامعہ عثمانیہ داروحد والا لاہور
- ۴۸۔ مولانا علامہ عطاء محمد قادری حاصل پور
- ۴۹۔ مولانا علامہ محمد رفیق چشتی رحمہ اللہ تعالیٰ توفیق عطا شرح کریم گوجران
- ۵۰۔ مولانا علامہ غلام نبی نقشبندی مہتمم دارالعلوم عطایہ رضویہ نقشبندیہ گلگت
- ۵۱۔ مولانا علامہ محمد یعقوب ہزاروی مدرس جامعہ رضویہ ضیاء العلوم راولپنڈی
- ۵۲۔ مولانا علامہ محمد عبدالرشید قریشی مدرس جامعہ رضویہ ضیاء العلوم راولپنڈی
- ۵۳۔ مولانا علامہ محمد اقبال مصطفوی خطیب جامع مسجد نور شاہ علی فیصل آباد
- ۵۴۔ مولانا علامہ عطاء محمد کنڈی خطیب خوشاب
- ۵۵۔ مولانا علامہ محمود حسین شانی خطیب منگل
- ۵۶۔ مولانا علامہ کمال الرحمن آزاد کشمیر
- ۵۷۔ مولانا شاہ نواز مدرس جامعہ نعیمیہ لاہور
- ۵۸۔ مولانا علامہ علی احمد حسینی مدرس جامعہ جماعتیہ لاہور
- ۵۹۔ مولانا علامہ محمد اسلم جھنگ
- ۶۰۔ مولانا علامہ قاری جان محمد کراچی
- ۶۱۔ مولانا علامہ سعید احمد اوکاڑہ چھاؤنی
- ۶۲۔ مولانا علامہ محمد حنیف خطیب جامع مسجد بغدادی قائد آباد
- ۶۳۔ مولانا علامہ شاہ محمد خطیب مدینہ کالونی والٹن لاہور
- ۶۴۔ مولانا محمد رشید پھرادی مدرس جامعہ غوثیہ سرگودھا
- ۶۵۔ مولانا علامہ میاں اکبر علی بالا ضلع میانوالی

- ۶۶۔ مولانا علامہ مصیب احمد مدرس جامعہ ایمنیہ رضویہ فیصل آباد
- ۶۷۔ مولانا علامہ محمد اکرم جھنگوی کراچی
- ۶۸۔ مولانا علامہ امام الدین خطیب جامع مسجد شیخانوالی فاروق آباد
- ۶۹۔ مولانا علامہ مفتی نواب الدین رحمہ اللہ تعالیٰ مدرس جامعہ رضویہ فیصل آباد
- ۷۰۔ مولانا علامہ محمد صابر الامینی خطیب کاموکی
- ۷۱۔ مولانا علامہ محمد شہباز خان رحمہ اللہ تعالیٰ شاہوالہ خوشاب
- ۷۲۔ مولانا منظور احمد خطیب حافظ آباد
- ۷۳۔ مولانا علامہ صاحبزادہ معظم سلطان دربار عالیہ سلطان باہو جھنگ
- ۷۴۔ مولانا علامہ عبدالواحد شادیہ ضلع میانوالی
- ۷۵۔ مولانا مذر حسین (آج کل خدمت کے ہاتھ استفادہ بھی کر رہے ہیں)
- ۷۶۔ مولانا علامہ سید سکندر شاہ مدرس جامعہ غوثیہ گولڑہ شریف
- ۷۷۔ مولانا علامہ مفتی محمد رفیق حسینی مہتمم جامعہ اسلامیہ گلزار حبیب کراچی
- ۷۸۔ مولانا علامہ شاہ حسین گردیزی مہتمم دارالعلوم مہریہ گلشن اقبال کراچی
- ۷۹۔ مولانا علامہ عبدالملک مہتمم جامعہ اکبریہ میانوالی
- ۸۰۔ مولانا محمد مرتضیٰ جامعہ عثمانیہ فاروق آباد
- ۸۱۔ راقم الحروف محمد عبدالکلیم شرف قادری نقشبندی وغیرہم
- علامہ شبیر احمد ہاشمی نے حضرت ملک المدین سے انزویہ کرتے ہوئے سوال کیا کہ آپ کے تلامذہ کی تعداد اس وقت تقریباً کتنی ہوگی؟ تو آپ نے فرمایا دین تقریباً پچاس سال سے تدریس کر رہا ہوں، یوں تو بھیر بک بھیر ہے، مگر مجھے یہ اعزاز حاصل ہے کہ میں نے پچاس سال میں پچاس مدرسین ضرورتاً رکھے ہیں جن میں مولانا عبداللہ بخش مرحوم (والا پھر ان) شیخ الحدیث مولانا غلام رسول، علامہ غلام رسول سیدی، مولانا محمد اشرف سیالوی، مولانا محمد رشید کشمیری



مولانا محمد عبدالحکیم شرف قادری وغیرہ شامل ہیں۔

**تصانیف** چونکہ حضرت ملک المدرّسین نے اپنی تمام توجہ اور توانائی علوم دینیہ کی تدریس پر صرف کی ہے۔ اس لیے تصنیف کی طرف خاطر خواہ توجہ نہیں دے سکے، تاہم درج ذیل تصانیف آپ کے رشحاتِ قلم کا نتیجہ ہیں۔

۱۔ رِقَّتِ ہلال کی شرعی تحقیق (دو سو صفحات سے زائد)

۲۔ توالی کی شرعی حیثیت

۳۔ حقیقۃ اہل سنت، مثنیٰ کے جنازہ میں شیعہ شریک نہیں ہو سکتے۔

۴۔ اسلام میں عورت کی حکمرانی

۵۔ مغربی جمہوری پارلیمانی نظام اور اسلام (مقالہ)

۶۔ دیت المرأة، عورت کی دیت مرد سے نصف ہے۔

۷۔ کونسا حکمران اسلامی نظام نافذ کر سکتا ہے؟

۸۔ امامت بکبریٰ اور اس کی شرائط

۹۔ درس نظامی کی ضرورت اور اہمیت (مقالہ)

۱۰۔ صرف عطائی، فارسی منظوم

۱۱۔ سَيْفُ الْعِطَاءِ عَلَى اعْنَانٍ مَنْ طَعْنِي وَأَعْرَضَ عَنْ دَيْنِ الْمُصْطَفَى (زیر نظر کتاب

نکاح سیدنا بغیر سید کے سلسلے میں حضرت پیر سید مر علی شاہ گولڑوی قدس سترہ کے مشہور فتویٰ کی

تشریح، اور شریعت میں اس نکاح کے حکم کا بیان۔ یقیناً آپ کی یہ کتاب ایک لافانی

مدلل، حق گوئی اور غیر متزلزل حقائق و شواہد پر مبنی ایک علمی شاہکار کا درجہ رکھتی ہے۔

جس میں آپ نے اپنے پیروں پر لگائے جانے والے الزامات کا دندان شکن جواب دیا ہے)

۱۲۔ سفر نامہ بغداد

۱۔ عطا محمد چشتی گولڑوی، علامہ: ماہنامہ ندائے اہل سنت رفروری ۱۹۹۰ء ص ۷

**اربابِ علم کے تاثرات** اس سے پہلے گزر چکا ہے کہ حضرت محدث اعظم پاکستان مولانا سردار احمد رحمۃ اللہ تعالیٰ نے راقم کو فرمایا:

”بندۂ خدا! منطق و معقول کے گھر میں رہ کر منطق کا کوئی سبق شروع نہیں کیا۔“

ایک دفعہ مولانا علامہ شاہ محمد عارف اللہ قادری رحمۃ اللہ تعالیٰ والی بھجراں ایک جلسہ میں تشریف لائے اور دورانِ گفتگو فرمایا:

”نبدیال میں علم پڑھایا نہیں جاتا، بلکہ پلایا جاتا ہے۔“

حقیقت یہ ہے کہ حضرت ملک المدرّسین کی نگاہِ عنایت طلباء کے علمی اشتیاق کو آشنائے جنوں کر دیتی ہے۔

حضرت علامہ غلام محمد علی گولڑوی مدظلہ رچھتیاں شریف) فرماتے ہیں:

العلامة الجليل التيبيل، رئيس المناطقة، دأس الفلاسفة

بدر الاساتذة، صدر الجهابذة العلامة الحافظ عطا محمد

الپدھراروی

حکیم الامت حضرت مولانا مفتی احمد یار خاں نعمی رحمۃ اللہ تعالیٰ میوہسپتال میں زیر علاج

تھے ۱۲ اکتوبر ۱۹۷۱ء کو راقم مولانا قاضی عبدالنبی کو کتب رحمۃ اللہ تعالیٰ کے ہمراہ عیادت

کے لیے حاضر ہوا اور کچھ رسائل بھی پیش کئے، بعد ازاں قاضی صاحب رحمۃ اللہ تعالیٰ حاضر

ہوئے تو ان کے درمیان درج ذیل گفتگو ہوئی۔

آج شام جب دوبارہ حاضر خدمت ہوا تو فرمانے لگے مولانا عبدالحکیم

ماشاء اللہ فاضل آدمی معلوم ہوتے ہیں رسائل خوب لکھے ہیں، میں نے ایک نظر

ان پر ڈالی ہے۔

۱۔ غلام محمد علی علامہ ایواقیت المہریہ (مکتبہ مہرہ چشتیاں شریف) ص ۱۰۰



عرض کیا گیا: یہ مولانا عبدالحکیم حضرت مولانا علامہ عطاء محمد بندیا لوی صاحب کے تلامذہ میں سے ہیں، فرمایا: اچھا، یہی باعث ہے، میں نے اُن کے اکثر شاگرد قابل ہی دیکھے ہیں۔

اس کے بعد دیر تک حضرت علامہ بندیا لوی کا تذکرہ فرماتے رہے، ان کے کمال کے علاوہ ان کی خوش خلقی اور حین تواضع کی بھی تعریف فرمائی۔ اس سلسلے میں وال بھجراں کے ایک جلسے کا حال سنایا اس جلسے میں تقریر کے لیے میں بھی مدعو تھا، شیخ پر عظیم اور جید علماء موجود تھے اور علامہ بندیا لوی بھی تشریف فرما تھے، جب یہ بات شروع ہوئی کہ جلسے کی صدارت کون کئے؟ تو علامہ بندیا لوی بولے: مفتی صاحب کے ہوتے ہوئے اور کون صدر ہو سکتا ہے؟ بہر حال مجھے تقریر کے لیے بہ اصرار کرسی پر بٹھایا اور خود دیگر علماء عہدیت کرسیاں چھوڑ کر نیچے بیٹھ گئے، مجھے اس صورت حال کو قبول کرنے پر مجبور کر دیا گیا اور میں دل ہی دل میں اس متواضعانہ اخلاق پر تعجب اور اپنے پہ نامد ہوتا رہا،

اس کے بعد مفتی صاحب نے زور دے کر ارشاد فرمایا: دیکھو بھائی! میری ایک بات لکھ لو، جہاں کمال ہوگا وہاں تواضع ہوگی اور جہاں کمال نہیں ہوگا وہاں تکبر ہوگا۔  
مولانا قاضی عبدالقی کو کب رحمہ اللہ تعالیٰ لکھتے ہیں:

”استاذ العلماء، ایک المدرسین حضرت علامہ عطاء محمد صاحب اس وقت ہمارے صلۃ علمائے اہل سنت میں متقدمین اساتذہ معقول و منقول کی ورثہ علیہ کے وارث و ایمن ہیں..... حضرت علامہ نے اس دور میں جس

علامہ عبد القی کو کب، علامہ: حیات سائیک (رضا اکیڈمی، لاہور) ص ۲۹-۱۲۶

محنت اور ذوق سے تدریس کا کام کیا ہے اس کی مثال مشکل ملتی ہے ان کی نسبت تلمذ نہایت فیض بخش ہے، اور ان کے اکثر تلامذہ چوٹی کے فضلا۔ اور بہترین مدرس ثابت ہوئے ہیں..... راقم الحروف دو تین بار حضرت علامہ بندیا لوی کی ملاقات سے مشرف ہو چکا ہے، غایت لطف و شفقت فرماتے ہیں۔  
مولانا علامہ شبیر احمد ہاشمی رقمطراز ہیں:

”مولانا بندیا لوی طلباء کے لیے مریض خاص ہیں، جہاں ہوں طلباء کی فوجِ ظفر موج ان کے گرد و پیش ہوتی ہے، تقریباً پچاس سال سے تدریس فرما رہے ہیں، مگر طلباء میں روزِ ازل سے ایک محبوب استاد کا درجہ رکھتے ہیں۔ حضرت صاحبزادہ سید نصیر الدین نصیر گیلانی (رگولہ شریف) لکھتے ہیں: مولانا متبحر عالم دین، علمائے سلف کی یادگار اور علم منطق میں خصوصی شہرت کے حامل ہونے کے ساتھ ساتھ استاذ العلماء کے لقب سے بھی یاد کئے جاتے ہیں، موصوف کی عظمت کا اندازہ اس سے لگایا جاسکتا ہے کہ مشہور منصف قرآن علامہ حبش پیر محمد کرم شاہ بھیروی (الازہری) اور مولانا سید محمود احمد رضوی جیسے متقدم علمائے وقت آپ کے زمرہ تلامذہ میں شامل ہیں۔ اس غیر معمولی تجربہ علمی کے باوصف مولانا بندیا لوی نہایت سادہ لباس زیب تن کرتے ہیں، ظاہر میں نگاہیں اُن کی سادگی دیکھ کر یہ محسوس نہیں کر سکتیں کہ کوئی عام آدمی یا علامہ دوران یا استاذ المناظرہ جارہا ہے..... ہم محترم سید شاہ عبدالحق صاحب مدظلہ نے بھی حضرت مولانا سے چند کتابیں پڑھیں

علامہ عبد القی کو کب، علامہ: فٹ نوٹ ص ۲۸-۱۲۷

علامہ شبیر احمد ہاشمی، علامہ: ماہنامہ اہل سنت، لاہور شمارہ فروری ۱۹۹۰ ص ۶



اس کے علاوہ علمی رشتے کے اعتبار سے مولانا بنیالوسی راقم الحروف کے چچا اُستاد بھی ہیں۔

مولانا شاہ حسین گردیزی رکارچی لکھتے ہیں :

”اس وقت پاکستان بھر میں علوم عقلیہ و نقلیہ کی تدریس میں آپ کا کوئی مثیل و نظیر نہیں ہے، خیر آباد کی جانشینی کا اداء آپ ہی کو زیب دیتا ہے، لاریب علم کے اس دورِ انحطاط میں آپ کا وجود مسعود خیر آباد کا روشن چراغ ہے، گزشتہ مدرسین کی وسعتِ علم کی نشانی اور عظمتِ کردار کی علامت ہیں، اس دور میں جس طرح آپ نے نئی نسل کو انتقالِ علم کیا اس میں کوئی آپ کا ہمسر نہیں۔“

اس وقت ستر برس کی عمر ہے مگر صفتِ جوانوں کی سی ہے، چہرہ پر زینتِ علم کی گل کاریاں موجود ہیں، ویسے بھی خداوندِ جمیل نے آپ کو صورتِ جمیل عطا فرمائی ہے، کرتا تمبند، عمامہ یا ٹوپی زیب تن فرماتے ہیں اور سیاہ خضاب استعمال کرتے ہیں، خوش خلق، خوش مزاج اور خندہ رو ہیں، تاہم کبھی کبھی غصہ و غضب کی شعلہ نوائیوں میں چنگاریاں بھی اُڑاتے ہیں، درشتی و زری کا امتزاج رکھتے ہیں۔

**ساداتِ کرام کی ذمہ داریاں** | امام علامہ ابن حجر مکی رحمہ اللہ تعالیٰ نے التواضع لہو

فی فضائل و مناقب احادیث مبارکہ کی روشنی میں شرح و بسط سے بیان کئے ہیں، علامہ یوسف بن اسماعیل نجفی رحمہ اللہ تعالیٰ نے الشرف الموبد لآل محمد میں اس موضوع پر تفصیلی گفتگو کی ہے

۱۔ نصیر الدین نصیر، علامہ سید : نام و نسب رگیلانی پیشتر ذکورہ شریف، ص ۶۵-۶۴  
۲۔ شاہ حسین گردیزی، مولانا : تجلیات مہر انور رکنیہ مہریہ، گولڑہ شریف، ص ۵۳-۵۴

راقم نے اس کتاب کا ترجمہ برکاتِ آلِ رسول کے نام سے کیا ہے جو مارکیٹ میں دستیاب ہے، اس کے علاوہ کئی حضرات نے اس موضوع پر مستقل کتابیں لکھی ہیں، جنہیں پڑھ کر ایمان تازہ ہو جاتا ہے۔

علامہ ابن حجر مکی رحمہ اللہ تعالیٰ فرماتے ہیں کہ چند امور وہ ہیں جن کی رعایت ہر شخص کے لیے ضروری ہے، خاص طور پر اہل بیت کے لیے تو بہت ہی ضروری ہے۔

۱۔ علوم شرعیہ کا حاصل کرنا، کیونکہ علم کے بغیر محض نسب کا کوئی فائدہ نہیں ہے، علوم شرعیہ ان کے آداب، علماء اور متعلمین کے آداب حاصل کرنے کی تاکید کے دلائل اللہ کی کتابوں میں مذکور ہیں۔

۲۔ علوم دینیہ حاصل کئے بغیر آباء و اجداد پر فخر نہ کرنا، اللہ تعالیٰ کا فرمان ہے : **وَإِنَّ أَكْرَمَكُمْ عِنْدَ اللَّهِ أَتْقَاكُمْ** بے شک اللہ تعالیٰ کی بارگاہ میں تم میں سے زیادہ عزت والا وہ ہے جو تم میں سے زیادہ متقی ہے۔ امام ابن جریر وغیرہ راوی ہیں کہ اللہ تعالیٰ قیامت کے دن تمہارے حسب و نسب کے بارے میں نہیں بلکہ صرف تمہارے اعمال کے بارے میں پوچھے گا۔ بے شک اللہ تعالیٰ کی بارگاہ میں تم میں سے زیادہ عزت والا وہ ہے جو زیادہ متقی ہے۔

۳۔ صحابہ کرام رضی اللہ تعالیٰ عنہم (شمول حضرت امیر معاویہ رضی اللہ تعالیٰ عنہ ۱۲ قادری) کا احترام کرنا، کیونکہ وہ اللہ تعالیٰ کے فرمان : **كُنْتُمْ خَيْرَ أُمَّةٍ أُخْرِجَتْ لِلنَّاسِ** کے مطابق تمام امتوں سے افضل ہیں، اور بالاتفاق محدثین صحیح حدیث : **خَيْرُ الْقُرُونِ قُرْنِي** کے مطابق وہ اس امت کے افضل ترین افراد ہیں۔

اس کتاب (الصواعق المحرقة) کے پہلے مقدمہ میں ہم وہ احادیث بیان کر چکے ہیں جن سے پتا چلتا ہے کہ صحابہ کرام اصحابِ فضل و کمال ہیں، ان کی محبت واجب ہے، ان کے کمال کا عقیدہ رکھنا اور انہیں نقائص اور جہالتوں سے منزہ ماننا ضروری ہے۔



تم پر لازم ہے کہ اس امت کے سوا اعظم، اہل سنت و جماعت ہی کے ساتھ نہ ہو،  
تم اہل بدعت و ہوا اور گمراہوں کے ساتھ نہ رہنا، ورنہ تمہیں نسب کچھ فائدہ  
نہ دے گا اور ہو سکتا ہے کہ تم سے اسلام ہی سلب کر لیا جائے اور تم ابو جہل اور  
ابولہب کے زمرے میں شامل ہو جاؤ۔

۴۔ امام عالی مقام امام حسین رضی اللہ تعالیٰ عنہ کی شہادت اس امر کی دلیل ہے کہ  
اللہ تعالیٰ کی بارگاہ میں اُن کا درجہ بہت ہی بلند ہے، اس عظیم شہادت کا تذکرہ کرنے  
والے کے لیے ضروری ہے کہ اللہ تعالیٰ کی طرف رجوع میں کوشش کرے۔ روافض  
کی بدعتوں روئے پیٹھے، نوح زنی اور غم و حزن میں نہ ڈوب جائے، کیونکہ یہ مومنوں  
کے اخلاق میں سے نہیں ہے، ورنہ نبی اکرم صلی اللہ تعالیٰ علیہ وسلم کے وصال کا دن  
ان امور کے زیادہ لائق ہوتا، اسی طرح اہل بیت کرام کے خلاف تعصب رکھنے والے  
ناصبیوں کی طرح اس موقع پر خوشی اور مسرت، اور زیب و زینت کا اظہار بھی  
ہرگز نہ کرنا چاہیے۔

۵۔ ہر شخص کو نبی اکرم صلی اللہ تعالیٰ علیہ وسلم کے اس نسب شریف کے لیے غیرت  
اور حفاظت کا مظاہرہ کرنا چاہیے تاکہ کوئی شخص ناجائز طور پر آپ کی طرف اپنی  
نسبی نسبت نہ کر سکے (مقتضاً)

سادات کرام کا عظیم ترین شرف یہ ہے کہ انہیں سرکارِ دو عالم صلی اللہ تعالیٰ  
علیہ وسلم کی اولاد ہونے کی سعادت حاصل ہے، اس شرف کا تقاضا تو یہ ہے کہ وہ علوم و  
تقویٰ و طہارت، اعمالِ صالحہ اور احوالِ ہائے طہ میں سب لوگوں سے آگے ہوتے،  
جب کہ آج حالت یہ ہے کہ اس طرف بہت کم توجہ دی جاتی ہے اور ان کے ذہنوں  
میں یہ بات بٹھا دی گئی ہے کہ وہ سادات ہیں چاہے جو کچھ بھی کرتے رہیں اور باقی

لوگ اُمتی ہیں، حالانکہ سادات کرام سمیت تمام مسلمان نبی اکرم صلی اللہ تعالیٰ علیہ وسلم  
کے اُمتی ہیں۔

دوسری بات بعض علماء نے ان کے ذہنوں میں یہ راسخ کر رکھی ہے کہ سید زادی کا  
نکاح کسی بھی غیر سید مرد کے ساتھ یہاں تک کہ کسی قریشی، ہاشمی مرد کے ساتھ بھی جائز نہیں  
اگرچہ لڑکی بھی راضی ہو اور اُس کے قریبی رشتہ دار بھی راضی ہوں، اگر ایسا نکاح ہو گیا تو  
میاں بیوی کی مباشرت زنا قرار پائے گی، انا باندہ و انا الیہ راجعون۔ خود فرمائیں آج کس لاکھوں  
کر وٹوں سید زادیوں کے نکاح اُن کے قریبی رشتہ داروں کی اجازت اور رضا سے  
غیر سید مردوں سے ہو چکے ہیں اور وہ اندوہی زندگی بسر کر چکی ہیں اور کر رہی ہیں، یہ علماء  
ایمان کو حاضر کر کے اور خاندانِ نبوت کی عظمت کو پیشِ نظر رکھ کر بتائیں کہ کیا آپ کا یہ  
شدید ترین فتویٰ جسے دہراتے ہوئے بھی ظلم کا نپ کا نپ جاتا ہے اُن سید زادیوں  
کی تعظیم ہے یا توہین؟

حضرت اعلیٰ سیدنا میر علی شاہ گولڑی کے پر پوتے اور حضرت بابو جی کے پر پوتے،  
فاضلِ حلی، بقول حافظ مظہر الدین ”روئی و جانی کی صدر لے باز گشت“ صاحبزادہ فیروز الدین فیض  
گیلانی نے اپنی تصنیف نام و نسب (شائع شدہ ۱۹۸۹ء) میں اس مسئلے پر بڑے محول اور مدلل  
انداز میں روشنی ڈالی ہے، تفصیل تو اس کتاب ہی میں دیکھی جاسکتی ہے، مطور ذیل میں  
اس کے چند اقتباسات پیش کیے جاتے ہیں، وہ فرماتے ہیں:

”مذکورہ بالا تصریحات کی روشنی میں اگر دیکھا جائے، تو غیر کھنویں سیدہ  
کے نکاح کر لینے کی صورت بھی وہی بنتی ہے، جو غیر سیدہ کے لیے ہے، مثلاً  
یہ کہ اگر کوئی سید خاندان کی لڑکی اپنے ولی کی اجازت اور رضامندی کے بغیر  
غیر کھنویں شادی کر لیتی ہے تو اس کا نکاح منعقد نہ ہوگا، اور اگر سیدہ بالذ  
غیر کھنویں شادی کرنے پر رضامند نہیں، مگر ولی



شادی کر دیتا ہے تو از روئے شریعت محمدی ایسا نکاح بھی درست نہ ہوگا، کیونکہ لڑکی عاقلہ بالغہ ہے، اسے خود بھی اپنی زندگی کے بارے میں سوچنے کی مکمل اجازت ہے۔۔۔۔۔ اور اگر سیدہ اور اس کا ولی غیر کفو میں شادی ہو جانے پر رضامند ہیں تو وہ نکاح درست اور نسب ثابت ہوگا۔ بہر حال یہ جو بعض سادات سمجھتے ہیں کہ ان کی کسی عزیزہ یا بیٹی کا نکاح غیر کفو میں ہو ہی نہیں سکتا، یا از روئے قرآن وحدیث ناجائز ہے تو یہ شخص ان کی خوش فہمی ہے، ہمیں کوئی ایسی نص قطعی نہیں ملتی، جس سے سادات کے اس عقیدہ کو درست ثابت کیا جاسکے۔

”اس سلسلے میں ماضی، فتاویٰ مہرہ (ص ۱۲۵-۱۳۳) سے حضرت پیر مراد علی شاہ گولڑوی قدس سرہ کا ایک فتویٰ پیش کرتے ہیں جس کا زیر بحث مسئلہ سے تعلق ہی نہیں ہے کیونکہ گفتگو تو اس صورت میں ہے کہ اگر رشتہ داروں کی رضا اور اجازت سے سید زادی کا نکاح غیر سید سے کر دیا گیا تو یہ نکاح صحیح اور لازم ہوگا یا نہیں؟ جب کہ فتاویٰ مہرہ میں جس سوال کا جواب ہے اس میں تصریح ہے کہ ایک شخص نے سیدہ سے ایسی حالت میں نکاح کیا کہ اس کے کسی قریب یا بعید ولی سے رضا اور اجازت طلب نہیں کی گئی، اس سے بڑا غلط بحث کیا ہو سکتا ہے؟ کہ ایک صورت کا حکم دوسری صورت پر چپا ل کر دیا جائے۔“

صاحبزادہ صاحب استفتاء کا تجزیہ کرتے ہوئے لکھتے ہیں:

”اگر یہ سوال کیا جاتا کہ ایک سیدہ اپنی اور اپنے ولیوں کی رضامندی سے کسی غیر کفو میں نکاح کرے — تو آیا ایسا نکاح شرع محمدی کی رو سے جائز ہوگا؟ اگر اس کے جواب میں حضرت قبلہ عالم قدس سرہ یہ جواب فرماتے کہ سیدہ اور اس کے اولیاء کی رضامندی کے باوصف بھی سیدہ کا نکاح غیر کفو

میں نہیں ہو سکتا تو پھر بات صاف تھی، مگر آپ نے ایسے نکاح کو ناجائز قرار دیا جس میں منکوحہ کے قریب اور بعید کے ولی بالکل رضامند نہیں، اور اعوا کی ایسی صورت میں تو کسی بھی عورت کا نکاح چاہے وہ اعلیٰ خاندان کی ہو یا ادنیٰ کی، از روئے شرع شریف منع نہیں ہوگا، صورت مذکور صرف سادات ہی کے ساتھ مختص نہیں، بلکہ قیامت تک آنے والی ہر عورت کے لیے ہے، بشرطیکہ وہ مومنہ ہو۔

کچھ عرصہ تو اس کتاب کی طرف کسی کی توجہ نہ گئی، مگر جونہی اس کے مندرجات سے آگاہی ہوئی، تو ایک خاص فکر رکھنے والے علماء میں ہیجان پیدا ہو گیا، صاحبزادہ صاحب کے خلاف محاذ بنایا گیا، ان کی کتاب کی تقسیم بند کرادی گئی اور کئی طرح سے ان پر دباؤ ڈالا گیا کہ اپنی اس تحقیق سے رجوع کریں، لیکن صاحبزادہ صاحب نے یہ موقف محض سنی سائی، واعطاء باتوں یا جذباتی تخیلات کی بنا پر نہیں، بلکہ پورے عالمانہ اور دیندارانہ غور و خوض اور تحقیق کے بعد اختیار کیا تھا، اس لیے وہ اپنے موقف پر بدستور قائم ہیں اور ان کی پیشکش ہے کہ اگر کسی عالم دین کو میرے موقف سے اختلاف ہو تو براہ راست گفتگو کر کے مجھے قائل کرے۔“

حقیقت یہ ہے کہ عہد حاضر میں صاحبزادہ نصیر صاحب گولڑوی کی استقامت نے قرون اولیٰ کے متدین اور متعصب علماء کرام کی یاد تازہ کر دی، اس عالم گیر قسم کی مخالفت، متعصبانہ برتاؤ، مشول بائیکاٹ، اپنوں اور بیگانوں کے طعن و تشنیع اور طرح طرح کی دل آزاریوں اور پھر ایک ٹیب دباؤ کو صرف شریعت کی بالادستی ثابت کرنے کے لیے اس خندہ پیشانی کے ساتھ قبول اور برداشت کرنا بالخصوص شاہناہ ماحول میں پروان چڑھنے والے ایک صاحبزادہ کے لیے ناممکن سی بات لگتی ہے۔ ذلک فضل اللہ یؤتیہ من یشاء۔



اس حقیقت سے بھی انکار نہیں کیا جاسکتا کہ کسی بھی مسئلہ کو ثابت کرنے کے لیے کتاب و سنت اور فقہائے ائمہ کی تحقیقات کی طرف رجوع کرنے کی ضرورت ہوتی ہے۔ محض زور بیان و قوت قلم یا جذباتی گفتگو سے تو علمی اور دینی تحقیق کا حق ادا نہیں کیا جاسکتا، پھر مسائل دینیہ میں تو افہام و تفہیم کی ضرورت ہوتی ہے، کسی پر غواہ غواہ اپنا موقف ٹھونسنے کی قطعاً گنجائش نہیں ہوتی اور نہ کوئی شخص کسی شرعی مسئلہ کو اپنی انا کا مسئلہ بنالینے کا شرعاً مجاز ہے، جو شخص حق کے واضح ہو جانے پر بھی ہتھیار نہیں ڈالتا تو پھر وہ براہ راست شریعت سے ٹکراتے رہا ہے اور شریعت سے ٹکرتے لے کر انجام کسی سے بھی پوشیدہ نہیں۔

اسی دوران فقیہ العصر اساذالاساتذہ ملک المدرسین حضرت علامہ مولانا حافظ عطاء اللہ چشتی گولڑوی مدظلہ العالی کو اپنے حق میں ہموار کرنے کی کوشش کی گئی اور آپ کو فتاویٰ مہرہ کا حوالہ دیا گیا، جس کا اس سے پہلے تذکرہ کیا جا چکا ہے۔ اساذالعلماء نے فرمایا: ”میں نے ابھی اس پر غور نہیں کیا“ اس کے بعد چاہیے تو یہ تھا کہ ان کے سامنے فتاویٰ پیش کیا جاتا اور ان کی رائے معلوم کی جاتی، لیکن بجائے اس کے گولڑہ شریف کے عرس کے موقع پر لاکھوں کے اجتماع میں تقریر کرتے ہوئے ایک واعظ نے اساذالاساتذہ پر تند و تیز تنقید کی، ٹھوس دلائل کے بجائے محض سینے اور گلے کے زور پر اپنے موقف کی حقانیت ثابت کرنے کی کوشش کی۔ میری طرح نہ جانے کتنے لوگ سوچ رہے ہوں گے کہ اس طرز عمل کا کیا جواز تھا؟ جس کے ساتھ اختلاف تھا، وہ کوئی غیر تو نہ تھا۔ کون نہیں جانتا کہ اساذالعلماء مدظلہ العالی مرشد کامل حضرت پیر سید مہر علی شاہ گولڑوی قدس سرہ کے مخلص ترین مرید حضرت خواجہ پیر سید غلام محی الدین گولڑوی (بابو جی) کے با اعتماد مرید اور وہ محسن اہل سنت ہیں جنہوں نے نصف صدی سے زیادہ عرصہ تک علوم دینیہ کی مسند تدریس کو زینت بخشی اور سیکڑوں مریدین تیار کیے۔ حضرت شیخ القرآن علامہ عبدالغفور ہزاروی جن کا احترام کرتے تھے اور بھرے اجتماع میں ان کی تدریسی قابلیت اور خدمات کا اعتراف کیا کرتے تھے۔ کیا پوری قوم کے اس عمن کے ساتھ

یہی رویہ روا رکھنا چاہیے تھا؟ کیا دین، طریقت اور تصوف کی یہی تعلیم ہے؟ کیا مشائخ کرام کا یہی طریقہ تھا؟ یا ہونا چاہیے؟ کیا دلوں کی تسخیر کے سلسلے میں مشائخ خانقاہ اخلاق عالیہ کا یہی انداز ورثے میں چھوڑ کر گئے ہیں؟ یا پھر دور حاضر کے انہماک نے اپنے جلیل القدر اسلاف کی تعلیمات اور ان کے حق پسندانہ چلن کو خیر باد کہہ دیا ہے اور اس کی جگہ کوئی نیا طریقہ تسخیر ایجاد کر لیا ہے۔

حضرت شیخ سعدی رحمۃ اللہ علیہ فرماتے ہیں :-

شنیدم کہ مردانِ راہِ خدا دل دشمنان ہم نہ کردند تنگ  
ترا کے میسر شود این مقام کجاست دوستانت خلافت و جنگ

ترجمہ اشعار! میں نے سنا ہے کہ اللہ تعالیٰ کے مقبول بندوں نے کبھی اپنے دشمنوں کا دل بھی تنگ اور آزرده نہیں کیا۔ اے مخاطب! بھلا تجھے یہ مقام ولایت کیسے مل سکتا ہے کہ تو نے دوستوں اور اپنوں کے ساتھ مخالفت کا محاذ کھول رکھا ہے۔

اسی پر اکتفا نہیں کیا گیا، بلکہ اس موضوع پر کئی رسائل لکھوا کر شائع کیے جا چکے ہیں اس کے باوجود اطمینان ہے کہ حاصل نہیں ہو رہا۔ کاش کہ یہ حضرات اس مسئلہ کو پبلک کے سامنے لانے سے پہلے پیر صاحب گولڑہ شریف کی موجودگی میں مل بیٹھ کر تبادلہ خیال کر لیتے اور کسی متفقہ فیصلہ پر پہنچنے کی کوشش کرتے، اب ایک آخری صورت یہ ہے کہ اس مسئلہ کو وفاقی شرعی عدالت کے سامنے پیش کر دیا جائے اور فریقین اپنے اپنے دلائل پیش کریں اور فیصلہ حاصل کر لیں اس طرح عوام میں پائے جانے والے اس غیر معمولی اضطراب کا ہمیشہ کے لیے خاتمہ ہو جائے گا، انشاء اللہ العزیز

یہ وہ پس منظر ہے جس کی بنا پر حضرت اساذالعلماء مدظلہ العالی کو اس مسئلہ پر قلم اٹھانا پڑا اور انہوں نے غیر جانب دارانہ طور پر تحقیق کا حق ادا کر دکھایا۔ اگر اس مسئلہ کا ٹھنڈے دل سے مطالعہ کیا جائے تو قارئین کو اس مسئلہ میں کوئی الجھن نہیں رہے گی۔ انشاء اللہ تعالیٰ



تفصیل تو آپ استاد گرامی کی اس تقریباً تین سو صفحات پر محیط کتاب میں پچھتم خود ملاحظہ فرمائیں گے یہاں درج ذیل سطور میں اس کا خلاصہ

پیش کیا جاتا ہے۔

اُخت میں کفادۃ کا معنی برابری ہے، جب کہ فقہی طور پر مرد کا درج ذیل امور میں عورت کے برابر ہونا مُراد ہے۔

- ۱۔ اسلام
- ۲۔ آزادی
- ۳۔ تقویٰ
- ۴۔ نسب
- ۵۔ مال
- ۶۔ پیشہ

عورت اور اُس کے رشتہ داروں کے لیے یہ بات باعث عار ہے کہ وہ ان امور میں کم تر مرد کی بیوی بنے۔

لِزوم نکاح کے لیے مرد کا نسبی طور پر عورت کے لیے کفو (برابر) اور ہمسر ہونا شرط ہے یا نہیں؟ امام مالکؒ، امام ثعلبانؒ ثوریؒ اور احناف کے ائمہ میں امام ابو الحسن کوفیؒ اور امام ابو بکر جصاصؒ کے نزدیک شرط نہیں ہے۔ امام شافعیؒ کفو ہونے کا اعتبار کرتے ہیں۔ اُن کے نزدیک بنو ہاشمؒ اور بنو عبد المطلبؒ آپس میں کفو ہیں، دوسرے قریشی اُن کے کفو نہیں حضرت امام اعظمؒ ابو حنیفہؒ فرماتے ہیں کہ بنو ہاشمؒ اگرچہ تمام قریش سے افضل ہیں، تاہم قریش کے تمام قبائل و بطون آپس میں ایک دوسرے کے کفو ہیں۔ حضرت امام اعظمؒ کے نزدیک دیگر اُمور کے علاوہ نسب میں بھی مرد کو عورت کا کفو ہونا چاہیئے، لیکن یہ عورت اور رشتہ داروں کا حق ہے، وہی اگر اپنے حق کو ساقط کر دیں تو کسی کو کیا اعتراض ہو سکتا ہے۔

گولہ شریف کے عرس پر یہ اعلان کیا گیا کہ سید زادی کا کفو صرف سید ہی ہو سکتا ہے۔ اُن کے نزدیک قریشی، ہاشمی بھی سیدہ کا کفو نہیں ہے، جب تک کہ وہ سید نہ ہو اور یہ کہ ایسا نکاح سیدہ کے ساتھ حرام ہے اگرچہ سیدہ بھی راضی ہو اور اُس کے رشتہ دار بھی ضامن ہوں۔ یہ فتویٰ نہ صرف ائمہ احناف کے خلاف ہے، بلکہ امام مالکؒ اور امام شافعیؒ کے بھی خلاف ہے۔ اس متشددانہ فتویٰ کا نتیجہ ہے کہ بعض امیر کبیر سادات اپنی بیٹیوں کا نکاح اپنے رشتہ داروں میں اُس لیے نہیں کرتے کہ وہ غریب ہیں اور غیر سادات میں اُس لیے نہیں کہتے کہ اُدھر حرام کا فتویٰ موجود ہے، نتیجہ یہ کہ ان صاحبزادیوں کو مجبوراً تخرج کی زندگی گزارنا پڑتی ہے، اس کا وبال کس کے سر ہوگا؟

آخر میں پورے خلوص اور درد دل کے ساتھ معائے کرام حضرات کی خدمت میں گزارش ہے کہ اپنی تمام علمی، فکری اور مالی توانائیاں صرف اسی مسئلہ پر صرف نہ کر دیں۔ دُنیا اکیسویں عیسوی صدی میں داخل ہو رہی ہے، ہر قوم اس سوچ بچار میں مصروف ہے کہ ہمیں اپنی کوتاہیوں کا ازالہ کر کے کس طرح پُر وقار انداز سے نئی صدی میں داخل ہونا چاہیئے۔ اہل سنت و جماعت کو مسلکی، ملکی اور بین الاقوامی سطح پر اُن گنت مسائل درپیش ہیں۔ کچھ اُن کی بھی فکر کیجئے ورنہ عہد ہماری داستان تک بھی نہ ہوگی داستانوں میں

محمد عبد الحکیم شرف قادری نقشبندی

لاہور

۹ رجب ۱۴۱۲ھ

۲۳ دسمبر ۱۹۹۳ء



## سبب تالیف

بِسْمِ اللَّهِ الرَّحْمَنِ الرَّحِيمِ

الحمد لاهله والصلوة والسلام على اهلهماء

انا بعد جمع اہل اسلام پر عموماً اور علماء اہل سنت پر خصوصاً واضح ہو کہ ۱۹۹۲ء  
گولڈہ شریف میں تقریب عرس حضرت غوث اعظم رحمہ اللہ پر ایک نام نہاد مفتی  
واعظ اور ..... نے برسر منبر یہ دعویٰ کیا کہ غیر سیدہ ہاشمی ہو یا قریشی سیدہ فاطمہ  
کی کفو نہیں ہے، اس لیے ان دو کے درمیان نکاح جائز اور منعقد ہی نہیں ہوتا، خواہ  
یہ نکاح سیدہ کے ولی اقرب کی اجازت و رضامندی سے ہو یا بغیر رضامندی ولی۔ لہذا  
سیدہ کے غیر سیدہ سے نکاح کی صورت میں تعلقات زوجیت زنا کے زمرہ میں داخل  
ہوں گے۔ (البیاض باللہ)

قارئین! یہ نظریہ شریعت محمدیہ کے ساتھ تو ایک بھونڈا مذاق ہے ہی، لیکن  
ستم بالائے ستم یہ کہ اس من گھڑت نظریہ کو مفتی مذکور نے مجدد ملت حضرت پیر مہر علی شاہ  
گولڑوی قدس سرہ العزیز سے منسوب کر دیا۔ میں نہیں سمجھ سکا کہ اس واعظ کو اتنے بڑے  
بتان و اتہام کی جسارت کیسے ہوئی؟ اس شرمناک گستاخی کے بعد حضور علیہ الرحمہ کی ذات والا  
سے عقیدت اور نسبت نیازمندی کا دعویٰ کھلی منافقت ہے۔ ان حالات کے بعد ضروری  
ہو گیا کہ اس اہم مسئلہ کی صحیح شرعی حیثیت واضح کی جائے اور سرکار گولڑوی کے دامن الطہر



سے اتہام کے اس ناپاک داغ کو دھویا جائے۔

چنانچہ آئندہ صفحات میں یہ فقیر عطا محمد حشری گولڑوی عفی عنہ انشاء اللہ العزیز شائع علیہ السلام کے قول و فعل، تعالٰیٰ صحابہ، تابعین، تبع تابعین اور آئمہ کرام کے ارشادات کی روشنی میں قوی دلائل اور مستند حوالوں سے ثابت کرے گا کہ کفو کے بارے میں مفتی مذکور کا نظریہ اس کا اختراعی مذہب ہے اور حضور گولڑوی قدس سرہ العزیز پر صریح بہتان اور الزام ہے۔

## کفو کا لغوی اور اصطلاحی معنی

قارئین! بحث کے چند اجزاء ہیں۔ جزء اول میں کفو کا لغوی اور اصطلاحی معنی بیان کیا جائے گا، اور یہ کہ کفو عورت منکوحہ کا حق ہے یا کہ عورت کے اولیاء کا اور نیز یہ کہ کفو صرف نکاح کنندہ مرد کے لیے ضروری ہے کہ وہ عورت منکوحہ کی کفو ہو یا کہ عورت کے لیے بھی ضروری ہے کہ وہ مرد کی کفو ہو۔ شامی میں ہے: قال القسستانی: الکفاءة لغة المساواة وشرعاً مساواة الرجل للمرأة في الامور الاتیة۔ خلاصہ عبارت یہ ہے کہ کفو کا لغوی معنی مساوات اور برابری ہے اور شرعی معنی یہ ہے کہ مرد عورت کے برابر ہو۔ آنے والے امور میں۔ اس سے معلوم ہوا کہ مرد کے لیے ضروری ہے کہ شرافت میں عورت کے برابر ہو یا زیادہ اور عورت سے شرافت میں کم نہ ہو۔ مگر امام ابو حنیفہ رحمۃ اللہ تعالیٰ علیہ کے نزدیک عورت شرافت میں مرد کے برابر بھی ہو سکتی ہے اور کم بھی۔ البتہ شرافت میں عورت مرد سے زیادہ نہیں ہو سکتی، اسلئے کہ اگر عورت شرافت میں مرد سے زیادہ ہے۔ تو پھر مرد شرافت میں عورت سے کم ہوگا اور اس صورت میں مرد عورت کے برابر نہ ہوا؛ حالانکہ کفو کی شرعی تعریف میں بیان ہوا کہ شرافت میں مرد عورت کے برابر ہو۔

## کفو کی شرعی تعریف میں امور اُتیہ سے کیا مراد ہے

اب یہ جاننا ضروری ہے کہ کفو کی شرعی تعریف میں جو امور اُتیہ کا ذکر ہے، ان امور سے کیا مراد ہے۔ چنانچہ اس سے چھ امور مراد لئے گئے ہیں۔ اول نسب، دوم حریت، سوم اسلام، چہارم دیانت یعنی تقویٰ، پنجم مال اور ششم حریت۔ تو کفو کی شرعی تعریف کا خلاصہ یہ ہوا کہ مرد عورت کے نسب میں برابر ہو اور حریت، اسلام، تقویٰ، مال اور حریت میں برابر ہو کم نہ ہو۔

## کفو عورت کا حق ہے یا اس کے اولیاء کا

اب یہ بیان کیا جاتا ہے کہ کفو عورت کا حق ہے یا عورت کے اولیاء کا۔ تنویر الابصار میں ہے کہ کفو عورت کا حق نہیں؛ بلکہ عورت کے ولی کا حق ہے۔ عبارت ملاحظہ ہو: والکفاءة هی حق الولی لا حقها۔ یعنی کفو عورت ولی کا حق ہے نہ کہ عورت کا اور اس کی وجہ یہ ہے کہ اگر عورت نے غیر کفو میں نکاح کیا تو اس میں عورت کے اولیاء کی بے عزتی ہے، لہذا اولیاء کو فسخ کا حق حاصل ہے، تاکہ اپنی بے عزتی کی تلافی کر سکیں۔ بخلاف عورت کے، چونکہ عورت نے اپنی رضا مندی سے نکاح غیر کفو میں کیا ہے اس سے معلوم ہوا کہ عورت اس کو اپنی بے عزتی نہیں سمجھتی؛ ورنہ ایسا نہ کرتی۔ ثابت ہوا کہ کفو اولیاء کا حق ہے اور حق رکھنے والا اپنے حق کو ساقط کر سکتا ہے۔ لہذا اگر عورت کے اولیاء اپنا حق ساقط کر کے عورت کو غیر کفو میں نکاح کی اجازت دے دیں تو یہ نکاح لازم ہوگا اور قاضی اس نکاح کو فسخ نہیں کر سکتا۔



## کیا کفو کا اعتبار صرف مرد کی طرف سے ہوتا یا عورت کی طرف سے بھی؟

واضح ہو کہ امام ابو حنیفہ رحمہ اللہ تعالیٰ کے نزدیک کفو کا اعتبار صرف مرد کی طرف سے ہے، عورت کی طرف سے نہیں۔ تنویر الابصار میں ہے: الکفاءة معتبرة من جانبہ لا تعتبر من جانبہا۔ در مختار میں ہے: ای الرجل لأن الشریفة تأتي ان تكون فراشاً للذی ولذا تعتبر من جانبہا لأن الذی وج مستقر شئ فلا یغنیه دناؤ الفراش۔ شامی میں ہے: ای یعتبر ان یكون الرجل مکافئاً لها فی الاوصاف الآتیة بان لا یكون دونها فیها ولا تعتبر فی جانبہا بان تكون مکافئة له فیها بل یجوز ان تكون دونہ فیہا۔ خلاصہ عبارت یہ ہے کہ اُن چھ امور کا ذکر ہو چکا جو کفو میں معتبر ہیں۔ اُن چھ میں تماشل اور مساوات مرد کی طرف سے معتبر ہے نہ کہ عورت کی طرف سے۔ جس کا مطلب یہ ہے کہ مرد کے لیے ضروری ہے کہ ان چھ امور میں عورت سے کم نہ ہو۔ مثلاً مرد نسب کے لحاظ سے عورت سے کم نہ ہو۔ اس لیے کہ اگر وہ کم ہو تو عورت شریفہ ہوگی اور مذکھیا اور شریفہ کا کم مرتبہ مرد کی منکوحہ ہونا شرم کی بات ہے۔ بخلاف عورت کے کہ وہ ان امور میں مرد سے کم ہو سکتی ہے۔ مثلاً اگر عورت نسب میں مرد سے کم ہے تو نکاح جائز ہے؛ کیونکہ اس صورت میں مرد شریف، اور عورت مذکھیا ہوگی اور مرد شریف مذکھیا فرس پر سو سکتا ہے۔ یہ جو ذکر کیا گیا کہ کفو کا اعتبار صرف مرد کی طرف سے ہے اور عورت کی طرف سے کفو اور تماشل کا اعتبار نہیں ہے یہ امام ابو حنیفہ کا مذہب ہے۔

## کفو کے بارے میں امام اعظم اور صاحبین کا مذہب

خلاصہ یہ کہ امام ابو حنیفہ کے نزدیک یہ ضروری ہے کہ مرد مثلاً نسب کے لحاظ سے

عورت سے کم نہ ہو، جبکہ عورت نسب کے لحاظ سے مرد سے کم ہو سکتی ہے۔ اب صاحبین کا مذہب ملاحظہ ہو۔ در مختار میں ہے: فی الظہیریۃ وغیرہا ولہذا عندہ وعندہما معتبر فی جانبہا ایضاً۔ خلاصہ عبارت یہ ہے کہ کفو صرف مرد کی جانب سے ہے، عورت کی جانب سے کفو کا کوئی اعتبار نہیں۔ یعنی مرد مثلاً نسب کے لحاظ سے عورت سے کم نہیں ہو سکتا۔ البتہ عورت نسب کے لحاظ سے کم ہو سکتی ہے۔ یہ امام ابو حنیفہ کا مذہب ہے اور صاحبین کے نزدیک جیسے مرد کی جانب سے کفو کا اعتبار ہے اُسی طرح عورت کی جانب سے بھی کفو کا اعتبار ہے۔ یعنی جیسا مرد نسب کے لحاظ سے عورت سے کم نہیں ہو سکتا اُسی طرح عورت بھی بہ لحاظ نسب مرد سے کم نہیں ہو سکتی اور اگر مرد نسب کے لحاظ سے عورت سے کم ہے تو جیسا یہ نکاح غیر کفو میں ہوگا اُسی طرح اگر عورت نسب کے لحاظ سے مرد سے کم ہے تو یہ نکاح بھی غیر کفو میں ہوگا۔ مثلاً اگر مرد سید ہے اور عورت غیر سیدہ تو امام ابو یوسف اور امام محمد رحمہما اللہ تعالیٰ کے نزدیک ان میں نکاح غیر کفو میں ہے؛ اس لیے اس نکاح کا بھی وہی حکم ہوگا جو حکم غیر کفو میں نکاح کا ہے۔ بحر الرائق اور اس کے حاشیہ میں ہے: ومن الغریب ما فی الظہیریۃ والکفاءة فی النساء للرجال غیر معتبرة عند ابی حنیفہ خلافاً لہما وذكرہ فی المحيط وعزاه الی الجامع الصغیر قال فی الفہر وفي البدائع بعد ان ذکر اعتبارہا فی جانب الرجال خاصة ومن مشائخنا من قال انها معتبرة فی جانب النساء عندہما ایضاً۔ خلاصہ عبارت یہ ہے کہ کتاب ظہیریہ میں ایک غریب مسئلہ ذکر کیا گیا ہے، وہ یہ کہ کفو عورتوں کی جانب سے معتبر نہیں ہے۔ یہ امام ابو حنیفہ کا مذہب ہے اور اس مسئلہ میں صاحبین نے ابو حنیفہ سے اختلاف کیا ہے، اُن کے نزدیک کفو عورتوں کی جانب سے بھی معتبر ہے، یعنی جیسا مرد کے لیے ضروری ہے کہ وہ نسب میں عورت کی مثل ہو،



اسی طرح عورت کے لیے بھی ضروری ہے کہ وہ نسب میں مرد کی مثل ہو اور اس مسئلہ کو صاحب محیط نے محیط میں ذکر کیا اور اس کو جامع صغیر کی طرف منسوب کیا اور کتاب نہروالے نے کہا کہ صاحب بدائع نے پہلے تو یہ ذکر کیا کہ کفو کا اعتبار صرف مردوں کی جانب سے ہے نہ کہ عورتوں کی جانب سے؛ اس کے بعد صاحب بدائع نے کہا کہ ہمارے مشائخ نے کہا کہ صاحبین کے نزدیک عورت کی طرف سے بھی کفو کا اعتبار ہے۔ یعنی صاحبین کے نزدیک جیسے مرد کے لیے ضروری ہے کہ وہ مثلاً نسب کے لحاظ سے عورت سے کم نہ ہو؛ اگر مرد نسب کے لحاظ سے کم ہو تو یہ مرد عورت کی کفو نہیں ہے اور اس مرد کا نکاح مذکورہ عورت کے ساتھ غیر کفو میں ہے۔ اسی طرح عورت کے لیے بھی ضروری ہے کہ وہ نسب کے لحاظ سے مرد سے کمتر نہ ہو؛ اگر ایسا ہے تو یہ عورت بھی مرد کی کفو نہیں ہے اور اس کا نکاح غیر کفو میں ہے۔ اس بدو اس مفتی کا دعویٰ یہ ہے کہ غیر کفو میں نکاح جائز ہی نہیں ہے، خواہ ولی راضی ہو یا نہ ہو۔ اس لیے تعلقات زوجیت زنا ہے اور نیز مفتی کا دعویٰ یہ ہے کہ سیدہ فاطمہ کی کفو غیر سیدہ نہیں ہے خواہ غیر سیدہ ہوتی ہی کیوں نہ ہو۔

## واعظ مذکور سے چند چمکتے سوالات

اس واعظ مفتی نادان سے یہ تلخ سوال ہے کہ بہت سے سید مردوں کے نکاح میں غیر سیدہ بلکہ غیر ہاشمیہ، غیر قریشیہ اور غیر عرب عورتیں ہیں تو صاحبین کے نزدیک یہ نکاح غیر کفو میں ہیں اور ناجائز ہیں؛ خواہ ولی کی رضامندی سے ہوئے یا بغیر رضامندی کے۔ تو غور کیجئے کہ مفتی کے موقف کو درست تسلیم کرنے سے کس قدر سنگین نتائج لازم آئیں گے؛ جن کا تصور بھی نہیں ہو سکتا۔ مفتی سے یہ سوال اس کے اس غلط دعویٰ کی بنا پر ہو گا کہ غیر کفو میں نکاح ولی کی رضامندی سے بھی جائز نہیں۔ بندہ پر یہ اعتراض نہیں ہو گا اس لیے کہ اہل حق کا مذہب یہ ہے کہ ولی کی رضامندی سے غیر کفو میں نکاح جائز اور لازم ہے۔ چونکہ صاحبین

کے مذہب کے مطابق یہ نکاح جائز ہے لہذا کوئی قباحت لازم نہیں آئے گی؛ کیونکہ جن رجال سادات کے نکاح غیر سیدہ کے ساتھ اوپر مذکور ہوئے وہ اولیاء کی پیشگی اجازت سے ہیں۔ نیز مفتی کا یہ دعویٰ بھی غلط ہے کہ سیدہ کی کفو غیر سیدہ ہاشمی بھی نہیں ہے۔ اسناد کا مذہب تو یہ ہے کہ تمام قریش ایک دوسرے کی کفو ہیں؛ اگرچہ ان میں تفاضل ہے۔ ہاشمی قریش، غیر ہاشمی قریش سے افضل ہیں؛ لیکن یہ تفاضل کفو میں نخل اور مانع نہیں ہے۔ مفتی مذکور کو غلط فہمی اسی وجہ سے ہوئی کہ اس کے نزدیک سیدہ غیر سیدہ سے افضل اور بزرگ ہے۔ لہذا غیر سیدہ مرد سیدہ کی کفو نہیں، خواہ وہ ہاشمی ہی کیوں نہ ہو۔ چونکہ مفتی کو مستند کتب مذہب سے واقفیت نہیں اور نہ اس نے مذہبی نصاب کسی ماہر استاد سے پڑھا ہے اور نہ ہی وہ کتب فقہ کی سند کا حامل ہے؛ اس لیے بے سند مفتی سے اسے دین اور مسائل دین کی کیا خبر۔ کیونکہ بغیر سند و اسناد دین حاصل کرنا ایسا ہی ہے، جیسے بغیر میٹر جی کے مکان کی چھت پر چڑھنا یا بغیر اسلحہ کے دشمن سے لڑنا۔

## حضرت گولڑوی کے فتویٰ کی غلط تعبیر

قبل ازیں صاحبین کے مذہب کے مطابق مفتی سے جو سوال کیا گیا اس کا خلاصہ یہ ہے کہ فتاویٰ مرہ میں یہ سوال کیا گیا تھا کہ ایک شخص محمد خان نے سیدہ فاطمہ کے ساتھ نکاح کیا۔ کیا یہ نکاح جائز ہے یا ناجائز؟ تو اعلیٰ حضرت گولڑوی قدس سرہ العزیز نے جواب دیا کہ یہ نکاح ناجائز ہے اس لیے کہ محمد خان سیدہ کی کفو نہیں اور عدم کفو کی دلیل یہ ہے کہ عجمی مرد عربی عورت کی کفو نہیں اور غیر کفو میں بغیر اجازت ولی نکاح ناجائز ہے۔ سوال میں یہ مذکور ہے کہ محمد خان کا سیدہ کے ساتھ نکاح بغیر رضامندی اولیاء ہوا۔ خلاصہ یہ کہ فتاویٰ مرہ میں سوال عجمی مرد کا سیدہ کے ساتھ جواز نکاح اور عدم جواز کا ہے جبکہ یہ نکاح بغیر رضامندی اولیاء کے ہے۔ جواب سے یہ واضح ہوتا ہے کہ محمد خان عجمی ہے اور عجمی عربی کی کفو نہیں اور غیر کفو میں نکاح بغیر رضامندی اولیاء جائز نہیں۔ فتاویٰ مرہ



میں مذکور جواب سے کسی کو اختلاف نہیں ہو سکتا۔ جواب بالکل درست ہے؛ لیکن اس سے یہ مطلب اخذ کرنا کہ غیر سید خواہ ہاشمی ہو، سیدہ کی کفوئیں تو یہ مفتی کی خالص جہالت اور اعلیٰ حضرت پر بہتان ہے۔ جواب سے صرف اتنا معلوم ہوتا ہے کہ عجمی مرد عریہ عورت کی کفو نہیں۔ نیز اس جواب کا یہ مطلب لینا بھی پرلے درجے کی حماقت ہے کہ غیر کفوئیں نکاح ناجائز ہے، خواہ ولی اقرب بھی راضی ہو۔ جواب سے صرف اتنا معلوم ہوتا ہے کہ غیر کفوئیں نکاح بغیر رضامندی ولی اقرب ناجائز ہے۔

مفتی سے دوسرا سوال یہ ہے کہ اُس کے دعویٰ کے مطابق غیر سید ہاشمی ہونے کے باوجود سیدہ کی کفوئیں اور ان کے درمیان نکاح ناجائز ہے، خواہ نکاح اولیاء کی رضامندی سے ہو یا بغیر رضامندی کے۔ مگر صاحبین کے نزدیک چونکہ کفو عورت کی طرف سے بھی معتبر ہے تو لازم آئے گا کہ غیر سیدہ سیدمرد کی بھی کفوئیں اور اگر غیر سیدہ کا نکاح سیدمرد سے ہو گیا تو یہ نکاح غیر کفوئیں ہوگا اور مفتی مذکور کے نزدیک غیر کفوئیں نکاح ناجائز ہے اور بمنزلہ زنا کے ہے، خواہ نکاح اولیاء کی رضامندی سے ہو یا بغیر رضامندی کے۔ تو صاحبین کے مذہب کے مطابق جن سیدمردوں کے نکاح غیر سیدہ عورتوں کے ساتھ ہیں مفتی کے دعویٰ کے مطابق یہ غیر کفوئیں ہونے کے سبب ناجائز اور باطل ٹھہرے۔ بندہ پر یہ اعتراض نہیں ہوتا کیونکہ تمام قریش ایک دوسرے کی کفو ہیں اور غیر کفوئیں نکاح بہ اجازت رضامندی اولیاء جائز و نافذ ہے، تو سیدمردوں کے جن غیر سیدہ عورتوں کے ساتھ نکاح ہیں تو یہ عورتیں اگر قریشیہ ہیں تو بندہ کے نزدیک سیدمردوں کی کفو ہیں اور اگر وہ عورتیں قریشیہ نہیں ہیں تو بے شک صاحبین کے مطابق سیدمردوں کی کفوئیں ہیں، لیکن نکاح چونکہ بضر اولیاء ہوتا ہے اس لیے جائز ہے۔ مفتی یہ جواب نہیں دے سکتا جیسا کہ پہلے اس کا ذکر کیا جا چکا ہے۔ اگر مفتی یہ جواب دے کہ میں امام ابو حنیفہؒ کا مذہب لیتا ہوں اور ان کے نزدیک کفو مرد کی طرف سے ہوتی ہے نہ کہ عورت کی طرف سے تو یہ جواب درست نہیں اس لیے کہ

صاحبین بھی اخاف کے امام ہیں اور ان کا قول بھی ابو حنیفہؒ کا قول ہے۔ لہذا احتیاط اسی میں ہے کہ عمل میں صاحبین کا خلاف نہ ہو، لہذا سیدمرد کا نکاح غیر سیدہ کے ساتھ خلاف احتیاط ہے۔

## مفتی کا دعویٰ ائمہ اربعہ میں سے کسی کے بھی موافق نہیں

اب بحث کی جزیرہ دوم ملاحظہ ہو؛ کفو کے مسئلہ میں یہاں ائمہ اربعہ کا موقف بیان کیا جا رہا ہے اور انشاء اللہ اس جزء کے اختتام پر یہ ثابت کیا جائے گا کہ بزعم خود مفتی کا دعویٰ ائمہ اربعہ میں سے کسی کے بھی موافق نہیں ہے۔ پہلے امام مالک اور چند ائمہ احناف کا کفو کے متعلق موقف بیان کیا جاتا ہے۔ فتح القدیر میں ہے: وفي اعتبار الكفائة خلاف مالك والثوري والكرخي من مشائخنا لما روى عنه صلى الله عليه وآله وسلم الناس سواسية كأَنَّ الشَّاةَ لا فضل لعربي على عجمي إنما الفضل بالتقوى۔ ودر مختار اور شامی میں ہے: وتعتبر الكفائة للزوم النكاح نسباً خلاف لما لك في اعتبار الكفائة خلاف مالك والثوري والكرخي من مشائخنا كذا في فتح القدير فكان الأولى ذكر الكرخي وفي حاشية الدرر ان الامام ابا الحسن الكرخي والامام ابا بكر الجصاص وهما من كبار علماء العراق ومن تبعهما من علماء العراق لم يعتبروا الكفائة في النكاح ولولم يثبت عندهم هذه الرواية عن ابي حنيفة لما اختاروها۔ بسوطة امام شریفی میں ہے: ان الكفائة في النكاح معتبرة من حيث النسب الا على قول سفيان الثوري رحمه الله تعالى فانه كان يقول لا معتبر في الكفاءة من حيث النسب وحجته في ذلك قوله صلى الله عليه وآله وسلم







اور مفتی کا اختراعی مذہب ان ائمہ کے مذہب کے خلاف ہے۔ اب کفو کے متعلق مذہب دوم ملاحظہ ہو۔ جو جمہور مشائخ حنفیہ کا ہے۔ ان میں امام ابو الحسن کوفی، امام ابو بکر جصاص رحمہما اللہ تعالیٰ داخل نہیں ہیں۔ ان جمہور احناف کے نزدیک نکاح میں کفو کا اعتبار ہے۔ انہوں نے امام مالک اور امام سفیان ثوری کے دلائل کا پہلے جواب دیا اور اس کے بعد اپنے دلائل دیئے۔ ملاحظہ ہو۔ فتح القدیر میں امام مالک کے دلائل ذکر کرنے کے بعد یہ جواب دیا۔ قلنا ما رویناہ یوجب حمل ما روہ علی حال الآخرة۔ خلاصہ عبارت یہ ہے کہ جمہور احناف نے جو دلائل ذکر کئے ہیں ان سے معلوم ہوتا ہے کہ امام مالک نے جو دلائل ذکر کئے ہیں کہ فضیلت اچھے اعمال اور تقویٰ سے ہے تو فضیلت آخرت اور قیامت میں ہے اور نکاح میں جو کفو کا اعتبار نہی ہے یہ دنیوی حکم ہے۔ لہذا دنیوی حکم کو اخروی حکم پر قیاس نہیں کیا جاسکتا۔ کتاب مبسوط شرحی میں بھی امام مالک کے دلائل کا یہی جواب دیا گیا ہے۔ ملاحظہ ہو والمراد من الآثار التي دواها في احكام الآخرة وبه نقول ان التفاضل في الآخرة بالتقوى۔ خلاصہ عبارت یہ ہے کہ جو احادیث امام مالک نے روایت کی ہیں۔ وہ احکام آخرت اور قیامت کے متعلق ہیں اور ہم بھی تسلیم کرتے ہیں کہ آخرت میں تفاضل تقویٰ کے ساتھ ہے اور نکاح میں کفونی کا اعتبار احکام دنیوی سے ہے اور دنیوی احکام کو احکام اخروی پر قیاس نہیں کیا جاسکتا۔

## جمہور احناف کے دلائل

قارئین! اب جمہور احناف کے دلائل ملاحظہ ہوں کہ نکاح میں کفونی کا اعتبار ہے۔ شامی میں ہے وذهب جمہور مشائخنا الی انہا معتبرة فیہ۔ مبسوط امام شرحی میں اس پر چند دلائل ذکر کئے گئے۔ ویل اول: وحتجنا فی ذلک قوله صلی اللہ علیہ وآلہ وسلم۔ قریش بعضهم اکفاء لبعض بطن بطن والعرب بعضهم

اکفاء لبعض قبيلة بقبيلة والموالی بعضهم اکفاء لبعض رجل رجل۔ خلاصہ عبارت یہ ہے کہ آنحضرت صلی اللہ علیہ وسلم نے فرمایا کہ قریش ایک دوسرے کی کفو ہیں۔ ایک بطن، دوسرے بطن کی کفو ہے اور جو عرب قریش نہیں ہیں وہ بھی ایک دوسرے کی کفو ہیں۔ ایک قبیلہ دوسرے قبیلہ کی کفو ہے اور موالی یعنی عجمی بھی ایک دوسرے کی کفو ہیں۔ ایک مرد دوسرے مرد کی کفو ہے۔ اب آنحضرت صلی اللہ علیہ وآلہ وسلم کے اس فرمان سے ثابت ہوا کہ قوم قریش کا ہر فرد دوسرے کی کفو ہے اور ہر مرد قریشی ہر عورت قریشی کی کفو ہے اور ان کے درمیان نکاح جائز ہے اور صحیح ہے۔ اب سادات فاطمیہ اور غیر سیدہ ہاشمی یہ سب قریش ہیں لہذا ہر مرد غیر سیدہ قریشی سادات فاطمیہ کی کفو ہے اور ان کے درمیان نکاح جائز ہے۔ اگر عورت سیدہ، عاقلہ، بالخ ہے تو یہ نکاح لازم ہے عیدہ کا ولی بھی اس کو فسخ نہیں کروا سکتا۔ اور یہی حنفی مذہب ہے اور حدیث مذکورہ بالا جمہور احناف کی دلیل ہے اور تقریباً تمام حنفی مذہب کی کتابوں میں حدیث مذکورہ بالا سے استدلال کیا گیا ہے۔ اب چند مستند حنفی مذہب کی کتابوں کے حوالے ملاحظہ ہوں۔ ہدایہ اور اس کے متن میں ہے اور ہر دو مستند ہیں: ثم الکفاة تعتبر فی النسب لانه يقع به التفاضل فقریش بعضهم اکفاء لبعض والاصل فیہ قوله علیہ الصلوٰۃ والسلام: قریش بعضهم اکفاء لبعض بطن بطن والعرب بعضهم اکفاء لبعض قبيلة بقبيلة والموالی بعضهم اکفاء لبعض رجل رجل ولا يعتبر التفاضل فیہا بین قریش لما روینا۔

ہدایہ اور اس کے متن کی عبارت کا خلاصہ یہ ہے کہ کفو کا اعتبار بہت سی چیزوں میں ہے۔ ان میں سے ایک نسب ہے۔ اس لیے کہ نسب پر آدمی فخر کرتا ہے پس قریش باہم کفو ہیں اور ہر قریشی مرد قریشیہ عورت کی کفو ہے اور ان کے درمیان نکاح جائز اور لازم ہے اگر عورت عاقلہ بالغہ ہے۔ اس مسئلہ کی دلیل یہ ہے کہ آنحضرت صلی اللہ علیہ وآلہ وسلم



کا فرمان ہے کہ قریش ان کا بعض دوسرے بعض کی کفو ہے۔ ہر بطن دوسرے بطن کی کفو ہے اور عرب جو کہ قریش نہیں، یہ بھی ایک دوسرے کی کفو ہیں۔ ہر قبیلہ دوسرے قبیلہ کی کفو ہے اور عجمی بھی بعض دوسرے بعض کی کفو ہے۔ ہر مرد دوسرے مرد کی کفو ہے اور قریش کے بعض بطن اگرچہ دوسرے بطن سے متفاضل ہیں۔ لیکن اس تفاضل کا کفو کے معاملہ میں اعتبار نہیں۔ باوجود تفاضل کے ہر مرد قریشی ہر عورت قریشی کی کفو ہے اگرچہ مرد قریشی سادات فاطمیہ سے نہ ہو اور عورت سیدہ فاطمیہ ہو۔ اس لیے کہ کفو کے معاملہ میں تفاضل کا اعتبار نہیں اور اس کی دلیل وہ حدیث ہے جو ہم نے یعنی صاحب ہدایہ نے روایت کی ہے کہ قریش ایک دوسرے کی کفو ہیں؛ یعنی کفو کے لحاظ سے قریش میں تمیز ہے اور حدیث شریف کا منطوق یہی تمیز ہے۔

### تفاضل کا اعتبار خلاف تمیز اور خلاف حدیث ہے

قارئین! حدیث سے ثابت ہوا کہ تمام قریش بلا تخصیص ایک دوسرے کی کفو ہیں اور یہی جمہور احناف کا مذہب ہے۔ اس قصہ کو واعظ اور جلی مفتی کا یہ دعویٰ کہ غیر سیدہ ہاشمی مرد، سیدہ فاطمیہ کی کفو نہیں اور اس غیر سیدہ ہاشمی مرد کا نکاح سیدہ کے ساتھ ناجائز ہے اور صحیح نہ ہے۔ ایک تو حدیث شریف مذکورہ بالا سے بغاوت ہے اور اس کی وجہ یہ ہے کہ مفتی نے قریش میں تفاضل کا اعتبار کیا ہے، جو کہ خلاف حدیث ہے۔ دوم مذہب حنفی سے انحراف کیا جو کھلی بے دینی ہے۔ سوم یہ نام نہاد جاہل مفتی اپنا یہ دعویٰ اعلیٰ حضرت گولڑوی قدس سرہ العزیز کی طرف منسوب کرتا ہے جو کہ اعلیٰ حضرت پر محض ہتھیار چہ چارم۔ آنحضرت صلی اللہ علیہ وسلم نے جس چیز کو حلال کیا ہے، مفتی نے اسے حرام قرار دیا ہے، جس میں کفر کا خطرہ ہے۔ مفتی کا یہ دعویٰ قادیانی مذہب تو ہو سکتا ہے لیکن کسی مسلمان کا مذہب نہیں ہو سکتا۔ دُرِّ مختار اور اس کے متن تنویر الابصار میں ہے: فقر قریش

بعضہم اکفاء بعض وبقیۃ العرب بعضہم اکفاء بعض۔ اگرچہ دُرِّ مختار اور اس کے متن نے مذکورہ عربی عبارت کو صراحتہ حدیث شریف قرار نہیں دیا جیسا کہ مبسوط اور ہدایہ میں اس کو صریح حدیث قرار دیا گیا ہے۔ لیکن ظاہر ہے کہ دُرِّ مختار کی عربی عبارت مذکورہ بالا حدیث شریف کا اقتباس ہے۔ ثانی میں ہے: فقر قریش بعضہم اکفاء بعض اشارہ الی انہ لا تفاضل فیما بینہم من الماشی والتوفی والتیمی والعدوی وغیرہم۔ یعنی متن میں مطلق قریش کو ایک دوسرے کی کفو قرار دیا گیا اور کوئی تخصیص نہیں کی گئی تو معلوم ہوا کہ اگرچہ قبائل قریش کے درمیان تفاضل ہے کہ بنی ہاشم دوسرے قریش سے افضل ہیں، لیکن کفو میں اس تفاضل کا اعتبار نہیں۔ اور غیر ہاشمی قریش ہاشمیوں کی کفو ہیں۔ خواہ وہ ہاشمی سادات فاطمیہ سے ہوں یا نہ۔ غور فرمائیے کہ سادات فاطمیہ قریشی بھی ہیں اور ہاشمی بھی، اور ان میں تفاضل ہے تو جو مفتی غیر سیدہ ہاشمی کو سادات کی کفو نہیں مانتے جس طرح اس بے سند مفتی کا دعویٰ ہے اور جو مفتی قریش میں تفاضل کا اعتبار کرتے ہیں یہ ان کی جہالت ہے؛ کیونکہ یہ حدیث مبارکہ اور فقہ حنفی کے خلاف ہے اور اس پر ان کے پاس کوئی ضعیف سے ضعیف دلیل بھی موجود نہیں ہے۔ کنز الدقائق میں ہے: فقر قریش اکفاء العرب اکفاء۔ یعنی مطلق قریش ایک دوسرے کی کفو ہیں اور اسی طرح عرب بلا تخصیص ایک دوسرے کی کفو ہیں۔ بحر الرائق نے مذکورہ بالا قول کی شرح میں فرمایا: ولہذا استدلال المشائخ علی انہ لا یعتبر التفاضل فیما بین قریش وهو المراد بقولہ فقر قریش اکفاء۔ یعنی حدیث شریف اور متون فقہ حنفی میں مطلق قریش کو ایک دوسرے کی کفو قرار دیا گیا ہے اور تخصیص نہیں کی گئی تو اس سے مشائخ حنفیہ نے یہ استدلال کیا ہے کہ اگرچہ بعض قریش مثلاً ہاشمی دوسرے قریش سے جو غیر ہاشمی ہیں افضل ہیں، لیکن کفو میں اس تفاضل کا اعتبار نہیں اور اس



تفاضل کے باوجود سب قریش ایک دوسرے کی کفو ہیں۔ تو سادات فاطمیہ اور ان کے سوا جو ہاشمی ہیں چونکہ سب قریش ہیں۔ لہذا غیر سید ہاشمی سیدہ فاطمیہ کی کفو ہے بلکہ جو مرد ہاشمی نہیں اور قریش ہے یہ بھی سیدہ فاطمیہ کی کفو ہے اور ان کے درمیان نکاح جائز ہے۔

## نام نہاد مفتیوں کے دعاوی

قارئین! یہ پندرہویں صدی کی بدعت ہے کہ دین سے بے خبر نام نہاد مفتیوں نے یہ دعویٰ کیا ہے کہ قریش تو کیا غیر سید ہاشمی بھی سیدہ فاطمیہ کی کفو نہیں ہے اور ان میں نکاح ناجائز ہے۔ یہ نادان یہ نہیں سوچتے کہ کتنے اکابرین قریش نے جو فاطمی نہیں ہیں، سیدات فاطمیہ سے نکاح کیا ہے۔ اس طرح تو ان پر بھی تمت زنا لگے گی اور یہ اس حدیث شریف کا مصداق ہوں گے: لعن آخر الامة اولھا۔ حدیث شریف سے تو یہ ثابت ہے کہ فضیلت والے لوگ چند قسم ہیں۔ سب لوگوں سے افضل عرب، عرب سے افضل قریش، اور قریش سے افضل بنو ہاشم اور بنو ہاشم سے افضل آنحضرت صلی اللہ علیہ وآلہ وسلم۔ اور اب ان نادانوں نے بنو ہاشم کی تین قسم بنادیں۔ ہاشمی غیر سید، ہاشمی سادات فاطمیہ اور آنحضرت صلی اللہ علیہ وسلم۔ شرح وقایہ اور اس کے متن میں ہے: تعتبر الکفاۃ فی النکاح نسباً، فقریش بعضهم کفو لبعض العرب بعضهم کفو لبعض ای العرب الذین لم یکنوا من قریش بعضهم کفاۃ لبعض اعلم ان کل من هو من اولاد نضر بن کنانہ قریش و اما اولاد من هو فوق النضر فلا۔ خلاصہ عبارت یہ ہے کہ نکاح میں کفو نسبی کا اعتبار ہے اور اس کی تفصیل یہ ہے کہ ہر قریشی دوسرے قریشی کی کفو ہے۔ سیدہ اور غیر سید، ہاشمی اور غیر ہاشمی کی کوئی تخصیص نہیں اور جو عرب قریش نہیں وہ قریش کی تو کفو نہیں، لیکن باہم ایک دوسرے کی کفو ہیں اور قریش وہ ہیں جو نضر بن کنانہ کی اولاد

سے ہیں اور جو نضر سے اوپر کی اولاد سے ہیں، وہ قریش نہیں اور نضر آنحضرت صلی اللہ علیہ وسلم کے بارہویں جد ہیں۔ عمدۃ الرعاۃ حاشیہ شرح وقایہ میں ہے: فقریش اشارہ الی انہ لا تفاضل فیما بینہم من الہاشمی، والنوفلی، والتیمی والعدوی وغیرہم۔ یعنی متن میں مطلق قریش کا ذکر ہے اور کوئی تخصیص نہیں تو اس سے معلوم ہوا کہ قریش متعدد بطون اور قبائل ہیں اور ان سے بعض قبائل دوسرے بعض سے افضل ہیں، لیکن کفو میں اس تفاضل کا اعتبار نہیں۔ قریش کے بطون یہ ہیں۔ ہاشمی، نوفلی، تیمی اور عدوی۔ اور ان کے سوا تو ہر بطن دوسرے بطن کی کفو ہے تو صاف ظاہر ہے کہ غیر سید ہاشمی یا محض قریشی سادات فاطمیہ کی کفو ہے۔ کتاب درر الاحکام شرح غرر الاحکام میں ہے: الکفاۃ تعتبر فی النکاح نسباً فقریش اکفاء ای بعضهم کفو لبعض۔ خلاصہ عبارت یہ ہے کہ نکاح میں نسب کے لحاظ سے کفو کا اعتبار ہے تو قریش کا ہر فرد دوسرے فرد کی کفو ہے۔ تو ثابت ہوا کہ سادات فاطمیہ چونکہ قریش ہیں، لہذا ہر غیر سید قریشی سادات فاطمیہ کی کفو ہے اور ان کے درمیان نکاح جائز ہے اور اس نکاح کو غیر کفو میں نکاح کہنا جہالت ہے۔

قارئین! سطور بالا میں بندہ نے حدیث شریف قولی، کتاب مبسوط، ہدایہ اور اس کے متن، شرح وقایہ اور اس کے متن، کتاب فتح القدر، کنز الدقائق، بحر الرائق، در شرح غرر، عمدۃ الرعاۃ حاشیہ شرح وقایہ، در مختار، فتاویٰ البصار اور ثمنی۔ ان تیرہ حنفی مذہب کی مستند کتابوں سے ثابت کیا ہے کہ تمام قریش بلا تخصیص ایک دوسرے کی کفو ہیں اور اگرچہ بعض دوسرے بعض سے افضل ہیں، لیکن یہ تفاضل مانع کفو نہیں ہے اور اس تفاضل کے باوجود ہر قریشی دوسرے قریشی کی کفو ہے اور سادات فاطمیہ بھی چونکہ قریش ہیں، لہذا تفاضل کے باوجود ہر غیر سید قریشی ان کی کفو ہے اور یہ دعویٰ صریح جہالت ہے کہ غیر سید اگرچہ ہاشمی ہو، سیدہ فاطمیہ کی کفو نہیں اور ان میں نکاح



ناجائز ہے۔ یہاں تک دلیل اول ختم ہوئی جو حدیثِ قریش سے ہے کہ آنحضرت صلی اللہ علیہ وسلم نے فرمایا: قریش بعضہم اکفاء لبعض، اور یہ دلیل امامِ سرخسی نے مبسوط میں ذکر کی۔ اب دلیل دوم ملاحظہ ہو جو حدیثِ فعلی ہے اور امامِ سرخسی نے مبسوط میں ذکر کی ہے: الکفائۃ فی خمسۃ اشیاء احدها نسب وهو علی ما قال قریش اکفاء بعضہا لبعض فانہم فیما بینہم یتفاضلون و افضلہم بنو ہاشم ومع التفاضل ہم اکفاء الاثری ان رسول اللہ صلی اللہ علیہ وسلم تزوج عائشۃ رضی اللہ تعالیٰ عنہا وكانت یمیۃ وتزوج حفصۃ رضی اللہ تعالیٰ عنہا وہی عدویۃ وتزوج ابنتہ من عثمان رضی اللہ تعالیٰ عنہ وكان عبثیۃ فعرفنا ان بعضہم اکفاء لبعض۔ خلاصہ عبارت یہ ہے کہ کفو یا نج چیزوں میں ہے۔ اُن میں سے ایک نسب ہے اور نسب کے لحاظ سے قریش ایک دوسرے کی کفو ہیں اور اس کا یہ مطلب نہیں کہ سب قریش فضیلت میں برابر ہیں۔ بلکہ بعض قریش بعض دوسرے قریش سے افضل ہیں اور سب قریش سے افضل بنو ہاشم ہیں اور باوجود اس تفاضل کے قریش ایک دوسرے کی کفو ہیں۔ صاحبِ مبسوط نے اس کی چند مثالیں دی ہیں کہ تفاضل کے باوجود قریش ایک دوسرے کی کفو ہیں۔

## قبائل قریش میں تفاضل کا اعتبار نہیں

مثال اول۔ آنحضرت صلی اللہ علیہ وسلم نے حضرت عائشہ صدیقہ رضی اللہ تعالیٰ عنہا سے نکاح کیا۔ حالانکہ آپ صلی اللہ علیہ وآلہ وسلم دو وجہ سے حضرت صدیقہ سے افضل ہیں۔ ایک تو آپ اللہ تعالیٰ جل شانہ کے رسول ہیں اور حضرت صدیقہ رضی اللہ عنہا کو یہ رتبہ حاصل نہیں۔ دوسرا آنحضرت صلی اللہ علیہ وسلم ہاشمی ہیں اور حضرت عائشہ صدیقہ

رضی اللہ تعالیٰ عنہا غیر ہاشمیہ، یمیہ ہیں اور ہاشمی غیر ہاشمی قریش سے افضل ہیں۔ اس لحاظ سے بھی حضور حضرت عائشہ صدیقہ سے افضل ہوئے تو لازم آیا کہ آنحضرت صلی اللہ علیہ وسلم حضرت عائشہ کی کفو نہیں۔ کیونکہ کفو کے معنی مثل اور مساوات ہیں اور آپ صلی اللہ علیہ وسلم بلحاظِ مرتبہ حضرت عائشہ صدیقہ کے برابر نہ ہوئے اس لیے کفو نہ ہوئے۔ تو صاحبِ مبسوط نے اس سوال کے جواب کی طرف اشارہ کیا کہ تفاضل کا کفو میں اعتبار نہیں۔ مساوات اور مثل سے رتبہ کے لحاظ سے مساوات مراد نہیں بلکہ نسب میں مساوات ہے اور آنحضرت صلی اللہ علیہ وسلم نسبِ قریش میں حضرت عائشہ صدیقہ کے بالکل مساوی اور برابر ہیں۔ یعنی دونوں نضر بن کنانہ کی اولاد ہونے میں برابر ہیں۔ تو اگرچہ حضور کو دو وجہ سے حضرت صدیقہ پر تفاضل ہے؛ لیکن کفوی نسب میں تفاضل کا اعتبار نہیں۔ مثال دوم: آنحضرت صلی اللہ علیہ وآلہ وسلم نے حضرت حفصہ سے نکاح کیا، حالانکہ آنحضرت صلی اللہ علیہ وسلم مذکورہ بالا دو وجوہات کی بنا پر حضرت حفصہ سے افضل ہیں۔ اس طرح آپ حضرت حفصہ کی کفو، مثل اور مساوی نہ ہوئے، تو اس سوال کے جواب کی طرف بھی صاحبِ مبسوط نے اشارہ کیا کہ کفو سے مراد رتبہ اور فضیلت میں مثل و مساوات نہیں، بلکہ نسب میں مثل اور مساوات مراد ہے اور رتبہ میں تفاضل کفو میں معتبر نہیں۔ آنحضرت صلی اللہ علیہ وسلم اور حضرت حفصہ اگرچہ رتبہ میں برابر نہیں؛ لیکن نسبِ قریش میں مثل اور مساوی ہیں۔ مثال سوم۔ آنحضرت صلی اللہ علیہ وسلم نے اپنی صاحبزادی حضرت عثمان کو نکاح کر دی، حالانکہ حضرت عثمان صاحبزادی صاحبہ کی کفو اور مثل نہیں ہیں۔ اس لیے کہ صاحبزادی صاحبہ بنو ہاشم سے اور حضرت عثمان عبثی یعنی عبد شمس کی اولاد سے ہیں اور غیر ہاشمی ہیں اور بنو ہاشم غیر بنی ہاشم سے افضل ہیں، پس حضرت عثمان صاحبزادی صاحبہ کی کفو اور مثل نہ ہوئے تو صاحبِ مبسوط نے اس سوال کے جواب کی طرف بھی اشارہ کیا کہ تفاضل کو کفو میں دخل نہیں، بلکہ



کفادت میں نسب اور قریش میں برابری معتبر ہے اور حضرت عثمان غنی نسب اور قریش اور نضر بن کنانہ کی اولاد ہونے میں صاحبزادی صاحبہ کے برابر ہیں۔ اگرچہ رتبہ میں برابر نہیں ہیں، لیکن رتبہ اور فضیلت میں برابری کفادت میں معتبر نہیں ہے۔ چونکہ آنحضرت صلی اللہ علیہ وسلم کا خود اپنا نکاح کرنا اور اپنی صاحبزادی کا نکاح کر دینا آنحضرت صلی اللہ علیہ وسلم کا فعل ہے۔ دلیل اول میں حدیث قوی اور دلیل دوم میں حدیث فعلی کا ذکر ہوا۔ اس طرح حدیث قوی اور حدیث فعلی ہر دوسے ثابت ہوا کہ قریش کا ہر فرد دوسرے فرد کی کفو، مثل اور مساوی ہے۔ نسب اور قریشی ہونے میں اور اگر فرد قریش کو دوسرے فرد پر یہ اعتبار رتبہ کے تفاضل ہو تو اس کا کفو میں اعتبار نہیں اور یہ تفاضل کفو کے منافی نہیں۔ اب اس جعلی مفتی اعظم اور اس کے ہم مشرب مفتیوں کی غلط فہمی کا سبب بیان کیا جاتا ہے کہ انہوں نے جو یہ دعویٰ کیا کہ غیر سید ہاشمی بھی سیدہ فاطمہ کی کفو نہیں تو انہیں یہ غلطی اس طرح لگی کہ ان کے نزدیک اہل بیت رسول اللہ صلی اللہ علیہ وسلم کو غیر اہل بیت پر تفاضل اور فضیلت حاصل ہے۔ اگرچہ وہ غیر اہل بیت ہاشمی ہو تو غیر اہل بیت ہاشمی رتبہ میں اہل بیت رسول صلی اللہ علیہ وسلم کے برابر نہ ہوا۔ اس لیے اہل بیت کا کفو نہ ہوا۔ کیونکہ کفو کا معنی برابری ہے اور یہ امر ان مفتیوں کی دین سے ناواقفیت پر مبنی ہے اور اس کی دو وجوہات ہیں۔ اول یہ کہ جب فقہاء احناف نے تصریح کر دی ہے کہ تفاضل کے باوجود ایک قریشی دوسرے کی کفو ہے جیسے آنحضرت صلی اللہ علیہ وسلم باوجود بڑی فضیلت کے عائشہ صدیقہ اور حفصہ رضی اللہ تعالیٰ عنہما کی کفو ہیں اور تفاضل کفو کے منافی نہیں اور تفاضل کفو میں معتبر نہیں اگر اہل بیت اور اولاد فاطمہ زہرا باوجود تفاضل دوسرے ہاشمی اور قریشی اہل بیت اور سادات کی کفو ہوں تو کوئی شرعی قباحت نہیں۔ کیونکہ تفاضل کفو کے منافی اور کفو میں معتبر نہیں۔ دوم یہ کہ اگر ان مفتیوں کا یہ دعویٰ تسلیم کیا جائے کہ اہل بیت کو غیر اہل بیت ہاشمی پر تفاضل ہے۔

اس لیے غیر اہل بیت، اہل بیت کی کفو نہیں اور ان میں نکاح جائز نہیں تو لازم آئے گا کہ آنحضرت صلی اللہ علیہ وسلم حضرت عائشہ اور حضرت حفصہ رضی اللہ تعالیٰ عنہما کی کفو نہ ہوں اور اسی طرح حضرت عثمان غنیؓ آنحضرت صلی اللہ علیہ وآلہ وسلم کی صاحبزادی کی کفو نہ ہوں اور یہ نکاح غیر کفو میں ہو اس میں تو بڑی قباحت ہے۔ یہاں تک حدیث قوی اور حدیث فعلی سے ثابت کیا گیا کہ غیر سید ہاشمی، سیدہ فاطمہ کی کفو ہے اور ان کے درمیان نکاح جائز ہے اور نام نہاد مفتیوں کا فتویٰ جہالت پر مبنی ہے۔

### تعال صحابہ تابعین اور تبع تابعینؓ

قارئین! ان مبارک ادوار میں سادات فاطمہ کے نکاح غیر سید قریش کے ساتھ ہوئے شامی میں ہے: لا تفاضل فيما بينهم من العاشی، والتوفی والتیمی والعدوی وغیرہم ولهذا زوج علیؓ و هو هاشمی ام کلثوم بنت فاطمة من عمرؓ و هو عدوی۔ علامہ شامی نے پہلے دعویٰ کیا کہ ہر قریشی دوسرے قریشی کی کفو ہے، اگرچہ بعض قریشی مثلاً بنو ہاشم دوسرے قریش سے افضل ہیں، لیکن اس تفاضل کا کفو میں اعتبار نہیں؛ اس کے بعد علامہ شامی نے اس پر دلیل دی کہ حضرت علی کرم اللہ وجہہ نے جو ہاشمی ہیں، اپنی صاحبزادی ام کلثوم جو حضرت فاطمہ زہرا کے بطن سے تھیں حضرت عمرؓ کو نکاح کر دیں؛ حالانکہ حضرت علیؓ ہاشمی اور حضرت عمرؓ عدوی ہیں اور ہاشمی عدوی سے افضل ہیں؛ تو معلوم ہوا کہ قریش میں تفاضل کا اعتبار نہیں۔ اس طرح حضرت عمرؓ، حضرت علیؓ اور ان کی صاحبزادی کی کفو ثابت ہوئے اور حضرت ام کلثوم مستند سیدہ فاطمہ ہیں حضرت عمرؓ ان کی کفو ثابت ہوئے؛ حالانکہ حضرت عمرؓ ہاشمی بھی نہیں صرف قریش میں تائیدہ فاطمہ کی کفو غیر سید قریشی ثابت ہوا اور ان کے درمیان نکاح جائز ہوا حالانکہ مفتی کا دعویٰ یہ ہے کہ سیدہ فاطمہ کی کفو غیر سید ہاشمی بھی



نہیں اور ان کے درمیان نکاح ناجائز ہے اور صحبت زنا ہے تو مفتی کے نزدیک حضرت  
 اُمّ کلثومؓ کا نکاح حضرت عمرؓ کے ساتھ غیر کفو نہیں ہوا۔ اس لیے ناجائز اور کالعدم ہے  
 اور زنا ہوتا رہا۔ فَوُذَّ بِاللّٰهِ مِنْ هٰذِهِ الْمَخْرَافَاتِ وَالْمَذَلَّاتِ۔

### مفتی کے منہ پر ایک زوردار تھپڑ (طمانچہ)

قارئین! غور فرمائیں کہ یہ نام نہاد مفتی اہل بیت رسول صلی اللہ علیہ وسلم، حضرت  
 عمر فاروقؓ اور حضرت علی رضی اللہ تعالیٰ عنہما پر زنا کی تمہت لگاتا ہے لہذا اسے اپنے  
 نسب کی صحت پر بھی غور کرنا چاہیے۔ چونکہ یہ بخت پاکہ لافوں پر زنا کی تمہت لگاتے ہیں اس لیے بندہ  
 بطور تعزیر ان کو نام نہاد مفتی، جاہل اور دین سے بیگانہ کے الفاظ سے یاد کرتا ہے۔  
 لہذا مجھ پر یہ الزام نامناسب ہے کہ میں ان مفتیوں کو تلخ الفاظ سے کیوں یاد کرتا ہوں۔  
 اسی پر ایک اور حوالہ ملاحظہ ہو۔ بحر الزمان میں ہے، و زوج علی رضی اللہ تعالیٰ عنہ  
 بنت اُمّ کلثوم من عمرؓ و کان عدویا لا ہاشمیا۔ خلاصہ یہ کہ حضرت علیؓ نے اپنی  
 صاحبزادی اُمّ کلثومؓ، حضرت عمرؓ کو نکاح کر دی۔ حالانکہ حضرت عمرؓ عدوی تھے، ہاشمی  
 نہیں تھے اور ہاشمی، عدوی سے افضل ہیں تو معلوم ہوا کہ حضرت علیؓ اور حضرت عمر فاروقؓ  
 رضی اللہ تعالیٰ عنہما کے نزدیک سیدہ فاطمہ کی غیر سیدہ قریشی بھی کفو ہے۔ تو غیر سیدہ ہاشمی بطریق  
 اولیٰ سیکھ لی کفو ہو گا۔ شامی اور بحر الزمانی ہر دو کی عبارت مذکورہ بالا اس فاجر العقل مفتی  
 کے منہ پر زوردار تھپڑ ہے۔ ایک اور حوالہ ملاحظہ ہو۔ عمدۃ الرعاہ حاشیہ شرح وقایہ میں  
 ہے: لا تفاضل فیما بینہم من الہاشمی، والنوفلی، والنبی، والعدوی  
 وغیرہم ولہذا زوج علی بن ابی طالب، و هو ہاشمی ابنتہ اُمّ کلثوم  
 بنت فاطمہ من عمر بن الخطاب و هو عدوی لانہ من قریش، خلاصہ  
 عبارت یہ ہے کہ قریش میں تفاضل کا اعتبار نہیں، ہر فرد قریش دوسرے فرد کا کفو ہے،

اگرچہ ایک فرد دوسرے سے افضل ہے اور قریش کے بطون یہ ہیں، ہاشمی، نوفلی، نبی،  
 اور عدوی۔ اور باوجود اس کے کہ ہاشمی دوسرے بطون قریش سے افضل ہیں لیکن ہر  
 ایک دوسرے کی کفو ہے۔ یعنی ہاشمی، غیر ہاشمی قریشی کی کفو اور غیر ہاشمی قریشی ہاشمی کی  
 کفو ہے اور منشیٰ شرح وقایہ نے اس پر یہ دلیل دی کہ حضرت علیؓ جو کہ ہاشمی ہیں اور  
 دوسرے بطون قریش سے افضل ہیں، انہوں نے اپنی صاحبزادی اُمّ کلثومؓ جو کہ حضرت  
 فاطمہ الزہرا رضی اللہ تعالیٰ عنہا کے بطن مقدس سے تھیں، حضرت عمر فاروقؓ کو نکاح  
 کر دیں، حالانکہ فاروقؓ اعظمؓ عدوی قریشی تھے۔ تو معلوم ہوا کہ قریش میں تفاضل کا اعتبار  
 نہیں۔ قارئین! غور فرمائیے کہ حضرت اُمّ کلثوم رضی اللہ تعالیٰ عنہا میں چار فضیلتیں ہیں:  
 ایک یہ کہ وہ حضرت علیؓ کی صاحبزادی ہیں، دوم وہ حضرت زہراؓ کی صاحبزادی ہیں۔  
 سوم یہ کہ وہ حضرت علیؓ اور حضرت زہراؓ کی بلا واسطہ اور بالذات صاحبزادی ہیں رضی اللہ  
 تعالیٰ عنہم۔ چہاں یہ کہ حضرت اُمّ کلثومؓ یقینی اور بلا شک شبہ حضرت علیؓ اور فاطمہ زہراؓ کی  
 صاحبزادی ہیں اور ان کے سیدہ فاطمہ ہونے میں کوئی شک و شبہ نہیں۔ بخلاف آج کل  
 پندرہویں صدی کی سیدہ فاطمہ کے کہ یہ حضرت علیؓ اور حضرت فاطمہ الزہراؓ کی بلا واسطہ  
 اور بالذات صاحبزادی نہیں اور اس کے سیدہ فاطمہ ہونے میں ایسا یقین نہیں ہے جیسا کہ  
 حضرت اُمّ کلثومؓ کے سیدہ فاطمہ ہونے میں یقین ہے۔ تو حضرت اُمّ کلثومؓ جو کہ سیدہ فاطمہ ہیں  
 کی کفو حضرت عمرؓ ہیں حالانکہ وہ ہاشمی نہیں، بلکہ صرف عدوی قریشی ہیں تو آج کل کی سیدہ فاطمہ  
 کی مرد ہاشمی اور صرف قریشی بطریق اولیٰ کفو ہو گا اور ان کے درمیان نکاح جائز اور  
 لازم ہو گا تو مفتی بدحواس اور اس کے جہنوا مفتیوں کا یہ دعویٰ بالکل لغو ہوا کہ آج کل  
 کی سیدہ فاطمہ کا غیر سیدہ ہاشمی اور قریش کفو نہیں ہے اور ان کے درمیان نکاح ناجائز  
 اور صحبت زنا ہے۔ ان ظالم اور ..... مفتیوں کو یہ خیال نہیں آتا کہ ان کے  
 اس احمقانہ فتویٰ زنا کا ناپاک وارکن کن ذوات مقدسہ پر پڑے گا۔ اگر پاکستان میں



نظام مصطفیٰ جاری ہو تو ان جاہل مفتیوں پر حد قذف لگائی جائے۔

## امام مالکؒ کے نزدیک کفو کا سرے سے اعتبار ہی نہیں

چونکہ امام مالکؒ کے نزدیک کفو کا سرے سے اعتبار ہی نہیں اور ہر مرد، خواہ سید ہو یا غیر سید، ہر عورت کے ساتھ نکاح کر سکتا ہے، خواہ وہ عورت سیدہ فاطمہ ہو یا غیر سیدہ، تو امام مالکؒ کے نزدیک غیر سید مرد، خواہ کسی قوم سے تعلق رکھتا ہو سیدہ فاطمہ سے نکاح کر سکتا ہے۔ اس لیے مفتی کا دعویٰ اور فتویٰ امام مالکؒ کے مذہب کے بھی خلاف ہے۔ بلکہ حنفی مذہب کے بھی خلاف ہے۔ اس لیے کہ دلائل سے ثابت کیا گیا ہے کہ اخاف کے نزدیک تمام قریش ایک دوسرے کی کفو ہیں اور قریش میں تفاضل کا اعتبار نہیں اور اس کی دلیل حضرت اُمّ کلثوم بنت فاطمہ زہرا رضی اللہ تعالیٰ عنہا کا حضرت عمرؓ کے ساتھ نکاح ہے اور حضرت عمرؓ صرف قریش ہیں تو حنفی مذہب میں بھی غیر سید قریشی سیدہ فاطمہ کی کفو ہے اور ان کے درمیان نکاح جائز ہے۔ مفتی نادان اس کا منکر ہے اور اسے زنا گردانتا ہے۔ اس طرح مفتی کا یہ فتویٰ امام مالکؒ اور فقہ حنفی ہر دو کے خلاف ٹھہرا۔

## کفو کے متعلق امام شافعیؒ کا مذہب

اب کفو کے متعلق امام شافعیؒ کا مذہب بیان کیا جاتا ہے۔ فتح القدیر ابن ہمام اور عنایہ میں ہے: وفقی الحدیث دلیل علیٰ انہ لا یعتبر التفاضل بین انساب قریش فهو حجة علی الشافعی فی ان الہماشی والمطلبی اکفاء دون غیرہم بالنسبة الیہم وزوج النبی صلی اللہ علیہ وآلہ وسلم بنتیہ من عثمان وهو اموی: خلاصہ عبارت یہ ہے کہ حدیث شریف میں ہے: قریش

بعضہم اکفاء بعض قابل البعض بالبعض من غیر اعتبار الفضیلۃ بین قبائلہم، یعنی حدیث شریف میں ہے (ثابت ہے) کہ ہر قریشی دوسرے قریشی کا کفو ہے اور قریش کے قابل میں فضیلت کا اعتبار نہیں اور یہی وجہ ہے کہ آنحضرت صلی اللہ علیہ وآلہ وسلم نے اپنی دو بیٹیاں حضرت عثمان غنیؓ کو نکاح کر دیں، حالانکہ آپ صلی اللہ علیہ وآلہ وسلم ہاشمی اور حضرت عثمانؓ اموی ہیں اور بنو ہاشم کو بنو امیہ پر فضیلت ہے۔ تو یہاں فضیلت کا اعتبار نہیں ہے۔ کتب فقہ میں ان امور پر سیر حاصل بحث ملاحظہ کی جاسکتی ہے اور یہ حدیث شریف امام شافعیؒ پر محجت ہے کہ امام شافعیؒ کا کفو کے متعلق یہ مذہب ہے کہ قریش سے ہاشمی اور مطلبی باہم کفو ہیں اور ان دو قبیلوں کے سوا جو قریش ہیں وہ ان دو قبیلوں کی کفو نہیں ہیں تو امام شافعیؒ نے بھی قریش کے قابل میں تفاضل کا اہتمام کیا تو حدیث شریف امام شافعیؒ کے خلاف محجت ہے۔ بہر حال یہاں کفو میں حضرت امام شافعیؒ کا مذہب بیان کیا جا رہا تھا تو فتح القدیر کی عبارت سے معلوم ہوا کہ کفو کے متعلق امام شافعیؒ کا مذہب یہ ہے کہ ہاشمی اور مطلبی کا ہر فرد دوسرے فرد کا کفو ہے اور ان کے درمیان نکاح جائز ہے اور امام شافعیؒ بنو ہاشم اور مطلبی میں تفاضل کا اعتبار نہیں کرتے۔ اس طرح اس فقہ نا آشنا مفتی کا فتویٰ اور دعویٰ مذہب شافعی کے بھی خلاف ہے۔ اس لیے کہ مفتی کا یہ دعویٰ اور فتویٰ کہ غیر سید ہاشمی بھی سیدہ فاطمہ کی کفو نہیں۔ یہ نہ امام مالکؒ کا مذہب ہے اور نہ ابو حنیفہؒ اور امام شافعیؒ کا، بلکہ کسی مسلمان کا مذہب نہیں۔ ہاں اگر قادیانیوں کا مذہب ہو تو اس سے مسلمانوں کو سروکار نہیں۔ مفتی کا یہ فتویٰ بلاشبہ بدعت سیدہ ہے کہ اُس نے بنی ہاشم میں تفاضل کا اعتبار کیا ہے کہ چونکہ سادات فاطمہ بنو ہاشم ہونے کے باوجود دوسرے قریش بشمول بنی ہاشم سے افضل ہیں۔ لہذا غیر سید ہاشمی بھی سادات فاطمہ کی کفو نہیں ہے۔



## کفو کے بارے میں امام احمد بن حنبلؒ کا مذہب

اب بندہ ائمہ اربعہ میں سے امام احمد بن حنبلؒ کا کفو کے متعلق مذہب ذکر کرتا ہے۔ مُعْنٰی ابْنِ قُدَامَہ جو فقہ حنبلی کی مستند کتاب ہے اور ابْنِ قُدَامَہ حضرت غوثِ اعظم رضی اللہ تعالیٰ عنہ کا شاگرد ہے اور خود حضرت غوثِ اعظم بھی حنبلی مذہب کے پیروکار ہیں تو مُعْنٰی ابْنِ قُدَامَہ میں جو مذکور ہے، حضرت غوثِ اعظمؒ کا بھی وہی مذہب ہے۔ اب مُعْنٰی ابْنِ قُدَامَہ کی عبارت ملاحظہ ہو۔ وَالرَّوَايَةُ الثَّانِيَةُ عَنْ أَحْمَدَ ابْنِ الْعَرَبِ بَعْضُهُمْ لِبَعْضٍ أَكْفَاءُ لِأَنَّ النَّبِيَّ صَلَّى اللَّهُ عَلَيْهِ وَآلَهُ وَسَلَّمَ زَوَّجَ بَنَاتِهِ عُثْمَانَ وَزَوْجَ أَبَا الْعَاصِ بْنِ رَيْبَعٍ زَيْنَبَ وَهَمَامَ ابْنَةَ عَبْدِ شَمْسٍ وَزَوْجَ عَلِيٍّ عُمَرَ ابْنَتَهُ أُمَّ كَلثُومَ، وَتَزَوَّجَ عَبْدُ اللَّهِ بْنُ عَمْرٍو فَاطِمَةَ بِنْتَ الْحُسَيْنِ بْنِ عَلِيٍّ رَضِيَ اللَّهُ تَعَالَى عَنْهُمْ وَتَزَوَّجَ الْمَصْبِيَّ ابْنَ الزُّبَيْرِ اخْتَمَا سَكِينَةَ وَتَزَوَّجَهَا أَيْضًا عَبْدُ اللَّهِ بْنُ عُثْمَانَ بْنِ حَكِيمٍ ابْنِ حِزَامٍ - خلاصہ عبارت یہ ہے کہ کفو کے متعلق امام احمدؒ سے دو روایات ہیں۔ روایتِ اول کا ترجمہ یہ ہے کہ جو عرب غیر قریش ہیں، وہ قریش کی کفو نہیں، جیسا کہ احناف کا مذہب ہے اور جو قریش بنی ہاشم نہیں، وہ بنی ہاشم کی کفو نہیں اور یہ بعض شافعیوں کا مذہب ہے اور جو امام شافعیؒ کا مذہب ہے اُس کی تفصیل قبل ازین گذر چکی ہے۔ امام احمدؒ کی دوسری روایت یہ ہے کہ تمام عرب ایک دوسرے کی کفو ہیں، خواہ بنی ہاشم ہوں یا نہ اور جو عرب بنی ہاشم نہیں، خواہ قریش ہیں یا غیر قریش عرب سب ایک دوسرے کی کفو ہیں۔ اس سے معلوم ہوا کہ غیر سید ہاشمی قریش اور عرب یہ سب ساداتِ فاطمیہ کی کفو ہیں اور ان کے درمیان نکاح جائز ہے اور اس کی دلیل یہ ہے کہ آنحضرت صلی اللہ علیہ وآلہ وسلم نے اپنی دو صاحبزادیاں حضرت عثمان غنیؓ کو نکاح

کریں اور تیسری صاحبزادی حضرت زینبؓ ابوالعاص کو نکاح کر دی جبکہ حضرت عثمانؓ اور ابوالعاص دونوں ہاشمی نہ تھے، بلکہ یہ ہر دو عہدِ شمس کی اولاد سے تھے، لیکن آنحضرت صلی اللہ علیہ وسلم اور حضرت عثمانؓ اور ابوالعاص عرب ہیں۔ تو معلوم ہوا کہ عرب ایک دوسرے کی کفو ہیں۔ نیز یہ کہ حضرت عثمانؓ اور ابوالعاص آنحضرت صلی اللہ علیہ وآلہ وسلم کی کفو ہیں۔ تو غیر سید ہاشمی قریشی بطریقِ اولیٰ سیدہ فاطمیہ کی کفو ہوں گے اور دوسری دلیل یہ ہے کہ حضرت علیؓ کرم اللہ وجہہ الکریم نے اپنی صاحبزادی حضرت اُمّ کلثوم بنتِ فاطمہ الزہراء رضی اللہ تعالیٰ عنہا حضرت عمرؓ کو نکاح کر دی اور حضرت اُمّ کلثومؓ بلا واسطہ ساداتِ فاطمیہ سے تھیں اور سیدہ تھیں، جبکہ حضرت عمر فاروقؓ نہ تو سید اور ساداتِ فاطمیہ سے تھے اور نہ ہاشمی تھے۔ البتہ قریش اور عرب تھے۔ تو اس سے معلوم ہوا کہ حضرت عمرؓ جو کہ غیر سید قریش اور عرب ہیں، حضرت اُمّ کلثوم بنتِ فاطمہ رضی اللہ تعالیٰ عنہا کی کفو ہیں، اور حضرت علیؓ، امیرِ عمرؓ کو اپنی اور اپنی صاحبزادی کی کفو جانتے تھے۔ اسی لیے انہوں نے اپنی صاحبزادی کا نکاح کفو میں کیا تھا۔ اور یہ نکاح اُن کے نزدیک درست تھا۔ تو مُعْنٰی کا یہ دعویٰ لغو محض ثابت ہوا کہ سیدہ فاطمیہ کی غیر سیدہ کفو نہیں خواہ قریش سے ہو اور ان کے درمیان اصلاً نکاح جائز نہیں اور صحبتِ زنا ہے نہ نكاح (اللہ) خواہ نکاح ولی کی رضا سے ہو یا نہ۔ قارئین! غور کریں کہ سیدہ اُمّ کلثومؓ کا نکاح حضرت عمرؓ کے ساتھ ولیِ اقرب کی اجازت سے ہوا اور ولیِ اقرب حضرت مولیٰ علیؓ کرم اللہ وجہہ الکریم ہیں۔ اہل سنت کا یہی مذہب ہے کہ یہ نکاح حضرت علیؓ کی رضامندی سے ہوا البتہ رافضیوں کا مذہب یہ ہے کہ یہ نکاح جبراً اور بلا اجازتِ ولیِ اقرب زبردستی کیا گیا غور کیجئے کہ مُعْنٰی نے حضرت عمرؓ اور سیدہ اُمّ کلثومؓ پر زنا کی تہمت لگائی ہے اور حضرت علیؓ کو اس زنا کا ذمہ دار قرار دیا ہے۔ کوئی صحیح الثبوت انسان اہل بیت رسول صلی اللہ علیہ وآلہ وسلم پر اور اکابر صحابہ کرام رضی اللہ تعالیٰ عنہم پر اس قسم کی قبیح تہمت نہیں لگا سکتا۔ میرے



نزدیک ایسا تممت لگانے والا مسلمان نہیں رہتا۔

## حضرت امام حسینؑ کی صاحبزادیوں کے غیر ہاشمیوں سے نکاح

دیل سوم۔ حضرت امام حسین بن علی رضی اللہ تعالیٰ عنہما کی دو صاحبزادیاں حضرت فاطمہ اور حضرت سکینہؑ تھیں۔ اول کا نکاح حضرت عثمانؓ کے پوتے عبداللہ کے ساتھ ہوا، جو غیر سیدہ اموی تھے اور حضرت سکینہؑ کا نکاح اول مصعب بن زبیر کے ساتھ ہوا اور مصعب کی وفات کے بعد حضرت سکینہؑ کا نکاح ثانی حکیم بن عروم کے پوتے عبداللہ بن عثمان سے ہوا اور یہ دونوں غیر سیدہ قریشی تھے؛ جبکہ حضرت فاطمہ اور حضرت سکینہؑ رضی اللہ تعالیٰ عنہما صرف ایک واسطہ سے حضرت فاطمہ الزہراء بنت رسول اللہ صلی اللہ علیہ وآلہ وسلم کی اولاد ہیں اور وہ واسطہ صرف حضرت امام حسین بن علی ہیں رضی اللہ تعالیٰ عنہما۔ تو معلوم ہوا کہ غیر سیدہ قریشی سیدہ فاطمہ کی کنوہ ہے اور ان کے درمیان نکاح جائز ہے۔ جب غیر سیدہ قریشی اس سیدہ کی کنوہ ہے جو کہ بلا واسطہ یا صرف ایک واسطہ سے بلا شک و شبہ یقینی طور پر حضرت فاطمہ زہرا رضی اللہ تعالیٰ عنہا کی اولاد ہے تو غیر سیدہ قریشی موجودہ دور کی سیدہ کا بطریق اولیٰ کنوہ ہوگا اور ان کے درمیان نکاح جائز ہوگا کیونکہ آج کی سیدہ فاطمہ سیکڑوں واسطوں سے حضرت فاطمہؑ کی اولاد ہے اور اس کا اہل بیت رسول صلی اللہ علیہ وسلم سے ہونا اتنا قوی اور یقینی نہیں ہے جتنا حضرت سیدہ ام کلثوم بنت علیؑ اور حضرت سیدہ فاطمہ بنت امام حسین اور حضرت سکینہ بنت حسین رضی اللہ تعالیٰ عنہم کا اہل بیت رسولؐ سے ہونا قوی، یقینی اور اقرب ہے۔ تو جب یقینی اور اقرب سیدہ فاطمہ کی کنوہ غیر سیدہ قریشی ہو سکتا ہے اور ان کے درمیان نکاح جائز ہے تو آج کل کی سیدہ فاطمہ غیر قوی اور ابعد کی کنوہ آج کل کا غیر سیدہ قریشی بطریق اولیٰ ہوگا۔

## کنوہ کے بارے میں ائمہ اربعہ کا اجمالی ذکر

قبل ازیں بندہ نے کنوہ کے متعلق ائمہ اربعہ کا مذہب تفصیل سے ذکر کیا ہے۔ اب دوبارہ کنوہ کے متعلق اجمالاً ذکر کیا جاتا ہے۔ چونکہ یہ مسئلہ نہایت اہم ہے اس لیے قارئین اسے تکرار محض تصور نہ کریں۔ مبسوط امام شریؒ نے امام ابو حنیفہؒ کا کنوہ کے متعلق یہ مذہب بیان کیا ہے روحتنا فی ذلک قوله صلی اللہ علیہ وآلہ وسلم قریش بعضہم اکفاء لبعض فانہم فیما بینہم یتفاضلون افضلہم بنوہاشم ومع التفاضل ہم اکفاء اور ہر اہل شریف میں امام اعظمؒ کا کنوہ کے متعلق مذہب اس طرح مذکور ہے : ولنا قوله صلی اللہ علیہ وآلہ وسلم قریش بعضہم اکفاء لبعض ولا یعتبر التفاضل فیما بین قریش ولما روینا من قوله علیہ السلام قریش بعضہم اکفاء لبعض قابل البعض من غیر اعتبار الفضیلة بین قبائلہم الا یری ان النبی صلی اللہ علیہ وآلہ وسلم ذوق امینتہ رقیۃ رضی اللہ تعالیٰ عنہما من عثمانؓ وکان من بنی عبد شمس۔ خلاصہ ہر دو عبارات یہ ہے کہ امام ابو حنیفہ رحمہ اللہ تعالیٰ کا مذہب یہ ہے کہ قریش کا ہر فرد بلا تخصیص دوسرے قریش کی کنوہ ہے، اگرچہ قریش کا فرد اول دوسرے فرد قریش سے افضل ہے اور اس کی وجہ یہ ہے کہ کنوہ میں قریش کے درمیان تفاضل اور فضیلت کا اعتبار نہیں ہے۔ مثلاً بنو ہاشم، دوسرے قریش غیر ہاشمی سے افضل ہیں اور باوجود اس تفاضل کے تمام قریش بشمول بنی ہاشم ایک دوسرے کی کنوہ ہیں یعنی ہر غیر ہاشمی، قریشی ہاشمی کی کنوہ ہے اور ان میں نکاح جائز ہے تو اولاد فاطمہ زہرا رضی اللہ تعالیٰ عنہا جو کہ بنی ہاشم سے ہیں ہر قریشی ان کی کنوہ ہے اور ان میں امام اعظمؒ کے مذہب کے مطابق نکاح جائز ہے۔ امام ابو حنیفہ رحمہ اللہ تعالیٰ کے اپنے مذہب



پر کہ سب قریش بلا تخصیص ایک دوسرے کی کفو ہیں اور اولادِ فاطمہ بھی چونکہ قریش ہیں  
لہذا ہر قریشی ساداتِ فاطمیہ کی کفو ہے اور ان کے درمیان نکاح جائز ہے۔ امام صاحب  
نے اپنے اس مذہب پر دو دلیلیں قائم کی ہیں۔ دلیل اول۔ آنحضرت صلی اللہ علیہ وسلم  
کا فرمانِ مبارک (حدیث قول) ہے کہ قریش بعضہم اکفاء بعض یعنی ہر مرد  
قریشی قریشیہ عورت کی کفو ہے۔ حاشیہ ہدایہ میں ہے کہ حدیث شریف میں جو بعض  
قریش کو بعض دوسرے قریش کی کفو قرار دیا گیا ہے تو اس کا مطلب یہ ہے کہ مطلق  
بعض قریش دوسرے بعض مطلق کی کفو ہے اور فضیلت کا اعتبار نہیں تو اس سے  
ثابت ہوا کہ قریش میں یہ اعتبار کفو کے تفاضل کا اعتبار نہیں ہے اور یہ عدم اعتبار  
تفاضل قریش میں حدیث شریف سے ثابت ہے۔ ثن ثابت ہوا کہ اولادِ فاطمہ زہراؑ  
یعنی ساداتِ فاطمیہ چونکہ قریش ہیں لہذا ہر دوسرا قریشی ان کی کفو ہے اور ساداتِ فاطمیہ  
کے تفاضل کا کفو میں اعتبار نہیں ہے اور ان میں نکاح جائز ہے اور یہ امر حدیث  
شریف سے ثابت ہے۔ اب آجکل کے بعض نام نہاد مفتی جو یہ کہتے ہیں کہ غیر قریشی  
خواہ ہاشمی ہو سیدہ فاطمیہ کی کفو نہیں، کیونکہ سیدہ کو غیر قریشی پر فضیلت ہے تو ان  
جاہل مفتیوں نے قریش میں کفو کے بارے میں تفاضل کا اعتبار کیا ہے، جو کہ حدیث  
شریف اور مذہب احناف سے صریحاً جہالت و بغاوت ہے۔

### ایک حلیج - مفتی مذکور رحمہ اللہ کی کسی تصنیف سے اپنا موقف ثابت کرنے

قارئین! بڑا المیہ یہ ہے کہ یہ نام نہاد جاہل مفتی اپنے اس باطل نظریہ کو اعلیٰ حضرت  
گولڑوی قدس سرہ العزیز کی طرف منسوب کرتے ہیں، جو کہ اعلیٰ حضرت علیہ الرحمہ پر  
صریح ہتان ہے۔ یہ فقیرانِ جاہل مفتیوں کو چیلنج کرتا ہے کہ وہ حضرت اعلیٰ گولڑوی کی  
کسی تصنیف سے یہ ثابت کر دیں کہ آپ نے فرمایا ہو کہ سیدہ فاطمیہ کی غیر سیدہ ہاشمی اور

قریشی کفو نہیں ہے۔ اعلیٰ حضرت گولڑوی قدس سرہ العزیز نے تو صرف یہ فرمایا کہ ہاشمی  
کی کفو نہیں اور ہاشمی سے مراد غیر عربی النسل ہے اور یہ جاہل مفتی ہاشمی سے مراد ہاشمی  
اور قریشی اور عربیہ سے مراد سیدہ فاطمیہ لیتے ہیں؛ حالانکہ ہاشمی عربیہ، ہاشمی اور قریشی کی  
حد ہے۔ پھر دوسرا المیہ یہ ہے کہ یہ جاہل مفتی جنہوں نے اعلیٰ حضرت گولڑوی رحمہ اللہ تعالیٰ  
پر ہتان باندھا ہے، یہ مفتیانِ منتہی اپنے کو تو حضرت اعلیٰ قدس سرہ العزیز کے بڑے  
حجیت مندرجہ خیال کرتے ہیں اور جن لوگوں نے اس ہتان سے اعلیٰ حضرت کو بڑی قرار  
دیا ہے، انہیں حضور گولڑویؑ کا گستاخ تصور کرتے ہیں۔

### حد شرم ان کو مگر نہیں آتی

یہاں تک تو کفو کے متعلق امام ابو حنیفہؒ کے مذہب پر بحوالہ مبسوط اور ہدایہ حدیثِ قول  
کا ذکر کیا گیا۔ اب کفو کے متعلق امام ابو حنیفہؒ کے مذہب پر دلیل دوم ملاحظہ ہو اور یہ حدیث  
فعلی ہے، جس کو حاشیہ ہدایہ اور مبسوط میں برائے الفاظ ذکر کیا گیا ہے: **الایمری**  
**ان النبی صلی اللہ علیہ وآلہ وسلم زوج ابنتہ رقیۃ من عثمان**  
**رضی اللہ تعالیٰ عنہما وکان من بنی عبد شمس۔ مبسوط امام سرخی میں ہے:**  
**الایمری ان رسول اللہ صلی اللہ علیہ وآلہ وسلم زوج ابنتہ من**  
**عثمان رضی اللہ تعالیٰ عنہما وکان عیشیاً فعرنا ان بعضہم اکفاء لبعض۔**  
ان ہر دو عبارات میں صاحبِ ہدایہ اور صاحبِ مبسوط نے اس پر حدیثِ فعلی سے  
امام ابو حنیفہؒ کے مذہب پر استدلال کیا ہے۔ امام ابو حنیفہؒ کا کفو  
کے متعلق مذہب یہ ہے کہ ہر قریشی دوسرے قریشی کا کفو ہے اور قریش میں تفاضل کا  
اعتبار نہیں۔ حدیثِ فعلی یہ ہے کہ آنحضرت صلی اللہ علیہ وسلم نے اپنی صاحبزادی حضرت  
رقیہ حضرت عثمانؓ کو نکاح کر دی، حالانکہ حضرت عثمانؓ ہاشمی نہ تھے، بلکہ عبد شمس  
کی اولاد سے عیشی تھے اور بنی ہاشم، دوسرے غیر ہاشمی قریش سے افضل ہیں تو اس



سے معلوم ہوا کہ ہر قریشی دوسرے قریشی کی کفو ہے اور ان میں تفاضل کا اعتبار نہیں۔ یہاں تک کہ کفو کے متعلق امام ابو حنیفہ رحمۃ اللہ تعالیٰ علیہ کا مذہب بحوالہ مبسوط اور ہدایہ ذکر کیا گیا کہ امام ابو حنیفہؒ نکاح میں کفو سے قائل ہیں کہ قریش کا ہر فرد دوسرے فرد کی کفو ہے اور قریش میں کفو کے متعلق تفاضل کا اعتبار نہیں۔ مفتی کج فکر کا کفو کے متعلق نظریہ امام ابو حنیفہ رحمۃ اللہ تعالیٰ علیہ کے مذہب کے بالکل خلاف ہے۔ اس طرح مفتی مذکور صرف خود ہی نہیں ڈوبا، بلکہ حضرت اعلیٰ گولڑویؒ پر بھی افتراء باندھتا ہے کہ اعلیٰ حضرت کا نظریہ بھی امام اعظمؒ اور احناف کے خلاف ہے۔ اس مفتی کا نظریہ یہ ہے کہ غیر مذہب خواہ ہاشمی یا غیر ہاشمی قریش ہی ہو سیدہ فاطمہ کی کفو نہیں ہے اور ان کے درمیان نکاح جائز نہیں خواہ ولی اقرب نکاح پر راضی ہو یا نہ۔ اگر نکاح ہوتا تو چونکہ یہ نکاح درست نہیں، لہذا تعلق زوجیت نہ ہوگا۔ رالسیاذ باللہ تعالیٰ) بندہ نے جو حدیث فعلی حنفی مذہب پر دی ہے کہ آنحضرت صلی اللہ علیہ وسلم نے اپنی صاحبزادی حضرت عثمانؓ کو نکاح کر دی۔ اس دلیل فعلی سے صاحب مبسوط اور صاحب ہدایہ نے یہ ثابت کیا ہے کہ ہر قریشی دوسرے قریشی کی کفو ہے اور قریش میں کفو کے لحاظ سے تفاضل کا اعتبار نہیں ہے۔ اس حدیث فعلی کا مفتی ہمارے تراش اور اس قماش کے دوسرے بے شور و ملال یہ جواب دیتے ہیں کہ اگرچہ حضرت عثمانؓ، حضرت رقیہ رضی اللہ تعالیٰ عنہا کا کفو نہیں تھے، اس کے باوجود حضور رسالت مآب صلی اللہ علیہ وسلم نے جو اپنی صاحبزادی حضرت رقیہؓ کا نکاح حضرت عثمانؓ سے کر دیا تو یہ آنحضرت صلی اللہ علیہ وسلم کا خاصہ تھا کہ اللہ تعالیٰ نے آپ کو اختیار دیا تھا کہ آپ صلی اللہ علیہ وسلم غیر کفو میں نکاح کر کے دے سکتے تھے۔ ان کا یہ جواب بھی آنحضرت صلی اللہ علیہ وسلم پر افتراء اور بہتان ہے اس لیے کہ کسی مستند کتاب میں اس خاصہ کا ذکر نہیں ملتا، بلکہ تمام فقہاء حنفیہ رحمہم اللہ تعالیٰ اس نکاح کو اس امر پر بطور دلیل ذکر کر رہے ہیں کہ اس نکاح سے یہ

ثابت ہوا کہ ہر قریشی دوسرے قریشی کی کفو ہے اور قریش میں تفاضل کا اعتبار نہیں ہے؛ جیسا کہ صاحب مبسوط اور صاحب ہدایہ نے اس نکاح سے ثابت کیا ہے۔ قارئین! غور فرمائیے کہ فقہاء احناف حدیث قولی اور فعلی سے یہ ثابت کر رہے ہیں کہ حضرت عثمان غنیؓ، حضرت رقیہ رضی اللہ تعالیٰ عنہا کا کفو ہیں اور یہ نکاح کفو میں ہوا ہے، جبکہ پندرہویں صدی کا ایک بے شور و ملال یہ لٹ لگا رہا ہے کہ یہ نکاح غیر کفو میں ہے اور خاصہ رسول ہے۔ مزید برآں، خاصہ محض ایک مٹاکے کہنے اور احتمال سے ثابت نہیں ہوتا؛ بلکہ خاصہ اور خصوصیت کے لیے کتاب و سنت سے دلیل کی ضرورت ہوتی ہے۔ اگر مفتی مذکور کی علمی بساط اتنی ہے تو کتاب یا سنت سے ثابت کرے کہ غیر کفو میں نکاح کر دینا آنحضرت صلی اللہ علیہ وسلم کا خاصہ ہے اور اس حرام کو آپ صلی اللہ علیہ وسلم حلال قرار دے سکتے ہیں۔ علامہ ابن حجرؒ نے کسی اور مقام پر جب کسی امر کو آنحضرت کا خاصہ قرار دیا، تو علامہ علی قاری رحمۃ اللہ تعالیٰ نے شرح مشکوٰۃ میں ابن حجرؒ کو رد کرتے ہوئے فرمایا کہ خاصہ صرف ابن حجر کے قول سے ثابت نہیں ہوتا؛ بلکہ اس کے لیے کتاب و سنت سے دلیل کی ضرورت ہوتی ہے اور ابن حجر نے اس خاصہ پر کوئی دلیل نہیں دی۔ تو غور کریں کہ جب ابن حجر کے محض قول سے خاصہ ثابت نہیں ہوتا، تو اس دور کے نام نہاد مفتی کے قول سے خاصہ کیسے ثابت ہو سکتا ہے۔ مفتی ایمان فروش کا یہ کہنا کہ حضرت عثمان غنیؓ کا نکاح غیر کفو میں ہوا ہے اور یہ نکاح حرام تھا؛ لیکن خاصہ کی وجہ سے حلال ہوا۔ تو یہ مفتی کا آنحضرت صلی اللہ علیہ وسلم اور آپ کی شریعت مطہرہ پر محض افتراء اور بہتان ہے۔ قارئین! کفو کے متعلق حضرت امام شافعی رحمۃ اللہ تعالیٰ کا مذہب پھر نقل کیا جاتا ہے۔ حضرت امام شافعیؒ بھی نکاح میں کفو کے قائل ہیں لیکن ان کا مذہب احناف کے مذہب سے کچھ مختلف ہے۔ فتح القدیر شرح ہدایہ میں ہے، ففی الحدیث دلیل علی انہ لا یعتبر التفاضل فی انساب قریشین فهو حجة علی الشافعی فی ان العاشی



و المطلبی اکفاء دون غیرہم بالنسبة الیہم قالوا و زوج النبی صلی اللہ علیہ وآلہ وسلم بنتیہ من عثمان و هو اموی، و زوج أم کلثوم من عمر و هو عدوی رضی اللہ تعالیٰ عنہ و علی محمد فی اعتباره الزیادة بالخلافة حتی لا یکان فی اہل بیت الخلافة غیرہم من القرشین هذا ان قصد بذلك عدم الکافاة لا ان قصد بہ تسکین الفتنة و فی الجامع لقاضی خان قالوا الحسب یكون کفواً للنسب فالعالم العجمی کفو للعاجل العربی و العلویة لان شرف العلم فوق شرف النسب۔ مذکورہ بالا عبارت میں ابن ہمام نے مذہب امام ابو حنیفہ رضی اللہ تعالیٰ عنہ کو ثابت کیا ہے اور کفو کے متعلق حضرت امام شافعیؒ کا مذہب نقل کر کے اُس کو حدیث شریف سے رد کیا ہے اور حضرت امام محمد بن حسنؒ سے ایک روایت ہے جو کہ بظاہر حدیث شریف اور مذہب امام ابو حنیفہؒ کے خلاف ہے۔ اس روایت کو بھی ابن ہمام صاحب فتح القدیر نے پہلے حدیث شریف سے رد کیا اور بعد میں اس روایت کی توجیہ کی کہ یہ روایت حدیث شریف اور مذہب اخلاف کے خلاف نہیں ہے۔ اس کے بعد ابی ہمام نے ایک مشکل مسئلہ کا حل ذکر کیا۔ اس مشکل مسئلہ کو آجکل کے نام نہاد بے حد مفتی سمجھنے سے قاصر ہیں، خود بھی گمراہ ہیں اور دوسروں کو بھی گمراہ کرتے ہیں۔ خلاصہ یہ کہ اس طویل عربی عبارت کو پیش کرنے کا اصل مقصد نسب کے لحاظ سے کفو کے متعلق حضرت امام شافعیؒ کا مذہب بیان کرنا ہے کہ امام شافعیؒ کا نسب کے لحاظ سے کفو کے متعلق یہ مذہب ہے کہ ہر قریشی دوسرے قریشی کا کفو نہیں ہے، بلکہ قریش سے صرف ہاشمی اور مطلبی ایک دوسرے کی بلا تخصیص کفو ہیں اور دوسرے قریشی جو کہ ہاشمی اور مطلبی نہیں ہیں یہ ہاشموں اور مطلبیوں کے کفو نہیں ہیں۔ چونکہ ہاشمی دوسرے غیر ہاشمی قریش سے افضل ہیں۔ اس لیے امام شافعیؒ نے قریش میں تفاضل کا اعتبار کیا ہے کہ چونکہ بنو ہاشم دوسرے غیر ہاشمی قریش سے افضل ہیں۔ لہذا ہاشمی تو

بلا تخصیص ایک دوسرے کی کفو ہیں، لیکن غیر ہاشمی قریشی بنو ہاشم کی کفو نہیں ہیں؛ چونکہ حضرت امام شافعیؒ نے بنو ہاشم میں تخصیص نہیں کی اس لیے اُن کے نزدیک بھی غیر ہاشمی سیدہ فاطمہ کی کفو ہے اور ان میں نکاح جائز ہے اور مفتی کا خود ساختہ مذہب یہ ہے کہ غیر سیدہ خواہ ہاشمی ہو، سیدہ فاطمہ کی کفو نہیں ہے اور ان میں نکاح جائز نہیں ہے، خواہ ولی اقرب اس نکاح پر راضی ہو یا نہ۔ اس طرح مفتی کا کفو کے متعلق نظریہ جس طرح امام اعظمؒ کے مذہب کے خلاف ہے، اُسی طرح امام شافعیؒ کے مذہب کے بھی خلاف ہے اور یہی ثابت کرنا مقصود تھا۔

## دلائل ابن ہمام اور ان مفتیوں کے فتوے

قارئین! اب مذکورہ بالا طویل عربی عبارت سے ابن ہمامؒ کے دوسرے مقاصد کا ذکر کیا جاتا ہے۔ مقصد اول۔ چونکہ حضرت امام شافعیؒ رحمہ اللہ تعالیٰ نے کفو کے لحاظ سے قریش میں تفاضل کا اعتبار کیا ہے، جو کہ مذہب حنفی کے خلاف ہے، لہذا ابن ہمام رحمہ اللہ تعالیٰ نے مذہب شافعیؒ کو تین وجوہ سے رد کیا ہے۔ اول حدیث قولی کہ آنحضرت صلی اللہ علیہ وآلہ وسلم نے فرمایا: قریش بعضهم اکفاء بعض۔ اس حدیث شریف میں مطلق بعض قریش کو دوسرے بعض مطلق کی کفو قرار دیا ہے۔ جس کا مطلب یہ ہے کہ قریش میں تفاضل کا اعتبار نہیں ہے اور امام شافعیؒ نے جو فرمایا کہ غیر ہاشمی قریشی ہاشمی کی کفو نہیں ہے تو اس میں تفاضل کا اعتبار کیا گیا پس چونکہ مذہب شافعیؒ اس حدیث قولی کے خلاف ہے۔ اس لیے اس حدیث سے مذہب شافعیؒ رد ہو گیا۔ دوم حدیث فعلی کہ آنحضرت صلی اللہ علیہ وسلم نے اپنی دو صاحبزادیاں یکے بعد دیگرے حضرت عثمان رضی اللہ تعالیٰ عنہ کو نکاح کر دیں، حالانکہ آنحضرت صلی اللہ علیہ وسلم ہاشمی اور حضرت عثمانؓ غیر ہاشمی اموی قریش تھے۔ تو معلوم ہوا کہ کفو میں بنی ہاشم کے تفاضل کا اعتبار نہیں پس اس لیے مذہب شافعی



اس حدیث فعلی کے بھی خلاف ہے۔ لہذا یہ مذہب رد ہو گیا۔ غور فرمائیے کہ حضرت عثمان کے نکاح کو ابن ہمام نے بطور دلیل ذکر کیا کہ ہر قریشی دوسرے قریشی کی کفو ہے اور قریش میں تفاضل کا اعتبار نہیں اور حضرت عثمان حضور رسالت مآب صلی اللہ علیہ وسلم کی بہر دو صاحبزادیوں کی کفو ہیں اور یہ نکاح کفو میں ہوئے اور حلال اور درست ہیں؛ جبکہ یہ برساتی مفتی اور اُس کے ہمنوا دوسرے لال بھکڑ مفتی اس نکاح کو غیر کفو میں قرار دیتے ہیں اور ان کا خیال ہے کہ حضرت عثمان حضور کی صاحبزادیوں کی کفو نہیں تھے، اور ان کے درمیان نکاح حرام تھا اور یہ آنحضرت صلی اللہ علیہ وسلم کا خاصہ ہے کہ وہ حرام کو بعض لوگوں کے لیے حلال قرار دیں۔ لیکن اس کو خاصہ قرار دینا آنحضرت صلی اللہ علیہ وسلم اور آپ کی شریعت مطہرہ پر صریح افتراء اور بہتان ہے۔ کسی حنفی فقیہ نے اس خاصہ کا قول نہیں کیا، بلکہ تمام فقہاء اس پر متفق ہیں کہ حضرت عثمان کے ساتھ نکاح اس امر کی دلیل ہے کہ ہر قریشی دوسرے قریشی کی کفو ہے اور قریش میں تفاضل کا اعتبار نہیں۔ اب اس نکاح کو خاصہ قرار دینا اور حضرت عثمان کو صاحبزادیوں کا غیر کفو قرار دینا بالکل باطل اور من گھڑت ہے؛ جس کا کتب مذہب میں کوئی وجود نہیں۔ مذکورہ بالا عربی عبارت میں ابن ہمام نے حضرت امام شافعی کے کفو کے متعلق مذہب کو تین وجوہ سے رد کیا ہے۔ وجہ سوم = تعالٰیٰ صحابہ اور تابعین، حضرت علیؑ نے اپنی صاحبزادی حضرت اُمّ کلثومؓ کا نکاح رجسیدہ فاطمہؓ (امیر المؤمنین حضرت عمر فاروقؓ سے کر دیا، حالانکہ حضرت اُمّ کلثومؓ ہاشمیہ تھیں اور حضرت عمرؓ غیر ہاشمی اور عدوی قریش تھے۔ تو معلوم ہوا کہ تمام قریش بلا تخصیص ایک دوسرے کی کفو ہیں اور ان کے درمیان نکاح جائز اور حلال ہے اور یہ نکاح بھی کفو میں ہوا اور حضرت عمر فاروقؓ، سیدہ اُمّ کلثومؓ کے کفو تھے؛ جبکہ مفتی کے نزدیک ایسا نہیں تھا۔ اس لیے کہ اُس کا نظریہ یہ ہے کہ غیر سید خواہ قریش ہو، سیدہ فاطمہ کی کفو نہیں ہے؛ لہذا اُس کے نزدیک یہ نکاح غیر کفو میں ہوا،

جو حلال نہیں اور تعلق زوجیت نہ ہے (العیاذ باللہ) یہاں خاصہ رسول والا جواب بھی نہیں چل سکتا۔ لہذا اس نکاح سے بھی کفو کے متعلق مذہب شافعی رد ہو گیا۔ کیونکہ ان کے نزدیک غیر ہاشمی قریشی، ہاشمیوں کی کفو نہیں۔ کسی نے امام شافعی رحمہ اللہ کی طرف سے اس نکاح کا جواب دیا تو ابن ہمام نے یہ جواب ذکر کر کے اُس کا رد کیا، فتح القدیر میں بہر دو مذکور ہیں۔

تاریخیں یہاں تک کفو کے متعلق امام شافعی رحمہ اللہ تعالیٰ کا مذہب بیان کیا گیا کہ ان کے نزدیک ہر ہاشمی دوسرے ہاشمی کی کفو ہے، اگرچہ سادات فاطمیہ سے ہو۔ اب یہ بیان کیا جاتا ہے کہ جذباتی مفتی کا کفو کے متعلق نظریہ میاں کہ امام ابو حنیفہ رحمہ اللہ تعالیٰ کا مذہب کے خلاف ہے، اُسی طرح حضرت امام شافعی رحمہ اللہ تعالیٰ کے مذہب کے بھی خلاف ہے۔ حضرت ابن ہمام رحمہ اللہ تعالیٰ نے مذکورہ بالا عربی عبارت میں امام محمد بن حنفی کی ایک روایت کا ذکر کر کے اُس کا رد کیا ہے اور امام محمدؑ کی اس روایت سے غوغا مکن مفتی وغیرہ اپنے نظریہ پر دلیل لاتے ہیں، لہذا اس روایت کو ذکر کرنا اور پھر اس کا رد ذکر کرنا ضروری ہے۔ یہ روایت مبسوط امام شافعیؒ اور ہدایہ میں مع جواب مذکور ہے۔ ابن ہمام رحمہ اللہ تعالیٰ نے اس روایت کو بہ ایں الفاظ ذکر کیا ہے:

وعلیٰ محمد فی اعتباره الزیادۃ بالخلافۃ حتی لا یکافی اہل بیت الخلافۃ غیرہم من القرشیین۔ حاشیہ ہدایہ میں اس روایت کی تفصیل یوں بیان کی گئی ہے:

یعنی قال محمد لا یعتبر التفاضل فیما بین قریش الا ان یکون النسب نسباً مشہوراً فی الحرمۃ کاہل بیت الخلافۃ فینفذ یعتبر التفاضل حتی لو تزوجت قریشیۃ من اولاد الخلفاء قرشیۃ لیس من اولادہم کان للاولیاء حق الاعتراض۔ خلاصہ عبارت یہ ہے کہ امام محمد رحمہ اللہ تعالیٰ نے فرمایا کہ قریش میں کفو کے اعتبار سے تفاضل کا اعتبار نہیں، مگر اہل بیت خلافت میں تفاضل



کا اعتبار ہے۔ مثلاً ایک عورت قرشیہ اولادِ خلفار سے ہے، اس نے ایک مرد قرشی سے نکاح کیا، جو کہ اولادِ خلفار سے نہیں ہے۔ تو اس عورت کے اولاد۔ اس نکاح پر اعتراض کر سکتے ہیں اور یہ اولادِ قاضی سے اس نکاح کو فسخ کر سکتے ہیں۔ اور قاضی اس نکاح کو فسخ کر سکتا ہے، جس کا مطلب یہ ہے کہ مذکورہ بالا عورت قرشیہ کا نکاح منعقد تو ہو جاتا ہے، لیکن لازم نہیں ہوتا، اس لیے اولیاء کے مطالبہ پر قاضی اس نکاح کو فسخ کر سکتا ہے۔ چونکہ امام محمدؒ کی یہ روایت امام ابو حنیفہ رحمہ اللہ تعالیٰ کے مذہب کے خلاف ہے، کیونکہ احناف کے نزدیک ہر قرشی دوسرے قرشی کی بلا تخصیص کہو ہے۔ خواہ خلفار کی اولاد ہو یا نہ ہو اور اس روایت کے مطابق امام محمد رحمہ اللہ تعالیٰ کے نزدیک بھی اگرچہ دوسرے قریش میں تو تفاضل کا اعتبار نہیں، لیکن جو قریش خلفد کی اولاد سے ہیں، ان میں تفاضل کا اعتبار ہے۔ لہذا جو قرشی خلفار کی اولاد سے نہیں یہ اس قرشیہ کی کہو نہیں، جو اولادِ خلفار سے ہے۔ اس لیے ابن ہمامؒ نے اس روایت کو رد کیا ہے کہ یہ روایت خلاف حدیث شریف ہے۔ حدیث شریف یہ ہے کہ قریش کا ہر بعض بلا تخصیص دوسرے بعض کی کہو ہے، جس کا مطلب یہ ہے کہ قریش میں تفاضل کا اعتبار نہیں۔ حتیٰ کہ بعض قریش اگرچہ خلفار کی اولاد سے ہوں، دوسرا قریشی جو خلفار کی اولاد سے نہیں اس کی کہو ہے تو ابن ہمامؒ نے اس روایت کو رد کیا ہے کہ یہ حدیث شریف کے خلاف ہے۔ ابن ہمامؒ نے اس حدیث شریف سے جس طرح امام شافعیؒ کا رد کیا ہے، اسی طرح امام محمدؒ کی روایت کا بھی رد کیا ہے۔ اس کے بعد ابن ہمام رحمہ اللہ تعالیٰ نے امام محمدؒ کی روایت کی توجیہ کی ہے تاکہ یہ روایت حدیث شریف کے خلاف نہ رہے۔ خلاصہ توجیہ یہ ہے کہ امام محمدؒ نے جو یہ کہا ہے کہ قریش میں تفاضل کا اعتبار نہیں ہے، لیکن جو قریشی خلفار کی اولاد سے ہیں، ان میں تفاضل کا اعتبار ہے، حتیٰ کہ عورت قرشیہ جو اولادِ خلفار سے ہے، اگر اس عورت نے ایسے قریشی مرد سے نکاح کیا، جو اولادِ خلفار سے نہیں ہے تو عورت

کے اولیاء بذریعہ قاضی اس نکاح کو فسخ کر سکتے ہیں۔ امام محمدؒ کی اس روایت کا یہ مطلب نہیں کہ جو قریشی مرد اولادِ خلفار سے نہیں ہے، یہ اس قرشیہ عورت کا کہو نہیں ہے، جو اولادِ خلفار سے ہے۔ یعنی امام محمدؒ نے کہو کا انکار نہیں کیا، بلکہ امام محمدؒ کی روایت کا یہ مطلب بیان کیا کہ اگر اس نکاح سے فتنہ و فساد کا خطرہ ہو تو اس فتنہ و فساد کو روکنے کے لیے قاضی اولیاء کے مطالبہ پر اس نکاح کو فسخ کر سکتا ہے اور یہ درست ہے کیونکہ اگر نکاح کہو میں ہو اور اس میں فتنہ و مناقشت پیدا ہونے کا خطرہ ہو تو ایسے نکاح کو بھی اولیاء کے مطالبہ پر قاضی فسخ کر سکتا ہے۔ اس توجیہ کی تفصیل حاشیہ ہدایہ پر اس طرح ہے: کا نہ یعنی محققا قال ذلك تعظيما للخلافة وتسكيناً للفتنة لا لاعداء اصل الكفاءة: اسی توجیہ کو صاحب ہدایہ اور ابن ہمامؒ نے ان الفاظ کے ساتھ ذکر کیا ہے: هذا ان قصد بذلك عدم المكافاة لا ان قصد به تسكين الفتنة۔ خلاصہ عبارت یہ ہے کہ امام محمدؒ کی روایت حدیث مذکورہ بالا کے خلاف اس وقت ہے جب اس کا یہ مطلب ہو کہ جو قریشی اولادِ خلفار سے نہیں ہے، یہ اس قریشی کی کہو نہیں، جو اولادِ خلفار سے ہے اور اگر اس روایت سے مراد یہ ہے کہ پہلا اور دوسرا قریشی اگرچہ باہم کہو ہیں، لیکن اگر اس نکاح سے فتنہ و فساد پیدا ہونے کا خطرہ ہو تو قاضی مطالبہ پر یہ نکاح فسخ کر سکتا ہے، تو یہاں بیلا امر قابلِ غور ہے کہ جو نکاح کہو میں ہوا ہے، وہاں فتنہ و فساد کا خطرہ تب ہوگا کہ عورت نے بلا اجازت ولی اقرب اپنی مرضی سے نکاح کیا اور اگر یہ نکاح ولی اقرب کی اجازت سے ہوا تو پھر فتنہ و فساد کا سوال ہی پیدا نہیں ہوتا، کیونکہ فتنہ و فساد کا خطرہ تو ولی اقرب کی طرف سے ہوتا ہے اور جب ولی اس نکاح پر راضی ہے تو پھر اس کی طرف سے فتنہ کا خطرہ غیر معقول بات ہے۔

قارئین! قبل ازیں ابن ہمام رحمہ اللہ تعالیٰ کی طویل عربی عبارت نقل کی گئی ہے اور



وہاں یہ تصریح بھی کر دی گئی ہے کہ کفو کے متعلق اس قلیل المطالع مفتی کا نظریہ مذہب حنفی اور شافعی ہر دو کے خلاف ہے، یہ بھی کہا گیا کہ اس عبارت سے ابن ہمام کے اور مقاصد بھی ہیں؛ چنانچہ یہاں تک مقصد اول ذکر کیا گیا، جس کا خلاصہ یہ ہے کہ احناف نے قریش میں کفو کے لحاظ سے تفاضل کا اعتبار نہیں کیا اور حضرت امام شافعیؒ نے قریش میں تفاضل کا اعتبار کیا ہے؛ لیکن ابن ہمامؒ نے اس اعتبار تفاضل کو تین وجوہ سے رد کر دیا۔ نیز امام محمدؒ نے بھی ایک روایت کے مطابق قریش میں تفاضل کا اعتبار کیا ہے کہ جو قریشیہ عورت اولادِ خلفاء سے ہے اُس کی کفو وہ مرد قریشی نہیں ہے، جو اولادِ خلفاء سے نہیں ہے۔ اس طرح امام محمدؒ نے اولادِ خلفاء میں تفاضل کا اعتبار کیا ہے۔ تو ابن ہمامؒ نے پہلے تو اس روایت کا رد کیا کہ یہ روایت حدیث شریف کے خلاف ہے اور پھر اس روایت کی توجیہ کی۔

## مفتی کے استدلال کے رد کی وجوہات

قارئین! اب مقصد دوم ذکر کیا جاتا ہے۔ کہ یہ محقق فراموش مفتی اور اس کے ہمنوا امام محمد رحمہ اللہ تعالیٰ کی روایت سے اپنے باطل نظریے پر استدلال کرتے ہیں؛ لیکن یہ استدلال چند وجوہ کی بنا پر باطل ہے۔ اول یہ کہ ایک کسی امام سے روایت ہوتی ہے اور ایک ائمہ امام کا مذہب اور مختار ہوتا ہے۔ مذکورہ بالا امام محمدؒ کی روایت ہے نہ کہ مذہب، اور اعتماد مذہب پر ہوتا ہے نہ کہ روایت پر۔ لہذا روایت سے استدلال باطل ہے۔ دوم یہ روایت چونکہ حدیث شریف (قریش بعضہم اکفوا بعض) کے خلاف ہے۔ لہذا اس پر اعتماد نہیں ہے۔ جیسا کہ ابن ہمامؒ نے اس کو رد کیا ہے۔ سوم۔ اس روایت کا مطلب تو یہ ہے کہ قریش خلفاء کی اولاد سے ہیں یہ سب بلا تخصیص ایک دوسرے کی کفو ہیں اور ان میں نکاح جائز ہے۔ سیدہ فاطمہؓ چونکہ خلیفہ کی اولاد سے

ہیں لہذا سیدنا ابوبکرؓ، سیدنا عمرؓ اور سیدنا عثمانؓ کی اولاد سیدہ فاطمہؓ کی کفو ہے اور ان میں نکاح جائز ہے؛ لیکن مفتی وغیرہ کا نظریہ یہ ہے کہ غیر سیدہ خواہ خلفاء کی اولاد سے ہو، سیدہ فاطمہؓ کی کفو نہیں ہے اور ان میں نکاح جائز نہیں، حالانکہ روایت امام محمدؒ کے مطابق غیر سیدہ خواہ اولادِ خلفاء سے ہے سیدہ فاطمہؓ کا کفو ہے اور ان میں نکاح جائز ہے۔ چہاں: امام محمدؒ کی روایت کا مطلب تو یہ ہے کہ اگر ایک عورت قریشی ہے جو کہ خلفاء کی اولاد سے ہے، ایک قریشی مرد سے نکاح کیا جو کہ اولادِ خلفاء سے نہیں تو یہ نکاح صحیح اور منعقد ہے؛ لیکن لازم نہیں ہے اور عورت کے اولیاء بذریعہ قاضی اس نکاح کو فسخ کر سکتے ہیں، مگر اس مفتی مذکور کا نظریہ یہ ہے کہ غیر کفو میں نکاح سرے سے منعقد ہی نہیں ہوتا۔ لہذا تیغ کی ضرورت ہی نہیں ہے۔ تو امام محمدؒ کی روایت سے مفتی وغیرہ کا اپنے موقف پر استدلال باطل محض ٹھہرا۔

## حسب و نسب پر ابن ہمامؒ کی تصریح

قارئین! اس مقصد میں ابن ہمام رحمہ اللہ تعالیٰ نے ایک مشکل ترین مسئلہ کا ذکر کیا ہے اور یہ مسئلہ سمجھنے کی وجہ سے یہ منزل نا آشنا مفتی اور اس جیسے دوسرے ناماد مغفیان گمراہ ہوتے ہیں۔ مسئلہ ذکر کرنے سے پہلے یہ سمجھ لینا ضروری ہے کہ ایک الحسب ہوتا ہے اور دوسرا النسب۔ الحسب وہ ہے جس کے اخلاق اچھے ہوں پھر اس کی دو قسم ہیں۔ قسم اول عالم خواہ کسی قومیت سے تعلق رکھتا ہو۔ مثلاً عجمی ہو، موچی ہو یا جولاہا۔ قسم دوم کہ عالم تو نہیں ہے، لیکن ذمی عزت اور ذی مرتبہ اور صاحب منصب عجمی ہے، اور لوگ اُس کو عزت کی نگاہ سے دیکھتے ہیں۔ ابن ہمام نے ہر دو کا کفو کے متعلق حکم بیان کیا ہے عبارت لفظ ہو: وفي الجماع تفاضی خان قالوا الحسب یكون كفواً للنسب فالعالم العجمی كفواً للجاهل العربی والعلویة لان شرف العلم فوق شرف النسب۔



اس عبارت میں اُس حبیب کا حکم ہے جو کہ عجمی عالم ہے کہ یہ عربی جاہل اور اولاد حضرت علیؑ کی کفو ہے۔ اب غور فرمائیے کہ ساداتِ فاطمیہ چونکہ حضرت علیؑ کی اولاد ہیں۔ لہذا عجمی عالم ساداتِ فاطمیہ کی کفو ہے اور ان کے درمیان نکاح رضائے ولی کے بغیر بھی جائز ہے۔ یہ کہنا کس قدر جہالت اور ظلم ہے۔ کہ عجمی عالم تو درکنار غیر سیدی باغشی اور قریشی بھی ساداتِ فاطمیہ کی کفو نہیں ہے اور ان کے درمیان نکاح ناجائز اور حرام ہے۔ قاضی خان نے جو یہ کہا کہ عجمی عالم، جاہل عربی اور اولادِ علیؑ کی کفو ہے تو اس کی دلیل یہ ہے کہ علی شرافت کا مرتبہ نسبتی شرافت سے زیادہ ہے۔ خلاصہ یہ کہ شرافتِ علمی مرتبہ کے لحاظ سے شرافتِ نسب کے برابر ہی نہیں، بلکہ زیادہ ہے۔ یہاں یہ جاننا ضروری ہے کہ تمام اختلاف کا اس امر پر تقریباً اتفاق ہے کہ شرافتِ علمی کا مرتبہ شرافتِ نسب سے بڑھ کر ہے۔

### حضرت گولڑوی کی تحریر کی تحریف

بعض لوگ جو یہ کہتے ہیں کہ یہ صرف علامہ شامی کا نظریہ ہے تو یہ کتبِ دینیہ سے ناواقف کا نتیجہ ہے اور اعلیٰ حضرت سیدنا پیر مہر علی شاہ قدس سرہ العزیز کی طرف یہ منسوب کرنا بھی غلط ہے کہ آپ کا بھی یہی نظریہ ہے کہ شرافتِ علمی کا مرتبہ شرافتِ نسب سے زیادہ نہیں ہے۔ یہ حضورؐ پر صریح ہتان اور الزام تراشی ہے اور یار لوگوں نے آپ کی تحریر میں تحریف کر کے اُسے مفید مطلب بنانے کی مذموم کوشش کی ہے۔ حقیقت یہ ہے کہ آپ کے نزدیک شرافتِ علمی کا درجہ شرافتِ نسب سے زیادہ ہے۔ بندہ نے قبل ازیں ذکر کیا ہے کہ حبیب دو قسم ہیں۔ اول عجمی عالم اور دوسرا عجمی غیر عالم ذی عزت۔ یہاں تک ابنِ ہمامؒ نے کفو کے لحاظ سے قسم اول کا حکم بیان کیا۔ اب قسم دوم کا حکم ملاحظہ ہو، وفي المحيط عن صدر الاسلام الحبيب هو الذي له جاه ومنصب وحشمة وفي الينا بيع والا صحت انه ليس كفوء للعلوية۔ خلاصہ عبارت یہ ہے

کہ دوسری قسم کا حبیب جو کہ عالم نہیں ہے، لیکن کسی عمدہ اور مرتبہ پر فائز ہے اور لوگوں پر اُس کا رعب و دبدبہ ہے، تو یہ حبیب اولادِ علیؑ کرم اللہ وجہہ الکریم کی کفو نہیں۔ اسی مسئلہ کو درختار اور شامی میں بیان کیا گیا ہے۔ ملاحظہ ہو تنویر الابصار میں ہے: العجبي لا يكون كفوءاً للعربية وان كان العجبي عالماً او سلطاناً او هو الاصح قبل اذ في فتح القدير کے حوالے سے ذکر ہوا کہ الحبيب کی دو قسمیں ہیں۔ اول عجمی عالم اور یہ ساداتِ فاطمیہ کی کفو ہے اور ان میں نکاح جائز ہے۔ قسم دوم وہ عجمی جو عالم نہیں ہے، لیکن ذی عزت اور صاحب منصب ہے، لوگ اُس کی عزت کرتے ہیں اور لوگوں پر اُس کا رعب ہے۔ مثلاً بادشاہ ہے۔ یہ عجمی ساداتِ فاطمیہ کی کفو نہیں ہے اور ان میں ظاہر الروایہ کے مطابق نکاح لازم نہیں اور قاضی اولیاء کے مطابق پر اس نکاح کو فسخ کر سکتا ہے اور روایت حسن بن زیاد کے مطابق اس عجمی غیر عالم ذی عزت اور ساداتِ فاطمیہ کے درمیان نکاح منعقد اور جائز ہی نہیں۔ لہذا قاضی کے فسخ کی مذکور ہی نہیں۔ یہ جاننا بھی ضروری ہے کہ ظاہر الروایہ اور روایت حسن بن زیاد میں جو اختلاف ہے، یہ اُس صورت میں ہے کہ عورت عربیہ اور سیدہ کے ولی اقرب نے اس نکاح کی اجازت نہیں دی اور یہ نکاح بلا اجازتِ ولی اقرب کے ہوا ہے اور اگر یہ نکاح ولی اقرب کی اجازت سے ہوا ہے تو ظاہر الروایہ اور روایت حسن بن زیاد کا اتفاق ہے کہ یہ نکاح لازم ہے اور کوئی ولی قاضی کے ذریعہ اس کو فسخ نہیں کر سکتا۔ جو مسئلہ بحوالہ فتح القدير بیان کیا گیا ہے۔ تنویر الابصار کی مذکورہ بالا عبارت اس کے خلاف ہے۔ عبارت مذکورہ کا مطلب یہ ہے کہ الحبيب کی دونوں قسمیں یعنی عربیہ عورت اور ساداتِ فاطمیہ کی کفو نہیں ہیں۔ تنویر الابصار کی اس عبارت کو درختار اور علامہ شامیؒ اور دیگر فقہاء حنفیہ نے رد کیا ہے۔ درختار کا رد ملاحظہ ہو: لكن في التمهيدات فسر الحبيب بذی المنصب و الجاه فغير كفوء للعلوية كافي المتابع



وان فسر بالعالم فكفو لان شرف العلم فوق شرف النسب والمال  
كما جزم به البزازي وارتضاء الكمال وغيره والوجه فيه ظاهر  
ولذا قيل ان عائشة افضل من فاطمة - شامی میں ہے - ای لکن  
شرف العلم اقوی قيل ان عائشة افضل لكثرة علمها تنوير الابصار  
لن جو یہ کہا کہ عجمی خواہ عالم ہو یا غیر عالم سلطان یہ دونوں عربیہ عورت اور اولاد علیؑ کی  
کفو نہیں ہے تو تنویر الابصار کا یہ قول مردود ہے اور اس کو نیامیغ اور بزاز یہ اور کمال  
ابن ہمام وغیرہ نے رد کیا ہے کہ الحسیب کی دو قسم اور دو تفسیر ہیں۔ تفسیر اول عجمی عالم  
اولاد علیؑ اور سادات فاطمیہ کی کفو ہے۔ تفسیر دوم: عجمی غیر عالم، ذی عزت اور صاحب مرتبہ  
حسیب سادات فاطمیہ کی کفو نہیں ہے۔ تو تنویر الابصار کا یہ قول مردود ہے کہ الحسیب  
کے دونوں قسم اولاد علیؑ کی کفو نہیں ہیں اور اس کی وجہ واضح ہے کیونکہ شرافت علمی  
شرافت نسبی سے بہتر ہے اور اس کی وجہ یہ ہے کہ حضرت عائشہؓ جناب فاطمہؓ سے  
اسی وجہ سے افضل ہیں کہ حضرت عائشہؓ کا علم زیادہ ہے۔ یہاں تک تنویر الابصار کا  
وہ رد ذکر ہوا جو در مختار نے کیا ہے۔ اب تنویر الابصار کا وہ رد ملاحظہ ہو جو علامہ شامیؒ  
نے دیگر فقہار کے حوالے سے کیا ہے۔ عبارت ملاحظہ ہو: فی جامع قاضی خان الحسیب  
یکون کفو للنسب فالعالم العجمی یکون کفو للجاهل العربی  
والعلویۃ لان شرف العلم فوق شرف النسب وارتضاء فی  
فتح القدير وجزم به البزازي وزادو العالم الفقير یکون کفو  
للغنی الجاهل والوجه فيه ظاهر لان شرف العلم فوق شرف النسب  
فشرف المال اولی نعم المحسب قدیرا به المنصب والجاه کما فسرہ  
به فی المحيط عن صدر الاسلام وهذا لیس کفو للعربیۃ کما فی  
الینایع او کلام الثمر۔ مذکورہ بالا عبارت جو شامی نے نقل کی ہے اور یہ نہر

فائق کی عبارت ہے جس کا خلاصہ یہ ہے کہ حسیب کے دو معنی اور دو تفسیر ہیں۔ تفسیر اول:  
عالم عجمی، یہ حسیب سادات فاطمیہ کی کفو ہے اور جن کتابوں میں یہ عبارت ہے کہ الحسیب  
یکون کفو للنسب۔ اس عبارت میں حسیب سے مراد عجمی عالم ہے اور اس کی  
وجہ یہ ہے کہ علمی شرافت کا مرتبہ نسبی شرافت سے برتر ہے اور یہی ابن ہمامؒ اور بزاز یہ  
کا مختار ہے اور بزاز یہ میں ایک اور مسئلہ کا بھی ذکر ہے، وہ یہ کہ فقیر اور تنگ دست عالم  
غنی جاہل کی کفو ہے اور اس کی وجہ یہ ہے کہ جب علمی شرافت کا مرتبہ نسبی شرافت سے  
زیادہ ہے تو پھر شرافت علمی کا مرتبہ شرافت مالی سے بطریق اولیٰ زیادہ ہو گا۔ یہاں تک  
حسب کے ایک معنی اور ایک تفسیر کا ذکر اور حکم بیان ہوا۔ اب الحسب کا دوسرا معنی  
اور اس کا حکم بیان کیا جاتا ہے، جس کو محیط، صدر الاسلام اور نیامیغ نے ذکر کیا ہے کہ  
الحسب سے کبھی منصب اور بزرگ عہدہ مراد ہوتا ہے تو حسیب وہ عجمی جاہل ہے جو کسی اعلیٰ  
عہدہ پر فائز ہو اور لوگوں کے نزدیک معزز ہو اور لوگ اس کو عزت کی نگاہ سے دیکھتے  
ہوں۔ ایسا عجمی جاہل عربیہ عورت اور سادات فاطمیہ کی کفو نہیں ہے تو اس سے معلوم ہوا  
کہ جن کتابوں میں یہ عبارت ہے: العجمی لیس کفو للعربیۃ۔ اس عجمی سے مراد  
غیر عالم ہے۔ علامہ شامیؒ نے اس پر یہ ایں الفاظ دلیل دی ہے کہ عبارت مذکورہ میں عجمی  
سے مراد غیر عالم ہے۔ عبارت ملاحظہ ہو: والعرب اکفاء ای فلا یکا فثم  
غیرہم ولا ینحی ان هذا وان کان ظاہرہ الاطلاق ولكن قیّدہ  
المشائخ بغیر العالم وکم له من نظیر فان شان مشائخ المذهب أفادة  
قیود وشرائط لعبارات مطلقة استنباطاً من قواعد کلیۃ الخ۔ خلاصہ  
عبارات یہ ہے کہ بعض متون وغیرہ میں یہ عبارت ہے کہ عرب ایک دوسرے کی کفو  
ہیں اور غیر عرب یعنی عجمی عرب کا کفو نہیں ہے، اس عبارت کا ظاہر معنی تو یہ ہے کہ عجمی مرد  
خواہ عالم ہو یا غیر عالم عجمی عربیہ کی کفو نہیں ہے، لیکن مشائخ نے اس عجمی کو غیر عالم کے



ساتھ مقید کیا ہے کہ عجمی غیر عالم عرب عورت کی کفو نہیں ہے تو معلوم ہوا کہ عجمی عالم عربیہ عورت کی کفو ہے، بلکہ ساداتِ فاطمیہ کی بھی کفو ہے اور مشائخ نے بیسیا ہاں عجمی کو غیر عالم کے ساتھ مقید کیا ہے، اس کی بہت نظیریں ہیں کہ مشائخ نے مطلق کو مقید کیا ہے اور مشائخ مذہب کی یہ شان ہے کہ مطلق عبارات کو مقید اور اس کے شرائط ذکر کرتے ہیں اور یہ قیود و شرائط قواعد کلیہ اور مسائل فرعیہ سے مستنبط کرتے ہیں۔ یہاں تک علامہ شامیؒ نے تنویر الابصار کی مذکورہ بالا عبارت کا ایک طریقہ سے رد کیا ہے۔ عبارت یہ ہے:

العجمی لا یکون کفواً للعربیۃ و لو کان عالماً: اس عبارت کا تنویر لابصار میں اطلاق ہے کہ مطلق عجمی خواہ عالم ہو یا غیر عالم عربیہ کی کفو نہیں ہے، لیکن یہ غلط ہے، اس عجمی سے مراد غیر عالم ہے اور جو عجمی عالم ہے، وہ عربیہ عورت اور ساداتِ فاطمیہ کی کفو ہے۔ اب علامہ شامیؒ نے ایک دوسرے طریقہ سے تنویر الابصار کا رد کیا ہے۔ عبارت ملاحظہ ہو: اقول حیث کان ما فی الینایع من تصحیح عدم کفائۃ الحسیب للعربیۃ مبتنیاً علی تفسیر الحسیب بذی المنصب والجاه لم یصح ما ذکرہ المصنف من تصحیح عدم الکفایۃ فی العالم و ذکر الخیر الزملی عن مجمع الفتاوی العالم یکون کفواً للعلویۃ لان شرف الحسب اقوی من شرف النسب وعن هذا قیل ان عائشۃ افضل من فاطمۃ رضی اللہ تعالیٰ عنہما لان لعائشۃ شرف العلم کذا فی المحيط بخلاف عبارت یہ ہے کہ ینایع نے جو یہ کہا ہے کہ اصح یہ ہے کہ حسیب عربیہ کی کفو نہیں ہے تو یہ اس صورت میں ہے کہ حسیب کا معنی عجمی غیر عالم صاحبِ عزت ہو اور اگر حسیب عجمی عالم ہو تو یہ عربیہ اور علویہ کی کفو ہے۔ لیکن مصنف تنویر الابصار نے جو یہ کہا ہے کہ اصح یہ ہے کہ عجمی عالم عربیہ اور علویہ کی کفو نہیں ہے تو تنویر الابصار کا یہ کہنا غلط ہے اور اس کی دلیل یہ ہے کہ علامہ خیر الدین زملی صاحبِ فتاویٰ خیر نے مجمع الفتاویٰ

سے نقل کیا ہے۔ کہ عالم ساداتِ علویہ کی کفو ہے اور اس کی وجہ یہ ہے کہ شرف الحسب زیادہ قوی ہے شرف نسب سے اور یہی وجہ ہے کہ حضرت عائشہ جنابِ فاطمہ رضی اللہ تعالیٰ عنہما سے افضل ہیں؛ کیونکہ حضرت عائشہ کو شرف العلم حاصل ہے اور یہ محیط ہیں بھی ہے۔ تمام بحث کا خلاصہ یہ ہے کہ تنویر الابصار میں یہ عبارت ہے: العجمی لا یکون کفواً للعربیۃ و لو کان عالماً۔ یعنی عجمی خواہ عالم ہو یا غیر عالم یہ اولادِ علیؑ کی کفو نہیں، تو تنویر الابصار کی اس عبارت کو ردِ مختار، علامہ شامیؒ اور دیگر کثیر فقہار نے رد کر دیا ہے، جیسا کہ تفصیلاً گذر چکا ہے۔ تنویر الابصار کی مذکورہ عبارت میں اس بے خود مفتی اور اس کے ہنوا دوسرے نام نہاد مفتیوں کو جو متعدد لغزشیں ہوتی ہیں، ان کی تفصیل یہ ہے کہ مفتی عبارت مذکورہ سے اپنے نظریہ پر استدلال پیش کرتا ہے، یہ باطل ہے؛ کیونکہ مفتی کا نظریہ تو یہ ہے کہ غیر سید ہاشمی ہو یا قریشی، سیدہ فاطمیہ کی کفو نہیں اور ان میں نکاح جائز نہیں خواہ ولی اقرب راضی ہو یا نہ اور تنویر الابصار کی عبارت میں نہ ہاشمی کا ذکر ہے نہ قریشی کا اور نہ سیدہ فاطمیہ کا، بلکہ تنویر الابصار کی عبارت میں عجمی مرد اور عربیہ عورت کا ذکر ہے کہ یہ ایک دوسرے کی کفو نہیں اور عجمی، ہاشمی اور قریشی کے درمیان تضاد ہے؛ کیونکہ ہاشمی اور قریشی عرب ہیں اور عجمی غیر عربی کو کہتے ہیں تو ہاشمی، قریشی اور عجمی میں تضاد ہوا۔ اس لیے مفتی مذکور کا تنویر الابصار کی عبارت سے اپنے نظریہ باطلہ پر استدلال تب درست ہوگا، جب عجمی کا معنی ہاشمی اور قریشی ہو اور یہ معنی مراد لینا زری جہالت ہے۔ نیز تنویر الابصار کی عبارت میں عورت عربیہ کا ذکر ہے، نہ کہ سیدہ فاطمیہ کا۔ تنویر الابصار کی عبارت سے مفتی مذکور کا استدلال تب درست ہو کہ عورت عربیہ کا معنی اور مراد سیدہ فاطمیہ ہو۔ مفتی کے استدلال کی ایک اور مثال پیش ہے کہ کوئی کہے کہ ابو جہل مسلمان نہیں تھا۔ لہذا پندرہویں صدی کا فلاں مفتی مسلمان نہیں ہے تو جس طرح یہ استدلال باطل ہے۔ اسی طرح تنویر الابصار کی عبارت سے مفتی کا اپنے نظریہ باطلہ پر استدلال بے دینی اور جہالت ہے



یہاں تک تنویر الابصار کی عبارت سے مفتی نام نہاد کے استدلال کو ایک وجہ سے باطل کیا گیا۔ اب وجہ دوم ملاحظہ ہو۔ قبل ازیں گذر چکا ہے کہ تنویر الابصار کی عبارت میں مذکور مسئلہ کو کہ عجمی عالم بھی عربیہ کی کفو نہیں ہے۔ در مختار، شامی، قاضی خان، برآزیہ اور اس کے سوا بہت سے فقہانے رد کیا ہے تو تنویر الابصار کی عبارت اور اس میں مذکور مسئلہ مردود ٹھہرے۔

## مفتی کا استدلال بالمدود

قارئین! اس عبارت سے مفتی کا اپنے نظریہ پر استدلال استدلال بالمدود ہے۔ اور ارباب علم و دانش ایسے استدلال کو پسند نہیں کرتے۔ واضح ہو کہ استدلال بالمدود کے دو قسم ہیں۔ یہاں ایک قسم کا ذکر ہے جس کے قول سے استدلال کیا گیا ہے؛ اُس کو دوسرے علمائے رد کر دیا ہے، جیسا کہ قول تو یہاں تنویر الابصار کا ہے اور اس قول سے مفتی نے اپنے نظریہ باطلہ پر استدلال کیا ہے۔

## چہ دلا اور است دزدے.....

قارئین! اس قول کو علامہ شامی اور دوسرے فقہانے رد کیا ہے اور استدلال بالمدود کی دوسری قسم یہ ہے کہ جس کے قول سے اپنی جہالت کی بنا پر استدلال کیا گیا ہے۔ خود اُس نے اپنے اس قول کو رد کیا ہے، یہ استدلال بالمدود اول سے زیادہ قبیح ہے۔ اور بے سند مفتی نے اس استدلال بالمدود کا بھی ارتکاب کیا ہے؛ جس کا ذکر آگے آ رہا ہے۔ مفتی کو تنویر الابصار کی عبارت میں جو غلط فہمی ہوئی، اُس کا ذکر ختم ہوا۔ اب لغزش دوم ملاحظہ ہو؛ مذکورہ بالا عبارت جس سے مفتی نے استدلال کیا ہے، اس طرح ہے: العجمی لا یكون كفواً للعربیة ولو كان العجمی عالماً۔ اور یہ عبارت

تنویر الابصار کی ہے۔ جو در مختار کا متن ہے اور در مختار اس متن کی شرح ہے؛ لیکن مفتی کا دعویٰ یہ ہے کہ مذکورہ بالا عبارت در مختار کی ہے، یعنی یہ عبارت متن کی نہیں بلکہ شرح کی عبارت ہے۔ مفتی کا یہ دعویٰ بھی چند وجوہ سے مردود ہے۔ وجہ اول: قاعدہ یہ ہے کہ متن کا شرح سے امتیاز کبھی تو اس طریقہ سے ہوتا ہے کہ متن پر لکیر ہوتی ہے، یا متن قوسین کے اندر ہوتا ہے مثلاً (العجمی لا یكون كفواً للعربیة) اور در مختار میں یہ عبارت قوسین کے درمیان ہے، جس سے معلوم ہوا کہ یہ عبارت تنویر الابصار کی ہے۔ جو کہ متن ہے نہ کہ در مختار کی عبارت ہے، جو کہ شرح ہے۔ وجہ دوم: قبل ازیں گذر چکا کہ تنویر الابصار متن ہے اور در مختار اُس متن کی شرح، اور اس شرح پر علامہ ابن عابدین شامی رحمہ اللہ تعالیٰ کا حاشیہ ہے اور اس حاشیہ کا نام رد المحتار ہے۔ علامہ شامی نے اپنے اس حاشیہ میں عبارت مذکورہ بالا کو تنویر الابصار کی عبارت قرار دیا ہے۔ علامہ شامی کا حاشیہ قبل ازیں گذر چکا ہے، لیکن بقدر ضرورت دوبارہ نقل کیا جاتا ہے۔ (الرعیص ما ذکره المصنف من تصحيح عدم الكفاة فی العالم) یعنی مصنف نے جو یہ کہا کہ عجمی عالم بھی عربیہ عورت کی کفو نہیں ہے اور یہ اصح ہے تو مصنف کا یہ کہنا صحیح نہیں ہے۔ اس عبارت میں مصنف سے مراد ماتن تنویر الابصار ہے۔ اس لیے کہ یہ قول تنویر الابصار ہی کا ہے کہ عجمی عالم بھی عربیہ عورت کی کفو نہیں ہے؛ کیونکہ در مختار نے تو عجمی عالم کو عربیہ عورت کی کفو قرار دیا ہے۔ لہذا مصنف سے شارب در مختار مراد نہیں ہو سکتا۔ اب اس عبارت یعنی العجمی لا یكون كفواً للعربیة ولو كان عالماً۔ کو علامہ شامی نے تنویر الابصار کی عبارت قرار دے کر رد کیا ہے، تو ثابت ہوا کہ عبارت تنویر الابصار کی ہے۔ اس کو در مختار کی عبارت قرار دینا جہالت اور عدم تفقہ کی دلیل ہے (نوذ باللہ منہ) یہاں تک دو وجوہات کی بنا پر نخوت پسند مفتی کے اس دعویٰ کو باطل کیا گیا ہے کہ مذکورہ بالا عبارت در مختار



کی ہے۔ اب وجہ سوم ملاحظہ ہو: علامہ شامیؒ نے جس طرح درخت پر حاشیہ لکھا ہے اسی طرح بحر الزائق پر بھی لکھا ہے۔ بحر الزائق کے حاشیہ میں علامہ شامیؒ نے مذکورہ عبارت کو صراحتہ تنویر الابصار کی عبارت قرار دے کر اس کا رد کیا ہے۔ علامہ شامیؒ کی عبارت ملاحظہ ہو: وفي تنویر الابصار العجی لا یكون كفو للعربیة ولو عالماً۔ یعنی عجی مرد عربیہ عورت کی کفو نہیں، خواہ عالم ہو یا غیر عالم۔ اب جس عبارت سے مفتیؒ نے استدلال کیا ہے، علامہ شامیؒ نے صراحتہ کہا ہے کہ یہ تنویر الابصار کی عبارت ہے نہ کہ درخت پر لکھی۔ کیونکہ درخت پر لکھی عبارت کو رد کیا ہے، اس کے بعد علامہ شامیؒ نے تنویر الابصار کا رد کیا ہے۔ ملاحظہ ہو: اقول الثابت فی ظاہر الروایۃ ان العجی لا یكون كفو للعربیة وهذا وان كان ظاهراً الاطلاق لكن قیّدہ المشائخ بغير العالم وكم له من نظیر حیث یكون اللفظ مطلقاً فیحملونه علی بعض مدلولاتہ اخذاً من قواعد مذهبہ الخ۔

خلاصہ عبارت یہ ہے کہ ظاہر الروایہ میں یہ عبارت ہے کہ عجی مرد عربی عورت کی کفو نہیں ہے۔ اب اس عبارت کا ظاہر تو اطلاق ہے کہ عجی خواہ عالم ہو یا غیر عالم عربیہ عورت کی کفو نہیں ہے، لیکن مشائخ نے عجی مطلق کو غیر عالم کے ساتھ مقید کیا ہے، جس کا مطلب یہ ہوا کہ عجی غیر عالم عربیہ عورت کی کفو نہیں اور عجی عالم عربیہ عورت کی کفو ہے اور اس کی بہت نظیریں ہیں کہ لفظ مطلق ہوتا ہے اور مشائخ اس سے مراد بعض افراد لیتے ہیں، جس طرح عجی کا لفظ مطلق ہے، لیکن مشائخ نے اس سے غیر عالم مراد لیا ہے اور مشائخ کی یہ قیید قواعد مذہب سے ماخوذ ہوتی ہے۔ اب اس وجہ سوم سے بھی ثابت ہوا کہ مفتیؒ نے جس کو درخت پر لکھی عبارت قرار دے کر اس سے استدلال کیا ہے، وہ عبارت تنویر الابصار کی ہے اور مرد و دوسے اور اس عبارت سے مفتیؒ کا استدلال بالمدود ہے اور درخت پر لکھی علامہ شامیؒ نے اپنے دو حواشی میں اس عبارت

کو رد کیا ہے۔

یہاں تک تین وجہ سے ثابت کیا گیا کہ عبارت مذکورہ کو درخت پر لکھی عبارت قرار دینا بالکل غلط ہے، جس کا ارتکاب مفتیؒ کج نہاد نے کیا ہے۔ اب وجہ چہارم ملاحظہ ہو: مفتیؒ نے جس عبارت کو درخت پر لکھی عبارت قرار دیا ہے وہ یہ ہے: العجی لا یكون كفو للعربیة ولو عالماً وهو الاصح۔ یعنی عجی مرد خواہ عالم ہو یا غیر عالم، عربیہ عورت کی کفو نہیں ہے اور یہ زیادہ صحیح ہے۔ مذکورہ بالا عبارت کو درخت پر لکھی عبارت قرار دینا بالکل غلط ہے، اس لیے کہ یہ عبارت تنویر الابصار کی ہے؛ اگر اس کو درخت پر لکھی عبارت قرار دیا جائے تو چند فراموشیاں لازم آئیں گی۔ اول: درخت پر لکھی عبارت میں اس عبارت کو رد کیا ہے جس کے یہ معنی ہوں گے کہ اس نے اپنی ہی بات کو رد کیا اور کوئی صاحب ہوش ایسا نہیں کرتا۔ دوم: اس مذکورہ عبارت کے آخر میں ہے۔ وهو الاصح، یعنی یہ مسئلہ زیادہ صحیح ہے کہ عجی خواہ عالم ہو یا غیر عالم عربیہ کی کفو نہیں، تو اگر یہ عبارت درخت پر لکھی ہو تو یہ معنی ہوگا کہ درخت کے نزدیک یہ مسئلہ اصح اور مختار ہے اور بعد میں جب اس نے اس مسئلہ کو رد کیا ہے تو یہ معنی ہوگا کہ یہ مسئلہ درخت کے نزدیک نہ اصح ہے نہ مختار، اور کوئی عاقل اپنے اصح اور مختار کو رد نہیں کرتا۔ جس عبارت کے ساتھ درخت پر لکھی عبارت اس مسئلہ کو رد کیا ہے وہ عبارت قبل ازیں گزر چکی ہے، لیکن اس کا دوبارہ ذکر کرنا اس لیے ضروری ہے تاکہ مسئلہ متعین ہو جائے۔ درخت پر لکھی عبارت ملاحظہ ہو: ان فسر الحسیب بذی المنصب والمجاہ فقیر کفو للعلویۃ کما فی الینایع وان العالم فكفو لان شرف العلم فوق شرف النسب کما جزم به البزازی وارتضاء الکمال وغیرہ والوجه فیہ ظاہر ولذا قیل ای لكون شرف العلم اقوی قیل ان عائشة افضل من فاطمة رضی اللہ تعالیٰ عنہما لکثرة علمہا۔



## بناسپتی حنفی مفتی

در مختار کے رد کا خلاصہ یہ ہے کہ عبارت متنازعہ میں جو یہ ہے کہ عجی خواہ عالم ہو یا غیر عالم یہ عورت عربیہ علویہ کی کفو نہیں ہے۔ کیونکہ جو عجی غیر عالم ہے، وہ تو علویہ کی کفو نہیں، لیکن جو عجی عالم ہے، وہ علویہ کی کفو ہے، بزاز یہ اور ابن ہمام اور دوسرے فقہاء کا یہی مختار ہے اور اس کی دلیل واضح ہے کہ علی شرافت کا درجہ نسب شرافت سے بڑھ کر اور زیادہ قوی ہے۔ اسی لیے کہا گیا کہ حضرت عائشہ صدیقہ جناب فاطمہ زہرا رضی اللہ تعالیٰ عنہما سے افضل ہیں اور اس کی وجہ یہی ہے کہ حضرت عائشہ رضی اللہ تعالیٰ عنہا کا علم زیادہ ہے۔ ان چار وجوہات سے ثابت ہو گیا کہ مذکورہ بالا عبارت در مختار کی نہیں ہے۔ مفتی کو دو امور میں دھوکہ ہوا۔ اول کہ تقریباً تمام فقہاء کا اتفاق ہے کہ شرافت علی شرافت نسب سے بہتر ہے۔ جبکہ مفتی اس کا منکر ہے۔ دوم یہ مسئلہ بھی اختلاف کا متفقہ ہے کہ حضرت عائشہ صدیقہ جناب فاطمہ زہرا سے افضل ہیں اور جعلی مفتی اس کا بھی منکر ہے۔ تو اس طرح مفتی بناسپتی حنفی ٹھہرا۔ اب وجہ پنجم ملاحظہ ہو: مفتی سینہ زور نے جس عبارت کو در مختار کی عبارت قرار دیا ہے، اُسی سے اپنے باطل نظریہ پر استدلال کیا ہے اور پھر در مختار نے اس عبارت کو رد کیا، تو گویا یہ عبارت اُس کے نزدیک مردود ٹھہری۔ تو مفتی کا اس مردود عبارت سے استدلال کرنا، استدلال بالمردود ہے۔ قبل ازیں گذر چکا کہ استدلال بالمردود کی دو قسمیں ہیں اور اس مفت سے مشتق مفتی نے دونوں کا ارتکاب کیا ہے۔ قیم اول، جس آدمی کی عبارت سے استدلال کیا گیا ہے، دوسرے فقہاء نے اُس عبارت کو رد کیا ہے اور اُن کے نزدیک یہ عبارت مردود ہے، جیسا کہ عبارت متنازعہ دراصل تنویر الابصار کی ہے اور در مختار اور علامہ شامی نے اس عبارت کو رد کیا، تو یہ عبارت ان دونوں کے نزدیک مردود

ٹھہری اس لیے مفتی کا اس سے استدلال، استدلال بالمردود ٹھہرا۔ قیم دوم، جس آدمی کی عبارت سے استدلال کیا گیا ہے خود اُس آدمی نے اپنی عبارت کو رد کیا ہے اور یہ عبارت اُس آدمی کے نزدیک مردود ہے، جیسا کہ عبارت متنازعہ کو مفتی نے در مختار کی عبارت قرار دے کر اُس سے استدلال کیا ہے، حالانکہ در مختار نے اس عبارت کو رد کیا ہے اور یہ عبارت در مختار کے نزدیک مردود ہے، تو اب واضح ہو گیا کہ مفتی ہوش باختہ نے استدلال بالمردود کی دونوں اقسام کا ارتکاب کیا ہے۔ عبارت متنازعہ یہ ہے: العجی لایکون کفو للعربیة ولو عالماً وهو الاصح۔ اس عبارت کے فہم میں مفتی کو متعدد لغزشیں ہوئی ہیں جن کا ذکر کیا جا چکا ہے۔

## چہ نسبت خاک را با علم پاک

ان لغزشوں کے علاوہ جو شرمناک حرکت کی گئی ہے وہ یہ ہے کہ مفتی نے ان دونوں لغزشوں کو اعلیٰ حضرت گولڑوی حضرت سید میر علی شاہ قدس سرہ العزیز کی طرف منسوب کیا ہے۔ یعنی اعلیٰ حضرت گولڑوی رحمہ اللہ تعالیٰ نے عبارت مذکورہ بالا سے استدلال کیا ہے اور اس عبارت کو در مختار کی عبارت قرار دیا ہے اور یہ کہ فتاویٰ مہریہ میں اسی طرح مذکور ہے۔ تو بندہ عرض کرتا ہے کہ ان لغزشوں کو اعلیٰ حضرت کی طرف منسوب کرنا آپ پر بہتان اور افتراء ہے، جس کی کوئی توجیہ نہیں ہو سکتی۔ اور اس عبارت کو فتاویٰ مہریہ میں مذکور کتنا اس بات کی دلیل نہیں ہے کہ یہ اعلیٰ حضرت کی عبارت ہے۔ کیونکہ فتاویٰ مہریہ اعلیٰ حضرت قدس سرہ کی تصنیف نہیں ہے، بلکہ بعد کے مفتیوں نے فتاویٰ کو جمع کیا ہے اور یہ لغزشیں ان جمع کنندہ مفتیوں سے سرزد ہوئی ہیں اور اس کی دلیل یہ ہے کہ اگر فتاویٰ مہریہ میں مذکور عبارت کو اعلیٰ حضرت گولڑوی قدس سرہ العزیز کی عبارت تسلیم کیا جائے تو اس عبارت پر بندہ نے جو اعتراضات



کیے ہیں (خاکم بدین) یہ سب اعلیٰ حضرت گولڑوی قدس سرہ پر وارد ہوں گے اور بندہ نے قبل ازیں ذکر کیا ہے کہ مفتی قلیل المطالعہ کو عبارت مذکورہ بالا میں متعدد لغزشیں ہوئی ہیں، وہ اعلیٰ حضرت کی طرف بھی منسوب ہوں گی اور اس طرح اس بیچ میرز مفتی اور حضرت اعلیٰ گولڑوی رحمہ اللہ تعالیٰ کے درمیان فرق نہیں رہے گا۔ حلالہ ع

چہ نسبت خاک را با عالم پاک۔ اس لیے مذکورہ بالا اعتراضات اور قبائح کورازی دوران اور قطب زمان کی طرف منسوب کرنے سے یہ بہتر ہے کہ ان قبائح کو کسی مفتی جمع کنندہ کی طرف منسوب کیا جائے۔ یہاں اس کی ایک مثال پیش ہے۔ قرآن پاک میں ایک آیت حضرت سلیمان علیہ السلام کے متعلق ہے اور بعض راویوں نے اس آیت کا یہ مطلب بیان کیا ہے کہ حضرت سلیمانؑ پر نماز عصر فرض تھی، جبکہ وہ گھوڑوں کی منظر بینی میں مشغول رہے اور سورج غروب ہو گیا اور نماز قضا ہو گئی۔ امام فخر الدین رازی رحمہ اللہ تعالیٰ نے اس روایت کا انکار کیا ہے اور فرمایا ہے کہ یہ راویوں سے غلطی اور لغزش ہوئی ہے اور دلیل یہ دی ہے کہ اللہ تعالیٰ کے معصوم نبی کی طرف غلطی اور لغزش کی نسبت کرنے سے یہ بہتر ہے کہ اسے راوی کی طرف منسوب کیا جائے۔ میں نے بھی فتاویٰ مرید کی عبارت میں حضرت امام رازیؒ کا اتباع کیا ہے۔

بندہ قارئین کرام سے معذرت خواہ ہے کہ یہ فقیر اپنے اصل مقصد سے کسی قدر دوہرا چلا گیا، اس لیے اب اصل مقصد کی طرف رجوع کیا جاتا ہے۔ اصل مقصد یہ بیان کرنا تھا کہ ائمہ اربعہ کا کفو کے متعلق کیا مذہب ہے اور یہاں یہ ثابت کرنا ہے کہ کفو کے متعلق مفتی کا نظریہ ائمہ اربعہ کے سراسر خلاف ہے۔ یہاں تک کفو کے متعلق امام ابو حنیفہ اور امام شافعی رحمہما اللہ تعالیٰ کا مذہب ذکر کیا گیا ہے اور یہ ثابت کیا گیا ہے کہ مفتی کا نظریہ کفو ان دو اماموں کے خلاف ہے۔ امام ابو حنیفہؒ کے نزدیک برقریشی، سیدہ فاطمہ کی کفو ہے اور امام شافعیؒ کے نزدیک ہر ہاشمی، سیدہ فاطمہ کی

کفو ہے۔ جبکہ مفتی مفتود العلم ان ہر دو کا منکر ہے اور اس کا نظریہ باطل یہ ہے کہ سیدہ فاطمہ اگرچہ ہاشمیہ اور قریشیہ ہے، لیکن غیر سیدہ ہاشمی اور قریشی اس کا کفو نہیں اور یہ نظریہ حدیث قولی اور فعلی ہر دو کے خلاف ہے۔ لہذا باطل اور مردود ہے۔ اب کفو کے متعلق امام مالکؒ کا مذہب ذکر کیا جاتا ہے۔ دُر مختار اور شامیؒ یہ ہے: (و تعتبر الكفاءة للزوم النكاح خلافاً لمالك) (فی اعتبار الكفاءة خلاف مالک، والثوری، والکرخی، من مشائخنا کذا فی فتح القدیر و فی حاشیة الدرر ان الامام ابا الحسن الکرخی والامام ابابکر الجصاص لم يعتبروا الکفاءة فی النکاح ولولم یثبت عندهم هذه الروایة عن ابی حنیفة رحمہم اللہ تعالیٰ لما اختاروها و ذهب جمهور مشائخنا الی انہما معتبرة

امام مالکؒ، امام ثوریؒ، امام کرخیؒ اور امام ابوبکر جصاصؒ کے نزدیک کفو نہ لزوم نکاح میں معتبر ہے نہ صحت نکاح میں۔

قارئین! خلاصہ عبارت یہ ہے کہ امام مالک، امام ثوری، امام ابوبکر جصاص رحمہم اللہ تعالیٰ کے نزدیک کفو نہ لزوم نکاح میں معتبر ہے اور نہ صحت نکاح میں، یعنی یہ ائمہ، کفو کا اعتبار ہی نہیں کرتے، بلکہ انکار کرتے ہیں اور ان کے نزدیک ہر مسلمان خواہ عربی ہو یا عجمی، ہر مسلمان عورت کے ساتھ نکاح کر سکتا ہے، خواہ وہ عورت سیدہ فاطمہ ہو یا نہ ہو اور ان کے درمیان نکاح جائز ہے۔ امام کرخیؒ اور امام ابوبکر جصاص رحمہما اللہ تعالیٰ مشائخ اخاف سے ہیں۔ تو معلوم ہوا کہ ان ہر دو کے نزدیک امام اعظمؒ سے یہ روایت ثابت ہے کہ نکاح میں کفو کا اعتبار نہیں، ہر مسلمان مرد ہر مسلمان عورت کے ساتھ نکاح کر سکتا ہے خواہ وہ عورت سیدہ فاطمہ ہی کیوں نہ ہو۔ مذکورہ بالا عبارت



سے معلوم ہو اگر کفو کے متعلق احناف کے دو مذہب ہیں۔ اول: جمہور مشائخ احناف کا کہ احناف میں کفو کا اعتبار ہے اور تمام قریش ایک دوسرے کی کفو ہیں اور قریش میں تفاضل کا اعتبار نہیں۔ مثلاً مرد اگر غیر ہاشمی ہے تو وہ عورت ہاشمیہ کی کفو ہے۔ اگرچہ ہاشمی غیر ہاشمی قریشی سے افضل ہیں۔ مذہب دوم: امام کرخی اور امام ابو بکر جصاص رحمہما اللہ کا ہے کہ نکاح میں کفو کا اعتبار نہیں مثلاً ایک عجمی مسلمان مرد سیدہ فاطمہ کے ساتھ نکاح کر سکتا ہے۔ یہاں تک درمختار اور شامی کی عبارت سے ثابت کیا گیا کہ امام مالک امام کرخی، امام ابو بکر جصاص اور امام ثوری رحمہم اللہ تعالیٰ کے نزدیک نکاح میں کفو کا اعتبار ہی نہیں اور یہ ائمہ کفو کے منکر ہیں۔ اب ان ائمہ کا مذہب ابن ہمام صاحب فتح القدیر کی عبارت سے ثابت کیا جاتا ہے، عبارت ملاحظہ ہو (و فی اعتبار الکفائۃ خلاف مالک، و الثوری، و الکرخی من مشائخنا لما روی عنہ صلی اللہ علیہ وآلہ وسلم التامس سواسیۃ کأسنان المشط لا فضل لعربی علی عجمی اتما الفضل بالتقویٰ) خلاصہ عبارت یہ ہے کہ امام مالک، امام ثوری اور امام کرخی رحمہم اللہ تعالیٰ کا یہ مذہب ہے کہ نکاح میں کفو کا اعتبار نہیں اور ان کی دلیل یہ حدیث ہے جو آنحضرت صلی اللہ علیہ وسلم سے روایت کی گئی ہے: جس کا ترجمہ یہ ہے کہ سب لوگ باہم اس طرح برابر ہیں، جیسے کنگھی کے دندانے، عربی کو عجمی پر کوئی فضیلت نہیں، فضیلت صرف تقویٰ کے سبب سے ہے۔ قارئین! معلوم ہو کہ مفتی کا نظریہ ان تمام ائمہ مذکورہ کے مذہب کے خلاف ہے۔ جیسا کہ ان کا نظریہ تفصیلاً اوپر بیان ہوا۔

**مفتی کا نظریہ کفو حضرت عظیمؒ کے نظریہ کے بھی خلاف ہے۔**

قارئین! یہاں مستند دلائل سے ثابت کیا گیا کہ اس مدعی تحقیر مفتی کا نظریہ کفو کہ اولاد

فاطمہ زہراؑ کا غیر سید مرد، خواہ قریشی یا ہاشمی ہو، کفو نہیں اور ان کے درمیان نکاح ناجائز ہے، اگرچہ ولی اقرب راضی بھی ہو۔ یہ نظریہ امام ابو حنیفہ، امام شافعی اور امام مالک رحمہم اللہ تعالیٰ کے نظریات سے متصادم اور مخالف ہے۔ اب یہ ثابت کیا جاتا ہے کہ مفتی کا یہ نظریہ کفو امام احمد حنبلؒ کے نظریہ کے بھی خلاف ہے۔ ملاحظہ ہو کتاب مفتی ابن قدامہ جو حنبلی فقہ کی مستند کتاب ہے اور مصنف کتاب ابن قدامہ حضرت غوث اعظم جیلانیؒ کا شاگرد ہے۔ لہذا کفو کے متعلق جو کچھ مفتی ابن قدامہ میں مذکور ہے، حضرت غوث اعظم جیلانیؒ کا بھی وہی مذہب اور مختار ہے۔ اس طرح اس مفتی مدہین کا نظریہ حضرت غوث اعظمؒ کے نظریہ کے بھی خلاف ہے اور مشائخ کا خلاف اگرچہ دلیل کی بنیاد پر بھی ہو، اس بنظر ابھریا مفتی کے نزدیک مذموم و مردود ہے (مفتی ابن قدامہ جلد سادس ص ۲۸۰ تا ۲۸۲) (اختلف الروایۃ عن احمد فی اشتراط الکفائۃ لصحة النکاح فروی عنہ انما شرط له) خلاصہ عبارت یہ ہے کہ کفو صحت نکاح کے لیے شرط ہے، اس کے متعلق امام احمدؒ سے روایات مختلف ہیں۔ روایت اول یہ ہے کہ صحت نکاح کے لیے کفو کا ہونا شرط ہے۔ اس روایت کے مطابق نکاح غیر کفو میں صحیح ہی نہیں۔ والروایۃ الثانیۃ عن احمد انما لیست شرط فی النکاح وهذا قول اکثر اهل العلم اور کفو سے متعلق امام احمدؒ سے دوسری روایت یہ ہے کہ نکاح میں کفو شرط نہیں، ہر مسلمان مرد، ہر مسلمان عورت سے نکاح کر سکتا ہے اور ان کے درمیان نکاح صحیح اور جائز ہے، خواہ مرد عجمی ہو اور عورت اولاد فاطمہ زہراؑ سے ہو اور امام احمدؒ کی دوسری روایت اکثر اہل علم کا قائل ہے۔ اس طرح دوسری روایت کے مطابق امام احمدؒ کا کفو کے متعلق وہی مذہب ہے جو امام مالکؒ کا مذہب ہے اور قبل ازیں ثابت کیا جا چکا ہے کہ اس معاذ فقہ مفتی کا نظریہ کفو امام مالکؒ کے خلاف ہے۔ امام احمدؒ کی روایت ثانیہ پر ابن قدامہ نے کتاب مفتی میں



چند دلائل ذکر کیے ہیں۔ ملاحظہ ہوں۔ دلیل اول۔ (دوی نحو ھذا عن عمرو ابن مسعود و عمر بن عبد العزیز و مالک) خلاصہ یہ کہ نکاح میں کفو شرط نہیں، یہ صحابہ مذکورین تابعین اور تبع تابعین کا مذہب ہے۔ دلیل دوم۔ قولہ تعالیٰ۔ اِنَّ اَكْرَمَكُمْ عِنْدَ اللّٰهِ اَتْقٰىكُمْ۔ یعنی تمام مسلمانوں میں اللہ کے نزدیک زیادہ بزرگ اور عزت والا وہ ہے، جو تم میں سے زیادہ متقی اور اللہ سے ڈرنے والا ہے۔ خلاصہ یہ کہ بزرگی اور عزت کا مدار اللہ تعالیٰ جل شانہ کے نزدیک تقویٰ اور پرہیزگاری پر ہے، نہ کہ نسب پر۔ تو اس آیت میں نسب کی بزرگی کی نفی ہے اور اسی طرح نسب کے لحاظ سے کفو کی بھی نفی ہے۔ دلیل سوم: امر النبی صلی اللہ علیہ وآلہ وسلم فاطمة بنت قیس ان تنکح اسامة بن زید مولاہ فنکحہا بامرہ وھی من قریش و زوج اباہ زید بن حارثہ ابنت عمّتہ زینب بنت جحش الاسدیة و قالت عائشة ان ابا حذیفہ بن عتبہ بن ربیعۃ تبنی سالما و انکحہ ابنتہ اخیه ہند ابنتہ الولید بن عتبہ و هو مولی لامرؤۃ من الانصار: خلاصہ عبارت یہ ہے کہ فاطمہ بنت قیس نے جو کہ قریش سے ہے، آنحضرت صلی اللہ علیہ وسلم کے حکم پر اسامہ بن زید کے ساتھ نکاح کیا اور اسامہ آنحضرت صلی اللہ علیہ وسلم کا آزاد کردہ غلام تھا اور اسی طرح آنحضرت صلی اللہ علیہ وسلم نے اپنی بھوپھی زاد زینب بنت جحش اسدیہ کا نکاح حضرت زید بن حارثہ کے ساتھ کر دیا اور حضرت زید بھی آزاد شدہ غلام تھے۔ اور غلام مرد، آزاد عورت کی کفو نہیں لہذا اگر نکاح میں کفو کا اعتبار ہوتا تو یہ نکاح غیر کفو میں ناجائز ہوتے؛ حالانکہ یہ سب نکاح جائز ہیں۔ تو معلوم ہوا کہ نکاح میں کفو کا کوئی اعتبار نہیں۔ اسی طرح ہند بنت ولید بن عتبہ کا نکاح سالم کے ساتھ ہوا جو قریش سے تھی اور سالم ایک انصاریہ عورت کا آزاد شدہ غلام تھا۔ ان سب اقعا

سے معلوم ہوا کہ نکاح میں کفو شرط نہیں ہے اور نکاح غیر کفو میں جائز ہے۔ یہاں امام احمد کی دوسری روایت اور اس کے دلائل کا ذکر ہوا کہ نکاح میں کفو شرط نہیں اور یہ غیر معتبر ہے۔ اب امام احمد کی روایت اول کا ذکر کیا جاتا ہے کہ نکاح میں کفو شرط ہے، معنی ابن قدام کی عبارت ملاحظہ ہو۔ (واختلفت الروایۃ عن احد فروی عنه ان غیر قریش من العرب لایکافونہم والروایۃ الثانیۃ عن احمد ان العرب بعضهم لبعض اکفاء) خلاصہ عبارت یہ ہے کہ روایت اول جو امام احمد سے کفو کے متعلق ہے کہ نکاح کے لیے کفو شرط ہے۔ تو اس میں امام احمد کے دو قول ہیں۔ قول اول یہ کہ سب قریش ایک دوسرے کی کفو ہیں اور غیر قریش عرب قریش کی کفو نہیں ہے۔ خلاصہ یہ کہ سادات فاطمیہ چونکہ قریش ہیں اس لیے غیر سیدہ قریشی ان کا کفو ہے اور سیدہ فاطمیہ کے ساتھ غیر سیدہ قریشی کا نکاح جائز ہے۔ البتہ جو عرب قریش نہیں ہیں، وہ قریش کا کفو نہیں ہیں اور ان کے درمیان نکاح جائز نہیں۔ قول دوم یہ ہے کہ تمام عرب ایک دوسرے کی کفو ہیں اور ان کے درمیان نکاح جائز ہے۔ اب سادات فاطمیہ بھی چونکہ عرب ہیں لہذا غیر سیدہ عرب سادات فاطمیہ کی کفو ہیں اور ان کے درمیان نکاح جائز ہے، البتہ غیر عرب عرب کا کفو نہیں۔ قارئین! غور فرمائیے کہ امام احمد کی ایک روایت تو یہ ہے کہ نکاح میں کفو شرط نہیں، چنانچہ اس روایت کے مطابق ہر غیر سیدہ مرد، سیدہ فاطمیہ کے ساتھ نکاح کر سکتا ہے۔ خواہ وہ نہ ہاشمی ہے نہ قریش نہ عرب۔ معنی کا نظریہ کفو امام احمد کی اس روایت کے بھی خلاف ہے۔ اس لیے کہ اس کا من گھڑت مذہب یہ ہے کہ غیر سیدہ ہاشمی بھی سیدہ فاطمیہ کے ساتھ نکاح نہیں کر سکتا اور امام احمد کی دوسری روایت یہ ہے کہ نکاح میں کفو شرط ہے اور اس میں دو قول ہیں۔ اول یہ کہ ہر قریشی مرد ہر عورت قریشیہ کی کفو ہے تو چونکہ سادات فاطمیہ بھی قریش سے ہیں، لہذا ہر



باشمی اور قریش سیدہ فاطمہ کی کفو اور ان کے درمیان نکاح جائز ہے۔ قول دوم یہ ہے کہ ہر عربی دوسرے عربی کی کفو ہے۔ مفتی کا نظریہ کفو امام احمد کے ہر دو اقوال کے خلاف ہے اس لیے کہ مفتی جو متسل عربی تو درکنار غیر سیدہ باشمی کو بھی سیدہ فاطمہ کا کفو تسلیم نہیں کرتا۔

قارئین! بندہ نے اس طویل مضمون میں مستند دلائل اور حوالہ جات سے ثابت کیا ہے کہ اس غیر متذبذب مفتی کا کفو کے متعلق یہ نظریہ کہ سیدہ فاطمہ کا غیر سیدہ باشمی اور قریشی کفو نہیں ہے اور ان کے درمیان نکاح ناجائز ہے، ائمہ اربعہ یعنی امام ابوحنیفہ، امام شافعی، امام مالک اور امام احمد ابی حنبل کے مذہب کے خلاف ہے۔ بندہ مفتی گردن فراز کو چیلنج کرتا ہے کہ وہ مستند دلائل سے اپنے نظریہ کفو کو کسی بھی امام کا مذہب ثابت کر دے۔ اب مستند دلائل سے یہ ثابت کیا جاتا ہے کہ اگر کوئی نام نہاد مفتی ایسا قول کرتا ہے، جو ائمہ اربعہ کے خلاف ہے تو ایسے مفتی اور اس کے قول کا کیا حکم ہے۔ الاشباہ والنظائر میں ہے کہ: **مَّا لَا يَنْفِذُ الْقَضَاؤُ بِهِ مَا إِذَا قَضَى بِشَيْءٍ مُخَالَفٍ لِلْإِجْمَاعِ وَهُوَ ظَاهِرٌ وَمَا خَالَفَ الْأُئِمَّةَ الْأَرْبَعَةَ الْمَخَالَفَ لِلْإِجْمَاعِ فَقَدْ صَرَّحَ فِي التَّحْرِيمِ أَنَّ الْإِجْمَاعَ انْعَقَدَ عَلَى عَدَمِ الْعَمَلِ بِمَذْهَبٍ مُخَالَفٍ لِلْأَرْبَعَةِ**۔ خلاصہ عبارت یہ ہے کہ اگر کھتی قاضی نے ایسے حکم کی قضا کی جو اجماع اُمت کے خلاف ہے، تو قاضی کی یہ قضا نافذ نہ ہوگی؛ بلکہ مردود ہوگی اور اس پر عمل جائز نہ ہوگا اور اسی طرح اگر کسی قاضی نے ایسی قضا کی جو ائمہ اربعہ کے خلاف ہے تو یہ قضا بھی خلاف اجماع ہے، اس لیے نافذ نہ ہوگی اور ابی ہمام نے کتاب تحریر میں فرمایا کہ اس امر پر اجماع ہے کہ جو مذہب اور نظریہ ائمہ اربعہ کے خلاف ہو اس پر عمل نہ کرنا ضروری ہے۔ **فَاعْتَبِرُوا يَا أُولِيَ الْبَصَارِ**۔

## مفتی کے نظریہ کفو کا ائمہ اربعہ میں سے کوئی امام بھی قائل نہیں۔

الہذا یہ نظریہ خلاف اجماع ہے اور اگر قاضی القضاۃ بھی اس نظریہ کے مطابق قضا اور حکم کرے تو یہ قضا بھی نافذ نہ ہوگی بلکہ مردود ہوگی کیونکہ یہ قضا بھی خلاف اجماع ہے اور اس پر عمل نہ کرنے پر بھی اجماع ہے۔ جیسا کہ تحریریں ابن ہمام کے حوالہ سے گزر چکا ہے۔ جب اس نظریہ کے مطابق قاضی کی قضا مردود ہے تو طفل طبع مفتی اور اس کے ہمہوا مفتیوں کا مذکورہ فتویٰ بطریق اولیٰ مردود ہوگا، چونکہ یہ فتویٰ خلاف اجماع اُمت ہے اور اس فتویٰ پر عمل نہ کرنے پر بھی اجماع ہے۔ مفتی کے اپنے نظریہ کفو کو اعلیٰ حضرت گولڑوی حضرت سید پیر مہر علی شاہ قدس سرہ العزیز کی طرف منسوب کرنا اس دور کا بہت بڑا ہتھکنڈا اور عظیم افترا ہے، اس لیے کہ اگر یہ نسبت صحیح تسلیم کر لی جائے تو اس کا یہ مطلب ہوگا کہ قطبِ زمان اور خلیلِ دہلوی حضرت سید پیر مہر علی شاہ گولڑوی قدس سرہ العزیز کا نظریہ کفو اجماع اُمت اور مذہب ائمہ اربعہ کے خلاف ہے اور یہ بات حضور گولڑوی کا کوئی بدترین دشمن ہی کہہ سکتا ہے، جو مفتی کفو کے متعلق مذکورہ بالا باطل نظریہ رکھنے کے باوجود حضرت اعلیٰ علیہ الرحمہ سے اظہارِ عقیدت کرتے ہیں۔ عقیدت نہیں یہ پرے درجے کی منافقت اور کتمانِ حق ہے۔ اعلیٰ حضرت کے معقد تو وہ لوگ ہیں جو اعلیٰ حضرت پر اس قسم کے الزاموں اور ہتھکنڈوں کا دفاع کرتے ہیں۔ یہاں تک بندہ نے کتاب الاشباہ والنظائر سے ثابت کیا ہے کہ مفتی بے سند کا نظریہ کفو چونکہ ائمہ اربعہ کے خلاف ہے اور



خلاف اجماع مردود ہے۔ اب علامہ ابن عابدین شامی رحمہ اللہ تعالیٰ عنہ کی عبارت سے یہ ثابت کیا جاتا ہے کہ جو ائمہ اربعہ کی فقہ سے خارج ہے وہ ناجائز اور مردود ہے۔ عبارت ملاحظہ ہو: المراد بالفقہ ما يشمل مذہبنا وغیرہ فائدہ یہذا المعنی الزیادة اصلاً فائدہ لا یجوز احداث قول خارج عن المذاهب الاربعہ۔ خلاصہ عبارت یہ ہے کہ علم فقہ مذاہب اربعہ پر منحصر ہے۔ یعنی مذاہب اربعہ کا مجموعہ فقہ ہے۔ لہذا اب فقہ پر زیادتی بالکل نہیں ہو سکتی، تو اب ایسے قول کا احداث و اختراع ناجائز ہے، جو فقہ مذاہب اربعہ کے خلاف اور اس سے خارج ہے۔ اب غور فرمائیے کہ اس مفتی مجتہد کا کفو کے متعلق یہ نظریہ کہ غیر سید ہاشمی اور قریشی بھی سیدہ فاطمہ کا کفو نہیں ہے، ائمہ اربعہ کی فقہ سے خارج ہے اور کسی امام نے ائمہ اربعہ سے اس کا قول نہیں کیا۔ مفتی مخترع کا یہ نظریہ علم فقہ پر زیادتی ہے، جو ناجائز ہے۔ مفتی اور اس کے ہمہواؤں نے یہ نظریہ اختراع کر کے بدعت کا ارتکاب کیا ہے۔

قارئین! آشوب ذہنی میں مبتلا مفتی اور اس کے ہمہواؤں کی کفو کے مسئلہ میں لغزشیں ملاحظہ ہوں۔ اول: احناف اور ایک روایت کے مطابق امام احمد کے نزدیک سب قریش ایک دوسرے کی کفو ہیں اور قریش میں تفاضل کا اعتبار نہیں مثلاً بنی ہاشم اگرچہ قریش ہیں، لیکن غیر ہاشمی قریش سے افضل ہیں، اس کے باوجود غیر ہاشمی قریشی مرد، ہاشمیہ عورت کا کفو ہے۔ احناف اور حنابلہ نے اس نظریہ پر دلائل قائم کیے ہیں۔ احناف کے دلائل ملاحظہ ہوں۔ کنز الدقائق میں ہے (فقہ قریش اکفاء) یعنی سب قریش ایک دوسرے کی کفو ہیں۔ مذکورہ بالا عبارت کی شرح میں بحر الرائق نے یہ ذکر کیا ہے۔ ولہذا استدلال المشائخ علی انہ لا یعتبر التفاضل فیما بین قریش وهو المراد بقوله فقہ قریش اکفاء وجہ الاستدلال

ان التبی صلی اللہ علیہ وآلہ وسلم زوج بنتہ من عثمان وهو اموی لا ہاشمی، وزوج علی بنتہ ام کلثوم من عمر و کان عدویا لا ہاشمیا، خلاصہ عبارت یہ ہے کہ یہ عبارت: فقہ قریش اکفاء حدیث شریف کا حصہ ہے اور اس عبارت میں مطلق قریش کو ہاشم کو ہاشم کفو قرار دیا گیا ہے تو اس سے مشائخ نے استدلال کیا ہے کہ قریش میں تفاضل اور بزرگی کا اعتبار نہیں اور اس وجہ استدلال اس طرح ہے کہ آنحضرت صلی اللہ علیہ وآلہ وسلم اور آپ کے صحابہ رضی اللہ عنہم نے اپنے فعل سے ثابت کر دیا کہ تمام قریش بلا استثناء ایک دوسرے کی کفو ہیں اور قریش میں تفاضل کا اعتبار نہیں اور اس فعل سے اس طرح ثابت ہوا کہ آنحضرت صلی اللہ علیہ وآلہ وسلم نے اپنی صاحبزادی حضرت عثمان غنیؓ کو نکاح کر دی، حالانکہ صاحبزادی صاحبہ ہاشمیہ تھیں اور حضرت عثمانؓ غیر ہاشمی قریشی اور ہاشمی غیر ہاشمی قریشی سے افضل ہیں تو اس نکاح سے ثابت ہوا کہ تمام قریش بلا استثناء ایک دوسرے کی کفو ہیں اور قریش میں تفاضل غیر معتبر ہے۔ اب ثابت ہوا کہ غیر سید ہاشمی اور قریشی سیدہ فاطمہ کی کفو ہے کیونکہ دونوں قریش ہیں اور ہر قریشی مرد، قریشیہ عورت کی کفو ہے اور ان کے درمیان نکاح جائز اور ناقابل فسخ ہے۔ تو آنحضرت صلی اللہ علیہ وسلم کے فعل سے ثابت ہوا کہ مفتی اور اس کے نام نہاد مفتیوں کا یہ نظریہ قطعاً باطل ہے کہ غیر سید ہاشمی سیدہ فاطمہ کی کفو نہیں ہے۔

## تفاضل کا اعتبار حدیث قولی اور فعلی کے خلاف ہے

قارئین! ناقابل اعتبار مفتی نے قریش میں تفاضل کا اعتبار کیا ہے، جو حدیث قولی اور فعلی دونوں کے خلاف ہے اور ائمہ اربعہ کے مذہب کے بھی خلاف ہے۔ وجہ دوم



ملاحظہ ہو کہ حضرت علی کرم اللہ وجہہ نے اپنی صاحبزادی اُمّ کلثوم بنت فاطمہ زہراؑ کا نکاح حضرت عمر فاروقؓ سے کر دیا، حالانکہ صاحبزادی صاحبہ ہاشمیہ تھیں اور حضرت عمرؓ غیر ہاشمی قریشی تھے اور غیر ہاشمی قریشی سے ہاشمی افضل ہے، تو اس نکاح سے واضح طور پر ثابت ہو گیا کہ تمام قریش بلا استثناء ایک دوسرے کی کفو ہیں اور ان میں تفاضل کا اعتبار نہیں اور ان میں نکاح جائز ہے۔ حضرت اُمّ کلثومؓ کا حضرت عمر رضی اللہ تعالیٰ عنہما کے ساتھ نکاح جو حضرت علی کرم اللہ وجہہ نے خود کر دیا تھا، ان منافقین و معاندین کے منہ پر زور دار طمانچہ ہے، جن کا نظریہ یہ ہے کہ غیر سید ہاشمی بھی سیدہ فاطمہ کی کفو نہیں ہے، تو قریشی غیر ہاشمی تو بطریق اولیٰ سیدہ فاطمہ کی کفو نہ ہوگا، حالانکہ حضرت اُمّ کلثومؓ بنت فاطمہ زہراؑ یقینی طور پر سیدہ فاطمہ ہیں اور حضرت عمرؓ قطعی طور پر صرف قریشی ہیں تو دلالت مطابقی سے ثابت ہوا کہ جب غیر سیدہ قریشی بھی سیدہ فاطمہ کی کفو ہے تو غیر سیدہ ہاشمی تو بطریق اولیٰ سیدہ فاطمہ کی کفو ہوگا اور ان میں نکاح جائز ہوگا، تو مفتی خود سہم کا یہ نظریہ باطل ٹھہرا کہ غیر سیدہ ہاشمی بھی سیدہ فاطمہ کی کفو نہیں ہے اور ان میں نکاح جائز نہیں اور زنا ہے۔ (نمود باللہ)

### مفتی مبتذل حدّ قذف کا مستحق ہے۔

قارین! چونکہ زبان دراز مفتی نے ذوات مقدسہ پر تمہمت زنا لگائی ہے، جسے ثابت نہیں کر سکا، اس لیے حدّ قذف کا مستحق ہے۔ مذکورہ بالا مسئلہ کو درمختار اور شامی نے اس طرح بیان کیا ہے۔ (فقہ قریش بعضہم اکفاء بعض اشارہ الیٰ انہ لا تفاضل فیما بینہم من الهاشمی، والتوفلی، والتیمی، والعدوی وغیرہم ولہذا زوج علیؑ وھو ہاشمی اُمّ کلثوم بنت فاطمہ لعمرو وھو عدوی) خلاصہ عبارت یہ ہے کہ یہ جو کتابوں میں آیا ہے کہ قریش کا بعض

دوسرے بعض کی کفو ہے تو اس میں یہ اشارہ ہے کہ قریش میں تفاضل کا اعتبار نہیں۔ مثلاً ہاشمی، دوسرے غیر ہاشمی قریش سے افضل ہیں، اس کے باوجود غیر ہاشمی قریش ہاشمی کی کفو ہیں اور ان میں نکاح جائز ہے۔ جب غیر ہاشمی قریش ہاشمی کی کفو ہے تو ہاشمی بطریق اولیٰ دوسرے ہاشمی کی کفو ہے۔ تیسرہ فاطمیہ چونکہ ہاشمیہ ہے، لہذا غیر ہاشمی قریش اور ہاشمی دونوں سیدہ فاطمیہ کی کفو ٹھہرے اور ان میں نکاح جائز ہے۔ اس لیے مفتی کا یہ کہنا قطعاً باطل ہے کہ غیر سیدہ ہاشمی بھی سیدہ فاطمیہ کی کفو نہیں اور ان میں نکاح ناجائز ہے۔ علامہ شامیؒ نے اس پر دلیل دی ہے کہ قریش میں تفاضل کا اعتبار نہیں اور غیر ہاشمی قریشی مرد، ہاشمیہ عورت کی کفو ہے، دلیل یہ دی کہ حضرت علیؑ نے اپنی صاحبزادی اُمّ کلثومؓ بنت فاطمہ زہراؑ، حضرت عمرؓ کو نکاح کر دی، حالانکہ حضرت علیؑ ہاشمی اور حضرت عمرؓ غیر ہاشمی عدوی تھے اور ہاشمی عدوی سے افضل ہے۔ اب اس نکاح سے دلالت مطابقی کے ساتھ ثابت ہوا کہ غیر سیدہ خواہ ہاشمی ہو یا صرف قریشی سیدہ فاطمیہ کی کفو ہے اور ان میں نکاح جائز ہے۔ حد درخانہ اگر کسی استیکم حرف لب است

### غیر ہاشمی قریش کے ساتھ سیدات فاطمیہ کے چہنچا، ہم نکاح

قارین! سیدات فاطمیہ کے ساتھ غیر سیدوں کی نکاح کے تذکرے متعدد کتب تاریخ و سیرت میں موجود ہیں۔ یہاں خوف طوالت کی وجہ سے ان سب کی تفصیل بیان نہیں کی جاسکتی۔ بہر حال حنبلی مذہب کی مستند کتاب مفتی ابن قدامہ میں ایسے بہت سے نکاحوں کا ذکر ہے، جن میں سے کچھ اہم نکاحوں کا ذکر کیا جا رہا ہے۔ یاد رہے کہ ابن قدامہؒ حضرت غوث اعظم جیلانی قدس سرہ العزیز کے شاگرد ہیں:

نکاح اول: آنحضرت صلی اللہ علیہ وآلہ وسلم نے اپنی دو صاحبزادیاں حضرت عثمان



رضی اللہ تعالیٰ عنہم کو نکاح کر دیں۔

نکاح دوم: آنحضرت صلی اللہ علیہ وآلہ وسلم نے اپنی صاحبزادی ایک شخص ابو العاص بن الربیع کو نکاح کر دی، حالانکہ حضرت عثمانؓ اور ابوالعاص غیر ہاشمی قریشی تھے اور آنحضرت صلی اللہ علیہ وآلہ وسلم کی تینوں صاحبزادیاں ہاشمیات تھیں اور بنو ہاشم دوسرے قریش سے افضل ہیں، جو ہاشمی نہیں۔ تو ان نکاحوں سے ثابت ہوا کہ سب قریش اور عرب ایک دوسرے کی کفو ہیں اور ان میں تفاضل کا اعتبار نہیں۔

نکاح سوم: حضرت علیؓ نے اپنی صاحبزادی اُمّ کلثومؓ کا نکاح حضرت عمرؓ سے کر دیا۔

نکاح چہارم: حضرت فاطمہ بنت امام حسینؓ بن علیؓ کو ایک شخص عبداللہ بن عمرو بن عثمان نے اپنے نکاح میں لیا۔

نکاح پنجم: حضرت سکینہ بنت امام حسین بن علیؓ کو مصعب بن زبیر نے اپنے نکاح میں لیا۔

نکاح ششم: حضرت مصعب بن زبیر کے فوت ہونے کے بعد حضرت سکینہؓ کے ساتھ ایک شخص عبداللہ بن عثمان بن حکیم نے نکاح کیا۔ نکاح سوم سے لے کر ششم تک، نکاح کرنے والے سب مرد، غیر ہاشمی قریشی ہیں اور تمام مستورات، جن سے نکاح کیا گیا، ساداتِ فاطمیہ ہیں۔ یعنی حضرت اُمّ کلثومؓ، حضرت فاطمہؓ اور حضرت سکینہؓ اب ان نکاحوں سے واضح طور پر ثابت ہوا کہ غیر ہاشمی قریشی سیدہ فاطمیہ کا کفو ہے، تو یہ چار نکاح مفتی خدائے ترس اور اُس کے جہنوا ان مفتیوں کے منہ پر، جن کا باطل نظریہ یہ ہے کہ غیر سیدہ ہاشمی اور غیر ہاشمی قریشی یہ دونوں سیدہ فاطمیہ کی کفو نہیں اور ان کا نکاح ناجائز ہے، نہ صرف زور دار تھپڑ ہے، بلکہ ان کی گستاخ زبانوں کو لگام دینے کے لیے کافی ہیں اگر وہ سمجھ سکیں۔ ان عاقبت ناندیش ظالم و جاہل مفتیوں نے ان پاک دامن صاحبزادیوں پر تھمت زنا لگائی ہے اس لیے یہ شقی القلب، بد بخت اور

بے دین مفتی حد قذف کے مستحق ہیں اور ان صاحبزادیوں کے اولاد اور ورثہ ان مفتیوں پر شرعی عدالت میں حد قذف کے اہرام کے لیے دعویٰ دائر کر سکتے ہیں اور قاضی ان پر یقیناً حد قذف لگائے گا۔

قاریین! ممتزداور لاف زن مفتی کا یہ نظریہ ہے کہ غیر سیدہ ہاشمی یا صرف قریشی سیدہ فاطمیہ کی کفو نہیں ہے اور اُس کے اس نظریہ کا مدار اس پر ہے کہ حضرت فاطمہؓ اور آپ کی اولاد رضی اللہ تعالیٰ عنہم تمام ہاشمیوں، قریشیوں اور عربوں سے افضل ہیں اس لیے غیر افضل ان کی کفو نہیں ہو سکتا۔ لیکن میرے نزدیک نظریہ کی یہ مدار چند وجوہ سے باطل ہے۔ اول یہ کہ یہ فضیلت قابل تسلیم نہیں، کیونکہ اگر ساداتِ فاطمیہ تمام قریشیوں سے افضل ہوں تو لازم آئے گا کہ خلفاء راشدین سے بھی افضل ہوں اور یہ خلفاء بھی ان کی کفو نہ ہوں، لیکن اس پر اجماع ہے کہ خلفاء راشدین تمام اُمت سے افضل ہیں۔ ان چار خلفاء میں سے صرف حضرت علیؓ ہاشمی ہیں، باقی تینوں غیر ہاشمی قریشی ہیں۔

دوم: حضرت امام شافعیؒ کا کفو کے متعلق یہ مذہب بیان ہو چکا کہ تمام ہاشمی ایک دوسرے کی کفو ہیں اور غیر ہاشمی ہاشمیوں کی کفو نہیں ہے، اس پر امام شافعیؒ نے ایک حدیث پیش کی ہے، جس کو مفتی ابن قدامہ میں بیان کیا گیا ہے۔ عبارت ملاحظہ ہو۔ (وغیر بنی ہاشم لایکا فہم و ہذا قول عن بعض اصحاب الشافعی لما روی عن النبی صلی اللہ علیہ وآلہ وسلم انه قال ان اللہ اصطفیٰ کنانہ من ولد اسمعیل علیہ السلام واصطفیٰ من کنانہ قریشاً، واصطفیٰ من قریش بنی ہاشم واصطفانی من بنی ہاشم۔ خلاصہ عبارت یہ ہے کہ بعض شوافع کا مذہب یہ ہے کہ غیر بنی ہاشم خواہ قریش ہو، بنی ہاشم کی کفو نہیں اور اس کی وجہ یہ ہے کہ بنی ہاشم، دوسرے قریش غیر بنی ہاشم سے افضل ہیں اور غیر افضل کی کفو نہیں ہوتا اور اس فضیلت کی دلیل یہ حدیث ہے



کہ آنحضرت صلی اللہ علیہ وسلم نے فرمایا کہ اللہ تعالیٰ نے اولاد حضرت اسماعیل سے قبیلہ کنانہ کو منتخب فرمایا اور پھر قبیلہ کنانہ سے قریش کو منتخب فرمایا اور پھر قریش سے بنی ہاشم کو برگزیدہ فرمایا اور پھر بنی ہاشم سے مجھے منتخب فرمایا۔ امام شافعیؒ کا اس حدیث کی فضیلت پر استدلال اس طرح ہے کہ بنی کنانہ اولاد حضرت اسماعیل سے افضل ہیں اور بنی کنانہ سے قوم قریش افضل ہے اور قوم قریش سے بنی ہاشم افضل ہیں تو اس حدیث شریف میں قبائل اور قوموں کے لحاظ سے صرف بنی ہاشم افضل ہیں۔ بنی ہاشم سے کسی گروہ اور قبیلہ کے افضل ہونے کا ذکر نہیں ہے۔ البتہ بنی ہاشم سے آنحضرت صلی اللہ علیہ وآلہ وسلم کے افضل ہونے کا ذکر ضرور ہے؛ لیکن کلام قبیلہ اور گروہ میں ہے۔ تو اب اگر بنی ہاشم سے کوئی قبیلہ افضل ہوتا تو حدیث شریف میں اس کا ذکر ضرور ہوتا۔ مثلاً حدیث کے آخری الفاظ اس طرح ہوتے (و اصطفیٰ من بنی ہاشم اہل بیئتی و اصطفانی من اہل بیئتی) تو حدیث شریف سے معلوم ہوا کہ بنی ہاشم سب قبائل سے افضل ہیں اور ان سے کوئی قبیلہ افضل نہیں؛ تو چونکہ امام شافعیؒ کے نزدیک کفو کی مدار تفاضل پر ہے؛ ایسے انہوں نے غیر بنی ہاشم کو بنی ہاشم کی کفو قرار نہ دیا۔ تو اگر سیدہ فاطمہ زہراؑ اور ان کی اولاد اطہار دوسرے بنی ہاشم سے ہوتے تو ان کا ذکر حدیث شریف میں ضرور آتا اور امام شافعیؒ نے چونکہ کفو میں تفاضل کا اعتبار کیا ہے؛ لہذا ان کا مذہب یہ ہوتا کہ سادات فاطمیہ کا غیر ان کا کفو نہیں ہے۔ بنی ہاشم کی فضیلت والی حدیث بحر الرائق میں بھی نقل کی گئی۔

ملاحظہ ہو (روی عن محمد بن علی علیہ السلام ان الله اختار من الناس العرب ومن العرب قريشاً واختار منهم بنی ہاشم، واختار من بیئتی ہاشم) اس حدیث شریف میں بھی قبائل کے لحاظ سے بنی ہاشم کو سب قبائل اور اقوام سے افضل قرار دیا گیا ہے اور بنی ہاشم سے صرف آنحضرت صلی اللہ علیہ وآلہ وسلم کو افضل قرار دیا گیا ہے نہ کہ کسی قبیلہ کو۔

وجہ سوم۔ حضرت اعلیٰ پر سید مہر علی شاہ صاحب کا ایک ملفوظ جو میرے حضرت محبوب الہی سید محمدی الدین شاہ قدس سرہ کا بیان کردہ ہے۔ آپ نے فرمایا کہ قاری عبد الرحمن صاحب نے جن کے پاس میں نے قرآن پڑھا ہے میرے سر کے بال منڈوا دیے۔ جب حضرت اعلیٰ قدس سرہ کو بال منڈوا دینے کا علم ہوا تو آپ ناراض ہوئے اور فرمایا کہ قاری صاحب نے یہ اچھا نہیں کیا۔ یہ گھٹکر یا لے بال ہم ہاشمیوں کی علامت ہیں۔ آپ نے یہ نہیں فرمایا کہ ہم سیدوں کی علامت ہیں جس کا مطلب یہ ہے کہ آپ نے ہاشمی ہونے پر فخر کا اظہار فرمایا۔ تو معلوم ہوا کہ اعلیٰ حضرت کے نزدیک ہاشمی قوم، دیگر اقوام سے افضل ہے اور ان سے کوئی گروہ افضل نہیں ہے۔ یہ ملفوظ میرے حضرت محبوب الہی قدس سرہ نے خود اس بندہ کے سامنے بیان فرمایا اور نیز یہ بھی مشہور ہے کہ اعلیٰ حضرت گولڑوی قدس سرہ العزیز جب کبھی اپنے علمی تفوق کا ذکر فرماتے تو یوں ارشاد فرماتے کہ میں نے بھی طالب علمی گزاری ہے اور جب اپنے نسب مبارک پر اظہار افتخار مقصود ہوتا تو فرماتے کہ ہم ہاشمیوں کی یہ علامت اور عادت ہے۔ اس کے باوجود رنگ فقاہت مفتی نے آپ پر یہ عظیم ہتھان باندھا ہے کہ سادات فاطمیہ دوسرے بنی ہاشم سے افضل ہیں اور غیر سید خواہ ہاشمی ہو یا قریشی سادات فاطمیہ کی کفو نہیں ہے اور ان میں نکاح ناجائز ہے، خواہ ولی اقرب راضی ہو یا نہ۔

وجہ چہارم۔ اگر بالفرض مفتی عوام فریب کا یہ نظریہ تسلیم بھی کر لیا جائے کہ حضرت زہراؑ اور آپ کی اولاد رضی اللہ تعالیٰ عنہم بقیۃ بنی ہاشم سے افضل ہیں تو پھر اس سے یہ ثابت نہیں ہوتا کہ بقیۃ بنی ہاشم اور قریش ان سادات کی کفو نہیں ہیں؛ کیونکہ قبل ازین مستند کتب فقہ حنفیہ کے حوالہ جات سے ذکر کیا جا چکا ہے کہ قریش میں تفاضل کا اعتبار



نہیں۔ یعنی اگرچہ بعض قریش دوسرے بعض قریش سے افضل ہیں۔ اس کے باوجود غیر فضل قریشی دوسرے افضل قریشی یعنی ہاشمی کی کفو ہے اور افضل ہونا کفایت کے منافی نہیں ہے۔ مفتی کی لغزش سوم یہ ہے کہ وہ حضرت فاطمہ زہرا اور اُن کی اولاد رضی اللہ تعالیٰ عنہم کے متعلق تو یہ عقیدہ رکھتا ہے کہ غیر سید ہاشمی بھی ان سادات کی کفو نہیں ہے؛ لیکن آنحضرت صلی اللہ علیہ وسلم کی دیگر تین صاحبزادیوں اور اُن کی اولاد کے متعلق مفتی کا یہ عقیدہ نہیں ہے۔ اس طرح اُس نے آنحضرت صلی اللہ علیہ وآلہ وسلم کی صاحبزادیوں میں تفریق کی ہے اور پھر اُس کو معلوم ہونا چاہیے کہ حضرت فاطمہ زہرا رضی اللہ تعالیٰ عنہا کی بڑی فضیلت یہ ہے کہ حضور نے فرمایا (فاطمۃ بضعة منی) یعنی فاطمہ میرے بدن کی بوٹی ہے۔ چنانچہ اس فضیلت میں حضور کی دوسری صاحبزادیاں بھی خریک ہیں؛ کیونکہ تمام بلاد واسطہ اولاد اپنے باپ کے بدن کا ٹکڑا ہوتی ہے۔ مجھے اس تفریق میں رفض کا شبہہ پڑتا ہے۔

لغزش چہارم: تمام اخاف کا اس پر اتفاق ہے کہ شرافت علمی شرافت نسبی سے برتر ہے۔ علامہ شامی نے دو جگہ اس پر آیت قرآنی سے استدلال کیا ہے۔ عبارت ملاحظہ ہو: کتب العلماء طافحة بتقدیم العالم علی القرشی ولم یفرق سبحانه تعالیٰ بین القرشی وغیرہ فی قوله تعالیٰ هل یتوی الذین یعلمون والذین لا یعلمون۔ خلاصہ عبارت یہ ہے کہ علماء کی کتابیں بھری پڑی ہیں کہ ایک عالم جو قریشی نہیں ہے، وہ بلحاظ رتبہ غیر عالم قرشی سے برتر ہے اور اللہ تعالیٰ نے بھی قرشی اور غیر قرشی کے درمیان فرق نہیں کیا؛ بلکہ یہ کہا کہ جاننے والا یعنی عالم نہ جاننے والے یعنی غیر عالم کے برابر نہیں۔ اس فرمان الہی سے معلوم ہوا کہ ہر عالم ہر غیر عالم سے بزرگ ہے؛ خواہ عالم قرشی ہو یا غیر قرشی اور اسی طرح غیر عالم قرشی ہو یا غیر قرشی ہر حالت میں عالم برتر ہے غیر عالم سے۔ لیکن مفتی اس آیت کا منکر ہے اور

شرافت نسبی کو شرافت علمی سے برتر مانتا ہے۔ آخر میں بندہ ایک تملکہ ذکر کرتا ہے کہ جب یہ ثابت ہو چکا کہ حنفی مذہب یہ ہے کہ تمام قریش باہم کفو ہیں اور ان میں تفاضل کا اعتبار نہیں اور ان کے درمیان نکاح جائز ہے اور یہ بھی ثابت ہو چکا ہے کہ اس پر ائمہ اربعہ کا اتفاق ہے کہ غیر سید ہاشمی سیدہ فاطمہ کی کفو ہے تو پاک و ہند میں چاروں خلفاء کی اولاد ہے؛ جس کو صدیقی، فاروقی، عثمانی اور علوی (اعوان) کہا جاتا ہے؛ یہ سب قرشی بھی ہیں اور ہاشمی بھی۔ لہذا یہ سب سیدہ فاطمہ کی کفو ہیں۔ حضرت علی کرم اللہ وجہہ الکریم کی اولاد کے متعلق ذرا تفصیل سے بیان کیا جاتا ہے۔

نہ اس شرح عقائد میں ہے کہ حضرت علی کرم اللہ وجہہ کی تمام اولاد کی تعداد ۲۵ منتسب ہے اور اُن میں سے اُنیس مذکر ہیں اور ان مذکروں میں سے پانچ بیٹوں کی اولاد چلی ہے۔ اول حضرت امام حسن، دوم حضرت امام حسین، سوم حضرت محمد بن حنفیہ، چہارم ابوالقاسم عمر، پنجم ابوالفضل عباس السقاریہ جو عباسی علمدار بھی کہتے ہیں۔ ان سب کی اولاد سیدہ فاطمہ کی کفو ہیں۔ پاکستان میں قوم اعوان اور قوم کھوکھری بھی طور پر حضرت علی کرم اللہ وجہہ کی اولاد ہیں۔ آگے اس میں اختلاف ہے، بعض کے نزدیک محمد بن حنفیہ کی اور بعض کے نزدیک عباسی علمدار کی اور قول ثانی صحیح ہے۔

قارئین! یہاں میں ایک وضاحت ضروری سمجھتا ہوں کہ کفو پر جو یہ طویل مضمون لکھا گیا ہے۔ اس کا مقصد حقیقی نہ تو کسی کی تائید ہے اور نہ کبھی کی تردید؛ بلکہ صرف دو مقاصد پیش نظر ہیں۔ اول: اپنے علم و لیاقت کے مطابق بیان حق اور دوم اپنے پیروم رشد حضرت سیدنا پیر علی شاہ قدس سرہ العزیز پر بعض لوگوں کے لگائے ہوئے ہتھکڑوں کا دفاع کرنا۔ اب اُس بہتان اور تاویل و افتراء کی ایک جھلک قارئین کرام کی خدمت میں پیش کی جاتی ہے؛ تاکہ انہیں یقین ہو جائے کہ واقعی یہ ایک بہت بڑا افتراء و بہتان ہے۔ وہ بہتان یہ ہے کہ فتاویٰ مہرہ جو کہ اعلیٰ حضرت گولڑوی قدس سرہ



کی طرف منسوب ہے۔ اُس میں یہ عربی عبارت ہے۔ والعجی لا یكون كفواً للعربية ولو عالماً او سلطاناً وهو الاصح۔ یار لوگوں نے اس عبارت کا یہ مطلب بیان کیا کہ غیر سید ہاشمی ہو یا قریشی، سیدہ فاطمہ کی کفو نہیں ہے اور ان میں نکاح جائز نہیں۔ خواہ ولی راضی ہو یا نہ۔ اگر نکاح ہوا تو زفاف اور تعلقات زوجیت زنا ہے۔ اس مطلب کو اعلیٰ حضرت کو لڑوی قدس سرہ کی طرف منسوب کیا گیا ہے، کہ یہ اعلیٰ حضرت کا فتویٰ ہے۔ بندہ کے نزدیک یہ اس لیے بہتان ہے کہ یار لوگوں نے العجی کا معنی ہاشمی اور قریشی کیا ہے، حالانکہ العجی ان کی ضد ہے۔

### ۴۔ میں زہر ہلاہل کو مگر کہ نہ سکا قد

قارئین! دربار عالیہ کو لڑہ شریف میں منقہ مجلس عرس میں سرعام مجھ پر زہر آلود اور توہین آمیز جملوں سے حملہ کیا گیا، بندہ مفتی بد باطن کی بدکلامی کو اپنے لیے اللہ تعالیٰ کی طرف سے امتحان سمجھتا ہے کہ کیا ایسے مفتیوں کے دباؤ اور ان کی بدکلامی سے مرعوب و براہیغمت ہو کر حق پر ثابت قدم رہتا ہے یا نہیں۔ اور مفتیوں کے بہتان کو اپنے حضرت اعلیٰ سے دُور کرتا ہے یا ان کے رعب کی وجہ سے حق سے منحرف ہو جاتا ہے۔ ان مفاد پرست، ابن الوقت کا سہ لیس ایمان فروش مفتیوں کو یہ معلوم نہیں کہ اس فقیر کا ایمان اور ضمیر محمد اللہ کو ہمالیہ سے بھی زیادہ مضبوط ہے۔ ہر چیز ترک کی جاسکتی ہے۔ مگر حق ترک نہیں کیا جاسکتا۔ اس تہید کے بعد اصل اور اہم گزارش پیش خدمت ہے کہ چونکہ مضمون نہایت نازک اور پیچیدہ ہے، لہذا قارئین سے غور و توجہ کی درخواست کی جاتی ہے۔

گزارش یہ ہے کہ بندہ جب تقریب عرس سے واپس گھر آیا تو اعلیٰ حضرت کو لڑوی قدس سرہ العزیز کے ہر دور سالے یعنی ملفوظات مہریہ اور فتاویٰ مہریہ کا بغور

مطالعہ کیا۔ ملفوظات کی عبارت سے کوئی چیز واضح نہیں ہوتی اس لیے کہ سوال کی عبارت یہ ہے راتمی مرد کے ایک سیدہ کے ساتھ نکاح کے متعلق ایک فتویٰ جواز کا ذکر ہے) سوال میں صرف مرد راتمی کا ذکر ہے، اس کی قومیت کا ذکر نہیں کہ وہ کس قوم سے تعلق رکھتا ہے۔ مرد راتمی میں یہ احتمال بھی ہے کہ وہ مدنی جاہل ہو یا غیر قریشی عرب جاہل ہو اور نکاح ولی اقرب کی رضا کے بغیر ہوا ہو اور اغوا کی صورت ہو۔

فتاویٰ مہریہ میں اس کی تصریح ہے اور یہی ظاہر ہے، کیونکہ اعلیٰ حضرت نے نکاح کفر کی شدید مذمت کی ہے۔ اس صورت میں اگر نکاح کے عدم جواز کا فتویٰ دیا جائے تو بالکل صحیح اور موافق مذہبِ اخاف ہے۔ اعلیٰ حضرت کے نادان دوست مرد راتمی کی قطعی طور پر خاص قومیت متعین نہیں کر سکتے؛ اس لیے کہ مرد راتمی کا لفظ عام ہے اور عام کی خاص طور پر کوئی دلالت نہیں۔ نہ مطاہقی، نہ تفتنی اور نہ التزائی۔ کیونکہ خاص نہ تو عام کا موضوع ہے نہ جوہر موضوع نہ اور نہ خاص عام کو لازم ہے۔ جیسے حیوان عام اور انسان خاص ہے اور حیوان کی انسان پر کوئی دلالت نہیں ہے۔ یہ نادان مفتی اعلیٰ حضرت کے کلام کو اپنے دعویٰ پر بطور دلیل پیش کرتے ہیں اور اگر دلیل میں متعدد احتمالات ہوں تو دلیل باطل ہو جاتی ہے۔ چنانچہ مشہور اور مسلم ہے کہ اذا جاء الاحتمال بطل الاستدلال۔ مرد راتمی میں آٹھ احتمال ہیں۔ چھ میں مرد راتمی کا سیدہ کے ساتھ نکاح جائز اور دو میں ناجائز ہے۔ بندہ کہتا ہے کہ اعلیٰ حضرت کی مراد یہی دو احتمال ہیں اور اس صورت میں نکاح جائز نہیں اور اس میں کوئی نزاع نہیں تو پھر ٹھکڑا اور یہ طوفان بدتمیزی پاکر نے کا کیا مطلب، یہ تو سوال پر بحث ہے، جو اعلیٰ حضرت سے کیا گیا۔ آپ کا جواب ملاحظہ ہو حضورؐ نے جواب دینے کے بعد فرمایا کہ ایسے گستاخ اور بے ادب ہمارے پاس آنے کا حوصلہ نہیں رکھتے۔



## حضور کا اظہار ناراضگی عدم جواز نکاح کی دلیل نہیں

قارئین اعلیٰ حضرت گولڑوی سے سوال درآمدتی اور سیدہ کے نکاح کے جواز کا تھا، جس کا آپ نے کوئی جواب نہیں دیا کہ جائز ہے یا ناجائز۔ فتاویٰ مہرہ میں صرف یہ مذکور ہے کہ (حضور نے جواب دینے کے بعد فرمایا) جبکہ دیئے گئے جواب کا ذکر تک نہیں کہ مذکورہ نکاح جائز ہے یا ناجائز، صرف ناراضگی کا اظہار فرمایا اور یہ اظہار ناراضگی عدم جواز نکاح پر دلالت نہیں کرتا؛ اس لیے کہ اگر نکاح جائز بھی ہو جب بھی اظہار ناراضگی کیا جاسکتا ہے۔ کیونکہ واقعہ زیر بحث اخوا کا معلوم ہوتا ہے اور اس اخوا سے سادات کی بے عزتی اور ہتک ہوئی، تو چونکہ اعلیٰ حضرت بھی سید تھے، اس لیے سادات کی بے عزتی پر کبیدہ خاطر کی اظہار فطری بات تھی۔ مثلاً اگر عورت کفو میں اخوا ہو جائے اور عاقلہ بالغہ ہو تو نکاح تو جائز ہے؛ لیکن عورت کے اولیاء کی چونکہ بے عزتی ہوئی ہے، لہذا عورت کے قریبی رشتہ دار اور اولیاء کے دوست اس بے عزتی پر افسوس اور اظہار ناراضگی کریں گے تو ثابت ہوا کہ اظہار ناراضگی اس پر قطعی دلیل نہیں کہ نکاح ناجائز ہے۔ بندہ دوبارہ عرض کرتا ہے کہ یہ نادان مفتی اپنے باطل دعویٰ پر حضرت اعلیٰ کی عبارت بطور دلیل پیش کرتے ہیں اور اگر دلیل میں خلاف دعویٰ کا احتمال ہو تو دلیل باطل ہو جاتی ہے۔ خلاصہ یہ کہ احتمال کے ساتھ استدلال نہیں ہو سکتا۔ البتہ احتمال سے دلیل باطل کی جاسکتی ہے۔ مثلاً سوال میں مرد امتی کا ذکر ہے اور اس کا مصداق اور قومیت معین نہیں؛ کیونکہ یہ جزی حقیقی ہے۔ اب اس کی قومیت احتمال سے معین نہیں ہو سکتی؛ اسی طرح جواب میں مذکور ہے کہ (حضور نے جواب کے بعد فرمایا) جبکہ یہاں جواب کا ذکر تک نہیں، کہ نکاح جائز ہے یا ناجائز۔ تو ہر ایک کا احتمال ہے۔ لہذا بغیر دلیل کے جواب

معین نہیں ہو سکتا اور بندہ عرض کر چکا ہے کہ حضور کا اظہار ناراضگی عدم جواز کی دلیل نہیں ہے؛ جواز کی صورت میں بھی اظہار ناراضگی کیا جاسکتا ہے۔ جیسا کہ پہلے ذکر کر دیا گیا۔ یہاں تک تو جواب پر صرف یہ بحث کی گئی کہ جواب کا ذکر ہی نہیں ہے۔ اب اعتراض دوم ملاحظہ ہو۔ ملفوظات مہرہ اور فتاویٰ مہرہ اعلیٰ حضرت گولڑوی کی تصانیف نہیں کہ ان میں جو کچھ لکھا ہے وہ حضور کی تحریر ہو، بلکہ یہ تو کوئی اور آدمی نقل کر رہا ہے کہ اعلیٰ حضرت گولڑوی قدس سرہ سے بکڑالہ کے محمد خان نے سوال کیا اور آپ نے جواب کے بعد فرمایا یہاں سوال یہ پیدا ہوتا ہے کہ اس ناقل نے آپ کا جواب تفصیلاً کیوں ذکر نہیں کیا۔ اس سے معلوم ہوتا ہے کہ دال میں کچھ کالا کالہ ہے۔ نیز یہ بھی معلوم نہیں کہ اس ناقل نے اعلیٰ حضرت گولڑوی سے خود سنا ہے یا کہ سنی سنائی باتیں کر رہا ہے اور سند منقطع ہے راویوں کا علم تک نہیں۔

## مجمول راوی کی حدیث کی شرعی حیثیت

جب مجموعہ راوی کی حدیث بھی احکام شرعیہ میں مقبول نہیں تو ایسے مجموعہ راویوں کے بیان کردہ ملفوظات کو شرعی مسائل میں کیسے قبول کیا جاسکتا ہے اور پھر ظلم یہ ہے کہ نادان مفتی اعلیٰ حضرت کے منقولہ ملفوظات کا ایسا مطلب بیان کرتے ہیں جو کتاب و سنت، اجماع اور قیاس شرعی کے خلاف ہے اور یہ اعلیٰ حضرت کی صریح اور شدید توہین ہے، کہ آپ کے ملفوظات ادراربعہ کے خلاف ہیں۔ بندہ اعلیٰ حضرت کے ملفوظات کا وہ مطلب بیان کرتا ہے جو شریعت اور مذہب حنفیہ کے بالکل مطابق ہے؛ اس کے باوجود بندہ کو اعلیٰ حضرت کے ملفوظات و فتاویٰ کا مخالف کہا جاتا ہے؛ جو محض ہتان و افتراء ہے۔ آئندہ مسطور میں جب فتاویٰ مجموعہ کی عبارت پر بحث ہوگی تو اس افتراء کی قلعی کھل جائے گی۔ یہاں تک ملفوظات مہرہ



میں سوال کا جواب ہے اُس پر دو اعتراض ختم ہونے۔ اعتراض سوم یہ ہے کہ ملفوظاتِ مہرہ میں مرد امتی کے سیدہ کے ساتھ نکاح کے جواز کا سوال تھا۔ قاعدہ یہ ہے کہ یا جواز سے جواب دیا جاتا ہے یا عدم جواز سے اور ہر صورت میں ادلہ اربعہ سے دلیل دی جاتی ہے۔ مگر مسئلہ زیر بحث میں ایسا نہیں ہوا، نہ واضح جواب دیا گیا اور نہ کوئی دلیل۔ صرف اظہارِ ناراضگی کیا گیا اور دوسرا یہ فرمایا گیا کہ مولوی لوگ عجیب ہیں ان کی اور ان کی جوتی کی توہین کرنے والے پر تو کفر کا فتویٰ لگاتے ہیں؛ لیکن اہل بیت کی بے ادبی کی پرواہ نہیں کرتے، تو اس کا مطلب یہ ہوا کہ اعلیٰ حضرتؒ یہ فرمانا چاہتے ہیں کہ مولوی لوگ اہل بیت کے بے ادب پر بھی فتویٰ لگائیں۔

### تکفیر کا فتویٰ حضورؐ کے مسلک کے خلاف ہے

لیکن یہ بات اعلیٰ حضرتؒ کی شان کے بالکل خلاف ہے کہ کسی مولوی کو تکفیر کا مشورہ دیں۔ مرزا قادیانی علیہ ما علیہ کے سوا اعلیٰ حضرتؒ نے کسی کی تکفیر نہیں کی۔ دیوبندیوں اور بریلویوں میں تکفیر تک اختلاف ہے۔ بعض دیوبندیوں نے آنحضرتؐ صلی اللہ علیہ وسلم کی توہین کی (ایضاً باللہ) اور فاضل بریلوی قدس سرہ اور علماءِ حرمین الشریفین نے اُن گستاخ دیوبندیوں کی تکفیر کی؛ لیکن سیدنا حضرت پیر مر علی شاہ رضی اللہ تعالیٰ عنہ اس پر خاموش رہے اور کسی کی تکفیر نہیں کی۔ تو اہل بیت کی بے ادبی پر آپؐ مولویوں کو تکفیر کا مشورہ کیسے دے سکتے تھے۔ یہ سب ناقصین کی چیرہ دستی ہے۔ یہاں ایک مثال پیش خدمت ہے۔ حدیث شریف کی کئی قسمیں ہیں۔ متواتر، مشور، خبر واحد اور حدیث ضعیف اور موضوع۔ اب اس پر اعتراض ہے کہ جب آنحضرتؐ صلی اللہ علیہ وآلہ وسلم کی زبانِ پاک سے نکلا ہوا جملہ قرآن کی طرح

قطعی اور شک سے پاک ہے تو پھر حدیث ضعیف کیسے ہوئی؛ حدیث تو آنحضرتؐ صلی اللہ علیہ وآلہ وسلم کا قول، فعل اور تقریر ہے۔ تو یہ کیسے ضعیف ہو سکتے ہیں۔ اس میں تو آنحضرتؐ صلی اللہ علیہ وسلم کی توہین ہے کہ آپ کے قول و فعل کو ضعیف کہا جائے تو علمائے اس سوال کا یہ جواب دیا کہ جس صحابی نے آپ صلی اللہ علیہ وسلم کی زبانِ مبارک سے کوئی جملہ براہِ راست سنا تو وہ جملہ اُس کے نزدیک قرآن کی طرح قطعی ہے؛ لیکن ہم تک وہ جملہ راویوں کے ذریعے اور اُن کی زبانی پہنچا۔ راوی قوی بھی ہوتا ہے اور ضعیف بھی، تو اب حدیث میں یہ شک پڑ گیا کہ آیا یہ حدیث آنحضرتؐ صلی اللہ علیہ وسلم کی ہے یا نہ۔ تو دراصل ضعیف راوی ہونا نہ کہ حدیثِ مبارکہ۔ اگر ایک حدیث موضوع ہو سکتی ہے، تو کیا کسی پیر یا شیخ کا ملفوظ موضوع (من گھڑت) نہیں ہو سکتا؛ جس آدمی نے براہِ راست حضرت سیدی پیر مر علی شاہ قدس سرہ کی زبان سے کوئی ملفوظ سنا ہے تو اُسے یقین ہے کہ یہ کلام اعلیٰ حضرتؒ کا ہے، اس میں اُسے شک نہیں، لیکن جس نے آپ کی زبانِ مبارک سے نہیں سنا؛ بلکہ اور لوگوں نے نقل اور بیان کیا ہے اور یہ ناقصین بھی کوئی علم عادل نہیں ہیں؛ بلکہ اُن کی اکثریت عوام پر مشتمل ہے، تو اس میں شک پڑ جاتا ہے کہ یہ ملفوظ فی الواقع اعلیٰ حضرتؒ کا ہے یا نہ، تو اب اگر اس ملفوظ کو تسلیم نہ کیا جائے تو یہ اعلیٰ حضرتؒ کے کلام کا انکار نہیں ہے؛ بلکہ راویوں کی صحتِ روایت کا انکار ہے۔ بعینہ جیسے حدیث ضعیف کا ذکر کیا جا چکا ہے کہ آنحضرتؐ صلی اللہ علیہ وسلم کی حدیث اور کلام ہرگز ضعیف نہیں؛ بلکہ راوی ضعیف ہے اور راوی کو ضعیف کہنا کوئی گستاخی نہیں ہے۔ مزید برآں ایسے مشکوک ملفوظ کو شریعت پر پیش کیا جائے گا، اگر وہ شرع کے مطابق ہوا تو اُس کے تسلیم کرنے میں کوئی مضائقہ نہیں ہے اور اگر وہ مشکوک ملفوظ بظاہر شریعت کے خلاف ہے تو اُس کی توجیہ کی جائے گی اور اگر کوئی صحیح توجیہ



نہیں ہو سکتی تو پھر ایسے ملفوظ کو ترک کر دیا جائے گا۔ اس سے یہ لازم نہیں آتا کہ حضرت ایشخ کے کلام اور ملفوظ کو ترک کیا گیا ہے، بلکہ راویوں اور ناقلین کے کلام کو ترک کیا گیا ہے۔ اب ملفوظات مہرہ کے ص ۱۳۳-۱۳۴ پر اُمّتی مرد کے ساتھ نکاح سیدہ سے متعلق ملفوظ میں جو ذکر کیا گیا اور اس کو اعلیٰ حضرت گولڈوئی کی طرف منسوب کیا گیا ہے، یہ ملفوظ مرتب اور ناقل نے خود اعلیٰ حضرت کی زبان مبارک سے نہیں سنا، بلکہ رطب و یابس لوگوں کی زبان سے سنا ہے۔ ملفوظ میں مرد اُمّتی کے سیدہ کے ساتھ نکاح کے جواز کے متعلق سوال کیا گیا لیکن حضرت اعلیٰ نے نہ تو جواز نکاح کی تصریح کی، نہ عدم جواز کی، اور نہ ادلہ اربعہ سے کوئی دلیل پیش کی، بلکہ ملفوظ سے یہ معلوم ہوتا ہے کہ آپؐ نے مولویوں کو مشورہ دیا کہ اہل بیت کی بے حرمتی کرنے والوں کی تکفیر کریں۔

### تکفیر کا مشورہ حضور گولڈوئی کے مسک کے خلاف ہے

ملفوظ میں ایسا کوئی لفظ نہیں، جس سے یہ معلوم ہو کہ ناقل اور مرتب نے آپؐ کی زبان سے خود سنا ہے۔ نیز اس ملفوظ کے مطابق جو تکفیر کا مشورہ دیا گیا ہے، یہ حضورؐ کے مسک کے خلاف ہے، جیسا کہ قبل ازیں گزر چکا ہے۔ لہذا یہ ملفوظ مشکوک ہے اور ان وجوہ کی بنا پر اس مشکوک ملفوظ سے کسی خاص شرعی مسئلہ پر استدلال نہیں کیا جاسکتا۔ اس لیے کہ اس میں مرد اُمّتی کے ساتھ سیدہ کے نکاح کے جواز کا سوال کیا گیا ہے اور یہ مرد اُمّتی نکاح کنندہ جزئی حقیقی شخص ہے اور کسی خاص معین قومیت کے ساتھ تعلق رکھتا ہوگا، لیکن ملفوظ میں معین قومیت کا ذکر ہی نہیں، صرف عورت کی تصریح ہے کہ وہ سیدہ ہے، لہذا اس ملفوظ سے یہ استدلال کرنا کہ غیر سیدہ اگرچہ ہاشمی بھی ہو، اُس کا سیدہ کے ساتھ نکاح ناجائز ہے، بالکل باطل ہے۔

بندہ اس سے پہلے عرض کر چکا ہے کہ مرد اُمّتی میں کئی احتمال ہیں۔

### احتمالات

اول: مرد اُمّتی غیر سیدہ ہاشمی، دوم: مرد اُمّتی غیر سیدہ ہاشمی، لیکن قریشی، سوم: مرد اُمّتی غیر سیدہ ہاشمی ہے اور نہ قریشی، بلکہ عرب عالم ہے۔ چہارم: مرد اُمّتی غیر سیدہ ہاشمی، نہ قریشی نہ عرب، بلکہ عجمی عالم ہے۔ ان چار احتمالات میں مرد اُمّتی غیر سیدہ شریعت میں سیدہ فاطمہ کی کفو ہے اور ان کے درمیان نکاح جائز ہے۔ اگر غیر سیدہ مرد اُمّتی اور سیدہ عاقلہ بالغہ ہیں تو ولی کی اجازت کی ضرورت نہیں۔ احتمال پنجم: مرد اُمّتی اور غیر سیدہ ہاشمی ہے نہ قریشی، بلکہ عرب جاہل ہے، ششم: مرد اُمّتی غیر سیدہ ہاشمی ہے، نہ قریشی، نہ عرب، بلکہ عجمی جاہل ہے، تو ان دو احتمالات میں غیر سیدہ مرد اُمّتی سیدہ کی کفو نہیں۔ اب اگر ولی اقرب کی اجازت سے نکاح ہو گیا تو یہ نکاح بالکل جائز اور حلال ہے اور قاضی بھی اس کو فسخ نہیں کر سکتا۔ احتمال ہفتم: مرد اُمّتی غیر سیدہ ہاشمی ہے نہ قریشی، بلکہ عرب جاہل ہے۔ ہشتم: مرد اُمّتی غیر سیدہ، نہ ہاشمی ہے، نہ قریشی، نہ عرب، بلکہ عجمی جاہل تو ان دو احتمالات (ہفتم و ہشتم) میں بھی مرد اُمّتی سیدہ کی کفو نہیں اور نکاح بغیر رضا اور اجازت ولی کے ہوا تو ظاہر الروایہ میں نکاح منع ہے، لیکن ولی کے مطالبہ پر قاضی فسخ کر سکتا ہے اور غیر ظاہر الروایہ میں نکاح محض سے منع ہی نہیں ہے۔ اب قاضی کے فسخ کی ضرورت نہیں؛ کیونکہ فسخ اُس چیز کا ہوتا ہے، جس کا وجود ہو اور چونکہ احتمال ہفتم اور ہشتم میں غیر ظاہر الروایہ یعنی نوادر میں نکاح کا وجود ہی نہیں، اس لیے ضرورت تلخیص نہیں ہے۔ اب اس تحقیق سے معلوم ہوا کہ یہ کہنا بالکل باطل ہے کہ غیر کفو میں نکاح منع ہی نہیں ہوتا، خواہ ولی اقرب راضی ہو یا نہ، بلکہ حقیقت یہ ہے کہ اگر ولی راضی



ہو تو غیر کفو میں نکاح صحیح ہے اور اس میں ظاہر التواہ اور نواذر کا کوئی اختلاف نہیں۔ دونوں کے نزدیک نکاح منع ہے۔ اختلاف صرف اس میں ہے کہ غیر کفو میں نکاح ولی کی رضا اور اجازت کے بغیر ہو۔

قارئین! ان آٹھ احتمالات پر دلائل انشاء اللہ تعالیٰ بعد میں دیتے جائیں گے۔ اب موقوفاتِ مہریہ میں جس مرد امتی کے جوازِ نکاح کا سوال ہے تو حضرت اعلیٰ گورکھوی قدس سرہ نے نہ تو جوازِ نکاح کی تصریح کی ہے اور نہ عدم جواز کی، پس اگر یہ کہا جائے کہ یہ نکاح جائز ہے تو اس صورتِ جواز میں صرف پہلے چھ احتمالِ مرد ہوں گے اور اگر عدم جواز کا قول کیا جائے تو پھر صرف آخری دو احتمال ہوں گے۔ یعنی مرد امتی صرف جاہلِ عرب ہو اور نکاح بغیر رضائے ولی کے ہو۔ یا مرد امتی عجمی جاہل ہو اور بغیر اجازتِ ولی نکاح ہو۔ یہی موافق مذہبِ حنفی اور مختارِ اعلیٰ حضرت گورکھوی قدس سرہ ہے اور یہی موقوفاتِ مہریہ سے مستفاد ہے اور اس کا خلاف اعلیٰ حضرت قدس سرہ پر کذب، بہتان اور افتراء ہے اعاذنا اللہ تعالیٰ منہ۔ یہاں تک موقوفاتِ مہریہ کی عبارت پر بحث تھی۔

## فتاویٰ مہریہ کی عبارت پر بحث

اب فتاویٰ مہریہ کی عبارت پر بحث کی جاتی ہے۔ فتاویٰ مہریہ کے ص ۱۳۳ پر عنوانِ مسئلہ یہ ہے۔ ”غیر کفو میں سیدہ کے نکاح کا حکم“ اس کے بعد استفتا کی عبارت یہ ہے ”معتفلانِ ساکنِ مہوٹ یکم و اجازتِ مولوی عبدالحق ساکنِ مہوٹ یہ یکے از باشمیاتِ سیداتِ فاطمات عقدِ نکاح و ازدواج نمود۔ غیر مسترضی من احد من الولاۃ القریبۃ او البعیدۃ، هل يجوز هذا النکاح ام لا؟“ الجواب: نکاح مذکور جائز نیست و مفتی بخوازم نہ تھا برولاۃ سیدہ ظلم روا داشتہ، بلکہ برکاذ۔

اہل اسلام۔ ظاہر است کہ در محبتِ نکاح سیدہ باشمیہ فاطمیہ در غیر کفو ہزار بار دل بوجہ ہتکِ حرمتِ اہل بیت رنجیدہ و شکستہ خواہند بود۔ متون فقہ مملو اند و مشون از عدم این چنین نکاح لعدم الکفو: استفتاء کے عنوان میں مذکور ہے کہ غیر کفو میں سیدہ کا نکاح اور استفتاء کے آخر میں مذکور ہے کہ اس نکاح پر نہ ولی قریب سے رضا مندی طلب کی گئی اور نہ ولی بعید سے۔ اور مولوی عبدالحق نے اس نکاح کے جواز کا فتویٰ دیا۔ تو سوال سے ظاہر ہے کہ سوال اُس نکاح کا کیا گیا جو کہ سیدہ نے غیر کفو میں بغیر رضا مندی ولی قریب یا بعید کیا اور اعلیٰ حضرت نے جواب میں فرمایا کہ کتب فقہ بھری پڑی ہیں کہ ایسا نکاح کالعدم اور ناجائز ہے اور اس کی وجہ عدم کفو اور عدم رضائے ولی اقرب ہے اور جواب میں یہ بھی مذکور ہے کہ مفتی کے فتویٰ جواز سے صرف سیدہ کے اولیاء پر ہی ظلم نہیں ہوا، بلکہ تمام اہل اسلام پر ظلم ہوا، اس عبارت سے بھی واضح ہے کہ اولیاء سے رضا مندی طلب نہیں کی گئی اور کوئی ولی قریب یا بعید اس نکاح پر راضی نہ تھا، کیونکہ اگر ولی نکاح پر راضی اور خوش تھے، تو پھر اُن پر ظلم کا سوال ہی پیدا نہیں ہوتا اور سوال میں تو تصریح ہے کہ نکاح غیر کفو میں بغیر رضا مندی اولیاء قریب و بعید ہوا اور یہ مُسلم ہے کہ سوال جواب میں لوٹایا جاتا ہے۔ مثلاً کوئی سوال کرتا ہے مَنْ عندک تیرے پاس کون ہے؟ تو جواب میں صرف یہ کہا جاتا ہے کہ (زید) جس کا مطلب یہ ہے کہ (عندی زید) جواب میں عند کا ذکر نہیں، کیونکہ سوال عند سے ہے، لہذا جواب میں اُسے لوٹایا گیا۔ اب جواب میں جو (زید) کہا گیا تو اس کی ترکیب یہ نہیں ہوگی (سا فر زید) کیونکہ سوال سفر سے نہیں ہے۔ تو ثابت ہوا کہ اعلیٰ حضرت گورکھوی جس نکاح کے عدم جواز کا فتویٰ دے رہے ہیں، یہ سیدہ کا نکاح غیر کفو میں بغیر اجازتِ ولی اقرب کے ہے اور آپ کا یہ فرمان بالکل صحیح ہے اور کسی حنفی کو اس سے اختلاف



نہیں ہو سکتا جس مولوی عبدالحق نے جواز کا فتویٰ دیا اُس پر آئندہ اوراق میں تبصرہ کیا جائے گا۔  
 لفظ غلطی مہرہ کی عبارت میں مرد اُمتی میں جو آٹھ احتمال ذکر کیے گئے ہیں یہ صورت ساتویں یا آٹھویں  
 احتمال میں داخل ہے اور اس کی تصریح کی جا چکی ہے کہ ساتویں اور آٹھویں احتمال  
 میں نکاح جائز نہیں ہے۔ اب جاہل اور نادان مفتیوں کا یہ دعویٰ کہ اعلیٰ حضرت  
 کا یہ فتویٰ ہے کہ سیدہ کا نکاح غیر سیدہ کے ساتھ ناجائز ہے خواہ غیر سیدہ باشمی ہو اور  
 ولی راضی ہو یا نہ اور فتاویٰ مہرہ کی مذکورہ عبارت کو اس باطل دعویٰ پر دلیل لاتے  
 ہیں تو یہ اعلیٰ حضرت پر صریح بہتان اور افتراء ہے۔ فتاویٰ مہرہ میں تو صرف سیدہ  
 کے غیر کفو میں نکاح کا ذکر ہے کہ کوئی ولی راضی نہیں۔ ان جاہلوں نے یہ کہاں سے  
 اخذ کر لیا ہے کہ خواہ ولی راضی ہو اور یہ کہاں سے سمجھا ہے کہ خواہ غیر سیدہ باشمی ہو۔  
 یہ تو تب معلوم ہوتا کہ نکاح کنندہ محمد خان کی قومیت مذکور ہوتی، جس کا استفہار میں  
 کوئی ذکر ہی نہیں۔ صرف یہ پتا چلتا ہے کہ وہ سیدہ کی کفو نہیں۔ بندہ کئی دفعہ ذکر کر  
 چکا ہے کہ یہ دعویٰ کہ سیدہ کا نکاح غیر سیدہ کے ساتھ ناجائز ہے، خواہ غیر سیدہ باشمی  
 ہو، ولی راضی ہو یا نہ کتاب و سنت اور اجماع و قیاس کے خلاف ہے اور اس  
 پر دلائل قائم کئے جاتے گئے۔ افسوس کہ یہ جاہل و نادان دوست موجودہ تبادہ نشینان  
 خانقاہ کو بھی ملوث کر رہے ہیں، اور دعویٰ ارادت و عقیدت کا ہے۔ یہاں تک  
 جو فتاویٰ مہرہ میں مذکور ہے سو فی صد درست اور صحیح ہے کہ سیدہ کا نکاح غیر سیدہ  
 کے ساتھ جبکہ غیر سیدہ، سیدہ کی کفو نہ ہو اور سیدہ کا ولی اقرب راضی نہ ہو۔ اس  
 میں کسی کو اختلاف نہیں۔ لیکن فتاویٰ مہرہ کی عبارت کا یہ معنی کہ ناکہ غیر سیدہ باشمی  
 بھی سیدہ کی کفو نہیں یا یہ کہ غیر کفو میں نکاح مہرے سے ناجائز ہے خواہ ولی راضی ہو  
 یا نہ۔ یہ اعلیٰ حضرت اور فتاویٰ مہرہ پر بڑا اور خالص بہتان ہے اور دیگر مستند  
 کتب حنفیہ کے بالکل خلاف ہے۔ اس عبارت مذکورہ بالا کے بعد فتاویٰ مہرہ میں

غیر کفو میں بغیر رضائے ولی کے عدم جواز نکاح پر دلیل ذکر کی گئی ہے۔ ملاحظہ ہو:  
 العجمی لا یكون كفواً للعربية ولو كان عالماً او سلطاناً، وهو الاصح  
 در مختار، ویفتی فی غیر الکفو بعدم جوازہ اصلاً، وهو المختار  
 للفتاویٰ لفساد الزمان در مختار۔

## عجمی اور عربی سے کیا مراد ہے اور اس کا مصداق کیا ہے۔

قارئین! مذکورہ بالا عبارت کے دو حصے ہیں۔ حصہ اول راو سلطاناً  
 وهو الاصح در مختار تک اور حصہ دوم ر ویفتی فی غیر الکفو بعدم  
 جوازہ اصلاً تک۔ پہلے عبارت کے حصہ اول پر بحث کی جاتی ہے۔ لیکن  
 بحث سے قبل ایک تمہید ضروری ہے۔ وہ یہ کہ عجمی اور عربی سے کیا مراد ہے  
 اور ہر ایک کا مصداق کیا ہے۔ عرب کی تحقیق شامی میں یہ ایں الفاظ کی گئی ہے:  
 العرب صنفان عرب عاربة وهم اولاد قحطان، ومعتزبه  
 وهم اولاد اسمعیل، والعجم اولاد فروح اخي اسمعیل وهم  
 الموالي والعققاء والمراد بهم غیر العرب؛ خلاصہ عبارت یہ ہے  
 کہ عرب دو قسم ہیں۔ قسم اول عرب عاربہ یعنی خالص عرب، جو قحطان کی اولاد  
 سے ہیں۔ قسم دوم عرب معتزبہ اور یہ اولاد اسمعیل ہیں۔ معتزبہ کا یہ معنی ہے کہ  
 خالص عرب نہیں، لیکن عرب کے حکم میں ہیں اور عجم اولاد فروح سے ہیں، جو  
 اسمعیل کا بھائی ہے اور ان کو موالی اور عققاء کہتے ہیں اور عجم سے مراد غیر عرب  
 ہے۔ یعنی عجم وہ ہے جو نہ اسمعیل کی اولاد ہے اور نہ قحطان کی، خواہ فروح کی  
 اولاد ہو یا نہ۔ خواہ وہ پہلے عبد غلام تھے اور پھر آزاد ہوئے، یا کہ اصالةً  
 آزاد ہوں اور برق نے اُن کو مس نہ کیا ہو۔ اس کے بعد شامی نے اگلے صفحہ پر



عجم کی باقاعدہ تعریف کی ہے ملاحظہ ہو: واما فی العجم المراد بمص من لم ينتسب الى احدى قبائل العرب .... سواء تكلموا بالعربية او غيرها الخ: خلاصہ عبارت یہ ہے کہ عجم وہ ہے جو عرب کے کسی ایک قبیلہ کی طرف منسوب نہ ہو، خواہ اُس کی زبان عربی ہو یا غیر عربی۔ اس عبارت سے یہ معلوم ہوا کہ سادات اور قریش عرب ہیں، اس لیے کہ عربی قبائل کی طرف منسوب ہیں، خواہ ان کی رہائش عرب میں ہو یا عجم میں، خواہ عربی میں تکلم کریں یا غیر عربی میں۔ پٹھان، اراکین اور بھٹی، یہ عجمی ہیں خواہ عرب میں رہائش پذیر ہوں یا عجم میں، خواہ عربی میں تکلم کریں یا غیر عربی میں، یہاں تک تہید ختم ہوتی۔

## فتاویٰ کی عبارت پر بحث

اب فتاویٰ مہریہ میں مذکور عربی عبارت جس کو درختار کی طرف منسوب کیا گیا ہے اور بطور استدلال ذکر کی گئی ہے، اس عبارت کے حصہ اول پر بحث کی جاتی ہے، جو یہ ہے: العجمی لا یكون كفوًا للعربیة ولو كان علما او سلطانا و هو الاصح در مختار، اس عبارت پر چند بحثیں ہیں۔ اول مطلب عبارت کہ عجمی مرد، عربیہ عرب کا کفو نہیں، اگرچہ وہ عجمی مرد عالم دین ہو یا بادشاہ۔

دوم: سلطان کا عطف عالم پر بلفظ آو ہے، تو واضح ہوا کہ سلطان سے مراد غیر عالم دین اور جاہل ہے اور عربیہ سے مراد عورت عربیہ ہے، خواہ عرب کے کسی قبیلہ سے تعلق رکھتی ہو۔ عالم ہو یا جاہل، تو مرد عجمی اس عربیہ عورت کی کفو نہیں اور ان میں لڑکی اور ولی کی رضا کے بغیر نکاح جائز اور حلال نہیں اور اگر ولی راضی ہو تو نکاح جائز ہے۔ سوم: اعلیٰ حضرت گولڑوی قدس سرہ العزیز اس

سوال کے جواب میں درختار کی عبارت سے استدلال پیش کر رہے ہیں کہ محمد خان نے سیدہ فاطمیہ کے ساتھ بغیر رضائے ولی قریب اور بعید کے نکاح کیا اور آپ حضرت فرما رہے ہیں کہ یہ نکاح غیر کفو میں ہے، لہذا ناجائز ہے۔ تو درختار کی عبارت سے اس پر استدلال اُس وقت درست ہوگا کہ محمد خان عجمی ہو، خواہ عالم دین ہو یا جاہل تو اس عبارت سے محمد خان عجمی کا نکاح سیدہ عربیہ کے ساتھ ناجائز ہوا۔ اب جاہل مفقیوں کا اس عبارت سے یہ استدلال لانا کہ ہاشمی مرد بھی سیدہ فاطمیہ کی کفو نہیں اور ان میں نکاح جائز نہیں۔ پرلے درجے کی جہالت ہے اور پھر اس کو اعلیٰ حضرت کے فتاویٰ میں داخل کرنا قطبِ زمان پر عظیم ہتھکن اور افتراء ہے۔ یہ جاہل مفتی عجمی کا معنی ہاشمی کر رہے ہیں۔ چہارم: یہ بحث بڑی اہم ہے اس لیے پوری توجہ کی درخواست ہے۔ مذکورہ بالا عبارت کے حصہ اول یعنی العجمی لا یكون كفوًا للعربیة کو درختار کی طرف منسوب کیا گیا ہے، حالانکہ یہ بالکل غلط ہے اور درختار پر افتراء ہے۔ کوئی جاہل مفتی ہے، جو اس عبارت کو درختار کی عبارت ثابت کرے۔ فتاویٰ مہریہ میں اس عبارت کو درختار کے حوالے سے ذکر کیا گیا ہے۔ یہ عبارت دراصل تنویر الابصار کی ہے، جو درختار کا متن ہے اور اس عبارت میں عجمی مرد میں تعمیم کی گئی ہے کہ عجمی مرد خواہ عالم ہو یا سلطان جاہل، عربیہ کی کفو نہیں درختار اور شامی دونوں نے اس تعمیم کو رد کر دیا ہے اور یہ تعمیم مردود ہے۔ درختار اور شامی کا رد انشاء اللہ عنقریب ذکر کیا جائے گا۔

## فتاویٰ مہریہ پر اعتراضات

اول: جو عبارت درختار کی نہیں، اُسے درختار کی عبارت کہا گیا۔ دوم: جس عبارت کو درختار نے رد کیا اور اُس کے نزدیک جو قول مردود ہے،



اُس کو درمختار کا مختار قرار دیا گیا۔

سوم: قول مردود کو وهو الاصح کہا گیا۔

چہارم: فتاویٰ مہرہ نے مردود قول سے استدلال کیا ہے۔

پنجم: جب فتاویٰ مہرہ کے جامع کو یہ علم بھی نہیں کہ جس عبارت سے استدلال کیا جا رہا ہے، وہ کس کتاب کی عبارت ہے، درمختار کی یا تنویر الابصار کی اور وہ عبارت مردود ہے یا مختار، تو اُس کو اعلیٰ حضرت کے فتاویٰ جمع کرنے کا کوئی حق نہیں تھا۔

## میرے اعتراضات معین ملفوظات و ناقلین فتاویٰ پر ہیں نہ کہ اعلیٰ حضرت کو لڑوی پر

قارئین! میرے سارے اعتراضات فتاویٰ اور اُس کے جامع پر ہیں نہ کہ اعلیٰ حضرت کو لڑوی قدس سرہ العزیز پر (العیاذ باللہ) اگر یہ تسلیم کیا جائے کہ عبارت مذکور سے اعلیٰ حضرت نے خود استدلال کیا ہے، تو پھر یہ سب اعتراضات حضور کو لڑوی پر وارد ہوں گے۔ العیاذ باللہ۔ مزید برآں مخالفین یہ اعتراض کریں گے کہ تمہارا دعویٰ یہ ہے کہ حضرت پیر عمر علی شاہ کو لڑوی بہت بڑے عالم، بلکہ مجدد وقت تھے اور علم لدنی کے وارث، لیکن اس مردود عبارت سے اُن کا استدلال تمہارے دعویٰ کی نفی ہے۔ تو اس اعتراض کا جواب بغیر اس کے نہیں کہ فتویٰ کا جواب صحیح ہے اور یہ جواب اعلیٰ حضرت کا ہے، لیکن عبارت مذکورہ بالا العجیبی لا یسکون کفواً للعربیۃ ولو کان عالماً اور سلطاناً، آپ نے ذکر نہیں فرمائی اور نہ اس سے استدلال فرمایا، بلکہ یہ کاتب کی غلطی ہے یا جامع فتاویٰ نے عمدتاً اعلیٰ حضرت کو بدنام کرنے کے لیے یہ خیانت کی ہے۔ حضور کی طرف غلطی منسوب کرنے سے یہ کہیں بہتر ہے کہ کاتب یا جامع کی طرف منسوب کی جائے، جیسا کہ

امام رازی کا طریقہ ذکر کیا گیا۔ بندہ عرض کرتا ہے کہ فتاویٰ مہرہ کی اشاعت کافی مدت پہلے ہوئی، لیکن آج تک کسی نے اس غلطی کی نشان دہی نہیں کی، نہ کسی اپنے نے، نہ پرانے نے۔ یہ نشان دہی پہلی دفعہ اس نیاز مند نے کی ہے۔

## کسی سہو کی نشان دہی علمی دیانت ہے۔

اس کی ایک اور مثال پیش خدمت ہے۔ تفسیر خزان العرفان مولانا نعیم الدین مراد آبادی قدس سرہ العزیز میں ایک شدید غلطی ہے۔ تقریباً اسی سال قبل یہ شائع ہوئی، لیکن کسی بریلوی یا دیوبندی عالم نے اس غلطی کی نشان دہی نہیں کی، اس طویل عرصہ کے بعد اس فقیر نے نشان دہی کی اور سب نے اُس کو تسلیم کیا۔ وہ غلطی یہ تھی کہ اس تفسیر کے مطابق رمضان شریف کے روزے دس شوال سہمہ میں فرض ہوتے اور حوالہ درمختار اور تفسیر خازن کا دیا گیا، حالانکہ دوسری مستند کتابوں میں یہ مذکور ہے کہ روزے دس شعبان سہمہ میں فرض ہوتے اور آنحضرت صلی اللہ علیہ وسلم نے نو سال کے روزے رکھے اور جن دو کتابوں یعنی درمختار اور خازن کا حوالہ دیا گیا ہے، اُن میں دس شعبان ہی مذکور ہے۔ تو اس طرح تفسیر میں دو غلطیاں ہوئیں۔ اول: روزہ رمضان کی تاریخ فرضیت غلط ہے۔ دوم: یہ حوالہ کہ درمختار اور تفسیر خازن کے مطابق روزے دس شوال کو فرض ہوتے۔ لکیر کا فقیر ہونے کی بنا پر مفتی احمد یار خان مرحوم نے جو فاضل مراد آبادی کے شاگرد ہیں، استاد کا اتباع کیا اور یہی دلیل ذکر کر دی، خود تحقیق نہیں کی اور تفسیر نعیمی میں تاریخ فرضیت روزہ دس شوال ذکر کی، جو بالکل غلط ہے اور المیہ یہ ہے کہ چونکہ یہ ہر دو تفاسیر مستند خیال کی جاتی ہیں اس لیے ان کا مطالعہ کرنے والے گمراہ ہوتے ہیں۔ تفسیر کی یہ غلطی نیاز مند نے بہت سے علماء کو تحریر کی، تو کسی نے یہ نہیں کہا کہ تم نے غلطی کی نشان دہی کر کے صدر الافاضل



مراد آبادی مرحوم کی توہین اور گستاخی کی ہے، بلکہ بعض سنجیدہ علماء نے بندہ کو شکریہ کے خطوط لکھے۔ یہی حال فتاویٰ مہریہ میں عربی عبارت کا ہے۔ آج تک کسی نے اس پر غور نہیں کیا۔ بندہ نے جو نشان دہی کی ہے تو معاذین اور بے سند مفتی بجائے شکریہ، توہین کا بہتان باندھیں گے۔ موجودہ حضرت گولڑوی مدظلہ العالی سے نیاز مندانہ گزارش ہے کہ اعلیٰ حضرت کی تصانیف کا تحفظ اُن کی اولین ذمہ داری ہے۔ وہ مجھ پر اعتماد نہ کریں بلکہ ایک ہزار مستند علماء کو بلا کر میری یہ نشان دہی اُن کے سامنے رکھیں، اگر وہ اس کا تسلی بخش جواب نہ دے سکیں تو پھر اہتمام اشاعت کرنے والوں کو حکم دیں کہ جو نسخے فتاویٰ مہریہ کے اُن کے پاس پڑے ہیں۔ اُن کے ساتھ چٹ لگائیں جس پر لکھا ہو کہ اعلیٰ حضرت قدس سرہ نے سوال کا جواب دیا ہے وہ درست ہے، لیکن جس عربی عبارت کے پہلے تھے سے استدلال کیا گیا ہے وہ غلط ہے۔ یہ استدلال اعلیٰ حضرت کا نہیں، بلکہ کسی جامع نے سہواً درج کر دیا ہے۔ البتہ عربی عبارت کا دوسرا حصہ درمختار کی عبارت ہے اور درست ہے اور آئندہ اشاعت میں عربی عبارت کے پہلے تھے کو حذف کر دیا جائے۔ بندہ قبل ازیں ذکر کر چکا ہے کہ فتاویٰ مہریہ کے صفحہ ۱۳۳ پر عربی عبارت کا جو حصہ اول درمختار کی طرف منسوب کیا گیا ہے، وہ درمختار کی عبارت نہیں، بلکہ اُس کے متن تنویر الابصار کی عبارت ہے اور درمختار اور شامی نے اُس کو رد کیا ہے۔ اب بندہ پہلے درمختار اور پھر شامی کا رد ذکر کرتا ہے۔ درمختار کا رد ملاحظہ ہو: شامی جلد دوم ص ۳۴۳-۳۴۴ عبارت درمختار لکن فی التہران فسر الحبيب بذی المنصب والجاه فقیر کفو للعلویۃ وان العالم فکفو لان شرف العلم فوق شرف النسب ولذا قيل ان عائشة افضل من فاطمة رضی اللہ تعالیٰ عنہما، عبارت کا مطلب بیان کرنے سے قبل دو امور کا جاننا ضروری ہے۔ اول یہ کہ تنویر الابصار نے عجمی میں

تیمیم کی تھی کہ عجمی خواہ عالم ہو یا سلطان جاہل یہ عربیہ کی کفو نہیں ہے۔ درمختار اس تیمیم کو رد کرتا ہے اور کہتا ہے کہ عجمی اگر سلطان اور جاہل ہو تو اولاد علیؑ کی کفو نہیں اور اگر عجمی عالم ہو، تو اولاد علیؑ کی کفو ہے اور اس کی دلیل ذکر کی گئی، جو بعد میں آئے گی۔

## حسب و نسب کی تصریح

امردوم: ایک حسب ہوتا ہے اور دوسرا نسب۔ نسب وہ ہے، جو نسب کے لحاظ سے بزرگ ہے۔ جیسے اولاد علیؑ ہے یعنی سادات اور حسب وہ ہے جس کے اخلاق اچھے ہوں اور عجمی ہو۔ پھر حسب دو قسم ہے۔ اول عالم ہو۔ دوم عالم نہ ہو، لیکن صاحب عزت اور سفید پوش ہو۔ مثلاً سلطان ہے اور لوگ اُس کی عزت و احترام کرتے ہیں۔ اب درمختار کی عبارت کا مطلب عرض ہے کہ حسب عجمی اگر عالم نہیں ہے اور ذی عزت ہے تو یہ علویہ یعنی اولاد علیؑ اور سادات کی کفو نہیں ہے اور اگر عجمی حسب عالم ہے تو یہ سادات کی کفو ہے، اس کی دلیل یہ ہے کہ شرافت علمی شرافت نسبی سے برتر ہے اور اس برتری کی دلیل یہ ہے کہ چونکہ حضرت عائشہ رضی اللہ تعالیٰ عنہا کا علم، حضرت فاطمہ زہرا رضی اللہ تعالیٰ عنہا سے زیادہ ہے اس لیے حضرت عائشہ، حضرت فاطمہ رضی اللہ تعالیٰ عنہا سے افضل ہیں۔ علامہ شامیؒ نے اپنے حاشیہ میں فرمایا: ولذا قيل ای لکون شرف العلم اقویٰ قیل۔ ان عائشة افضل لکثرة علمها۔ خلاصہ یہ کہ چونکہ علم کی شرافت، نسب کی شرافت سے اقویٰ ہے، تو چونکہ حضرت عائشہؓ کا علم زیادہ ہے اس لیے حضرت عائشہ، حضرت فاطمہ زہرا رضی اللہ تعالیٰ عنہا سے افضل ہیں۔ یہاں تک درمختار نے تنویر الابصار کی تیمیم کا رد کیا اور ثابت کیا کہ عجمی عالم سادات کی کفو ہے، البتہ عجمی



ذی عزت و ذی مرتبہ جو عالم نہ ہو وہ سادات علویہ کی کفو نہیں۔ اب ثابت ہو گیا کہ جب درخت تنویر الابصار کی تعمیر کا منکر ہے اور اس نے اس کا رد کیا ہے تو پھر وہ تعمیر کا قاتل کس طرح ہو سکتا ہے۔ تو فتاویٰ مہر یہ نے جو تعمیر کو درخت تنویر کی طرف منسوب کیا اور اس کو اصح کہا، یہ اعلیٰ حضرت گولڑوی کا مختار نہیں، بلکہ جامع فتاویٰ کی کارستانی ہے۔ اب بندہ یہ ذکر کرتا ہے کہ درخت تنویر کی طرح علامہ شامی نے بھی تنویر الابصار کی تعمیر کو رد کیا ہے۔ تعمیر یہ ہے کہ عجمی خواہ عالم ہو یا سلطان اور ذی عزت جاہل، ہر دو سیدہ کے کفو نہیں ہیں۔ شامی کا رد ملاحظہ ہو: فالعالم العجمی یکن کفو الجاہل العربی والعلویۃ، لان شرف العلم فوق شرف النسب وادتضاه فی فتح القدیر وجزم بہ البزازی وزاد والعالم الفقیر یكون کفو للعتی الجاہل والوجه فیہ ظاہر، لان شرف العلم فوق شرف النسب، فقرف المال اولی نعم الحسب قدیر ادبہ المنصب والجاه کما فسرہ بہ فی المحيط عن صدر الاسلام وهذا لیس کفو للعربیۃ، خلاصہ عبارت یہ ہے کہ جامع قاضی خان میں ہے کہ عجمی عالم کفو ہے عربی جاہل اور علویہ یعنی سادات کی اور اس کی دلیل یہ ہے کہ شرافت علمی، نسبی شرافت سے برتر ہے اور فتح القدیر کے مصنف نے اس کو پسند کیا اور بزازی نے بھی اسی کے ساتھ جزم کیا اور یہ مسئلہ زیادہ کیا کہ عالم فقیر اور مسکین جاہل غنی کی کفو ہے؛ کیونکہ جب علمی شرافت، نسبی شرافت سے برتر ہے تو علمی شرافت شرافت مالی سے بطریق اولیٰ برتر ہوگی۔ البتہ حسب کا وہ معنی جو محیط میں ہے کہ عجمی صاحب مرتبہ اور ذی عزت غیر عالم عربیہ کی کفو نہیں۔ اب اس عبارت سے علامہ شامی نے تنویر الابصار کی تعمیر کو رد کیا اور ثابت کر دیا کہ عجمی عالم، سادات کی کفو ہے؛ البتہ وہ عجمی جو سفید پوش اور ذی عزت ہے، اگرچہ بادشاہ ہو لیکن عالم نہیں

یہ علویہ سادات کی کفو نہیں۔ اس کے بعد علامہ شامی نے پھر تنویر الابصار کی تعمیر کو بہ اس الفاظ رد فرمایا: اقول حیث کان ما فی الدینا بیع من تصحیح عدم کفائۃ الحسب للعربیۃ مبنیاً علی تفسیر الحسب بذی المنصب والجاه لم یصح ما ذکرہ المصنف من تصحیح عدم الکفائۃ فی العالم۔ خلاصہ عبارت یہ ہے کہ جب نیابیح والے نے اس امر کی تصحیح کی ہے کہ جو حسیب عجمی کہ عالم نہیں اور سفید پوش اور ذی مرتبہ ہے، یہ عربیہ کی کفو نہیں، تو مصنف یعنی تنویر الابصار والے کا یہ کہنا کہ جو عجمی عالم ہے، وہ بھی عربیہ کی کفو نہیں، اس کا یہ قول صحیح نہیں، بلکہ غلط ہے۔ اب درخت تنویر شامی، قاضی خان، فتح القدیر، بزازیہ اور نیابیح، ان سب نے تنویر الابصار کی تعمیر کو رد کیا اور یہ فتاویٰ دیا کہ عجمی عالم علویہ اور سادات کی کفو ہے اور اگر سیدہ عاقلہ، بالغہ ہے تو حنفی مذہب کے مطابق ولی کی اجازت کی بھی ضرورت نہیں، بغیر اجازت ولی عجمی عالم کا نکاح سیدہ کے ساتھ درست ہے اور لازم ہے۔ قاضی ولی کے مطالبہ پر بھی اس نکاح کو فسخ نہیں کر سکتا، اس پر دلیل سب نے یہ دی ہے کہ شرافت علمی شرافت نسبی سے برتر ہے، تو جہاں یہ دلیل پائی جائے گی وہاں سیدہ کا نکاح عجمی کے ساتھ درست اور لازم ہوگا۔ اب عجمی عالم عام ہے، پٹھان ہو یا راجپوت یا بھٹی یا کسی اور حقیر قوم سے ہو۔ یہ عجمی عالم سیدہ کی کفو ہے تو جاہل مغنیوں کا یہ دعویٰ باطل محض ٹھہرا کہ غیر سیدہ ہاشمی بھی سیدہ کی کفو نہیں، اور ان کے درمیان نکاح ناجائز ہے۔ بندہ ایسے تمام مغنیوں کو چیلنج کرتا ہے کہ وہ حنفی مذہب کی کسی مستند کتاب سے اپنا دعویٰ ثابت کر دیں کہ غیر سیدہ ہاشمی سیدہ کی کفو نہیں؛ جیسا کہ بندہ نے مستند کتب احناف سے ثابت کیا ہے کہ عجمی عالم علویہ اور سادات کی کفو ہے۔ نیز اس سے ثابت ہوگا کہ اعلیٰ حضرت گولڑوی قدس سرہ العزیز نے فتاویٰ مہر یہ میں سیدہ کا نکاح محمد خان کے ساتھ غیر کھوین اور



ناجائز قرار دیا ہے، تو یہ اُس صورت میں ہے کہ محمد خان غیر عالم ہو، یا یہ نکاح ولی اقرب کی رضا کے تحت نہ ہوا ہو اور اگر محمد خان عالم تھا، تو یہ سیدہ کی کفو ہے اور نکاح جائز۔ فتاویٰ مہرہ میں درمختار کی جو عبارت بطور استدلال پیش کی گئی ہے، یہاں تک اُس کے حصّہ اول پر بحث ختم ہوئی اور ثابت کیا گیا کہ یہ عبارت درمختار کی نہیں اور درمختار شامی اور دوسرے مذکورہ علماء نے اس کو رد کیا ہے، اور اس عبارت سے استدلال قول مردود سے استدلال ہے، جو کہ باطل ہے۔

## عبارت کے حصّہ دوم پر بحث

قارئین! اب عبارت کے حصّہ دوم پر بحث کی جاتی ہے: ویفتی فی غیر الکفو بعدم جوازہ اصلاً و هو المختار للفتویٰ لفساد الزمان درمختار۔ یہ عبارت درمختار کی ہے، اس پر بھی کئی اباحت ہیں۔ بحث اول: کسی عورت نے بغیر اجازت ولی اقرب خود بخود غیر کفو میں نکاح کر لیا تو اس میں دو مذہب ہیں۔ مذہب اول: ظاہر الروایہ کہ نکاح تو منع ہے، لیکن لازم نہیں۔ قاضی ولی اقرب کے مطالبہ پر فسخ کر سکتا ہے۔ اگر ایک ولی اقرب نے قبل از عقد نکاح یا بعد از عقد نکاح، نکاح پر صراحۃً رضامندی ظاہر کر دی تو نکاح لازم ہو جائے گا اور کوئی دوسرا ولی اس نکاح کو قاضی سے فسخ نہیں کر سکتا۔ مذہب دوم: غیر ظاہر الروایہ یعنی نوادر کہ اگر عورت نے بغیر اجازت ولی اقرب خود بخود غیر کفو میں نکاح کر لیا تو اس مذہب دوم کے مطابق ابتدا سے نکاح منع ہی نہیں ہوتا اور اب قاضی اس نکاح کو ولی اقرب کے مطالبہ پر فسخ نہیں کر سکتا، اس لیے کہ فسخ اُس چیز کا ہوتا ہے جس کا وجود ہو اور چونکہ مذہب دوم کے مطابق اس صورت میں نکاح کا وجود ہی نہیں، لہذا فسخ قاضی کی ضرورت ہی کیا ہے جسے مولوی

کے فتویٰ کا تعلق بھی اسی مذہب دوم سے ہے اور اس صورت میں اگر ایک ولی اقرب نے قبل از عقد نکاح نکاح کی اجازت صراحۃً دے دی تو نکاح درست، صحیح اور نافذ و لازم ہو جائے گا اور اگر ولی مذکور نے بعد از نکاح، نکاح پر صراحۃً رضامندی ظاہر کر دی تو اس کا کوئی فائدہ نہیں اور اس رضامندی سے پہلا نکاح درست اور صحیح نہیں ہوگا۔ اب اس پر دلائل ملاحظہ ہوں: شرح وقایہ اور اس کے متن میں ہے: نفذ نکاح محرّۃ مکلفۃ ولو فی غیر الکفو بلا ولی ای بلا رضا و اذنه و للولی الاعتراض فی غیر الکفو و روی الحسن بن زیاد عن ابی حنیفۃ رحمہما اللہ تعالیٰ عدم جواز النکاح من غیر کفو و علیہ فتویٰ قاضی خان۔ خلاصہ عبارت یہ ہے کہ آزاد اور عاقلہ بالغہ عورت کا نکاح کفو اور غیر کفو دونوں میں نافذ اور صحیح ہے۔ خواہ ولی اقرب کی نہ رضا ہو نہ اذن۔ البتہ اگر ولی کا اذن اور رضا نہ ہو تو ولی اس نکاح پر اعتراض کر سکتا ہے اور ولی کے مطالبہ پر قاضی اس نکاح کو فسخ کر سکتا ہے۔ یہ ظاہر الروایہ ہے اور حسن بن زیاد نے امام ابوحنیفہ سے روایت کی ہے، کہ بلا اذن ولی اقرب تحرّۃ عاقلہ، بالغہ کا نکاح غیر کفو میں جائز نہیں اور قاضی خان نے اس پر فتویٰ دیا ہے، یہ غیر ظاہر الروایہ اور نوادر سے ہے۔ اس عبارت سے واضح ہے کہ ظاہر الروایہ اور غیر ظاہر الروایہ کا اختلاف اُس صورت میں ہے کہ ایک عورت تحرّۃ، عاقلہ، بالغہ نے خود اپنا نکاح بلا اذن ولی کے غیر کفو میں کیا اور اگر مذکورہ عورت نے ولی کے اذن اور رضا سے غیر کفو میں نکاح کیا تو دونوں کا اتفاق ہے کہ یہ نکاح جائز اور حلال ہے، کسی خفی کا اس میں اختلاف نہیں تو آج کل کے جاہل اور نام نہاد مفتیوں کا یہ کہنا کہ غیر کفو میں نکاح ناجائز ہے، خواہ ولی کی رضا اور اذن سے ہو یا نہ، یہ قول باطل اور دین سے ناواقفیت پر مبنی ہے۔ دُرر الاحکام شرح غرر الاحکام میں ہے: فینفذ نکاح حرّۃ، عاقلہ بالغہ بیکرا کان



اوتیباً بلا ولی وله الاعتراض فی غیر کفو ان شاء فسخ وان شاء  
اجاز۔ وروی عدم جوازہ وبہ یفتی لفساد الزمان ورضا البعض  
کالکلی ای رضا بعض الاولیاء کرضاء کلّم حتی اذا عقد واحد  
منهم لم یقدر الباقی علی فسخه لو استقوا فی الدرجة واما  
اذا کان بعضهم اقرب من العاقد فله فسخه، خلاصہ عبارت یہ  
ہے کہ حرّہ، عاقلہ، بالغہ خواہ باکرہ ہو یا ثقبہ، اگر بغیر اجازت ولی اقرب کے کفو میں  
نکاح کرے یا غیر کفو میں، تو یہ نکاح نافذ اور صحیح ہے۔ البتہ غیر کفو میں یہ نکاح بغیر  
اجازت ولی کی صورت میں، ولی چاہے تو بذریعہ قاضی نکاح کو فسخ کروائے اور  
چاہے تو برقرار رکھے اور ابو حنیفہؒ سے حسن بن زیاد رحمۃ اللہ علیہ نے روایت کی  
ہے کہ بغیر اجازت ولی غیر کفو میں نکاح جائز نہیں ہے اور اسی پر فتویٰ ہے  
بوجہ فساد زمان۔ اور اگر اس صورت میں کہ نکاح غیر کفو میں بغیر اجازت ولیوں کے  
ہو یا ہو اور ولی عورت کے سب برابر تھے۔ مثلاً اُس کے تین بھائی، یا تین چچا زاد  
تھے اور ان میں سے صرف ایک نے مذکورہ نکاح پر رضامندی کا اظہار کیا تو  
یوں ہی سمجھا جائے گا کہ سب نے رضامندی کا اظہار کیا، تو اگر ایک ولی نے عورت  
کا نکاح غیر کفو میں کر دیا، تو دوسرے فسخ نہیں کر دے سکتے اور ظاہر الروایہ اور نوادر  
بہرہ و اس پر متفق ہیں کہ اگر ایک ولی نے عورت کا نکاح غیر کفو میں کر دیا تو باقی  
فسخ پر قادر نہیں اور اگر وہ متعدد ولی برابر نہیں اور ان سے ایک نکاح کر دینے  
والے سے قریب ہے؛ مثلاً ایک بھائی اور دوسرا چچا زاد ہے اور عقد نکاح  
چچا زاد نے کر دیا تو ولی اقرب یعنی حقیقی بھائی فسخ کر سکتا ہے۔ تنویر الابصار  
در مختار اور شامی میں ہے: للولی الاعتراض فی غیر الکفو ای فی  
تنزیہها لنفسها من غیر الکفو فیفسخه القاضی ویفتی فی غیر الکفو

بعدم جوازہ اصلاً ہذہ روایۃ الحسن عن ابی حنیفہ و ہذا  
اذا کان لها ولی لم یرض بہ قبل العقد فلا یفید الرضاء بعده  
بحر واما اذا لم یکن لها ولی فهو صحیح نافذ مطلقاً اتفاقاً  
وبناءً علی الاول و هو ظاہر الروایہ فرضاً البعض من الاولیاء  
قبل العقد او بعده کالکلی فیہ ان الرضاء قبل العقد یصح علی  
کل من الاول والثانی واما المبنی علی الاول فقط فهو الرضاء  
بعد العقد فاته یصح علیہ لا علی الثانی المفتی بہ کما قد مناه  
عن البحر وکلام المتن یوہم انہ علی الثانی لایکون رضاء  
البعض کالکلی ولا وجہ له: خلاصہ عبارت یہ ہے کہ اگر عورت عاقلہ، بالغہ،  
حرّہ نے بغیر اجازت ولی خود بخود غیر کفو میں نکاح کیا تو یہ نکاح نافذ اور صحیح ہوگا،  
البتہ لازم نہیں ہوگا اسی لیے ولی کے مطالبہ پر قاضی اس نکاح کو فسخ کر دے گا۔  
یہ ظاہر الروایہ ہے اور غیر ظاہر الروایہ یعنی نوادر جو حسن بن زیاد نے امام ابو حنیفہؒ  
رحمہم اللہ تعالیٰ سے روایت کیا ہے یہ ہے کہ غیر کفو میں نکاح بالکل ابتداء سے  
جائز ہی نہیں اور اس پر فتویٰ ہے اور یہ عدم جواز غیر کفو میں دو شرط کے ساتھ مشروط  
ہے۔ شرط اول اُس عورت کا ولی ہو۔ دوم = عقد سے پہلے ولی نے اجازت نہ دی  
ہو۔ اگر شرط اول مفقود ہے، یعنی مذکورہ عورت کا ولی نہیں ہے یا شرط دوم مفقود  
ہے، یعنی ولی نے قبل عقد نکاح، نکاح پر رضامندی ظاہر کر دی، تو ظاہر الروایہ  
اور نوادر دونوں کا اتفاق ہے کہ غیر کفو میں نکاح صحیح ہے۔ البتہ ظاہر الروایہ میں  
بعد از نکاح اگر ولی نے غیر کفو میں بلا اجازت ولی نکاح پر رضامندی ظاہر کی تو یہ نکاح  
صحیح اور لازم ہو جائے گا اور غیر ظاہر الروایہ یعنی نوادر میں بعد از عقد نکاح ولی کی اجازت  
کا کوئی اعتبار نہیں۔ نکاح صحیح نہیں ہوتا اور ظاہر الروایہ کے مطابق اگر عورت نے غیر کفو



میں نکاح کیا تو اگر اولیاء میں سے ایک ولی نکاح پر راضی ہو گیا تو یہ سمجھا جائے گا کہ تمام اولیاء نکاح مذکورہ پر راضی ہو گئے ہیں، تو اب یہ نکاح صحیح اور لازم ہوگا اور کسی ولی کے مطالبہ پر قاضی اس نکاح کو فسخ نہیں کر سکتا۔ چونکہ درمختار اور متیقن کی اس عبارت سے یہ وہم ہوتا تھا کہ ولی کی اجازت قبل از عقد اور بعد از عقد سے نکاح مذکور صحیح نہیں ہوتا، حالانکہ یہ درست نہیں ہے، تو علامہ شامیؒ نے اعتراض کرتے ہوئے کہا کہ رضا قبل از عقد سے ظاہر الروایہ اور غیر ظاہر الروایہ ہر دو کے نزدیک غیر کفو میں نکاح صحیح ہے اور یہ صحت ہر دو میں مشترک ہے، اور ظاہر الروایہ کے ساتھ مختص صرف رضا بعد از عقد ہے کہ رضا بعد از عقد سے ظاہر الروایہ میں نکاح مذکورہ صحیح اور غیر ظاہر الروایہ میں صحیح نہیں، تو متیقن کی عبارت سے جو یہ معلوم ہوتا ہے کہ رضا قبل از عقد اور بعد از عقد غیر ظاہر الروایہ میں معتبر نہیں اور غیر ظاہر الروایہ میں ہر دو رضا یعنی قبل از عقد اور بعد از عقد سے نکاح صحیح نہیں، یہ درست نہیں۔ اس بحثِ اول میں دلائل سے یہ ثابت کیا گیا ہے کہ اگر قبل از عقد ولی اقرب غیر کفو میں نکاح کی اجازت دے دے تو تمام احناف کا اجماع ہے کہ یہ نکاح صحیح ہے اور ظاہر الروایہ اور غیر ظاہر الروایہ یعنی حسن بن زیاد کا مفتی یہ قول ہر دو کا اس پر اجماع ہے کہ یہ نکاح صحیح ہے۔ البتہ رضا بعد از عقد میں اختلاف ہے، ظاہر الروایہ کے نزدیک رضا بعد از عقد میں بھی نکاح صحیح ہے، اور غیر ظاہر الروایہ امام حسن بن زیاد کے مفتی یہ قول کے مطابق رضا بعد از عقد سے نکاح صحیح نہیں ہوتا، تو اب ان نام نہاد اور بے سند مفتیوں کا یہ کہنا کہ غیر کفو میں نکاح مطلقاً جائز ہی نہیں، خواہ ولی اجازت دے یا نہ۔ اگر ان کی مراد یہ ہے کہ خواہ ولی قبل از عقد اجازت دے یا بعد از عقد، تو نکاح جائز نہیں تو یہ باطل محض اور مستند کتب فقہ احناف سے قطعی جہالت ہے؛ کیونکہ مستند دلائل سے ثابت کیا جا چکا ہے کہ اگر نکاح غیر کفو میں کرنے کی اجازت ولی اقرب نے قبل از عقد نکاح دی ہے یا ولی اقرب نے خود نکاح

پڑھایا ہے، تو اس کی صحت پر ائمہ احناف کا اجماع ہے۔ البتہ اگر غیر کفو میں بغیر اجازت ولی اقرب عورت نے خود نکاح کر لیا اور بعد از عقد ولی اقرب نے رضامندی ظاہر کی، تو ظاہر الروایہ میں یہ نکاح صحیح اور غیر ظاہر الروایہ میں ناجائز ہے اور اگر ان مفتیوں کی مراد یہ ہے کہ غیر کفو میں بغیر اجازت ولی عورت نے خود خود نکاح کر لیا اور ولی نے بعد از عقد اجازت دے دی، تو یہ نکاح جائز نہیں، تو اس عدم جواز سے اگر ان کی مراد ظاہر الروایہ میں عدم جواز ہے تو یہ بھی باطل ہے، جیسا کہ گذر چکا اور اگر اس عدم جواز سے ان کی مراد غیر ظاہر الروایہ اور حسن بن زیاد کی روایت ہے، جو انہوں نے امام ابو حنیفہؒ سے روایت کی ہے، تو اس عدم جواز کو یہ فقیر بھی تسلیم کرتا ہے؛ لیکن اختلاف اس صورت میں نہیں، بلکہ ان نام نہاد مفتیوں کے اس دعویٰ کی صورت میں ہے کہ غیر کفو میں اگر ولی اقرب خود بھی عورت کا نکاح کر دے، یا ولی اقرب کی اجازت اور رضامندی سے عورت خود بخود غیر کفو میں نکاح کر لے تو یہ نکاح بھی ناجائز ہے مفتیوں کا یہ دعویٰ بالکل باطل اور کذب محض ہے اور ظاہر الروایہ اور غیر ظاہر الروایہ یعنی امام ابو حنیفہؒ، امام یوسفؒ، امام محمدؒ، امام زفرؒ اور امام حسن بن زیاد رحمہم اللہ ان سب کے خلاف ہے۔

### مفتیان بے سند کو چیلنج

ان مفتیان بے سند کو اس فقیر کی جانب سے کھلا چیلنج ہے کہ وہ کسی مستند کتاب حنفی سے اپنے اس دعویٰ پر دلیل پیش کر دیں اور پھر ستم بالائے ستم یہ کہ یہ نادان دوست اس بالکل باطل دعویٰ کو اعلیٰ حضرت گولڑوی قدس سرہ کی طرف منسوب کرتے ہیں، جو محض بہتان اور افتراء ہے۔ کسی نے کیا خوب کہا ہے: ظہر ہذا کذب افتراء عدول۔ فتاویٰ مہرہ میں جو عربی عبارت درمختار کی طرف منسوب کی گئی، اس کے دو حصے ہیں۔ حصہ اول کی نسبت درمختار کی طرف غلط ہے اور افتراء ہے؛ کیونکہ



در مختار نے اس عبارت کو رد کیا ہے اور پھر اس حصہ اول کی نسبت اعلیٰ حضرت کی طرف کرتا کہ آپ نے اس سے استدلال کیا ہے، دلیل بہتان و افتراء ہے، البتہ عربی عبارت کا حصہ دوم در مختار کی عبارت ہے، جس پر ایک بحث ختم ہوئی۔ اب بحث دوم ملاحظہ ہو، تنزیہ الابصار، در مختار اور شامی میں ہے، ویفتی فی غیر الکفو بعدم جوازہ اصلاً ہذہ روایۃ الحسن عن ابی حنیفۃ رحمہما اللہ تعالیٰ۔ اکثر کتابوں میں یہ ہے کہ فتاویٰ حسن بن زیاد کی روایت پر ہے، لیکن بعض مستند کتابوں میں یہ ہے کہ اکثر علماء نے ظاہر الروایہ پر فتویٰ دیا ہے کہ بغیر اجازت ولی نکاح غیر کفو میں صحیح ہے، البتہ لازم نہیں۔ اور ولی اقرب کے مطالبہ پر قاضی فسخ کر سکتا ہے۔ دلائل ملاحظہ ہوں۔ در مختار اور شامی میں ہے: و هو ظاہر الروایۃ بہ افتنی کثیر من المشائخ فقد اختلف الافتاء یعنی غیر کفو میں نکاح بغیر اجازت اور رضائے ولی صحیح ہے۔ یہ ظاہر الروایہ ہے اور اکثر مشائخ نے اس پر فتویٰ دیا ہے، تو اب یہ کہنا غلط ہے کہ صرف فتویٰ امام حسن بن زیاد رحمۃ اللہ تعالیٰ علیہ کی روایت پر ہے، بلکہ یہ فتویٰ بعض مشائخ کا ہے اور اکثر مشائخ نے ظاہر الروایہ پر فتویٰ دیا ہے۔ در شرح غرر کے حاشیہ ابی الاخلاص شرنبلالی میں ہے: وفي الخلاصة کثیر من مشائخنا افتوا بظاہر الروایۃ انتہا لیس لہا ان تمنع نفسها وهذا يدل علی ان اکثر من المشائخ افتوا بانعقادہ فقد اختلف الافتاء بحر الزائق میں ہے اما تمکینہا من الوطی فعلى المفتی بہ هو حرام کما يحرم علیه الوطی بعدم انعقاد وفي الخلاصة و کثیر من المشائخ افتوا بظاہر الروایۃ انما لیس لہا ان تمنع نفسها وهذا يدل علی ان کثیراً من المشائخ افتوا بانعقادہ فقد اختلف الافتاء۔ مبسوط امام سرخسی میں ہے: واذا زوجت المرأة

نفسها عن غیر کفو، فللا و لیام ان یفرقوا بینہما لان اصل النکاح انعقد صحیحاً فی ظاہر الروایۃ فاقہ لا ضرر علی الاولیاء فی صحۃ العقد و انما الضرر علیہم باللزوم فتوفر علیہ احکام احکام العقد الصحیح۔ در شرح غرر اور مبسوط کی عبارات کا مطلب بیان کرنے سے قبل ایک تمہید ضروری ہے، وہ یہ کہ اگر عورت نے بغیر رضائے اولیاء غیر کفو میں نکاح کیا تو ظاہر الروایہ کا یہ حکم ہے کہ نکاح صحیح ہے، لہذا مرد پر عورت حلال ہے اور وہ اس سے تعلقات زوجیت قائم کر سکتا ہے۔ مگر امام حسن بن زیاد کی روایت کے مطابق یہ نکاح جائز نہیں؛ گویا مرد کا عورت کے ساتھ نکاح نہیں ہے، لہذا مرد پر وطی حرام ہے اور عورت پر لازم ہے کہ وہ مرد کو اس عمل سے روکے۔ اس کے بعد حاشیہ در شرح غرر کا مطلب یہ ہے کہ جب عورت نے خود بخود بغیر رضائے ولی اقرب غیر کفو میں نکاح کر دیا، تو نکاح ظاہر الروایہ میں صحیح ہے اور اکثر مشائخ نے ظاہر الروایہ کے مطابق یہ فتویٰ دیا کہ عورت کے ساتھ مرد کو وطی کرنا جائز ہے اور عورت کے لیے یہ جائز نہیں کہ مرد کو روکے اور اکثر مشائخ کا یہ فتویٰ اس پر دلالت کرتا ہے کہ اکثر مشائخ کا ظاہر الروایہ کے مطابق یہ فتویٰ ہے کہ اس صورت میں نکاح صحیح ہے۔ تو اب یہ کہنا کہ فتویٰ اس صورت میں حسن بن زیاد کی روایت پر ہے، غلط ہوا؛ بلکہ فتویٰ میں اختلاف ہے۔ ظاہر الروایہ کے مطابق اکثر مشائخ کا فتویٰ یہ ہے کہ بغیر رضائے ولی غیر کفو میں نکاح صحیح ہے۔ البتہ ولی کے مطالبہ پر اس نکاح کو قاضی فسخ کر سکتا ہے اور حضرت حسن بن زیاد کی روایت کے مطابق غیر ظاہر الروایہ پر بعض مشائخ نے یہ فتویٰ دیا ہے کہ اس صورت میں نکاح جائز نہیں۔ تو ثابت ہوا کہ فتویٰ صرف حضرت حسن بن زیاد کی روایت پر نہیں ہے۔ امام حسن بن زیاد نے جو غیر کفو میں نکاح کو ناجائز قرار دیا ہے تو اس کی دلیل یہ ہے کہ غیر کفو میں نکاح اولیاء کی بے عزتی ہے، لہذا اگر نکاح کو



صحیح اور جائز قرار دیا جائے تو اس میں اولیاء کا ضرر ہے، اس لیے اولیاء کو ضرر سے بچانے کے لیے یہ فتویٰ دیا جائے گا کہ ایسا نکاح جائز اور صحیح نہیں ہے تو امام سرخسی نے مبسوط میں اس کا جواب دیا کہ ایک صحت نکاح ہے اور دوم لازم نکاح۔ اولیاء کے لیے ضرر لزوم نکاح میں ہے کہ نکاح فسخ نہ ہو، صرف صحت نکاح میں اولیاء کے لیے ضرر نہیں ہے؛ کیونکہ وہ اس نکاح کو بذریعہ قاضی فسخ کرا سکتے ہیں۔ اب بندہ ان نام نہاد مفتیوں کے سامنے دو مسئلے پیش کرتا ہے۔ اول ولی کی رضا کے بغیر غیر کفو میں نکاح کے متعلق دو مذہب ہیں۔ اول۔ ظاہر الروایہ کہ نکاح صحیح ہے اور اولیاء فسخ کرا سکتے ہیں اور اگر اولیاء نے قبل از عقد یا بعد از عقد رضا مندی ظاہر کر دی تو نکاح لازم ہو جائے گا۔ مذہب دوم۔ غیر ظاہر الروایہ اور امام حسن بن زیاد کی روایت کہ نکاح صحیح اور جائز نہیں؛ لیکن اگر ولی قبل از عقد نکاح پر رضا مندی ظاہر کر دے تو نکاح صحیح اور لازم ہو جائے گا؛ لیکن ان نام نہاد مفتیوں کا مذہب نہ تو ظاہر الروایہ کے مطابق ہے اور نہ غیر ظاہر الروایہ کے مطابق؛ کیونکہ ان کا دعویٰ یہ ہے کہ غیر کفو میں نکاح جائز ہی نہیں، خواہ ولی اجازت دے یا نہ۔ خواہ قبل از عقد اجازت دے یا بعد از عقد۔ ہر دو صورتوں میں نکاح جائز نہیں؛ اس طرح ان کا مذہب احناف کے اجماع کے خلاف ہے، لہذا مردود اور باطل ہے۔ مسئلہ دوم؛ قبل ازین گذر چکا ہے کہ عورت عاقلہ، بالغہ، حرہ نے اگر بغیر رضا اور اجازت ولی کے غیر کفو میں نکاح کر لیا تو اس میں دو مذہب ہیں۔ اول کہ یہ نکاح صحیح اور جائز ہے۔ دوم کہ یہ نکاح غیر صحیح اور ناجائز ہے۔ مذہب اول کو دو وجہ سے ترجیح ہے۔ وجہ اول۔ صحت نکاح اور جواز نکاح ظاہر الروایہ ہے اور دوم غیر ظاہر الروایہ جو نوادرات سے ہے اور ظاہر ہے کہ ظاہر الروایہ کو غیر ظاہر الروایہ اور نوادرات پر ترجیح ہے اور اس ترجیح کو خود اعلیٰ حضرت گواہی دیتی ہے اپنے ایک فتویٰ میں بحوالہ شامی ذکر کرتے ہوئے

فرمایا "اولاً یہ قول ظاہر الروایہ کے خلاف ہے اور یہ قاعدہ ہے کہ جس وقت کوئی روایت ظاہر الروایہ کے مخالف ہو اور حقیقی علامات ترجیح سے خالی ہو، تو ترجیح ظاہر الروایہ کو ہوتی ہے کما فی شامی، ملاحظہ ہو فتاویٰ مہر، ص ۱۳۲ طبع سوم، مطبوعہ لاہور۔ وجہ دوم؛ صحت نکاح اور جواز نکاح پر اکثر مشائخ کا فتویٰ ہے اور عدم صحت و جواز پر بعض مشائخ کا فتویٰ ہے۔ ظاہر ہے کہ اکثر مشائخ کے فتویٰ کو بعض کے فتویٰ پر ترجیح ہے، تو جن کتب فقہ میں یہ مذکور ہے کہ غیر کفو میں نکاح کے عدم جواز اصلاً پر فتویٰ ہے، اس عدم جواز پر احناف کا اجماع نہیں ہے، بلکہ یہ بعض احناف کا مذہب ہے اور اکثر مشائخ کا فتویٰ اس کے خلاف ہے؛ یہ ایں طور کہ غیر کفو میں نکاح صحیح ہے اور یہ ظاہر الروایہ ہے۔ دلیل ملاحظہ ہو مبسوط سرخسی میں ہے: اذا زوجت المرأة غیر کفو فرضی بہ احد الاولیاء جاز ذلک ولا یکون لمن هو مثله فی الولاية والبعث منه ان ینقضه الا ان یکون اقرب منه فحیث یدلہ المطالبة بالتفریق۔ خلاصہ عبارت یہ ہے کہ اگر کسی عورت عاقلہ، بالغہ نے خود بخود بغیر اجازت ولی غیر کفو میں نکاح کر لیا، اس کے بعد ایک ولی راضی ہو گیا تو یہ نکاح جائز ہے اور جود ولیایت میں راضی ہونے والے کی مثل یعنی پہلا ولی عورت کا چچا زاد ہے مثلاً اور دوسرا بھی چچا زاد یا مثل نہیں، بلکہ بعید ہے مثلاً پہلا ولی عورت کا بھائی ہے اور دوسرا عورت کا چچا زاد، تو اس ولی مثل اور بعید کو یہ حق نہیں کہ بذریعہ قاضی نکاح فسخ کر دے۔ البتہ راضی ہونے والے ولی سے اگر کوئی ولی قریب تر ہے تو یہ قریب تر ولی، قاضی سے فسخ کا مطالبہ کر سکتا ہے۔ اب اس تحقیق سے ثابت ہو گیا کہ غیر کفو میں نکاح پر اگر ولی اقرب راضی ہو جائے، خواہ عقد نکاح سے پہلے یا عقد نکاح کے بعد تو ظاہر الروایہ میں یہ نکاح صحیح اور لازم ہے؛ البتہ حسن بن زیاد کی روایت کے مطابق اگر قبل از عقد نکاح ولی اقرب نکاح پر راضی ہو جائے تو نکاح صحیح ہے، نہ بعد از عقد نکاح اور نام نہاد



مفتیوں کا یہ فتویٰ ہے کہ غیر کفو میں نکاح بالکل جائز ہی نہیں۔ خواہ ولی کی رضامندی سے ہو یا عدم رضامندی سے۔ یہ فتویٰ ظاہر الروایہ اور غیر ظاہر الروایہ ہر دو کے خلاف ہے۔ یعنی اجماع احناف کے خلاف ہے، اور پھر ان نام نہاد مفتیوں کا اپنے اس فتویٰ باطل کو اعلیٰ حضرت گولڑوی قدس سرہ العزیز کی طرف منسوب کرنا، اعلیٰ حضرت پر کذب اور بہتان و افتراء ہے اور حضرت کے رسائل میں اس کا نشان تک نہیں۔ فتاویٰ ہریہ میں جو عربی عبارت در مختار کی طرف منسوب ہے، اس عبارت کے دوسرے حصے پر دو بحث ختم ہوئیں۔ اب حصہ دوم پر تیسری بحث ملاحظہ ہو:

## لفظ اصلاً کا مفہوم

عربی عبارت کا حصہ دوم یہ ہے: وَيُفْتَى فِي غَيْرِ الْكَفْوِ بَعْدَ جَوَازِهِ اصْلًا وَهُوَ الْمُخْتَارُ لِلْفَتْوَى لِفْسَادِ الزَّمَانِ، بعض لوگ جن کو علوم اسلامیہ سے عموماً اور علم فقہ سے خصوصاً لگاؤ نہیں وہ حصہ دوم کی عبارت میں لفظ اصلاً کا یہ معنی کرتے ہیں کہ غیر کفو میں نکاح جائز ہی نہیں یا منعقد ہی نہیں ہوتا خواہ ولی کی اجازت اور رضا سے نکاح ہو یا بغیر اجازت و رضا ولی۔ یہ معنی صریح غلط ہے۔ کیونکہ اگر کوئی لفظ ان کے مطلب و مفہوم کی ترجمانی کر سکتا ہے تو وہ لفظ اصلاً نہیں بلکہ مطلقاً ہونا چاہیے تھا۔ یعنی بعد جوازہ اصلاً کے بجائے بعد جوازہ مطلقاً ہوتا۔ تو پھر غیر کفو میں رضا مندی ولی کے باوجود بھی لڑکی کا نکاح سرے سے منعقد ہی نہ ہو سکتا۔ اس صورت میں رشتوں کے آپس میں لین دین کا خاتمہ ہو جاتا۔ مگر ایسی کوئی بات نہیں۔ لہذا دلائل سے ثابت کیا جا چکا ہے کہ اگر قبل از عقد، ولی غیر کفو میں نکاح پر راضی ہو جائے تو نکاح صحیح اور لازم ہے اور اس پر ظاہر الروایہ اور غیر ظاہر الروایہ دونوں کا اتفاق ہے، بلکہ لفظ اصلاً کا معنی وہ ہے جو علامہ شامی نے لفظ اصلاً کے تحت

ذکر کیا ہے۔ عبارت ملاحظہ ہو: لَا يَصِحُّ النِّكَاحُ مَنْ غَيْرِ كَفْوٍ اصْلًا اِى لَا لَازِمًا وَلَا مَوْقُوفًا عَلَى الرِّضَاءِ بَعْدَ الْبُلُوغِ۔ خلاصہ یہ کہ لفظ اصلاً پر نفی آئے تو وہاں تعدد ہوتا ہے، تو یہاں تعدد دیر ہے کہ غیر کفو میں نکاح نہ لازم ہوتا ہے اور نہ موقوف۔ خلاصہ یہ ہے کہ عورت عاقل بالغہ اگر بغیر رضائے ولی کے غیر کفو میں نکاح کرتی ہے تو یہ نکاح مطابق روایتِ درو ہے نہ ہی لازم ہے اور نہ ہی رضائے ولی پر موقوف ہے بلکہ یہ نکاح سرے سے منعقد ہی نہیں ہوتا، تو اس سے ثابت ہوا کہ اگر ولی کی رضا قبل از عقد حاصل ہو تو یہ نکاح غیر کفو میں لازم ہو جاتا ہے۔

## مرکز رحمت پر ناشائستہ گفتگو نازیبا ہے

قارئین! عرسِ غوثِ اعظم رضی اللہ تعالیٰ عنہ پر نام نہاد مفتی اور قصہ خوال و اعظم نے چند غلط اور خلاف تحقیق مسائل بیان کیے، جنہیں سنکر حیرت بھی ہوئی اور افسوس بھی کہ ایسے مرکزِ ہدایت پر بیٹھ کر ایسی ناشائستہ گفتگو کیسے زیب دیتی ہے۔ اول، مفتی نے یزید پر لعنت شخصی کی کہ وہ لعنتی ہے، جبکہ یہ خلاف تحقیق ہے۔ دربارِ عالیہ گولڑہ شریف جیسے مرکزِ رحمت پر لعنت کا ورد پرلے درجے کی بیہودگی ہے۔ دوم یہ کہ شرافتِ نبوی شرافتِ علی سے برتر ہے، یہ بھی غلط ہے اور کتبِ مذہب کے خلاف ہے۔ پھر یہ مسند حضرت اعلیٰ کی طرف منسوب کرنا صریح بہتان ہے، بلکہ احناف کا مذہب یہ ہے کہ شرافتِ علی نبوی شرافت سے برتر ہے۔ سوم۔ حضرت فاطمہ زہراء، حضرت عائشہ رضی اللہ عنہما سے افضل ہیں یہ بھی غلط ہے؛ بلکہ حضرت عائشہ، حضرت فاطمہ زہراء رضی اللہ تعالیٰ عنہما سے افضل ہیں اور یہی اکثر علماء کا مذہب ہے اور یہی قرآنِ کریم کے مطابق ہے۔ چہارم۔ ابھی نام نہاد مفتی کے اجداد بھی پیدا نہیں ہوئے ہوں گے کہ اہل سنت یہ نعرہ لگاتے تھے۔ تعبیر تحقیق، حق چار یاڑ اور یہ نعرہ اہل سنت کی علامت تھی؛ لیکن مفتی مذکور یہ نعرہ لگانے سے منع کرتا ہے، جس سے صاف معلوم ہوتا ہے کہ یہ باطنِ رافضی ہے اور تقیہ کے طور پر



بظاہر اہل سنت کہلاتا ہے۔ مفتی مذکور کی منع نعرہ پر دلیل یہ ہے کہ اس نعرہ سے یہ لازم ہے کہ چار یار کے سوا کوئی صحابی حق پر نہیں۔ اس جاہل مفتی کو یہ معلوم نہیں کہ یہ تب لازم آتا، جب اس نعرہ میں حصر کا کلمہ ہوتا۔ مثلاً یوں ہوتا کہ، نہیں حق مگر چار یار یا یہ ہوتا کہ حق پر صرف چار یار ہیں۔ حالانکہ اس نعرہ میں حصر کا ایسا کوئی کلمہ نہیں۔ علم اہول میں ہے کہ محض کسی کے ذکر سے، دوسرے کی نفی نہیں ہوتی۔ اس نعرہ کا تو صرف یہ معنی ہے کہ چار یار حق پر ہیں۔ دوسرے اصحاب کے حق پر ہونے کی نفی نہیں ہے۔ اگر اس جاہل مفتی کی منطق تسلیم کر لی جائے تو مفتی جب یہ کلمہ پڑھتا ہے (ﷺ رسول اللہ) تو لازم آئے گا کہ محمد صلی اللہ علیہ وسلم کے سوا کوئی رسول اللہ نہیں ہے۔ تو اب مفتی اپنی اس منطق کے لحاظ سے دائرۃ اسلام سے خارج ہو گیا۔ ان سب فرامیوں کا سبب جہالت ہے، لہذا نعرہ تحقیق حق چار یار سے کوئی منافق را فتنی ہی منع کرے گا؛ بلکہ اس نعرہ کا مرتبہ نعرہ حیدری اور نعرہ غوثیہ سے بھی مقدم تر اور بلند تر ہے۔

من آنچه شرط بلاغ است با تومی گویم  
تو خواه از سختم پسند گیر، خواه ملال

## غیر کفو میں نکاح سیدہ کا ممتنع الانعقاد ہونا روافض اور شیعوں کا مذہب ہے۔

قارئین! اس موضوع پر مزید کچھ کہنے سے پہلے ایک تمہید ضروری ہے اور وہ یہ کہ سلاسل طریقت کے تمام وابستگان، خواہ وہ قادری ہوں، چشتی نظامی ہوں، سہروردی ہوں یا نقشبندی، یہ سب کے سب اہل سنت و الجماعت کے عقائد سے منسلک ہیں اور ان سلاسل مذکورہ کے تمام سرخیل سلسلہ مشائخ ائمہ اربعہ میں سے کسی نہ کسی ایک

امام کے مقلد تھے گویا ہندوپاک میں چاروں سلاسل طریقت غیر مقلد مشائخ کے جاری کردہ نہیں، بلکہ ان چاروں سلاسل کے مشائخ سلف و خلف کسی نہ کسی امام مجتہد کے مقلد ہیں تو اب ان کے مریدین پر بھی واجب ہے کہ وہ اپنے مشائخ کے ائمہ کی نقابست اور ان کی فقہ کو اپنا عقیدہ بنانے کے ساتھ ساتھ اس پر عمل پیرا ہونے کو بھی ضروری سمجھیں۔ کیونکہ ان کے مشائخ نے اپنی ساری زندگی ائمہ اربعہ میں سے کسی نہ کسی ایک کے مذہب پر گزاری۔ جب مشائخ طریقت خود کو ائمہ مجتہدین کے فیصلوں کا پابند سمجھتے ہیں۔ تو کیا ان کے مریدین اور ان کا نام لے کر گذر کر رہنے والے اپنے مشائخ سے بڑھ گئے کہ وہ ائمہ اربعہ میں سے کسی کی تقلید کو اپنے لیے باعث ننگ و عار سمجھتے ہیں یا خود کو اس سے بے نیاز تصور کرتے ہیں۔ اس تمہید کے بعد عرض یہ ہے کہ میرے حضرت اعلیٰ گولڑوی قدس سرہ اپنے وقت کے ایک بہت بڑے عالم دین اور غوث زمان ہونے کے باوجود حضرت امام ابوحنیفہؒ کے مقلد تھے۔ چنانچہ آپ نے اپنی کتاب تصفیہ مابین سنی و شیعہ کے آخر میں امام ابوحنیفہؒ اور ان کی فقہ کی آفاقی حیثیت پر جو فاضلانہ تبصرہ فرمایا ہے، وہ حضرت امام ابوحنیفہؒ اور ان کی فقہ سے آپ کے قلبی لگاؤ کی ناقابل تردید دلیل ہے۔ لہذا ہم تمام گولڑوی کہلانے والوں کے لیے حضرت امام ابوحنیفہؒ کی فقہ ایک فیصلہ کن حیثیت کی حامل ہونا چاہیے۔ ورنہ پھر ہمیں خود کو گولڑوی کہنے اور کہلانے کا کوئی حق نہیں۔ جب اس فقہ حنفی میں نکاح سیدہ کے مسئلہ کا مطالعہ کیا جائے تو جواب یہ ملتا ہے کہ ولی اقرب کی رضا سے سیدہ یا غیر سیدہ کا غیر کفو میں نکاح لازم نافذ اور ناقابل تنسیخ ہے اور اس صورت کا تعلق

۱۔ حضرت اعلیٰ گولڑوی کا عقیدہ سلف اکابر اہل سنت کے مطابق تھا نہ کہ اہل تشیع کے مطابق چنانچہ آپ اپنے عقیدہ کی تصریح فرماتے ہوئے لکھتے ہیں: وان خلافة الخلفاء الاربعة على الترتيب الذي وقع حق فلهذه عقيدتي على سبيل الاجمال - ملاحظہ ہو، فتاویٰ مہریر ص ۲ طبع سوم - ۱۲



نوادر کے ساتھ ہے۔ جس کے راوی امام صاحب کے ایک شاگرد حسن بن زیاد ہیں اور دوسری روایت کے مطابق کسی بھی لڑکی (بشمول سیدہ) کا نکاح اگر غیر کفو میں کر دیا جائے یا لڑکی خود کر لے مگر ولی اقرب اس پر رضامند ہو تو نکاح ہو جاتا ہے مگر لازم نہیں ہوتا، اور ولی کو یہ حق حاصل ہوتا ہے کہ عند القاضی تنسیخ نکاح کا دعویٰ دائر کرے۔ مگر یہ کہیں نہیں کہ اگر لڑکی اور اُس کا ولی دونوں غیر کفو میں نکاح پر رضامند ہیں تو وہ نکاح منعقد نہیں ہوتا۔ امام ابو حنیفہ سے مروی ہر دو روایات سے صورتِ مسئلہ یہاں واضح کر دی گئی ہے۔ اب جن لوگوں کا یہ عقیدہ یا خیال ہے کہ سیدہ فاطمہ کا نکاح غیر کفو میں ولی اقرب کی رضامندی کے باوجود بھی منعقد ہی نہیں ہوتا اس لیے زوجین کا جنسی تعلق العیاذ باللہ ناجائز ہوتا ہے اور اولاد حرام کی ہوتی ہے۔ اُن پر یہ بات واضح ہو کہ یہ عقیدہ جو انہوں نے اپنا رکھا ہے یہ روافض اور اہل تشیع کا عقیدہ ہے۔ اگر شیعہ کا یہ عقیدہ کسی کو قبول ہے تو پھر اُن کے سارے عقائد کیوں قبول نہیں، پھر جیسی گولہ دوی کہلانے کے بجائے اپنے نام کے ساتھ رافضی لکھ دیا کرے یا شیعہ مذہب کے حوالے سے اپنا تعارف پیش کیا کرے۔ اس سلسلے میں شارح بخاری علامہ بدر الدین عینی کا سوال پیش خدمت ہے۔

لکھتے ہیں: وفي البسيط ذهاب الشيعة الى ان نكاح العلويات ممتنع على غيرهم مع التراضي قال السروجي وهما قولان باطلان خلاصة عبارت یہ کہ بسط میں ہے کہ شیعہ کا یہ نظریہ ہے کہ علویات (یعنی سیدات) کا نکاح اُن کے غیر کے ساتھ رضامندی کے باوجود محال ہے اور سروجی نے کہا کہ اُن کے (یعنی شیعہ کے) یہ دونوں قول باطل ہیں ملاحظہ ہو عینی شرح ہدایہ، کتاب النکاح، ص ۱۰۲، جلد ثانی، مطبوعہ نوکشتور

علامہ عینی جو ایک بہت بڑے محدث، فقیہ اور دنیائے علوم اسلامیہ میں ایک

مستند حوالے کا درجہ رکھتے ہیں، کی اس پیش کردہ عبارت کے بعد کم از کم میرے حضرت گولڑوی سے نسبت کا دعویٰ کرنے والوں کو شرم آنا چاہیے کہ اُن کا یہ عقیدہ نہ اُن کے شیخ کا تھا اور نہ دوسرے سلاسلِ طریقت کے مشائخ کا، بلکہ یہ عقیدہ شیعہ کا ہے جن کے عقائد اور ہمارے مشائخ کے عقائد میں بُعدِ مشترکین ہے۔ لہذا جن لوگوں کا یہ عقیدہ ہے اُن پر لازم ہے کہ وہ یہ غلو سنّت اس سے توہ کریں اور اپنے مشائخ کے عقائد کو اختیار کریں۔ اس کے ساتھ یہ بھی ذہن میں رہے کہ اُن کے مشائخ انہی عقائد پر تاحیات قائم رہے، جو اہل سنت والجماعت کے متفق علیہ عقائد ہیں۔

### عبارت فتویٰ پر چند اعتراضات

قارئین! جب یہ بات واضح ہے کہ فتاویٰ مہر میں دی گئی عبارت تنویر الابصار کی ہے تو سوال یہ ہے کہ پھر اُس کو درختار کی عبارت کیوں قرار دیا گیا۔ مقام غور ہے کہ شرح جامی کا قیہ کی شرح ہے اور کافیہ کے ابتداء میں یہ عبارت ہے: الكلمة لفظ وضع لمعنی مفرد۔ اب کوئی آدمی بقائم ہوش و حواس یہ نہیں کہہ سکتا کہ یہ عبارت شرح جامی کی ہے۔ نیز قائل کا یہ قول کہ درختار نے کسی جگہ پر وضاحت کی ہے کہ میں نے تنویر الابصار کی بعض عبارات کو حذف بھی کیا ہے اور اضافہ بھی۔ تو گزارش ہے کہ درختار نے کسی جگہ ایسا نہیں کہا اور بالفرض اگر ایسا کہا بھی ہے تو یہ عبارت حذف کے قبیلہ سے تو ہے نہیں، اس لیے کہ یہ عبارت تنویر الابصار میں مذکور ہے، البتہ از قبیل اضافہ ہوگی۔ پھر مطلب یہ ہو گا کہ یہ عبارت تنویر الابصار کی نہیں ہے۔ درختار نے اس

علامہ عینی کے مستند ہونے پر دیگر ناقابل تردید شواہد کے علاوہ یہی کافی ہے کہ حضرت اعلیٰ گولڑوی نے بھی علامہ موصوف کی عبارت بطور حوالہ پیش کی، ملاحظہ ہو فتاویٰ مہر ص ۶۷۔ طبع سوم ۱۹۸۸ء ۱۲ منہ



عبارت کا اضافہ کر کے تنویر الابصار کی مجزئہ قرار دے دیا ہے۔ اب اس پر پہلا اعتراض تو یہ ہوگا کہ در مختار، شامی اور کئی دیگر فقہاء نے اس عبارت کا رد کیا ہے، تو کیا در مختار نے اضافہ کر کے تنویر الابصار پر یہ ہتان اس لیے بانڈھا ہے، تاکہ خود در مختار، شامی اور ہر آنے والا فقیہ تنویر الابصار پر یہ اعتراض کرے۔ یہ بات ناقابل فہم ہے۔ اس لیے کہ کیا شرح کا کوئی ایسا طریقہ ہے کہ ایسی شرح کی جائے کہ ہر آنے والا متن پر اعتراض کرے۔ شرح کا طریقہ تو یہ ہے کہ اگر متن پر کوئی اعتراض ہوتا ہے تو شارح متن میں اضافہ کر کے اُس اعتراض کا جواب دیتا ہے۔ اب واضح ہو گیا کہ فتاویٰ مہرہ کی یہ عربی عبارت در مختار اور شامی کے نزدیک مردود ہے اور یہ بھی واضح ہے کہ فتاویٰ مہرہ نے اس عربی عبارت کو در مختار کی عبارت قرار دے کر اس سے فتاویٰ پر استدلال کیا ہے، تو یہ استدلال بالمدود ہے۔ قائل کا یہ کہنا کہ اسے قول مردود کہنا صحیح نہیں، بالکل بدیہی البطلان ہے، کیونکہ قول مردود وہ ہوتا ہے جسے کوئی رد کر دے۔ اس قول کو در مختار اور شامی دونوں نے رد کیا ہے، تو یہ قول ان کے نزدیک مردود ٹھہرا۔ پھر اس قول سے فتاویٰ مہرہ کا استدلال، استدلال بالمدود ہے اور یہ اتنا ہی واضح ہے جیسا ۲۸۲ = دراصل در مختار اور شامی کی عبارت ذرا پیچیدہ ہے؛ آجکل کے بے سند مفتیوں نے یا تو اس جگہ کا مطالعہ ہی نہیں کیا، یا یہ مقام سمجھ میں نہیں آیا۔ مباحثہ علمیہ میں اس قسم کی گستاخی جائز ہوتی ہے اور ہمارا لٹریچر اس سے بھرپڑا ہے۔ یہاں تک قائل کی توجیہ پر پہلا اعتراض تھا۔ اب دوسرا اعتراض یہ ہے کہ جو شخص مدعی ہے کہ فتاویٰ مہرہ کی عربی عبارت در مختار کی عبارت ہے، جیسا کہ حوالہ دیا گیا۔ لیکن یہ فقیر اس کا منکر ہے اور اصطلاح مناظرہ میں منکر کو سائل کہا جاتا ہے۔ مدعی کے لیے ایسی دلیل کی ضرورت ہوتی ہے جس میں خلاف کا احتمال نہ ہو؛ اگر خلاف کا احتمال ہو تو دلیل باطل ہو جاتی ہے۔ اسی لیے کہا گیا: اذا جاء الاحتمال بطل الاستدلال۔ قائل کا یہ قول کہ

در مختار نے تنویر الابصار کی عبارت میں حذف اور اضافہ کیا ہے تو اس کے پاس کونسی دلیل ہے کہ فتاویٰ مہرہ کی عربی عبارت در مختار کا اضافہ ہے۔ البتہ احتمال اضافہ ضرور ہے، لیکن صرف احتمال سے اضافہ ثابت نہیں ہوتا؛ کیونکہ احتمال اضافہ تو تنویر الابصار کی ہر عبارت میں ہے تو تنویر الابصار کی ہر عبارت اضافہ ہوگی۔ خلاصہ یہ کہ احتمال سے مدعی کا دعویٰ ثابت نہیں ہوتا۔ البتہ احتمال، منکر اور سائل کے لیے مفید ہوتا ہے۔ بندہ کہہ سکتا ہے کہ ممکن ہے۔ فتاویٰ مہرہ کی عربی عبارت در مختار کا اضافہ نہ ہو، بلکہ تنویر الابصار کی کوئی اور عبارت در مختار کا اضافہ ہو۔ تو ثابت ہوا کہ اس پر کوئی دلیل نہیں کہ عربی عبارت در مختار کا اضافہ ہے۔ اعتراض سوم یہ ہے کہ تنویر الابصار کی عبارت، جو فتاویٰ مہرہ میں در مختار کی طرف منسوب کی گئی ہے، اُس کا مطلب یہ ہے کہ عجمی خواہ عالم ہو یا سلطان، یہ عربیہ کی کفو نہیں۔ اس تعمیم کو در مختار اور شامی دونوں نے رد کیا ہے کہ عجمی عالم عربیہ کی کفو ہے، البتہ عجمی غیر عالم، سلطان عربیہ عزت کی کفو نہیں، تو علامہ شامی نے عربی عبارت کو مصنف کی عبارت قرار دیا اور ظاہر ہے کہ مصنف سے مراد ماتن تنویر الابصار ہے اگر یہ عبارت در مختار کا اضافہ ہوتی تو اس کو شارح کی عبارت قرار دیتا، جیسا کہ قائل نے تاویل کی ہے کہ یہ عربی عبارت در مختار کا اضافہ ہے۔ اس لیے فتاویٰ مہرہ میں اس عربی عبارت کو در مختار کی عبارت قرار دیا گیا ہے۔ اعتراض چہارم: قائل کا قول ہے کہ در مختار نے کسی جگہ کہا کہ میں نے تنویر الابصار میں حذف اور اضافہ کیا ہے۔ بندہ نے قبل ازیں بیان کر دیا ہے کہ در مختار نے ایسا کسی جگہ نہیں کہا، بلکہ قائل کو مخاطبہ ہوا۔ در مختار نے جو کہا وہ یہ ہے۔ عبارت ملاحظہ ہو: وربما عثرت تبعا لما شذح عليه المصنف كلمة او حرفاً۔ خلاصہ عبارت یہ ہے کہ ماتن تنویر الابصار نے پہلے متن لکھا اور اس کے بعد ماتن نے اپنے متن کی خود شرح کی، چونکہ شرح میں بھی متن ذکر کیا جاتا ہے، تو اب



دو متن ہو گئے۔ اول متن مجرد جو شرح سے خالی ہے اور دوم متن مشروح، جو شرح کے ضمن میں ہے۔ تو خود ماتن نے متن مشروح میں تغیر کی، تو در مختار کہتا ہے کہ میں نے متن مشروح کی شرح کی ہے اور ماتن نے متن مشروح میں تغیر کی ہے۔ میں نے ماتن کے اتباع میں وہاں تغیر کی ہے۔ خلاصہ یہ کہ تنویر الابصار کے ماتن نے جب اپنے متن کی شرح کی تو متن میں تغیر کی، اور در مختار نے ماتن کے اتباع میں ماتن کے غیر مشروح متن کی شرح کی اور یوں قائل کو یہ معاملہ ہوا کہ در مختار نے تنویر الابصار میں تغیر کیا۔ جن لوگوں نے جھگڑا پیدا کیا ہے اُس کی وجہ عدم تدبیر ہے یا عناد۔ تو اب فتاویٰ مرہ میں مذکور سوال اور جواب کی دلیل سے صرف یہ ثابت ہوتا ہے کہ سیدہ کا نکاح غیر کفو میں بغیر اجازت ولی اقرب یا ولی البعد کا عدم ہے اور چونکہ کتابوں میں منہج مخالف معتبر ہوتا ہے، لہذا سوال و جواب سے یہ پتا چلتا ہے کہ سیدہ کا نکاح بر اجازت و رضائے ولی اقرب درست اور نافذ ہے اور اس میں سیدہ کی تخصیص نہیں۔ غیر سیدہ کا بھی یہی حکم ہے۔ اب معاندین کا فتاویٰ مرہ میں مذکور اس فتاویٰ سے یہ ثابت کرنا کہ سیدہ کا غیر سیدہ ہاشمی بھی کفو نہیں اور سیدہ کا نکاح غیر سیدہ ہاشمی سے ناجائز ہے؛ خواہ ولی اقرب اس نکاح کی اجازت دے یا نہ دے؛ یہ بڑی جہالت، کم عقلی، کتاب و سنت اور اجماع و قیاس کے خلاف ہے۔ فعوذ باللہ من شرور انفسنا و من سیئات اعمالنا۔

تو جب بندہ نے دلیل سے ثابت کر دیا کہ مسیٰ محمد خان جس نے سیدہ سے بغیر اجازت ولی اقرب اور البعد کے نکاح کیا اور اُس کی قوم کی وضاحت بھی نہیں لہذا یہ سلسلہ نکاح فقہائے احناف کی مذکورہ ہر دو روایات میں سے ایک روایت جو از قبیل نوادر ہے کے مطابق ایسا نکاح کا عدم ہے اور بندہ اس کو تسلیم کرتا ہے۔

قارئین! بعض لوگ متن اور شرح کے اختلاف کا ذکر کرتے ہیں کہ متن کو شرح پر ترجیح ہے تو بندہ کی اس مسئلہ پر پوری نظر ہے۔ یہ کوئی قاعدہ لکھ نہیں ہے اور نہ اس سے وہ

مُراد ہے، جو بظاہر سمجھا جاتا ہے۔ اس پر چند بحث ملاحظہ فرمائیں۔ علماء جانتے ہیں کہ متن اور شرح کے اختلاف کے وقت، متن کو ترجیح حاصل ہوتی ہے تو یہ قاعدہ خود شارحین کو بھی معلوم ہے اور شارح کو علم ہے کہ میرے اختلاف اور متن پر رد کے وقت، میرے اختلاف اور رد کی قارئین کے نزدیک کوئی وقت نہیں ہوگی، قارئین اور دیگر علماء میری بات قاعدہ کے مطابق تسلیم نہیں کریں گے اور متن کو میری شرح پر ترجیح دیں گے، اور اُن کی اس ترجیح اور عدم تسلیم کا اُن کو شریعت کی طرف سے حکم ہے، جبکہ میرا رد و اختلاف شرعی قاعدہ کے خلاف ہے۔ اس سے لوگ گمراہ ہوں گے۔ تو اب خود قارئین کریہ جانتے ہوئے شارح ہرگز شرح تحریر نہیں کرے گا اور نہ متن سے اختلاف اور اُس کا رد کرے گا، کیونکہ یہ شرعی امر ہوگا۔ کتابیں تو اس لیے لکھی جاتی ہیں کہ پڑھنے والوں کو فائدہ اور مصنت کو ثواب ہو، تو جب متن سے اختلاف اور رد غیر شرعی اور ناقابلِ اعتماد ہے تو پھر اُس کے پڑھنے والوں کو کوئی فائدہ نہ ہوا اور مصنت کو ثواب کے بجائے گناہ ہوگا۔ تو معلوم ہوا کہ یہ کہنا کہ متن اور شرح کے اختلاف کے وقت، متن کو ترجیح ہے، یہ کوئی قاعدہ لکھ نہیں ہے اور جو بظاہر اس سے سمجھا جاتا ہے، وہ مُراد نہیں، بلکہ کچھ اور مُراد ہے۔

بحث دوم۔ درس نظامی میں جو کتابیں پڑھائی جاتی ہیں، وہ متون بھی ہیں اور شروح بھی، اور شارحین متون پر اعتراض بھی کرتے ہیں، اگر اعتراض مقبول ہو تو علماء اور مُدرّسین اُس کو تسلیم کر لیتے ہیں اور یہ کہتے ہیں کہ ماتن سے خطا ہوئی اور اگر قاعدہ مذکورہ درست اور صحیح ہو تو پھر مدرس طلباء کو کہے گا کہ شارح کا اعتراض غلط ہے، اس لیے کہ قاعدہ کے مطابق متن کو ترجیح ہے، تو اب شارح نے جو متن پر اعتراض اور اختلاف کیا ہے یہ وقت ضائع کیا اور خود شارح کو بھی علم ہے کہ میں وقت ضائع کر رہا ہوں، کیونکہ متن پر اعتراض علماء کے نزدیک غیر مُعتمد ہے۔ بحث سوم؛ کنز الدقائق میں ہے و فرض الوضوء غسل وجہ و ید و رجل و مسح ربع رأسه



ولجبتہ۔ یہاں ماق و ضو کے فرائض ذکر کر رہا ہے اور لمحیہ کا مسح بھی فرض قرار دے رہا ہے۔ اب ولجبتہ کا عطف یا تو اس پر ہے یا صاحب کز الدقائق کا مختار ہے اور اس نے کافی میں اس کی تصریح کی ہے۔ اس صورت میں رُبح لمحیہ کا مسح فرض ہوگا۔ اور یا عطف رُبح دُاسہ پر ہے اور اس صورت میں تمام لمحیہ کا مسح فرض ہوگا۔ شارحین نے کز الدقائق پر اعتراض کیا ہے کہ لمحیہ کا مسح فرض قرار دینا نہایت ضعیف ہے۔ صحیح اور قوی یہ ہے کہ لمحیہ کا دھونا فرض اور مسح سُنت ہے اور یہی صحیح ہے۔ اب بحر الدقائق نے ان متون پر اعتراض کیا ہے، جن سے لمحیہ کا مسح فرض معلوم ہوتا ہے عبارت ملاحظہ ہو: والعجب من اصحاب المتنون فی ذکر المرجوع عنه وترک المرجوع الیہ المصحح المفتی بہ۔ خلاصہ عبارت یہ کہ لمحیہ کا مسح مرجوع عنه یعنی ضعیف اور لمحیہ کا دھونا مرجوع الیہ یعنی قوی اور صحیح اور مفتی بہ ہے۔ اصحاب متون پر تعجب ہے کہ ضعیف قول کو ذکر کرتے ہیں اور قوی اور صحیح قول کو ترک کرتے ہیں۔ اب غور فرمائیں کہ شارح بحر الزاتی نے ماق کز الدقائق پر اعتراض اور اس کا رد کیا ہے، حالانکہ مفتی بہ قول شارح کا ہے اور ماق کا قول ضعیف ہے۔ تو معلوم ہوا کہ مذکور بالا قول کلیہ نہیں ہے۔ بعض جگہ پر شرح کو متن پر ترجیح ہے، جیسا کہ کز الدقائق اور بحر الزاتی کا معاملہ ذکر کیا جا چکا ہے۔ بحث چہارم: یہ قول کہ اختلاف کے وقت متون کو ترجیح ہے۔ یہ اس وقت ہے کہ تمام متون ایک طرف ہوں اور شروح ان کا خلاف کریں۔ اگر کسی مسئلہ میں متون کے درمیان ہی اختلاف ہو تو پھر اس متن کو ترجیح ہوگی، جس کی تائید شروح کریں۔ ہمارے مسئلہ متنازع میں متون میں اختلاف ہے۔ تنویر الابصار میں ہے: العجی لا یكون کفوًا للعربیۃ ولو کان العجی عالمًا و سلطانًا۔ غرر الاحکام، جو ایک مستند متن ہے، اس کی عبارت ملاحظہ ہو: العجی العالم کفوًا للعربی الجاہل۔ یعنی عجمی عالم، جاہل عربی کی کفو ہے۔ شارح الدرر الاحکام

نے اس کی یہ دلیل دی ہے، لان شرف العلم یتقاوم شرف النسب۔ یعنی علم کی شرافت، نسب کی شرافت کا مقابلہ کرتی ہے۔ اب تنویر الابصار اور غرر الاحکام دونوں متون میں اختلاف ہے تائیدہ کی کفو سے متعلق مسئلہ میں خود متون میں اختلاف ہے، نہ کہ صرف متن اور شرح میں۔ اب دیکھنا یہ ہے کہ شروح اور فتاویٰ نے کس متن کی تائید کی ہے۔ تو درختار، شامی، فتح القدیر، قاضی خان، بزاز، ینابیع، فتاویٰ خیرہ اور بہت سے مشائخ نے عجمی عالم کو علویہ کا کفو قرار دیا ہے۔ تو اب متن غرر الاحکام کو متن تنویر الابصار پر ترجیح ہوگی۔ بحث پنجم، علامہ شامی نے کہا ہے کہ اختلاف کے وقت متن کو اس وقت ترجیح ہوگی کہ ماق اور شارح دونوں نے اپنے اپنے موقف پر دلائل دیے ہوں اور دلائل قوت میں برابر ہوں۔ یا ایک نے دلیل ذکر نہیں کی اور اگر ایک نے دلیل قائم کی اور دوسرے نے دلیل قائم نہیں کی، تو ترجیح اس کو ہوگی، جس نے دلیل قائم کی ہے۔ بحث ششم، جن متون کو شروح پر ترجیح ہے مطلق متون نہیں۔ مثلاً اجماع اس دور میں کوئی عالم، علم فقہ میں کوئی متن لکھتا ہے اور اس متن میں سابقہ مستند شروح کی مخالفت کرتا ہے تو اس متن کو شرح پر ترجیح نہ ہوگی، بلکہ متون سے وہ متون مراد ہیں جن کی صحت پر علماء احناف کا اجماع ہے، مثلاً نور الایضاح، قدوری کز الدقائق اور وقایہ وغیرہ۔

### عبارت ملفوظات کا تجزیہ

قارئین! حضرت اعلیٰ گورکھوی کی عبارات پر مزید بحث کے ضمن میں پہلے ملفوظات کی عبارت کا تجزیہ کیا جاتا ہے۔ عبارت ملفوظات ملاحظہ ہو: راجعہ محمد خان نے خدمت اقدس میں حاضر ہو کر میاں محمد صاحب کی طرف سے سلام پیش کیا اور اُمّتی مرد کے ایک سیدہ کے ساتھ نکاح کے متعلق ایک فتویٰ جواز کا ذکر کیا۔ حضورؐ نے سلام کا



جواب دینے کے بعد فرمایا کہ ایسے گستاخ اور بے ادب ہمارے پاس آنے کا حوصلہ نہیں رکھتے، جو لوگ عزتِ نبوت سے بے ادبی کرتے ہیں، وہ ازلی بد بخت ہیں۔ نہ وہ ہمارے پاس آتے ہیں اور نہ ہی ہم انہیں دیکھنا چاہتے ہیں۔ اس عبارت پر چند بحث ملاحظہ ہوں۔ اول: ملفوظات میں اُمتی مرد اور سیدہ عورت کے نکاح کے متعلق جوازِ اہم جوڑ کا سوال کیا گیا ہے، مرد کو اُمتی کہا گیا اور عورت کو صرف سیدہ کہا گیا، اُمتی نہیں کہا گیا۔ اس کی وجہ یہ ہے کہ آج کل کے سادات اور جاہل عوام سادات کو اُمتی نہیں کہتے۔ اُمتی صرف غیر سیدہ کہتے ہیں، یہ خیال باطل ہے؛ کیونکہ اُمت سے مراد آنحضرت صلی اللہ علیہ وسلم کی اُمت ہے، تو جب سادات آپ کی اُمت ہی نہیں ہیں اور اُمتی ہونے کو اپنی ہنسکتے ہیں تو اب دو صورتیں ہیں۔ اول یہ کہ سادات کسی بھی نبی کی اُمت نہیں ہیں۔ دوم یہ کہ سادات جب نبی علیہ السلام کی اُمت نہیں تو پھر کسی اور نبی کی اُمت ہوں گے۔ مثلاً عیسیٰ یا موسیٰ علیہما السلام کی اُمت ہوں گے، اگر عیسیٰ علیہ السلام کی اُمت ہیں تو نصرانی ہوتے اور اگر موسیٰ علیہ السلام کی اُمت ہیں تو یہودی ہوتے۔ ہر دو صورت میں سادات کی توہین ہے، تو اب موجودہ سادات کو لازم ہے کہ وہ اپنے کو نہ صرف محمد مصطفیٰ صلی اللہ علیہ وسلم کی اُمت کہیں، بلکہ اس پر فخر بھی کریں، ورنہ وہ شفاعت سے محروم ہوں گے۔ اب عوام کے غلط خیال کے مطابق یہ سوال کیا گیا ہے تو مرد اُمتی سے سائل راجہ محمد خان کی مراد غیر سیدہ ہو گا۔

### فتاویٰ مہریہ میں نکاحِ سیدہ سے متعلق قائم کردہ عنوان بھی محلِ نظر ہے۔

جامعِ فتاویٰ نے نکاحِ سیدہ سے متعلق سوال اور اس کے جواب کے لیے جو عنوان لے چنا حضرت اعلیٰ گزٹوئی نے فرمایا، سادات کو یہ شور مچا کر تا ہوں کہ وہ محض اپنے نسب پر مہر دیکھ لیں اور محض اس پر کو اپنا ذریعہ نجات نہ جانیں ملاحظہ ہو ملفوظاتِ مہریہ، ملفوظ نمبر ۷، ص ۷۰، طبع دوم، سن طبع ۱۳۶۴ (۱۹۴۲) ۱۲۸

تجویز کیا، وہ غلط ہے، کیونکہ قاری کو عنوان میں تحریر کردہ الفاظ سے یہ وہم ہوتا ہے کہ شاید سیدہ کے غیر کفو میں نکاح کا وہ حکم نہیں، جو عموماً کتبِ فقہ میں تمام عورتوں کے لیے پایا جاتا ہے، ہو سکتا ہے کہ سیدہ کے لیے کوئی ایسا خاص حکم ہو، جس میں غیر سیدہ شامل نہ ہو سکتے ہوں، حالانکہ علماء جانتے ہیں کہ فقہ میں سب عورتوں کا بشمول سیدات حکم واحد ہے۔ صحیح عنوان یوں ہونا چاہیے تھا، ایک عاقلہ، بالغہ عورت کے غیر کفو میں نکاح کا حکم۔ جیسا کہ اوپر ذکر کیا گیا، علمِ فقہ میں سادات کی مستورات اور غیر سادات کی مستورات کا الگ الگ حکم ہرگز نہیں ذکر کیا گیا، بلکہ جو حکم ایک عام عورت کا ہے، وہی حکم سیدہ کا بھی ہے۔ لہذا ایسا عنوان قائم کرنا جو خصوصیت پر دال ہو، اور ایک عام قاری کو وہم اور الجھن میں ڈال دے، ایک عالمِ دین کی شان کے خلاف ہے۔

### ملفوظات کے متعلق مفتی درگاہ گولڑہ شریف کی ایک قابلِ توجہ وضاحت

بندہ پر بعض حضرات نے یہ اعتراض وارد کیا کہ میں مشائخِ طریقت کے ملفوظات کو غیر مستند سمجھتا ہوں، حالانکہ میرا موقف صرف یہ ہے کہ اگر ملفوظاتِ مشائخ میں کوئی ایسی بات پائی جائے، جو شریعت کے کسی حکم سے ٹکراتی ہو تو اُسے ناقل یا جامعِ ملفوظات کا سہو قرار دیتے ہوئے ترک کر دیا جائے، جیسا کہ خود حضرت اعلیٰ گزٹوئی نے حضرت شمس الدین سیالوی کی طرف منسوب ایک ملفوظ کو قبول نہیں فرمایا اور سائل کو کتاب و سنت کی طرف متوجہ ہونے کی ہدایت فرمائی۔ بندہ نے آپ کا وہ ملفوظ اسی کتاب میں نقل کر دیا ہے۔ لہذا بندہ کی نسبت یہ رائے رکھنا کہ میں مشائخِ طریقت کے اُن ملفوظات کو بھی غیر مستند سمجھتا ہوں، جن کا مفہوم کتاب و سنت کے کسی حکم کے خلاف بھی نہ ہو، یہ محض بندہ پر افتراء ہے۔ میں نے ملفوظاتِ مشائخ کے متعلق اسی کتاب میں اپنا ذاتی نقطہ نظر تفصیلاً ذکر کر دیا ہے۔ لہذا ملفوظاتِ مشائخ میں جو بات کسی شرعی حکم



کے خلاف ہوگی، وہ ناقص کی خطایا حاشیہ آرائی متصور ہوگی۔ کیونکہ اہل علم مشائخ اہل سنت  
عمداً کوئی ایسی بات کہہ نہیں سکتے، جس سے کسی شرعی حکم کا خلاف ثابت ہوتا ہو۔  
چنانچہ اس سلسلہ میں درگاہ گورنہ شریف کے موجودہ مفتی مولانا فیض احمد صاحب مدفونہ  
کے تعارف میں لکھتے ہیں: "اور جو مسائل شریعت و طریقت آنجناب کی تصنیفات اور  
فتاویٰ میں تفصیلاً موجود ہیں، یہ مجموعہ اُن سب کا ایک اجمال خاکہ ہے؛ جیسا کہ اجتہاد میں  
اس نیاز مند کی مرتب کردہ فهرست کے مطالعہ سے واضح ہو جاتا ہے، لیکن ساتھ ہی  
یہ عرض کر دینا بھی ضروری معلوم ہوتا ہے کہ مدفونات کے لفظ سے کسی صاحب کو خیال  
نہیں کرنا چاہیے کہ اس مجموعہ کی عبارت بعینہ حضرت قبلہ عالم قدس سرہ کا کلام ہے؛  
کیونکہ آپ اپنی مجالس میں عموماً مقامی زبان میں کلم فرمایا کرتے تھے۔ پھر جامعین مدفونات  
نے اُسے فارسی کا جامہ پہنایا، بعد ازاں اس کا اردو ترجمہ کیا گیا، لہذا یہ کتنا مشکل ہے  
کہ یہ الفاظ بعینہ آنجناب کے الفاظ ہیں، البتہ آنجناب کے مفہوم کو حتی الامکان اس  
طرح سے ادا کرنے کی کوشش کی گئی ہے کہ زیادہ سے زیادہ حضرات اس سے استفادہ  
کر سکیں، بہر حال اگر کسی مقام پر آنجناب کے مفہوم کو ادا کرنے میں کچھ کوتاہی ہوگئی  
ہو تو اُسے آپ کی طرف منسوب کرنے کے بجائے جامعین مدفونات اور اس نیاز مند  
مترجم کی طرف نسبت کریں، آپ کے مسلک و مشرب کے بیان میں آپ کی اپنی تصنیفات  
اور تحریرات و فتاویٰ کو اصل سمجھتے ہوئے، اس مجموعہ کو اُن کی فرع تصور کریں۔ اگر بالفرض  
کسی مسئلہ میں اس مجموعہ اور تصنیفات کے درمیان کچھ تعارض معلوم ہو تو وہاں تصنیفات  
ہی کو قابل اعتماد سمجھنا چاہیے۔ یہ سلسلہ مدفونات مؤلف مہر میر کا موقف واضح کر دیا گیا۔

۱۔ تاریخ: یہ تعارفی عبارت مدفونات مہر میر مطبوعہ نور آرٹ پریس راولپنڈی، ۱۹۶۵ء میں بھی موجود ہے  
میر میر محبوب الہی حضرت قبلہ بابو جی قدس سرہ العزیز اس کے بعد کم و بیش آٹھ، نو برس زندہ رہے، لیکن  
حضور نے کبھی اس پر اعتراض نہیں فرمایا جو اس امر کی واضح دلیل ہے کہ مدفونات مشائخ کے بارے میں  
آپ رحمہ اللہ اسی نقطہ نظر سے قائل تھے۔ ۱۲۔

اور اعلیٰ حضرت گولڑوی کا موقف بھی، تو اب بندہ پر یہ اعتراض غلط ہوگا کہ وہ مشائخ کے  
مدفونات کا سرے سے اعتبار ہی نہیں کرتا۔ بلکہ مشائخ طریقت کے کسی مدفون پر بندہ کو  
اُس وقت اعتراض ہوگا، جب اُس میں کوئی جملہ یا من حیث المجموع اُس کا مفہوم  
شریعت کے کسی حکم کے خلاف واقع ہو، ایسی صورت میں حضرت اعلیٰ گولڑوی  
قدس سرہ بھی اپنے شیخ حضرت شمس الدین سیالوی رحمۃ اللہ علیہ سے منسوب کسی  
ایسے مدفون کو قبول کرنے کے حق میں نہ تھے، جس کا مفہوم خلاف شریعت تھا۔  
جیسا کہ فقیر نے بحوالہ مدفونات مہر میر آپ کے اس موقف کو واضح کر دیا ہے۔  
تو بندہ بھی اپنے شیخ کے اتباع میں صرف اُس مدفون کو قبول کرنے کے حق میں  
ہے، جس پر شرعاً کوئی اعتراض نہ ہوتا ہو۔ اور اگر کسی شیخ سے منسوب کسی  
مدفون میں کوئی قابل اعتراض بات ہوگی، تو اُسے شیخ کے بجائے ناقص یا  
جامع مدفون کی سہو و خطا سمجھ کر ترک کر دیا جائے گا۔ اس وضاحت کے بعد  
بھی اگر کوئی مخالف بندہ پر اعتراض کرتا ہے تو اُس کا یہ اعتراض خود حضرت اعلیٰ  
گولڑوی رحمۃ اللہ علیہ پر بھی وارد ہوگا۔ کیونکہ آپ نے بھی تو اپنے شیخ سے  
منسوب ایک مدفون کو خلاف شرع پاکر قابل اعتبار نہیں سمجھا اور اُسے لائق استناد  
نہیں مانا، اور اگر کوئی اور عام ذہن کا آدمی ہوتا تو وہ اپنے شیخ کی طرف  
منسوب کسی بھی مدفون کو آنکھ بند کر کے تسلیم کرنا اپنے لیے معراج عقیدت سمجھتا،  
مگر اعلیٰ حضرت گولڑوی رحمۃ اللہ علیہ جو خود علوم شریعت و طریقت کے ایک  
بحر و خاثر تھے، آپ نے ایسے ناقص تسلیم مدفون کو اپنے شیخ کی شانِ علم کے  
خلاف سمجھ کر ترک کر دیا۔ لہذا حضرت اعلیٰ گولڑوی رحمۃ اللہ علیہ کی غلامی کا دم  
بھرنے والوں کے لیے آپ کا یہ عمل قابل تقلید ہے، کہ وہ اپنے شیخ کی  
طرف منسوب عبارات اور مدفونات کو جانچ پرکھ کے بعد تسلیم کیا کریں۔ گویا



ایسا کرتا خود حضرت اعلیٰ گولڑوی رحمۃ اللہ علیہ کی سنت ٹھہرانہ کہ بے ادبی اور گستاخی، اور بزرگانِ دین کے ارشادات کی جانچ پرکھ کے لیے ناقابلِ تردید کسوٹی صرف شریعتِ مصطفیٰ علیٰ صاحبہا الصلوٰۃ والسلام ہے۔ اسی سلسلے میں ایک مزید ثبوت یہ بھی ہے کہ حضرت اعلیٰ گولڑویؒ جب اپنے شیخ زادہ حضرت ثانی سیالویؒ کے حسب الارشاد حضرت خواجہ اللہ بخش تونسوی رحمۃ اللہ علیہ سے ملاقات کے لیے تونسہ شریف حاضر ہوئے تو دورانِ گفتگو حضرت تونسویؒ نے حضرت گولڑویؒ سے مقاماتِ تعلیم و اسما۔ اساتذہ کی تفصیل دریافت فرمائی، چنانچہ جب آپؒ نے اپنے ایک استاد مولانا احمد علی سہارنپوریؒ کا نام نامی لیا تو اس پر حضرت تونسویؒ نے فرمایا، وہ تو بہت بڑا دہاتی تھا۔ حضرت گولڑویؒ نے جواب دیا کہ اللہ تعالیٰ اُن پر رحمت فرمائے وہ بہت بڑے حنفی تھے، البتہ صوفیائے کرام کی رسوم کے پابند نہ تھے۔ (ملاحظہ ہو مہرِ نیر، ص ۳۰۵، طبع ششم، سن طباعت ۱۹۹۱ء) حضرت گولڑویؒ کے اس مختصر جواب سے تین اہم نتائج نکلتے ہیں۔ اول یہ کہ نہ صرف آپؒ خود حنفی المسلک تھے، بلکہ آپؒ کے اساتذہ بھی حضرت امام ابو حنیفہ رحمۃ اللہ تعالیٰ علیہ کے مقلد تھے، علاوہ ازیں آپ کے نزدیک کسی کا حنفی المسلک ہونا بھی قابلِ ذکر اُمور میں سے تھا۔ دوم یہ کہ مشائخِ طریقت اور صوفیاء کرام کی رسوم کی عدم پابندی کسی کی بدعتِ گدی پر دلیل نہیں ہو سکتی۔ سوم، آدابِ کم عمری سے متعلق عام مروج اخلاقی تقاضوں کے برعکس کسی سن رسیدہ شیخِ طریقت کے سامنے مبنی بر حقائقِ کلام کرنے کو بے ادبی اور گستاخی کے زمرے میں ہرگز شمار نہیں کیا جاسکتا۔ فافہم وتدبر ولا تکن من المستکین۔

## احتمالات

بحث دوم: مرد اُمتی اگرچہ گئی ہے اور اس کے بہت افراد ہو سکتے ہیں لیکن یہاں مرد اُمتی سے مراد ایک خاص مرد جزئیِ حقیقی ہے، جس کی ایک خاص معینِ قومیت ہے، ملفوظات میں اس کا ذکر نہیں، کیونکہ سیدہ کے ساتھ جس نے نکاح کیا، وہ صرف ایک مرد جزئیِ حقیقی ہوگا، جس کی ایک معینِ قومیت ہوگی، کیونکہ دو مرد ایک سیدہ کے ساتھ نکاح نہیں کر سکتے اور نہ ایک معینِ مرد میں دو قومیتیں جمع ہو سکتی ہیں مثلاً اعراب بھی ہو اور پٹھان بھی اب اس مرد اُمتی کے تعین میں متعدد احتمال ہیں۔

احتمال اول: وہ مرد غیر سید ہاشمی ہو۔

احتمال دوم: غیر سید ہاشمی لیکن قریشی ہو۔ ان ہر دو صورتوں میں مرد اُمتی سیدہ عورت کی کفو ہے اور ان میں نکاح جائز ہے، یا دلی اقرب کی اجازت اور رضامندی سے یا بغیر اجازت کے۔ اس بغیر اجازت کو انہی کہلاتا ہے اور اس میں سیدہ کے اولیاء کی بے عزتی اور ہتک ہے جس سے اولیاء کے احباب کو دل صدمہ ہوگا اور انہی کو گنہگار کہیں گے۔

احتمال سوم: وہ مرد اُمتی غیر سید، غیر ہاشمی، غیر قریشی، لیکن عرب عالم ہے، یہ بھی کفو ہے اور ان کے درمیان نکاح جائز ہے، خواہ سیدہ کے دلی اقرب کی اجازت سے ہو یا بغیر اجازت کے، جس کو انہی کہلاتا ہے؛ اگر نکاح اجازت سے ہے، پھر تو اس میں اولیاء کی ہتک اور بے عزتی نہیں اور اگر نکاح بغیر اجازت دلی اقرب ہوا ہے تو اس میں اولیاء کی بے عزتی ہے اور اس کی ہر نفسے والا مذمت کرے گا۔

احتمال چہارم: وہ مرد اُمتی غیر سید، غیر ہاشمی، غیر قریشی، لیکن عرب جاہل ہے، تو اس صورت میں مرد اُمتی سیدہ کی کفو نہیں ہے، اب اگر نکاح دلی اقرب کی اجازت سے ہے تو یہ نکاح درست ہے، کیونکہ غیر کفو میں دلی اقرب کی اجازت سے نکاح جائز ہے اور چونکہ



وہی اقرب نکاح پر راضی ہے۔ لہذا اس میں اولیاء کی کوئی بے عزتی نہیں ہے اور اگر غیر کفو میں نکاح بغیر رضامندی وہی اقرب ہے تو ظاہر الزوایہ میں نکاح درست ہے، مگر چونکہ اغوا ہے اور اس میں اولیاء کی بے عزتی ہے، لہذا اولیاء کے مطالبہ پر قاضی اس نکاح کو فسخ کر سکتا ہے، اور غیر ظاہر الزوایہ میں نکاح کا عدم ہے، جائز ہی نہیں بلکہ فسخ کی ضرورت نہیں؛ کیونکہ فسخ اُس چیز کا ہوتا ہے جس کا وجود ہو، تو یہاں چونکہ نکاح کا وجود ہی نہیں، لہذا فسخ کی ضرورت نہیں۔ یہ غیر ظاہر الزوایہ حسن بن زیاد کی ابو فیض رحمہ اللہ تعالیٰ سے روایت ہے اور کتب فقہ میں جو یہ کہا گیا ہے: ویفتی فی غیر الکفو بعد عدم جوازہ اصلاً تو اس سے مراد ہی حسن بن زیاد کی روایت ہے۔

احتمال پنجم۔ وہ مرد اُمّتی غیر تہ، غیر ماشی، غیر قریش، غیر عرب ہے لیکن عجمی عالم ہے تو اس صورت میں یہ مرد اُمّتی سیدہ کی کفو ہے اور ان کے درمیان نکاح جائز ہے؛ خواہ نکاح وہی اقرب کی رضامندی سے ہو یا نہ۔ صورت اول میں وہی اقرب کی بے عزتی نہیں اور صورت دوم میں نکاح جائز ہونے کے باوجود ولی کی ہنک اور بے عزتی ہے، لہذا ولی اور اُس کے احباب کو دُکھ ہوگا اور وہ اس کی مذمت کریں گے۔ اغوا کنندہ اور ان کے درمیان دشمنی پیدا ہوگی اور اگر ان کو موقع ملا تو وہ اغوا کنندہ کے قتل سے بھی دریغ نہیں کریں گے۔

احتمال ششم: وہ مرد اُمّتی عجمی جاہل ہے، تو اس صورت میں وہ مرد اُمّتی سیدہ عورت کی کفو نہیں، اب اگر ان کے درمیان نکاح وہی اقرب کی رضامندی سے ہو تو یہ نکاح جائز اور درست ہے اور چونکہ نکاح وہی اقرب کی رضامندی سے ہوا، لہذا اس سے ولی کی بے عزتی نہ ہوگی اور اس صورت میں اگر نکاح وہی اقرب کی رضامندی کے بغیر ہوا، تو ظاہر الزوایہ میں یہ نکاح جائز اور منعقد ہوگا مگر چونکہ ولی کی بے عزتی ہوئی ہے، اس لیے ولی کے مطالبہ پر قاضی اس نکاح کو فسخ کر سکتا ہے؛ اور غیر ظاہر الزوایہ میں یہ نکاح جائز ہی نہیں بلکہ کا عدم ہے۔ چنانچہ مفتی فی غیر الکفو بعد عدم جوازہ اصلاً کا تعلق بھی اسی صورت ہی سے ہے۔ اب

اس مرد اُمّتی کے یہ ظاہر احتمال ہیں، احتمال کی دو صورتیں یہ ہیں۔ اول نکاح وہی اقرب کی رضامندی سے ہوا۔ دوم: نکاح وہی اقرب کی رضامندی سے نہیں ہوا، تو اس طرح مرد اُمّتی میں بارہ احتمال ہو گئے۔ یہاں یہ جاننا از بس ضروری ہے کہ اگر نکاح وہی اقرب کی رضامندی سے ہو تو پھر ولی کی بے عزتی نہیں اور نہ اُسے دُکھ ہوگا اور نہ کوئی اہل ذمت کو لگا اور نہ یہ اغوا ہوگا، لیکن اگر نکاح وہی اقرب کی رضامندی کے بغیر ہوا تو یہ اغوا ہے اور اس میں ولی کی بے عزتی ہے۔ اُس کے احباب کو دُکھ ہوگا اور وہ اس کی مذمت کریں گے۔

قارئین! اب غور فرمائیے کہ مرد اُمّتی میں بارہ احتمال ہیں۔ اور تقریباً ہر احتمال کا حکم علم علیہ ہے، جب تک مرد اُمّتی کا تعین قیمت نہ کیا جائے تو کوئی تقبی جواب نہیں دیا جاسکتا۔ یہی وجہ ہے کہ ملفوظات شریف میں سوال تو اُمّتی مرد کے ساتھ سیدہ کے نکاح کے جواز کا تھا، لیکن جواب نہ جواز کا دیا گیا اور نہ عدم جواز کا اور یہ طریقہ افترا کے بالکل خلاف ہے۔ افترا کا طریقہ تو یہ ہے کہ جو مسئلہ پوچھا جائے اس کا جواب دیا جائے، پھر حیرت یہ ہے کہ اُنال نے جب مرد اُمّتی کا ذکر کیا تو مسئلہ علم علیہ مرد اُمّتی کی معین قیمت پوچھنا؛ تاکہ جواب میں آسانی ہوتی، لیکن سائل سے قیمت دریافت نہیں کی گئی، اور یہ اعلیٰ حضرت قدس سرہ العزیز کی شان کے بالکل خلاف ہے کہ مرد اُمّتی جو مبہم ہے، اُس کی تعیین کے متعلق دریافت نہ فرماتے۔ بحث سوم: ملفوظات مہرہ میں راجع محمد خان کے سوال کے بعد یہ عبارت ہے: حضورؐ نے سلام کا جواب دینے کے بعد فرمایا کہ ایسے گستاخ اور بے ادب ہمارے پاس آنے کا حوصلہ نہیں رکھتے۔ جو لوگ بہتر بت نبوت سے بے ادبی کر رہے ہیں، وہ ازلی بد بخت ہیں، نہ وہ ہمارے پاس آتے ہیں اور نہ ہی ہم اُن کو دیکھنا چاہتے ہیں۔ غور فرمائیے۔ راجع محمد خان کے کلام میں دو چیزیں ہیں۔ اول مقصود بالذات کہ محمد خان نے سوال کیا کہ ایک اُمّتی مرد نے سیدہ کے ساتھ نکاح کیا۔ کیا یہ نکاح جائز ہے یا نہ؟ دوم: مقصود بالشیعہ کہ محمد خان نے میاں محمد صاحبؒ کا سلام اعلیٰ حضرت کو لکھ کر قدس سرہ العزیز کی خدمت میں پیش کیا حضورؐ نے مقصود بالشیعہ سلام کا جواب دے دیا، لیکن مقصود بالذات کو گول کر دیا۔ نکاح



کے جو کافوتی آیا اور نہ عدم جواز کا۔ ایسا بے ربط کلام اعلیٰ حضرت سے بعید تر ہے اور چرچہ راجہ محمد خان نے امتی مرد کے نکاح کے جواز اور عدم جواز کا سوال کیا اور اعلیٰ حضرت نے سوال کا جواب ہی نہ دیا، تو راجہ محمد خان کے پتے تو کچھ نہ پڑا۔ اسی صورت میں راجہ محمد خان پر لازم تھا کہ وہ دوبارہ سوال کرتا کہ حضور! میں نے امتی مرد کے نکاح کے جواز اور عدم جواز کا سوال کیا ہے، آپ اس کی تصریح فرمائیں کہ یہ نکاح جائز ہے یا ناجائز۔ لیکن ملفوظات میں دوبارہ سوال کا ذکر ہی نہیں اور آپ نے جو اس مرد امتی کو گستاخ، بے ادب اور بدبخت لکھا فرمایا، یہ الفاظ بھی عدم جواز نکاح پر صراحت دلاتے نہیں کرتے؛ کیونکہ قبل ازیں گذر چکا ہے کہ اگر اغوا کفو میں ہو تو نکاح جائز ہوتا ہے؛ لیکن اغوا میں چونکہ عورت کے اولیاء کی یہ حق اور ہتکتنی ہے اس لیے اولیاء اور ان کے اصحاب کمال کو صدمہ پہنچتا ہے اور وہ اغوا کنندہ کی مذمت کرتے ہیں، اس کے دشمن ہو جاتے ہیں اور اس کے قتل سے بھی دریغ نہیں کرتے اور اس مرد امتی نے چونکہ یتیمہ کو اغوا کیا تو اس میں سادات کی بے عزتی اور ہتکتنی تھی اور چونکہ اعلیٰ حضرت بھی یتیمہ سادات ہیں، اس لیے آپ کو بھی رنج اور صدمہ ہوا؛ لہذا اغوا کنندہ کی مذمت فرمائی۔

بحث چہارم: اس ملفوظ ۸۱ میں یہ الفاظ بھی اعلیٰ حضرت کی طرف منسوب کئے گئے ہیں ہمارے مفتی صاحبان بھی عجیب ہیں، اگر کوئی لفظ عالم کو بصیغہ تصغیر عظیم پڑھ دے یا علماء کے جو توں کی توہین کر دے، تو اس کا کرنے پر تو وہ فوراً کفر کافوتی صادر کر دیتے ہیں، مگر سفیدہ محمدی کی بے حرمتی کرنے والے کو وہ کچھ نہیں کہتے۔ اس عبارت سے یہ واضح ہوتا ہے کہ اعلیٰ حضرت علماء پر یہ اعتراض کر رہے ہیں کہ جو امتی مرد یتیمہ کے ساتھ نکاح کرے علماء اس پر بھی کفر کافوتی لگائیں حالانکہ علماء کفر کافوتی نہیں لگاتے یہ علماء کی کمزوری ہے اور اعلیٰ حضرت خود ہی علماء ہیں لہذا مرد امتی آپ کے نزدیک کافر ہے حالانکہ اعلیٰ حضرت نے مسلمانوں کے کسی مکتبہ فکر پر کفر کافوتی نہیں لگایا۔ صرف مرزا قادیانی کی تکفیر کی

لے بلکہ آپ نے یہاں تک لکھا ہے کہ یتیمہ کو بالاجماع کسی نے کافر نہیں کہا۔ (ملاحظہ ہو اعلیاء کلام اللہ، از حضرت اعلیٰ گزاردی ص ۱۵۸، طبع لاہور سن ۱۳۵۸ھ) (۱۲)

ان تمام امور مذکورہ سے یہ معلوم ہوتا ہے کہ یہ ملفوظ ۸۱ جلی ہے اور اگر اسے آپ کا ملفوظ تسلیم ہی کر لیا جائے تو اس میں قطع و برید کی گئی ہے۔ حضرت نے امتی مرد کی قومیت راجہ محمد خان سے پوچھی ہوگی اور اس نے اس کی قومیت بتائی ہوگی اور اعلیٰ حضرت نے نکاح کافوتی جواز یا عدم جواز میں دیا ہوگا؛ لیکن جس صاحب نے یہ ملفوظات جمع کئے ہیں، اس نے ملفوظ کے ضروری اجزاء ہضم کر لیے۔ عفا اللہ عنہ۔

بحث پنجم: جرت ہے کہ ملفوظات جمع کرنے والے کو کمال اس مجمل مال خراب فائدہ حاصل ہوگا اور اس طرح تو اس کی ساری ساری بیکار ہوگی۔ بحث ششم: ملفوظات مہرہ کی وجہ سے ناقص ذکر کی گئی ہے، اس میں سوال بالکل مجمل ہے۔ سوال میں صرف مرد امتی کا ذکر ہے۔ جس میں بارہ احتمال ہیں جن کا تفصیلاً ذکر گذر چکا ہے۔ جب تک مرد امتی کی قومیت کا تعین نہیں ہوتا اور یہ بیان نہیں کیا جاتا کہ نکاح قرب کی فائدہ کی ہے یا بغیر فائدہ کی، تو اس سوال کا جواب ممکن ہی نہیں اور پھر مرد امتی کا مصداق چونکہ جزئی حقیقی ہے، جس میں اکثر محال ہے، تو مرد امتی کی قومیت بھی صرف ایک متعین ہوگی۔ متعدد نہیں ہو سکتیں۔ تو سوال خاص متعین قوم کسی مو کے ساتھ سید کے نکاح کا ہوگا، نہ کہ ہر قومیت کے نکاح کا، اور اعلیٰ حضرت نے اس سوال کا بالکل جواب تک نہیں دیا۔ تو پھر نام نہاد متقیوں کا اس عبارت سے یہ استدلال کرنا کہ اعلیٰ حضرت نزدیک غیر بدشامی اور قریشی بھی یتیمہ کا کفو نہیں لکھا ہے میان نکاح کا عدم ہے۔ یہ اعلیٰ حضرت پر محض بہتان اور افتراء ہے۔ کسی آدمی پر بھی افتراء اور بہتان منع ہے۔ چہ جائیکہ اعلیٰ حضرت گزاردی پر یہ بہتان باندھا جائے؛ یہاں تک ملفوظات مہرہ کی عبارت پر بحث کی گئی کہ اس عبارت سے سنا ہوا متقیوں کا یہ دعویٰ ثابت نہیں ہوتا کہ یتیمہ فاطمہ کی کفو غیر بدشامی اور قریشی بھی نہیں اور ان کے متیان

۱۔ حالانکہ صدیقی، فاروقی، عثمانی، عباسی، علوی، یعنی اعوان، سیال، اور قریش کے جملہ ٹکون بدشام یعنی سادات فاطمہ کے کفو ہیں، علاوہ ازیں پاک و ہند میں ایسی تمام اقوام جو مذکورہ خاندانوں سے نسباً تعلق رکھتی ہیں چاہے ان پر مقامی زبان کے الفاظی بولتے ہوں۔ جیسے سیال و خرمہ وہ سب کی سب سادات فاطمہ کی کفو ہیں۔ ۲۔



نکاح کا عدم یا ناجائز ہے۔

## فتاویٰ مہریہ کی عبارت پر بحث

قارئین! اب بندہ فتاویٰ مہریہ کی عبارت پر بحث کرتا ہے۔ فتاویٰ مہریہ میں سوال یہ ہے کہ مٹی محمد خان ساکن ملہوٹ بریکے از ہاشمیات، سیدات، فاطمیات عقد نکاح و ازدواج نمود غیر مترضیٰ من احد من الولاية القریبة او البعیدة هل يجوز هذا النکاح ام لا اس سوال پر بھی چند ابحاث ہیں۔ اول: سوال میں محمد خان کی قومیت کا تعین مذکور نہیں، جو مسئلہ زیر بحث کا اہم ترین پہلو ہے البتہ یہ ذکر کیا گیا ہے کہ یہ نکاح اولیاء کی مرضی اور رضامندی سے نہیں ہوا، اس سوال کے جواب کی عبارت یہ ہے: متون فقہ ملو اندو شول از عدم ایں یعنی نکاح لعدم الکفاءة یعنی متون فقہ میں بہ کثرت موجود ہے کہ ایسا نکاح کالجا ہے اور اس کی وجہ یہ ہے کہ محمد خان سیدہ کی کفو نہیں ہے۔ اب فتاویٰ مہریہ میں محمد خان کے سیدہ کی کفو نہ ہونے پر درمختار کی عبارت سے استدلال کیا گیا ہے اور وہ عبارت یہ ہے۔ العجی لا یكون کفوًا للعربیة ولو کان عالمًا و سلطانًا و هو الاصح درمختار کی اس عبارت میں کفو نہ ہونے پر درمختار کی عبارت سے استدلال کیا گیا ہے اور وہ عبارت یہ ہے۔ العجی لا یكون کفوًا للعربیة ولو کان عالمًا و سلطانًا و هو الاصح درمختار۔ اب فتاویٰ مہریہ میں دعویٰ تو یہ ہے کہ محمد خان سیدہ کی کفو نہیں ہے اور دلیل یہ دی گئی کہ عجمی عربیہ کی کفو نہیں، خواہ عجمی عالم ہو، یا غیر عالم سلطان، اور یہ کفو نہ ہونا اصح ہے۔

قارئین! خود فرمائیے کہ دلیل دعویٰ کو مستلزم ہوتی ہے اور دلیل دعویٰ ثابت ہوتا ہے! اب اس دلیل سے محمد خان کا سیدہ کی کفو نہ ہونا ثابت ہوگا کہ محمد خان عجمی ہو اور سیدہ عربیہ ہو تو اب اس دلیل سے صراحت دلائل مطابقی کے ساتھ ثابت ہوا کہ محمد خان عجمی ہے اور یہ نکاح بغیر رضامندی اولیاء کے ہوا تو اس طرح محمد خان عجمی سیدہ کی کفو نہیں اور چونکہ یہ نکاح بغیر رضامندی اولیاء کے ہے تو یہ نکاح کالعدم ہے۔ اب فتاویٰ مہریہ کا یہ جواب بالکل درست ہے اور اس سے کسی کو بھی اختلاف نہیں ہو سکتا، لیکن نام نہاد مفتیوں کا اس فتویٰ سے یہ ثابت کرنا کہ ہاشمی

اور قریشی بھی سیدہ کی کفو نہیں، یہ زری جہالت، کج فہمی اور ہٹ دھرمی ہے۔ اس فتویٰ سے تو صرف یہ ثابت ہوتا ہے کہ عجمی سیدہ کی کفو نہیں ہے اور نیز سوال میں چونکہ صراحتاً یہ مذکور ہے کہ محمد خان عجمی کا نکاح سیدہ کے ساتھ بغیر رضامندی اولیاء کے ہے تو اس سے معلوم ہوا کہ اگر عجمی کے ساتھ نکاح رضامندی اولیاء سے ہو تو یہ نکاح جائز ہے، کیونکہ اخاف کے نزدیک کتابوں میں مفہوم مخالفت معتبر ہے۔

بحث دوم: فتاویٰ مہریہ میں محمد خان کا سیدہ کی کفو نہ ہونے پر درمختار کی اس عبارت کے ساتھ استدلال کیا گیا ہے، اگرچہ یہ عبارت قبل ازیں ذکر کی جا چکی ہے، لیکن چونکہ اس پر خصوصی بحث کرنا ہے، اس لئے دوبارہ لکھی جاتی ہے، ملاحظہ ہو: العجی لا یكون کفوًا للعربیة ولو کان عالمًا و سلطانًا و هو الاصح درمختار کی اس عبارت میں چند چیزوں کا ذکر ہے، جن سے انکار نہیں کیا جاسکتا: اول: عبارت میں عجمی میں تعیم ہے کہ عالم ہو یا سلطان، چونکہ طعنت اؤ کے ساتھ ہے، لہذا سلطان سے مراد غیر عالم ہوگا، اس امر اقل سے انکار نہیں کیا جاسکتا۔ دوم: فتاویٰ مہریہ نے ساری عبارت کو درمختار کی عبارت قرار دیا ہے، اسی لئے آخر عبارت میں درمختار کا حوالہ ہے۔ اس سے بھی انکار ممکن نہیں۔ سوم: اس عبارت سے جو درمختار کی طرف منسوب ہے، فتاویٰ مہریہ میں اس عبارت سے عدم کفو پر استدلال کیا گیا ہے، اس سے بھی انکار نہیں ہو سکتا، چہارم: اس عبارت میں جو جملہ و هو الاصح ہے، یہ بھی درمختار کا ہوگا، کیونکہ یہ درمختار کی جڑ میں ہے پنجم: درمختار کی عبارت میں جو جملہ و هو الاصح ہے اس میں جو ضمیر ہو ہے، اس کا مرجع عبارت کا پہلا حصہ ہے یعنی العجی لا یكون کفوًا للعربیة ولو کان عالمًا و سلطانًا۔ ششم: درمختار کی اس عبارت سے معلوم ہوتا ہے کہ درمختار کا مختار یہ ہے کہ عجمی خواہ عالم ہو یا غیر عالم سلطان، یہ عجمی عربیہ کی کفو نہیں ہے، یعنی درمختار کا مختار عجمی میں تعیم ہے۔ یہ جو چھ چیزیں ذکر کی گئی تھیں، ان سے انکار نہیں کیا جاسکتا۔



## فتاویٰ کے استدلال پر اعتراضات

قارئین! اب فتاویٰ مہرہ کے استدلال پر چند اعتراضات پیش خدمت ہیں: جواب شاید ہی کسی کے پاس ہو۔ اول: فتاویٰ مہرہ نے مذکورہ بالا عبارت کو درمختار کی عبارت قرار دیا، حالانکہ یہ غلط ہے۔ یہ عبارت درمختار کی نہیں۔ کوئی بڑے سے بڑا فاضل بھی اس کو درمختار کی عبارت ثابت نہیں کر سکتا۔ یہ عبارت تنویر الابصار کی ہے، جو درمختار کا متن ہے اور اگر کسی تاویل سے اس کو درمختار کی عبارت قرار دیا بھی جائے تو یہ غلط ہے؛ کیونکہ فتاویٰ مہرہ نے اس عبارت سے استدلال کیا ہے اور استدلال واضح چیز سے ہوتا ہے، نہ کہ تاویلات سے۔ آخر اس میں کیا حکمت ہے کہ جب یہ عبارت تنویر الابصار کی ہے تو حوالہ تنویر الابصار کا کیوں نہیں دیا گیا اور جو حوالہ درمختار کا دیا گیا، وہ خلاف واقع ہے۔ مزید برآں درمختار کا حوالہ دینا اس لئے بھی نامناسب ہے کہ درمختار پر فتویٰ دینا درست نہیں۔ کتب فقہ میں اس پر تصریح موجود ہے۔ ملاحظہ ہوتا می میں ہے: لایجوز الافتاء عن الکتب المختصۃ کا التھر و شرح الکف للعیسیٰ، والذرا المختار شرح تنویر الابصار: فلا یجوز الافتاء من هذا الا اذا علم المنقول عنه واخذ منه فلا یثام المفتی من الوقوع فی الغلط اذا اقتصر علیہا فلا یدلہ من مراجعۃ ما کتب علیہا من الحواشی او غیرہا۔ عبارت محولہ کا مطلب یہ ہے کہ درمختار وغیرہ پر فتویٰ دینا ناجائز ہے، جب تک یہ معلوم نہ ہو کہ انہوں نے یہ مسئلہ کہاں سے اخذ اور نقل کیا ہے اور جب تک درمختار وغیرہ کے حواشی اور شرح کا مطالعہ نہ کیا جائے، اُن پر فتویٰ دینا جائز نہیں؛ کیونکہ مفتی غلطی میں پڑ جائے گا۔

## جامع فتاویٰ کا ظلم عظیم

قارئین! فتاویٰ مہرہ میں جس عبارت کو درمختار کی عبارت قرار دے کر اُس سے استدلال

کیا گیا ہے، یہ دو وجوہ سے درست نہیں۔ اول: یہ درمختار کی عبارت نہیں۔ دوم: اُس کتاب کی عبارت سے استدلال کیا گیا ہے، جس پر بغیر مطالعہ حواشی و شرح فتویٰ ناجائز ہے اور حواشی و شرح میں اس عبارت کو دیکھا گیا ہے اگر عبارت زیر بحث کو بحوالہ تنویر الابصار ذکر کیا جاتا، تو کوئی اعتراض نہ ہوتا، یہی وجہ ہے کہ یہ فقیر عطا محمد جتوئی کو لڑوی اس فتویٰ نمبر ۶۲ کو اعلیٰ حضرت کو لڑوی قدس سرہ العزیز کا فتویٰ اور تحریر تسلیم نہیں کرتا؛ بلکہ جامع فتاویٰ نے اسے اعلیٰ حضرت کی طرف منسوب کر کے ظلم عظیم کیا ہے۔ بعض اکابرین نے بندہ پر اعتراض کیا ہے کہ اگر دلائل کی بنا پر اعلیٰ حضرت کے فتویٰ سے اختلاف کیا جاتا تو قابل برداشت تھا۔ میرے خیال میں یہ اعتراض کچھ مناسب نہیں ہے۔ اس لیے کہ اس کا تو یہ مطلب ہوا کہ معترضین (اکابرین) کے نزدیک جامع فتاویٰ کا مرتبہ اعلیٰ حضرت کو لڑوی کے مرتبہ سے زیادہ ہے؛ لیکن اس فقیر کے نزدیک اعلیٰ حضرت کا مرتبہ اور شان ان مقبولوں سے کہیں بالاتر ہے اور اعلیٰ حضرت کو لڑوی جیسے فاضل روزگار فقیر العصر، علامہ دوران اور وارث علم لدنی سے یہ بالکل بعید ہے کہ خلاف واقع عبارات سے ایسا استدلال کرے؛ جس پر مذکورہ بالا اعتراضات وارد ہوتے ہوں۔ اس پر مزید تفصیل انشاء اللہ العزیز بعد میں آئے گی۔ فانتظرو و تقش۔ اعتراض دوم: فتاویٰ مہرہ نے جو عبارت مذکورہ کو درمختار کی طرف منسوب کیا ہے اس عبارت میں تعمیم ہے کہ عجمی خواہ عالم ہو یا غیر عالم سلطان یہ عربیہ کی کفو نہیں، اس تعمیم کو خود درمختار نے رد کیا ہے کہ اگر عجمی عالم ہے تو عربیہ بلکہ علویہ کی بھی کفو ہے۔ البتہ اگر عجمی عالم نہیں، لیکن صاحب عزت اور صاحب مرتبہ مثلاً سلطان ہے تو یہ بے شک علویہ کی کفو نہیں۔ تو اب فتاویٰ مہرہ نے جس عبارت کو درمختار کی عبارت قرار دے کر اُس سے استدلال کیا ہے خود درمختار کے نزدیک وہ عبارت مردود ہے؛ لہذا اس عبارت سے بحوالہ درمختار استدلال کرنا، استدلال بالمرود ہے۔ کیونکہ استدلال سے تو یہ معلوم ہوتا ہے کہ درمختار کے نزدیک یہ عبارت مقبول ہے، حالانکہ درمختار نے اس عبارت کے مضمون کو رد کیا ہے تو



یہ عبارت در مختار کے نزدیک مردود ہے۔ تو اس عبارت مردودہ کو در مختار کی عبارت قرار دیکر استدلال بحوالہ در مختار، استدلال بالمردود ہے اور اس میں کسی صاحب علم، بلکہ ذی عقل کو بھی حکم و ثبوت نہیں۔ اب بعض فضلا کا یہ کہنا کہ یہ استدلال بالمردود نہیں ہے، تو یہ قول عدم متبرک پر مبنی ہے؛ اس لیے کہ اس عبارت کا صرف در مختار نے ہی رد نہیں کیا؛ بلکہ علامہ شامی، قاضی خان، فتح القدیر اور بزاز نے بھی رد کیا ہے۔ اعتراض سوم: فتاویٰ مہر نے جس عبارت کو در مختار کی عبارت قرار دیکر اس عیلت سے عدم کفو پر استدلال کیا ہے، اس سے معلوم ہوتا ہے کہ یہ عبارت اور اس کا مضمون در مختار کے نزدیک مقبول ہے؛ حالانکہ در مختار نے اس عبارت اور اس کے مضمون کو رد کیا ہے تو اس سے معلوم ہوا کہ یہ عبارت اور اس کا مضمون در مختار کے نزدیک مردود ہے؛ جب کہ فتاویٰ مہر نے اس عبارت کے استدلال سے لازم آیا کہ یہ عبارت اور اس کا مضمون در مختار کے نزدیک مقبول بھی ہے اور مردود بھی، اور یہ تناقض ہے جو باطل ہے۔ لہذا استدلال باطل ٹھہرا۔ اعتراض چہارم: فتاویٰ مہر نے جس عبارت کو در مختار کی عبارت قرار دے کر استدلال کیا ہے، اگر یہ استدلال درست اور صحیح ہے تو اس کا مطلب یہ ہو گا کہ در مختار کے نزدیک عجمی عالم، عربیہ عورت کی کفو نہیں اور بعد میں در مختار نے اس عبارت کو رد کر کے یہ ثابت کیا ہے کہ عجمی عالم عربیہ کی کفو ہے تو لازم آئے گا کہ در مختار کے نزدیک عجمی عالم، عربیہ عورت کی کفو ہے بھی اور کفو نہیں بھی۔ ان ہر دو میں تضاد اور تناقض ہے تو اجتماع نقیضین لازم آئے گا، جو باطل ہے۔ چونکہ یہ استدلال اجتماع نقیضین کے ساتھ ہے جو کہ باطل ہے اس لیے فتاویٰ مہر کا یہ استدلال باطل ٹھہرا۔ اعتراض پنجم: فتاویٰ مہر نے جس عربی عبارت کو در مختار کی عبارت قرار دے کر استدلال کیا ہے، اس عبارت میں یہ جملہ بھی ہے وہو الاصح۔ تو اس سے یہ بات واضح ہوتی کہ عبارت مذکورہ کا مضمون در مختار کے نزدیک اصح اور در مختار کا مختار ہے اور بعد میں اس عبارت اور اس کے مضمون کا رد کیا ہے۔ تو معلوم ہوا کہ عبارت کا مضمون در مختار کا مختار اور اصح نہیں ہے؛ تو اس طرح

تین غرایب لازم آئیں گی۔ اول یہ کہ عبارت کا مضمون در مختار کے نزدیک اصح بھی ہے اور غیر اصح بھی دوم: عبارت کا مضمون در مختار کا مختار بھی ہے اور غیر مختار بھی۔ دونوں صورتوں میں اجتماع نقیضین ہے سوم: اگر اس عربی عبارت کو در مختار کی عبارت قرار دیا جائے تو بعد میں جب در مختار نے اس عبارت کو رد کیا ہے تو لازم آئے گا کہ در مختار نے اپنا ہی رد کیا ہے اور کوئی عاقل اپنا رد نہیں کرتا۔ ان تمام اعتراضات کا خلاصہ یہ ہے کہ فتاویٰ مہر نے جس عبارت کو در مختار کی عبارت قرار دیا ہے، اس میں دو احتمال ہیں۔ اول فی الواقع یہ در مختار کی عبارت ہے۔ دوم: یہ در مختار کی عبارت نہیں۔ اگر در مختار کی عبارت ہے تو اس پر آخری چار اعتراض وارد ہوں گے اور اگر فی الواقع یہ در مختار کی عبارت نہیں تو پھر اعتراض اول ہو گا کہ جب مذکورہ بالا عربی عبارت در مختار کی عبارت ہی نہیں ہے تو پھر فتاویٰ مہر نے اس عبارت کو در مختار کی طرف منسوب کیوں کیا۔ اعتراض ششم: قبل ازیں اکثر اعتراضات اس پر ہیں کہ عربی عبارت مردود ہے در مختار، شامی، قاضی خان، فتح القدیر اور بزاز نے وغیرہم نے اس کو رد کیا ہے۔ اگر تسلیم کر لیا جائے کہ اس عبارت کا مضمون صحیح اور درست ہے تو پھر تو اس عبارت سے یہ ثابت ہوتا ہے کہ عجمی مرد، عربیہ عورت کی کفو نہیں اور تمام نہاد مغتیبوں کا دعویٰ تو یہ ہے کہ سیدہ کی کفو غیر سیدہ ہاشمی اور قریشی بھی نہیں؛ یہ باطل دعویٰ تو اس عربی عبارت سے ثابت ہی نہیں ہوتا اور اس باطل دعویٰ کو اعلیٰ حضرت کی طرف منسوب کرنا بہتان اور افتراء محض ہے۔ ان چھ اعتراضات کا خلاصہ یہ ہے کہ فتاویٰ مہر نے جس عربی عبارت کو در مختار کی طرف منسوب کر کے عجمی اور عربیہ کے عدم کفو پر استدلال کیا گیا ہے کیا اس عربی عبارت کا مضمون صحیح اور مقبول ہے یا غیر صحیح اور مردود؟ اگر مردود اور غیر صحیح ہے تو پھر اس سے استدلال باطل اور مردود ہے اور اگر مضمون صحیح اور مقبول ہے تو پھر اس سے صرف یہ ثابت ہوتا ہے کہ عجمی مرد خواہ عالم ہو یا غیر عالم، عربیہ عورت کی کفو نہیں ہے اور جاہل مفتی تو اس عربی عبارت سے یہ ثابت کرتے ہیں کہ اعلیٰ حضرت کے نزدیک ہاشمی اور قریشی بھی سیدہ فاطمہ کی کفو نہیں۔ یہ دعویٰ اس عربی عبارت سے ثابت نہیں ہوتا



اور اس دعوٰی کو حضرت کی منسوب کرنا محض کذب ہے۔ بعض نادان و فاسقین نے یہ اعتراض کرتے ہیں کہ اس فقیر نے اعلیٰ حضرت اور آپ کے فتویٰ کا رد کیا ہے۔ عاشرًا و کلاً۔ یہ اس نیا مند پر انفرادی ہے۔ اعلیٰ حضرت قدس سرہ العزیز اور آپ کے فتویٰ کے رد کا قصور بھی نہیں کیا جاسکتا۔ بندہ نے تو اعلیٰ حضرت پر معاندین کے باندھے ہوئے افراد اور بہتان کو دفع کیا ہے۔ بندہ کے علم کے مطابق یدہ کے کفو کا متنازعہ مسئلہ اعلیٰ حضرت کو لاوی کی صرف دو کتابوں میں ہے، یعنی ملفوظات مہرہ اور فتاویٰ مہرہ میں ایسے نے ہر دو کتابوں کی عبارات پر غالی الذہن ہو کر بحث کی ہے۔ بات یہ ہے کہ فتاویٰ مہرہ میں جو عربی عبارات و مختار کی طرف منسوب کی گئی ہے، اُس کو خود در مختار، علامہ ثامی اور دوسرے مستند فقہاء نے رد کیا ہے۔ پہلے در مختار کا رد ملاحظہ ہو: لکن فی الامران فسر الحیب بذی المنصب والجاه فغیر کفوہ للمعلوۃ کما فی الیسابیع وان العالوف کفو لان شرف العلم فوق شرف النسب ولذا اقبل ان عائشة افضل من فاطمة رضی اللہ تعالیٰ عنہما قہستانی شامی میں ہے: ولذا اقبل ای لکون شرف العلم اقوی قیل ان عائشة افضل لکثرہ علمہا۔ تنویر الابصار میں تھا کہ عجی مرد خواہ عالم ہو یا غیر عالم، عورت کی کفو نہیں۔ در مختار نے اس کو رد کیا ہے۔ رد کی تفصیل یہ ہے کہ ایک حبیب ہوتا ہے اور دوسرا نیب۔ حبیب وہ ہے جس کے اخلاق قابل تائید ہوں؛ اس حبیب کی دو قسمیں ہیں۔ اول جو عالم دین ہے۔ دوم: عالم نہیں، لیکن فقیہ اور صاحب عزت ہے اور لوگ اُس کو نگاہ عزت و احترام سے دیکھتے ہیں اور نیب وہ ہے جو نسب کے لحاظ سے شریف ہے، جیسے سادات کرام۔ تنویر الابصار نے کہا کہ عجی خواہ عالم ہو یا عالم تو نہ ہو لیکن ذی مرتبہ و صاحب منصب ہو تو یہ دونوں عجی، عورت کی کفو نہیں ہیں اور در مختار نے اس کو رد کیا کہ اگر حبیب عالم نہیں ہے لیکن ذی منصب اور صاحب مرتبہ ہے تو یہ علویہ کی کفو نہیں اور اگر حبیب سے مراد عالم ہے

تو یہ علویہ یعنی اولاد علیؑ پر شمول سیدات فاطمیہ کی کفو ہے۔

## شرافت علمی کو شرافت نسبی پر فوقیت حاصل ہے۔ تفصیل عائشہؓ

قارئین! اس کی دلیل یہ ہے کہ علم کی شرافت کو نسب کی شرافت پر فوقیت حاصل ہے اور در مختار نے اس پر دلیل یہ دی ہے کہ چونکہ حضرت عائشہؓ کا علم زیادہ ہے اس لیے اُن کو شرافت علمی حاصل ہے اور حضرت فاطمہ زہرا رضی اللہ تعالیٰ عنہا کو شرافت نسبی حاصل ہے چونکہ شرافت علمی کو نسبی شرافت پر فوقیت حاصل ہے لہذا حضرت عائشہ صدیقہؓ کو حضرت فاطمہ زہرا رضی اللہ عنہا پر فضیلت ہے۔ اب در مختار کی عبارت سے تین مسائل ثابت ہوئے۔ اول: جو عجی عالم ہے وہ اولاد علیؑ کی کفو ہے اور اولاد علیؑ عام ہے، خواہ حضرت فاطمہؓ سے ہو یا کسی اور زوجہ سے۔ تو ثابت ہوا کہ عجی عالم، یدہ فاطمیہ کی کفو ہے اور یہی مسئلہ یہاں بیان کرنا قصور ہے۔ دوم: علمی شرافت کو نسبی شرافت پر فوقیت حاصل ہے، یعنی یہ دونوں شرافتیں باہم برابر نہیں؛ بلکہ اول کو دوم پر فوقیت حاصل ہے اور یہ مسئلہ یہاں بالبق ذکر کیا گیا۔ مسئلہ سوم: حضرت عائشہ صدیقہؓ حضرت فاطمہ زہراؓ سے افضل ہیں۔ یہ مسئلہ بھی بالبق ذکر کیا گیا۔ اب نام نہاد منتہی نے دربار گولڑہ شریف میں حضرت غوث اعظمؒ کے عرس پر تقریر میں جو کہا کہ شرافت نسبی کو علمی شرافت پر فوقیت ہے اور حضرت فاطمہ زہراؓ، حضرت عائشہ صدیقہؓ رضی اللہ تعالیٰ عنہما سے افضل ہیں۔ تو یہ دونوں نظریات تصریحات احناف کے خلاف ہیں۔ صرف در مختار اور شامی نے ہی اس شرافت اور افضلیت کو ذکر نہیں کیا، بلکہ دیگر مستند کتب فقہ میں بھی اسی کے مطابق تصریح ہے جس کی تفصیل انشاء اللہ بعد میں آئے گی۔ یہاں تک کہ یہ بیان کیا گیا کہ جو عربی عبارت فتاویٰ مہرہ میں در مختار کی عبارت قرار دی گئی، در مختار نے اُس کا رد کیا ہے اس لیے اُس کے نزدیک یہ مردود ہے۔ لہذا اس مردود عبارت سے استدلال، استدلال بالمدود ہے، جس میں کسی عاقل کو شک نہیں ہو سکتا۔ عبارت یہ ہے: العجی لایکون کفو للعریۃ ولو کان عالماً



اوسلطاناً و هو الاصح در مختار۔ اس عبارت کا رد علامہ شامی نے بھی مستند فقہاء کے حوالے سے کیا ہے۔ شامی کی عبارت ملاحظہ ہو: اقول حیث كان ما في الينابيع من صحيح عدم كفاية الحبيب للعربية مبنياً على تفسير الحبيب بذكر المنصب والجاه لم يصح ما ذكره المصنف من تصحيح عدم الكفاية في العالم وذكر الخيال على عن مجمع الفتاوى العالميون كفاء العلوية لان شرف الحبيب اقوى من شرف النسب وعن هذا قيل ان عائشة فضل من فاطمة رضي الله تعالى عنها لان عائشة شرف العلوكذا في المحيط و ذكر ايضا انه جزم به في المحيط والبرازيه والفيض وجامع الفتاوى وصاحب الدرر۔ خلاصہ اس طویل عبارت کا یہ ہے کہ جب ینابيع والے نے یہ کہا کہ جو حبيب عالم نہیں اور صاحب منصب و مرتبہ ہے وہ عربیہ عورت کی کفو نہیں اور یہ صحیح ہے تو مصنف یعنی تخریر البصائر نے جو اس کی تصحیح کی کہ حبيب معنی عالم بھی علویہ کی کفو نہیں تخریر البصائر کا یہ کہنا صحیح نہیں بلکہ غلط ہے۔

### علماء احناف کا موقف عجیب عالم عربیہ کی کفو ہے

خیر الدین رملی جو کہ صاحب در مختار کا استاد ہے، اس نے بحوالہ مجمع الفتاویٰ ذکر کیا کہ عالم علویہ کی کفو ہے اور اس کی دلیل یہ ہے کہ حسب یعنی شرف علم، نسب کے شرف سے قوی تر ہے اور اسی لیے کہا گیا ہے کہ سیدہ عائشہ صدیقہ، حضرت فاطمہ سے افضل ہیں؛ کیونکہ عائشہ کے لیے علم کا شرف ہے اور خیر الدین رملی نے یہ بھی ذکر کیا کہ محیط، برزازیہ فیض جامع الفتاویٰ اور صاحب درر نے اسی مسئلہ کے ساتھ جزم کیا ہے اور مسئلہ سے مراد یہ ہے کہ علم کی شرافت، نسب کی شرافت سے بہت قوی ہے اور حضرت عائشہ، حضرت فاطمہ سے افضل ہیں، رضی اللہ تعالیٰ عنہما۔ قارئین! اب غور فرمائیے کہ قبل ازیں در مختار، اور

شامی کے حوالے سے ذکر کیا گیا اور اب خیر الدین رملی، مجمع الفتاویٰ، محیط، برزازیہ، فیض، جامع الفتاویٰ اور صاحب درر کے حوالے سے یہ دونوں مسئلے ذکر کئے گئے؛ جس کا مطلب یہ ہے کہ یہ تمام اکابر فقہاء ان دونوں میں متفق ہیں کہ شرف العلوا قوی من شرف النسب اور حضرت عائشہ صدیقہ، خباب فاطمہ زہرا رضی اللہ تعالیٰ عنہما سے افضل ہیں، تو نام نہاد منبع فساد مفتی علیہ ما علیہ کا عرس کے موقع پر ان تصریحات کے خلاف تقریر کرنا، بے حد اور خلاف تصریحات مذکورہ ٹھہرا، اعاذنا اللہ منہ۔ اس کے بعد علامہ شامی نے فرمایا: كتب العلماء طافحة بتقليد العالمو على القرشي ولو يفرق سبحانه تعالى بين القرشي وغيره - في قوله هل يستوي الذين يكفون والذين لا يعلمون - خلاصہ عبارت یہ ہے کہ علماء کی کتابیں بھری پڑی ہیں کہ عالم غیر قرشی مقدم ہے قرشی پر اور اللہ تعالیٰ نے بھی قرشی اور غیر قرشی کے درمیان فرق نہیں فرمایا اس ارشاد میں کہ جاننے والے اور نہ جاننے والے برابر نہیں۔ مطلب یہ کہ عالم، غیر عالم سے افضل ہے، خواہ عالم قرشی ہو یا غیر قرشی، اور اسی طرح غیر عالم قرشی ہو یا غیر قرشی تو نص قرآنی سے ثابت ہوا کہ عجیب عالم عربیہ عورت سے افضل اور اس کی کفو ہے؛ اس طرح قرآن مجید سے ثابت ہوا کہ شرف علم، شرف نسب سے اقویٰ ہے۔ اب نادان مفتی کا مجلس عرس میں یہ کہنا کہ شرافت نسبی، شرافت علمی سے بہتر اور افضل ہے، یہ قول قرآن حکیم اور تصریحات فقہاء کے سراسر خلاف ہے۔ اس کے بعد علامہ شامی نے فرمایا: والعرب اكفاء اي لا يكافون غيرهم ولا يخفى ان هذا وان كان ظاهراً الاطلاق لكن قيده المشايخ بغير العالمو كمر له من نظير فان شان مشايخ المذهب اعادة قيود و شرائط لعبارات مطلقة استنباطاً من قواعد كلية او مسائل فرعية او ادلة نقلية وهنا كذلك - خلاصہ عبارت یہ ہے کہ جو لوگ یہ کہتے ہیں کہ عجیب خواہ عالم ہو، یا غیر عالم عربیہ عورت کی کفو نہیں ہے،



اُن لوگوں کو مغلطہ اس سے ہو کہ مثنون میں یہ عبارت ہے کہ عرب ایک دوسرے کی کفو ہیں اور غیر عرب اُن کی کفو نہیں؛ اگرچہ اس عبارت میں غیر عرب مطلق ہے، خواہ عالم ہو یا غیر عالم، لیکن شارح نے غیر عرب کو غیر عالم کے ساتھ تقييد کیا ہے؛ جس کا مطلب یہ ہے کہ غیر عرب اور عجمی جو عالم نہیں، یہ عرب کی کفو نہیں ہے اور جو عجمی عالم ہے وہ عرب کی کفو ہے۔ اس کے بعد علامہ شامی نے فرمایا کہ جو شارح مذہب ہیں، اُن کی یہ شان ہے کہ مطلق عبارات کو تقييد کرتے ہیں اور اُن کے شرائط ذکر فرماتے ہیں اور یہ تقييد شارح قواعد کلیہ اور مسائل فرعیہ اور دلائل نقلیہ سے مستنبط کرتے ہیں اور یہاں شارح نے جو غیر عرب عجمی کی تقييد غیر عالم کے ساتھ کی ہے یہ اسی قبیل سے ہے، لہذا ثابت ہوا کہ عجمی عالم عربیہ عورت کی کفو ہے تو فتاویٰ مہرہ میں جو عربی عبارت در مختار کی قرار دی گئی ہے، جس کا مضمون یہ ہے کہ عجمی خواہ عالم ہو خواہ غیر عالم، یہ عربیہ کی کفو نہیں یہ باطل ہے۔ اس کے بعد علامہ شامی نے فرمایا: فحيث كان شرف العلم اقوى من شرف النسب بدلالة الآية وتصريحهم بذلك اقتضى تقييد ما اطلقوه اعتماداً على فیه من محل آخر خلاصہ عبارت یہ ہے کہ جب آیت مذکورہ بالا اور تصریح علماء سے ثابت ہو گیا کہ شرافت علمی شرافت نسبی سے بہت قوی ہے تو جن کتابوں میں یہ کہا گیا کہ مطلق عجمی، خواہ عالم ہو یا غیر عالم، عربیہ عورت کی کفو نہیں، تو اس عجمی سے مراد غیر عالم ہے اور عجمی عالم عورت عربیہ اور علویہ کی کفو ہے اور یہ دوسرے مقام سے معلوم ہوتا ہے۔ اس کے بعد علامہ شامی نے اس پر ایک عجیب دلیل دی ہے کہ یہ کہنا بالکل غلط ہے کہ عجمی خواہ عالم ہو یا غیر عالم، عربیہ کی کفو نہیں ہے، علامہ شامی کی دلیل ملاحظہ ہو: وكيف يصح لاحد ان يقول ان مثل ابي حنيفة او الحسن البصري رحمهما الله تعالى وغيرهما ممن ليس بعربي انه لا يكون كفوا لبنت قرشي جاهل او لبنت عربي بوال علي بعقبه فلا جرم

انه جزم بما قاله المشايخ صاحب المحيط وغيره كما علمت وارتضاه المحقق ابن الهمام وصاحب التهر وتبعهما الشارح فافهم والله سبحانه اعلم۔ خلاصہ عبارت یہ ہے کہ اگر یہ کہا جائے کہ عجمی عالم بھی عربیہ کی کفو نہیں تو لازم آئے گا کہ امام ابو حنیفہ اور حسن بصری اور دوسرے ائمہ، جو عربی نہیں، عجمی ہیں ایک قرشی جاہل اور عربی جو اڑیوں پر پیشاب کرتا ہے، مذکورہ بالا عجمی ائمہ ان ہر دو یعنی قرشی جاہل اور عربی کی لڑکیوں کے کفو نہیں اور یہ کہنا بالکل غلط ہے تو ثابت ہوا کہ عجمی عالم قرشیہ اور عربیہ کی کفو ہے تو تنویر الابصار کا یہ کہنا بالکل غلط ٹھہرا کہ عجمی عالم ہو یا سلطان غیر عالم، عربیہ عورت کی کفو نہیں۔ اس طویل عبارت کے پیش کرنے کا مقصد یہ ہے کہ فتاویٰ مہرہ میں جو عربی عبارت در مختار کی قرار دی گئی ہے وہ دراصل تنویر الابصار کی ہے، جسے خود در مختار، شامی اور دوسرے شارح نے رد کیا ہے اور یہ عبارت در مختار اور دوسرے علماء کے نزدیک مردود ہے۔ اس طرح اس مردود عبارت کو در مختار کی عبارت قرار دے کر اس سے استدلال کرنا کہ عجمی خواہ عالم ہو، عربیہ، قرشیہ اور علویہ کی کفو نہیں، یہ استدلال در مختار کے نزدیک بھی استدلال بالمدود ہے اور اس میں کسی عاقل کو شک نہیں ہو سکتا، فضلاً عن عالم۔ اسی مسئلہ پر ایک اور دلیل ملاحظہ ہو، شامی میں ہے: وفي جامع قاضي خان قالوا الحبيب يكون كفوا للنسب فالبالغ العجمي يكون كفوا للجاهل العربي والعلوية لان شرف العلم فوق شرف النسب وارتضاه في فتح القدير وجزم به البرآزي وزاد والعالم الفقير يكون كفوا للغني الجاهل والوجه فيه ظاهر لان شرف العلم فوق شرف النسب، فشراف المال اولى لغير الحبيب قد يرا د به المنصب والجاه كما فسر به في المحيط عن صدر الاسلام وهذا ليس كفوا للعربية كما في الينا بيع۔



مذکورہ بالا طویل عربی عبارت کا خلاصہ یہ ہے کہ قاضی خان نے کہا کہ مشائخ نے کہا کہ حبیب  
نسب کی کفو ہے اور قبل ازیں گزر چکا ہے کہ حبیب جو عالم ہے اور عجی ہے یہ نسب کی  
کفو ہے؛ اس عبارت میں جس حبیب کو نسب کی کفو قرار دیا گیا ہے، اس سے مراد  
عجمی عالم ہے اور نسب سے مراد عرب اور علوی ہے۔ اب قاضی خان نے اس قاعدہ  
پر یہ مسئلہ متفرع کیا کہ عجمی عالم، جو حبیب ہے، یہ عربی جاہل اور علویہ کی کفو ہے، اور اس کی  
دلیل یہ ہے کہ شرافتِ علمی، شرافتِ نبی سے برتر ہے اور فتح القدر اور بزاز یہ کا بھی یہی  
مقارنہ ہے اور اسی قاعدہ کی بنا پر بزاز یہ والے نے یہ مسئلہ زیادہ کیا کہ عالم فقیر جاہل غنی کی  
کفو ہے، اور اس کی وجہ ظاہر ہے کہ جب علمی شرافت، نبی شرافت سے برتر ہے تو مالی  
شرافت سے بطریق اولیٰ برتر ہوگی؛ کیونکہ حسب کا مرتبہ مال سے برتر ہے۔ اس کے بعد  
بزاز یہ والے نے محیط اور صدر الاسلام اور ینایع کے حوالہ سے کہا کہ حسب کا ایک اور  
معنی بھی ہے کہ عجمی عالم تو نہیں ہے، لیکن ذی منصب اور صاحب مرتبہ اور ذی عزت  
ہے، یہ حبیب عربیہ علویہ کی کفو نہیں ہے۔ اب اس تفصیل سے ثابت ہوا کہ عجمی حبیب  
دو قسم ہے۔ اول عالم اور دوم غیر عالم ذی عزت اور صاحب مرتبہ۔ قسم اول عربیہ اور  
علویہ کی کفو ہے اور اس کی دلیل یہ ہے کہ علمی شرافت، نبی شرافت سے برتر ہے۔ البتہ  
عجمی حبیب کی قسم دوم، عربیہ کی کفو نہیں۔ اب اسی مسئلہ پر ایک اور دلیل ملاحظہ ہو۔  
الدر الاحکام شرح غرر الاحکام متن اور شرح میں ہے: العجمی العالم کفو  
للعربی الجاہل لان شرف العلوی یقاوم شرف النسب والعالم الفقیہ  
کفو للجاہل الغنی وللعلوی لما عرفت ان شرف العلم یقاوم  
شرف النسب: خلاصہ عبارت متن اور شرح کا یہ ہے کہ عجمی عالم، عربی جاہل کی کفو  
ہے اور اس کی دلیل یہ ہے کہ اگرچہ عربی جاہل میں شرافتِ نبی ہے، لیکن عجمی عالم میں  
شرافتِ علمی ہے، جو شرافتِ نبی کا مقابلہ کرتی ہے اور عالم فقیر جاہل غنی اور اولادِ حضرت

علی رضی اللہ تعالیٰ عنہ کی کفو ہے اور اس کی دلیل بھی وہی ہے، جو ذکر پہر کی ہے کہ شرافتِ  
علمی، شرافتِ نبی کا مقابلہ کرتی ہے۔ اب شامیؒ نے اسی مسئلہ کے متعلق تصریح کی ہے:-  
ولذا قیل ای لکون شرف العلم اقوی قیل ان عائشة افضل لکثرة  
علمها وظاهره انه لا یقال ان فاطمة افضل من جهة النسب لان  
الکلام مسوق لبيان ان شرف العلم اقوی من شرف النسب فما  
نقل عن اکثر العلماء من تفضیل عائشة محمول علی بعض الجهات  
کالعلم وکونها فی الجنة مع النبی صلی اللہ علیہ وسلم وفاطمة  
مع علی رضی اللہ تعالیٰ عنہما ولہذا قال فی بدالامالی

ولقد یقنن الزحان فاعلم۔ علی الزہراء فی بعض الخلال: خلاصہ عبارت کا یہ ہے کہ چونکہ  
شرافتِ علمی نبی سے اقوی ہے اور حضرت عائشہؓ کا علم زیادہ ہے، تو حضرت عائشہ، حضرت  
فاطمہؓ الزہراء رضی اللہ تعالیٰ عنہما سے افضل ہیں اور اکثر علماء کا یہی مذہب ہے، اس کی  
دو دلیلیں ہیں۔ اول: حضرت عائشہؓ کا علم زیادہ ہے۔ دوم: حضرت عائشہؓ کے بدن پاک  
کے ساتھ نبی کریم صلی اللہ علیہ وآلہ وسلم کے جسم اطہر نے ماس کیا ہے، جبکہ حضرت فاطمہؓ زہرا  
کے ساتھ حضرت علیؓ کے بدن نے ماس کیا ہے اور آنحضرتؐ کا جسم اطہر، حضرت علیؓ کرم اللہ  
وجہہ کے بدن مبارک سے افضل ہے۔ اس طرح حضرت عائشہؓ دو وجہ سے حضرت فاطمہؓ زہرا  
سے افضل ہیں اور بدالامالی کے شعر میں اسی طرف اشارہ ہے کہ حضرت عائشہ صدیقہ کو حضرت  
زہرا رضی اللہ تعالیٰ عنہما پر بعض وجہ سے فضیلت ہے اور ان بعض وجہ سے مراد وہی دو  
وجوہات ہیں، جن کا ذکر اوپر شامی کی عبارت میں ہے۔ اب دُرِّ مختار، علامہ شامی، قاضی خان  
ابن ہمام اور دیگر مستند فقہاء کی مذکورہ بالا عبارات کا خلاصہ بیان کیا جاتا ہے۔

### عجمی عالم، علویہ اور ساداتِ فاطمیہ کی کفو ہے

قارئین! یہ خلاصہ چند امور پر مشتمل ہے۔ امر اول: عجمی عالم بھی علویہ اور سادات کی



کفو ہے، اور ان کے درمیان نکاح جائز ہے، خواہ ولی راضی ہو یا نہ۔ تو نادان مفتی کا یہ کہنا بالکل باطل ہے کہ سادات اور اولادِ فاطمہ کا غیر سید ہاشمی بھی کفو نہیں ہے، خواہ ولی راضی ہو یا نہ اور اگر سیدہ نے غیر ہاشمی کے ساتھ نکاح کیا تو وہی زنا ہوگی یہ حلال کو حرام کرنا ہے، جو انتہائی قابلِ مذمت ہے۔ امر دوم: شرافتِ علمی، شرافتِ نبی سے برتر ہے اور یہ نصِ قرآنی سے ثابت ہے۔ قولہ تعالیٰ اهل یسوی الذین یعلمون والذین لا یعلمون تو مفتی ماجن کا یہ کہنا کہ شرافتِ نبی، شرافتِ علمی سے برتر ہے، نصِ قرآنی کے خلاف ہے تو گویا نام نہاد مفتی پر مرزا قادیانی کی طرح شیطان نے یہ الہام کیا ہے: والذین لا یعلمون هم افضل واشرف من الذین یعلمون اور یہ صریح بے دینی ہے۔ امر سوم: اکثر علماء کا یہ فتویٰ ہے کہ حضرت عائشہ رضی اللہ تعالیٰ عنہا، حضرت فاطمہ الزہراء رضی اللہ تعالیٰ عنہا سے افضل ہیں اور یہ امر دوم پر مبنی ہے اور بزعم خود مفتی نے عرس پر اپنی تقریر میں اس کا اٹل بیان کیا ہے کہ حضرت زہراء، حضرت عائشہ صدیقہ رضی اللہ تعالیٰ عنہا سے افضل ہیں۔ عی ناطقہ سر بگڑہاں ہے اسے کیا کہیے۔

## مفتی ماجن کے مبنی بر جہالت دلائل

امر چہارم: بے خبر مفتی نے یزید کے متعلق کہا کہ یزید لعنتی ہے، جس کا مطلب یہ ہے کہ مفتی نے یزید پر لعنتِ شخصی کی اور یہ بھی خلافِ تحقیق ہے۔ دلائلِ ملاحظہ ہوں: شرح عقائد نسفی میں ہے: وانما اختلفوا فی یزید بن معاویہ حتی ذکر فی الخلاصۃ کتاب معتمد فی الفقہ الحنفی انتہ لا یجوز اللعن علیہ لان النبی صلی اللہ علیہ وآلہ وسلم نہی عن لعن المصلین ومن کان من اهل القبلة: محمول عبارت کا خلاصہ یہ ہے کہ یزید کی لعنتِ شخصی معتمد کتبِ احناف کے لحاظ سے ناجائز ہے، کیونکہ آنحضرت صلی اللہ علیہ وآلہ وسلم نے نماز پڑھنے والوں کی لعنت سے

منع فرمایا اور جو لوگ کعبہ شریف کو اپنا قبلہ ملتے ہیں، اُن کی لعنت سے منع فرمایا۔ علامہ تقی زانیؒ نے چونکہ یزید کی لعنت کا قول کیا، تو صاحبِ نیراس نے اس کا رد کیا۔ ملاحظہ ہو ان الشارح بنی کلامہ علی جواز لعن الفاسق وان لعنت حقیق موتہ علی الکفر وھذا خلاف التحقیق والذی حقیقہ المحققون ان اللعن ثلثہ اقسام احدھا اللعن بالوصف العام نحو لعن اللہ علی الکفار والیہود وھذا جائز۔ ثانیھا اللعن علی الشخص المعین الذی صح موتہ علی الکفر باخبار الشارع کفرعون وابی جہل وابلیس وھو جائز۔ ثالثھا علی شخص لم یعلم موتہ علی الکفر وھو بحسب الظاہر مؤمن او کافر لجواز ان یوفق اللہ سبحانه وتعالیٰ الکافر الاسلام ودلیلہم ان الشارع نہی عن اللعن وشدّ علیہ ففی الحدیث لا یكون المؤمن لعناً رواہ الترمذی وقال من لعن شیئاً لیس لہ باھل رجعت اللعنة علیہ رواہ الترمذی ثم قد صح عنه اللعن بالوصف العام وعلی الشخص المالك علی الکفر فوجب الاقتصاد علیہما وبقی القسم الثالث محظوراً لا سیما اذا کان الشخص مؤمناً علی الظاہر لقولہ علیہ الصلوٰۃ والسلام سباب المسلم فسوق رواہ البخاری، فاحفظ ولا تکن من الذین لا یراعون قواعد الشرع ویحکمون بان من نہی عن لعن یزید فهو من الخوارج نعم قبح افعاله مشہور وحب اهل البیت واجب ولكن النہی عن لعن لیس للقصور فی جہل لقواعد الشرع۔ اس طویل عربی عبارت کا خلاصہ یہ ہے کہ تقی زانی نے جو یزید کی شخصی لعنت کا قول کیا ہے، یہ اس پر مبنی ہے کہ جس فاسق کی موت یقینی طور پر کفر پر نہیں ہے، اُس فاسق پر شخصی لعنت جائز ہے اور یہ بات خلافِ تحقیق ہے، تو یزید پر لعنتِ شخصی خلافِ تحقیق ہے، اگرچہ وہ فاسق تھا اور



اس کی دلیل یہ ہے کہ متحقق کے نزدیک لعنت کی تین قسمیں ہیں۔ قسم اول لعنت وصفت عام پر جو کہ شرع شریف میں وارد ہے، جیسے اللہ کی لعنت کفار اور یہود پر۔ خلاصہ یہ کہ اس وصفت عام پر لعنت جائز ہے اور جس وصفت عام پر شرع میں لعنت نہیں کی گئی ہم بھی اُس وصفت عام پر لعنت نہیں کر سکتے۔ بہر حال اس وصفت عام پر لعنت جائز ہے، جو شریعت میں وارد ہے۔ دوم: اُس شخص مُعین پر لعنت جس کے کفر پر موت کی خبر شارع نے دی ہے۔ شارع سے مراد اللہ جل شانہ اور آنحضرت صلی اللہ علیہ وآلہ وسلم ہیں، جیسے فرعون، ابوجہل اور ابلیس کی موت۔ ان تینوں کی موت کفر پر قرآن پاک اور حدیث شریف سے ثابت ہے لعنت شخصی کی یہ قسم بھی جائز ہے۔ قسم سوم: اُس شخص پر لعنت جس کی موت کفر پر یقینی طور پر ثابت نہیں ہے یعنی نہ تو اللہ تعالیٰ نے فرمایا کہ اس شخص کی موت کفر پر ہے اور نہ ہی آنحضرت صلی اللہ علیہ وآلہ وسلم نے اُس شخص پر لعنت شخصی ناجائز ہے، خواہ وہ زندہ ہو یا مردہ اور ظاہر کے لحاظ سے مومن ہو یا کافر اس لیے کہ ہو سکتا ہے، اُس کافر کو موت سے پہلے اللہ تعالیٰ نے اسلام کی توفیق عطا فرمادی ہو اور اُس کی موت اسلام اور ایمان پر ہوئی ہو، تو جاہل مفتی نے یزید کی لعنت شخصی پر یہ دلیل دی کہ یزید شراب کو حلال جانتا تھا۔ یہ دلیل جہالت پر موقوف ہے، کیونکہ اگر یہ ثابت ہو جائے کہ یزید شراب کو حلال جانتا تھا، تو زیادہ سے زیادہ کافر ہوگا، لیکن جس کافر کی موت کفر پر یقینی صورت میں معلوم نہیں ہے، اُس پر لعنت شخصی منع اور ناجائز ہے اور یزید کی موت پر کفر کی خبر نہ اللہ تعالیٰ بجائے نے فرمائی اور نہ ہی آنحضرت صلی اللہ علیہ وآلہ وسلم نے۔ تیسری بات غور فرمائیے کہ گاندھی اور نہر یقینی طور پر کافر تھے، لیکن ان پر بھی لعنت شخصی جائز نہیں، اس لیے کہ ان کی موت کفر پر یقینی طور پر معلوم نہیں ہے۔ نہ تو شارع جل جلالہ اور نہ ہی شارع علیہ الصلوٰۃ والسلام نے کفر پر ان کی موت کی اطلاع ہمیں دی۔ مختصر یہ کہ قسم اول و دوم جائز اور صرف آخری ناجائز ہے، اس لیے کہ اللہ تعالیٰ اور آنحضرت صلی اللہ علیہ وآلہ وسلم نے سختی کے

ساتھ لعنت سے منع فرمایا۔ ترمذی شریف میں ہے کہ مومن لعنت نہیں کرتا، تو نام نہاد مفتی نے جو یزید پر لعنت شخصی کی توذ کو رہ بالا حدیث ترمذی کے مطابق اپنے ایمان کا حکم معلوم کرے۔ نیز ترمذی شریف میں ہے کہ اگر کسی نے کسی شے پر لعنت شخصی کی، جب کہ وہ شے لعنت کی اہل اور متحقی نہ تھی، تو وہ لعنت لوٹ کر لعنت کُندہ پر پڑ جاتی ہے اور لعنت کُندہ ملعون ہو جاتا ہے۔ اب نادان مفتی غور کریں کہ انہوں نے یزید پر شخصی لعنت کی، جبکہ مفتی کو یقیناً معلوم نہیں کہ یزید کی موت کفر پر ہے، تو اب اگر یزید لعنت کا اہل نہ ہوا تو نادان مفتی خود ملعون ہو جائے گا۔ اس سے نادان زیادہ کون ہوگا، جو خود اپنے ملعون ہونے کی سچی کہے۔ اس کے بعد صاحبِ نبراس نے فرمایا: کہ جو آدمی یزید پر لعنت شخصی کرتا ہے وہ قواعد شرع کی رعایت نہیں کرتا اور جو آدمی اُس کو لعنت یزید سے منع کرتا ہے اُسے وہ خارجی کہتا ہے۔ اس کا یہ رویہ غلط ہے ہاں یزید کے بڑے اور قبیح افعال مشہور ہیں اور ہم اُس کو فاجر کہتے ہیں۔ اہل بیت آنحضرت صلی اللہ علیہ وآلہ وسلم کی محبت واجب ہے اور یزید پر لعنت نہ کرنا قواعد شریعت کی رعایت ہے اور اس سے محبت اہل بیت میں قصور اور کوتاہی ثابت نہیں ہوتی۔ علامہ شامی نے بھی یزید کی لعنت شخصی پر صاحبِ نبراس کی طرح بحث کی ہے۔ ملاحظہ ہو، شامی میں ہے: حقیقۃ اللعن المشہورۃ ہی الطرد عن الرحمة وہی لا تـکون الا لکافر ولذا لم تجز علی معین لم یعلم موته علی الکفر بدلیل وان کان فاسقا فاشہورا کیزید علی المعتمد بخلاف نحو ابلیس وادی لہب وادی جہل فیجوز۔

**مقبول حق کی خالق ہوں میں اللہ کی رحمت سے دُری کی باتیں نازیبا ہیں**

قارئین! علامہ شامی کی محمولہ بالا عربی عبارت کا خلاصہ یہ ہے کہ لعنت کا حقیقی معنی کسی کو اللہ تعالیٰ کی رحمت سے دُور کرنا ہے اور رحمت الہی سے دُور صرف وہ کافر ہے جس کی موت کفر پر دلیل سے ثابت ہے۔ دلیل سے مراد اللہ تعالیٰ جل شانہ کافر مان، یا پھر آنحضرت



صلی اللہ علیہ وآلہ وسلم کا ارشاد یعنی جس آدمی کا قرآن حکیم میں ذکر ہے کہ اس کی موت کفر پر ہے، یا آنحضرت صلی اللہ علیہ وآلہ وسلم نے فرمایا جو کہ اس کی موت کفر پر ہے، ایسے معین آدمی پر نام لے کر لعنت شخصی جائز ہے اور اگر کسی خاص شخص کی موت کفر پر دلیل سے ثابت نہیں ہے تو اس پر لعنت شخصی جائز نہیں، خواہ وہ بڑا سرکش اور یزید کی طرح فاسق ہی کیوں نہ ہو۔ بلاشبہ یزید بڑا سرکش اور فاسق تھا، لیکن چونکہ قرآن یا حدیث سے کفر پر اس کی موت ثابت نہیں لہذا معتد اور محقق یہ ہے کہ یزید پر لعنت شخصی جائز نہیں اور جبکی موت کفر پر کتاب و سنت سے ثابت ہے، اُن پر لعنت جائز ہے، جیسے ابلیس، ابولہب اور ابوجہل۔ تو مفتی مذکور نے یزید پر لعنت شخصی کی ہے، یہ مذہبِ احناف اور قولِ معتد اور تحقیق کے خلاف ہے۔

حیرت ہے کہ شاخِ کلام کے دربار، جہاں رحمتِ الہی نازل ہوتی ہے وہاں لعنت اور رحمتِ الہی سے دوری کی باتیں کی جاتی ہیں۔ اس لیے آج کل کے ایسے خطیبوں اور مقررین کو بندہ موضوعاتِ کبیر کہتا ہے۔

## میرے اعتراضاتِ اعلیٰ کی ذمہ داری یہ نہیں بلکہ فتاویٰ کی طرف منسوب

قارئین! چونکہ فتاویٰ مہرہ کی عربی عبارت پر شدید اعتراض ہیں، جن کا کوئی جواب نہیں اور فتاویٰ کا مذکورہ عربی عبارت سے بحوالہ درمختار استدلال نہایت کمزور اور ضعیف ہے اور ایسا استدلال معمولی علم والا بھی نہیں کر سکتا، چہ جائیکہ حضرت اعلیٰ گولڑویؒ اس طرح کا کمزور اور غلط واقع استدلال پیش کرتے کہ جو عبارت درمختار کی نہیں ہے، اُس کو درمختار کی عبارت قرار دیتے اور جو مسئلہ درمختار کے نزدیک مودود ہے اُس کو درمختار کا مختار قرار دے کر استدلال کرتے جبکہ

مے چنانچہ حضرت اعلیٰ گولڑویؒ ہر سزا سے سبب سلسلہ لعنہ زیاد سوال کیا گیا تو آپؒ نے اقوالِ سلف بیان کرنے کے بعد اس سلسلہ میں اپنے نقطہ نظر کو اس طرح بیان فرمایا: بہتر ہے کہ بیچ عام نہ سمجھو حق تعالیٰ فللعنة الله على الظالمين پر کفایت کی جلتی، بجائے لعن کرنے کے اللہ اللہ کرنا اولین و آخرین کے حق میں بہتر کام ہے۔ ملاحظہ ہو مخطوطات مہرہ، ص ۱۲۴، طبع دوم، مطبوعہ لاہور، سن طبع ۱۹۶۵ء آپ کے مندرجہ بالا ارشاد سے واضح ہے کہ آپ بھی عمومی شخص کے حق میں نہیں تھے۔ ۱۲ منہ۔

حضور علم کا ایک بحرِ پیدائش اور آپؐ علم لدنی کے وارث تھے۔ لہذا ان حقائق کی بنیاد پر بندہ کو یقین ہے کہ فتاویٰ مہرہ کا یہ فتویٰ جس میں مذکورہ بالا عربی عبارت موجود ہے، یہ حضرت اعلیٰ کی تحریر نہیں، بلکہ بعد کے کسی مفتی (جامع) کی تحریر ہے، جو یا تو اُس سے سہواً لکھی گئی، یا پھر اُس نے اعلیٰ حضرت کو بدنام کرنے کے لیے عمداً اس فعلِ شیعہ کا ارتکاب کیا ہے، اگر یہ کہا جائے کہ فتاویٰ مہرہ کا یہ فتویٰ اعلیٰ حضرت کے تبرکات میں محفوظ ہے، جیسے آپ کے دوسرے فتوے تبرکات میں محفوظ ہیں، اس لیے یہ اعلیٰ حضرت ہی کی تحریر ہے، تو جواب یہ ہے کہ تبرکات میں تمام فتاویٰ کا محفوظ ہونا، اس امر کی ہرگز دلیل نہیں بن سکتا کہ یہ فتویٰ بھی آپ ہی کی تحریر ہے، اس لیے کہ فقہ کا مشہور قاعدہ ہے: الخط یشبه الخط والصوت یشبه الصوت یعنی خط دوسرے خط سے مماثلت رکھتا ہے اور آواز دوسری آواز کے مشابہ ہوتی ہے ہو سکتا ہے کہ کسی مفتی کا خط اعلیٰ حضرت کے خط کے مشابہ ہو اور اُس مفتی نے یہ فتویٰ لکھ کر اعلیٰ حضرت کی طرف منسوب کر دیا ہو۔

قارئین! غور فرمائیے کہ ایک اعلیٰ حضرت قدس سرہ العزیز کی ذاتِ مقدسہ ہے جو غیر متنازعہ ہے دوسرا فتاویٰ مہرہ ہے جو آپؐ کی ذات کے برابر نہیں۔ یہ فتاویٰ آپ کے فصال کے کئی سال بعد مفتیوں نے جمع کیا، اس میں تغیر و تبدل ہو سکتا ہے، جس کے احتمال کی تفصیل پہلے بیان کی جا چکی ہے۔ اس فتاویٰ کی صداقت کا معیار یہ ہے کہ جو فتویٰ کتاب و سنت اور مستند کُتبِ احناف کے موافق ہے، وہ تسلیم کیا جائے گا کہ یہ اعلیٰ حضرت کی تحریر ہے اور جو فتویٰ کتاب و سنت اور مستند کُتبِ احناف کے خلاف ہے، وہ تسلیم نہیں کیا جائے گا کہ یہ اعلیٰ حضرت کی تحریر ہے، بلکہ یہ کہا جائے گا کہ کسی مفتی کی خطا یا عمدہ اختیاری ہے۔ یہی وجہ ہے کہ بندہ تمام اعتراضاتِ فتاویٰ مہرہ کی طرف منسوب کرتا ہے، نہ کہ اعلیٰ حضرت اور آپ کے فتویٰ کی طرف۔ اس مضمون سے کسی صاحبِ کارِ مقصود نہیں، بلکہ حقیقی مقصد احقاقِ حق، اظہارِ حق اور اپنے پیروں پر مشدّد قدس سرہ پر لگائے گئے افتراء و بہتان کو دفع کرنا ہے تو



یہ العیاذ باللہ اعلیٰ حضرت کی گستاخی نہیں، بلکہ آپ کی عزت و ناموس کا اندفاع ہے بندہ کو معلوم ہوا ہے کہ بعض اکابر نے یہ اعتراض کیا ہے کہ اگر مولوی عطاء محمد دلائل کی بنا پر اعلیٰ حضرت کے فتویٰ سے اختلاف کرتا، تو ہمیں رنج نہ ہوتا، لیکن اُس نے مفتیوں پر جو الزام لگائے اور اُن کے متعلق سخت الفاظ استعمال کئے ہیں، ہمیں اس سے رنج ہوا ہے، تو بندہ نہایت عجز و انحراس سے مؤذبانہ اپنی صفائی پیش کرتا ہے۔ عذرا کہ قبول افتد زبے عذر و شرف، در نہ جو سزا تجویز کی جائے بندہ تیار ہے۔ اعتراض کے جواب سے قبل ایک مثال پیش کی جاتی ہے تاکہ جواب سمجھنے میں آسانی ہو۔ قرآن پاک میں حضرت داؤد اور حضرت سلیمان علی نبینا علیہما الصلوٰۃ والسلام کا ذکر ہے۔ داؤد علیہ السلام کا ذکر ان الفاظ میں ہے و ظن داؤد انما فتناء فاستغفر ربہ۔ الایہ معنی یہ ہے کہ حضرت داؤد سمجھے کہ ہم نے یہ اُن کی جانچ کی تھی، تو اپنے رب سے معافی مانگی۔ تفاسیر میں اس آیت کے متعلق ہے کہ داؤد علیہ السلام نے جو اللہ تعالیٰ سے معافی مانگی تو اُن سے کوئی ناجرم صادر ہوا تو ایک قول یہ ہے کہ حضرت داؤد علیہ السلام ایک ایسی عورت پر عاشق ہو گئے، جو ایک اور مسلمان کی نکاح تھی تو داؤد علیہ السلام نے اُس عورت کے شوہر کو کسی حیلہ سے قتل کرایا اور پھر اُس عورت سے نکاح کر لیا۔ اس قول کے مطابق اللہ تعالیٰ کے نبی کی طرف قبیح ارتکاب منسوب کیا گیا۔ اس طرح حضرت سلیمان کا ذکر قرآن پاک میں ان الفاظ کے ساتھ ہے: اذ عثر ضعیفہ بالعشی الصافات الجیاد: یعنی پچھلے پہر سلیمان علیہ السلام پر گھوڑے پیش کئے گئے، اس کے بعد یہ الفاظ ہیں: حتی توارت بالحجاب، بعض مفسرین نے اس کا یہ معنی کیا کہ سورج غروب ہو گیا اور سلیمان پر عصر کی نماز فرض تھی اور گھوڑوں کا سلیمان علیہ السلام منظر دیکھتے رہے اور عصر کی نماز قضا ہو گئی، تو یہ بات بھی قبیح ہے کہ اللہ تعالیٰ کا نبی گھوڑوں کا تماشا دیکھتا رہے اور فرض نماز قضا ہو جائے۔ اب اگر مذکورہ بالا دو آیات کی تفسیر کو جو مفسرین نے کی ہے، صحیح تسلیم کیا جائے تو اللہ تعالیٰ

کے نبیوں کی طرف قبیح ارتکابات کی نسبت کرنے سے یہ بہتر ہے کہ جن راویوں نے یہ تفسیر کی ہے، اُن کے متعلق کہا جائے کہ اُنہوں نے غلط بیانی کی ہے اور راوی ثقہ اور معتد نہیں ہیں۔ اس مثال کے بعد بندہ عرض کرتا ہے کہ فتاویٰ مہرہ میں جس عربی عبارت سے استدلال کیا گیا ہے، وہ استدلال بالمردود اور بے حاضیت ہے، اس پر کسی اعتراض کیے جا چکے ہیں، پس اس استدلال بالمردود اور ضعیف کی نسبت اعلیٰ حضرت کو لڑوی کی طرف کرنا آپ کی شان کے خلاف ہے۔ لہذا بندہ کہتا ہے کہ فتاویٰ مہرہ کا یہ فتویٰ اعلیٰ حضرت کی تحریر نہیں، بلکہ یہ بعد کے کسی مفتی کا عہد یا سہواً کار نامہ ہے، بندہ قبل ازیں ذکر کر چکا ہے کہ اعلیٰ حضرت کی ذات اور فتاویٰ مہرہ کے درمیان عظیم فرق ہے، اس لیے بندہ تمام اعتراضات فتاویٰ مہرہ کی طرف منسوب کرتا ہے، نہ کہ اعلیٰ حضرت کی طرف، جس کا مطلب یہ ہے کہ تمام اعتراضات مفتیوں پر ہیں، نہ کہ اعلیٰ حضرت پر۔ بندہ یہ ایک اور اعتراض بھی ہے کہ مولوی عطاء محمد نے مفتی صاحبان کے متعلق ذرا سخت الفاظ استعمال کئے ہیں، تو اس کا جواب یہ ہے کہ علماء کا پُرانا طریقہ ہے کہ مباحث علیہ میں ایک دوسرے پر جب رد و قدح کرتے ہیں، تو سخت اور تلخ الفاظ استعمال کرتے ہیں۔ اس کی ایک مثال حاضر ہے۔ عالم اسلام میں دو بڑے عالم فاضل علامہ گزرے ہیں۔ ایک میرید شریف اور دوسرے علامہ تفتازانی رحمہما اللہ تعالیٰ ان دونوں کا ایک زمانہ ہے۔ دونوں تیمورنگ کے صاحب تھے ان کی تصنیفات آج کل درس نظامی میں شامل نصاب ہیں اور ان ہر دو کا کلام حجت تصور کیا جاتا ہے۔ میرید کی مندرجہ ذیل تخلیقات درس نظامی میں داخل ہیں۔ نحو میر، میرا غوج، میقطبی، شرح مواقف، اور علامہ تفتازانی کی جو کتابیں درس نظامی میں داخل ہیں، مختصر معانی، مطول، التوحیح، شرح توضیح، شرح عقائد لسانی، کتاب قطبی کا مصنف قطبی الدین میرید شریف کا استاد ہے اور علامہ تفتازانی نے قطبی پر اعتراض کئے ہیں اور میرید شریف نے استاد کی طرف سے میقطبی میں علامہ تفتازانی کو جواب دیے ہیں اور علامہ کے متعلق بڑے سخت



الفاظ استعمال کئے ہیں، لیکن علامہ تفتازانی کا نام نہیں لیا، صرف اشارہ کیا ہے۔ قاضی لاہوری مولانا عبدالحکیم نے اپنے حاشیہ میں ذکر کیا کہ یہ اشارہ علامہ تفتازانی کی طرف ہے، لیکن میرید پر کوئی اعتراض نہیں کیا کہ میرید نے اتنے بڑے عالم پخت الفاظ میں اعتراض کیا ہے اور وہ نامناسب ہے۔ اب میرید کے سخت الفاظ ملاحظہ ہوں: واماثل هذه الاسئلة تخيلات يتعظم بها عند العامة ويفتضح بها عند الخاصة نفوذ بالله من مشرور انفسنا ومن سينات اعمالنا خلاصة عبارت یہ ہے کہ علامہ تفتازانی نے قطبی والے پر اعتراض کئے ہیں، یہ محض تخيلات ہیں، عام لوگ تو معترض کو بڑا سمجھیں گے کہ اس معترض نے علامہ قطب الدین پر اعتراض کئے ہیں، لہذا یہ بڑا علامہ ہے، لیکن خواص کے نزدیک یہ معترض رسوا ہو گا۔ اب عبارت مذکورہ بالا میں میرید نے علامہ تفتازانی کا سخت الفاظ میں رد کیا ہے۔ لہذا اگر میرے کلام میں ایسے مفتیوں کے متعلق تلخ الفاظ استعمال ہوئے ہیں، تو اسے اقل لائے علمائے سلف سمجھا جائے نہ کہ ایک فعل شنیع۔

## اسناد اور سند کی اہمیت

بندہ نے اسناد اور سند کی اہمیت کا ذکر کیا تھا اور عرض کیا تھا کہ ناناوے فیصد مفتیوں کے پاس فقہ کی سند نہیں اور پنجابی محاورہ میں بے سند آدمی کو بے سنتا کہا جاتا ہے، جس کا مطلب یہ ہوا کہ ناناوے فیصد مفتی بے سنتے ہیں، بے سنتا اُسی کو کہا جاتا ہے جس میں نہ ادب ہو اور نہ تہذیب و شائستگی اور اس کا مظاہرہ گوشہ عرس پر ہوا۔ اسناد کی اہمیت حضرت عبداللہ بن مبارک اور حضرت سفیان ثوری رحمہما اللہ تعالیٰ کے کلام سے ثابت کی گئی جو تقریباً امام ابوحنیفہ کے ہم عصر اور بڑے محدث ہیں، ان کا مرتبہ امام بخاری سے برتر ہے اور یہ ہر دو مصنفین صحاح رتہ کے استاد ہیں۔ ان کے کلام کا خلاصہ یہ ہے کہ اسناد دین اسلام

لے مراد حضرت مولانا عبدالحکیم سیکوٹی ہیں۔ آپ سیالکوٹ میں مدفون ہیں۔ ۱۳۰ھ

کاحصہ ہے اور ان کے بغیر کوئی آدمی امور دینیہ اسلامیک نہیں پہنچ سکتا۔ جیسے پڑھی کے بغیر مکان کی چھت تک نہیں پہنچا جاسکتا۔ جس مفتی کے پاس علوم دینیہ شریعیہ کی سند نہیں ہے، اُس کا دین ناقص ہے اور اسناد و سند کے ساتھ استہزاء کرنے والے مفتی کو دین و شریعت کے ساتھ استہزاء کرتے ہیں۔ ان کا حکم انشاء اللہ آئندہ مٹو میں آئے گا۔ ان بے سند مفتیوں کے لیے مناسب توبہ تھا کہ اپنی کمزوری اور نقصان دین کا اعتراف کرتے، جیسا کہ صالحین کا طریقہ ہے، لیکن انہوں نے خیال کیا کہ اس اعتراف میں ہماری ہتک ہے، اس لیے انہوں نے اسناد اور سند کے ساتھ استہزاء کا شروع کر دیا، چنانچہ ایک نام نہاد مفتی اور خطیب نے گولڑہ شریف کے عرس مبارک کی پاکیزہ مجلس میں اسناد و سند کا مسخر اُڑاتے ہوئے کہا کہ اسناد اور سند مولویوں نے بنا رکھی ہے اور وہ اس کو اہمیت دیتے ہیں، ہم لوگ صوفیوں کے مسلک پر ہیں جس کا مطلب یہ ہے کہ صوفیوں کے نزدیک اسناد اور سند کی کوئی اہمیت نہیں، یہ کہہ کر اُس مفتی نے صوفیوں کی بھی ہتک کی ہے، اس لیے کہ جن مفتی یا صوفی کے پاس اسناد اور سند نہیں ہے وہ غدار اور غادر ہے، جس کا حدیث شریف میں ذکر ہے۔ قولہ علیہ السلام: لیکل غادر لواء یوم القیامۃ علی استہ۔ او کما قال علیہ الصلوٰۃ والسلام۔ یہ مفتی اتنا کم علم ہے کہ اسے اسناد و سند کا علم تک نہیں۔ غور فرمائیے کہ سلاسل اربعہ کے متوسلین ہر روز اپنے مسلک کا سلسلہ پڑھتے ہیں، اور خود سے لے کر آنحضرت صلی اللہ علیہ وسلم تک تمام مشائخ کے نام ذکر کرتے ہیں، یہی صوفیہ کا اسناد اور سند ہے، جو صوفی اس سلسلے داخل نہیں وہ غادر ہے۔ حدیث شریف اور فقہ شریف کا اسناد اور سند یہی ہے کہ اپنے سے لے کر آنحضرت صلی اللہ علیہ وسلم تک تمام مشائخ اور اساتذہ محفوظ ہوں، اس کے بغیر غدار ہے۔

شریعت محمدیہ ﷺ، علماء اور مشائخ کے ساتھ مفتی کا استہزاء مسخر مفتی نے اسناد اور سند کے ساتھ جو استہزاء کیا ہے، یہ دین اور شریعت صوفیہ



اور علما یعنی عبداللہ بن مبارک اور حضرت سفیان ثوری رحمہما اللہ کے ساتھ استہزار ہے اور سیدنا حضرت پیر مہر علی شاہ گولڑوی قدس سرہ العزیز کی بھی منکرات ہیں، جو آپ نے اپنے اساتذہ سے حاصل کی ہیں، جن کے عکس مہر شیریں بھی موجود ہیں۔ اس طرح اس ناہنجار اور بد بخت مفتی نے حضرت اعلیٰ گولڑوی قدس سرہ العزیز اور آپ کی منکرات ساتھ بھی استہزار کیا۔ قارئین! اب انصاف کیجئے کہ جو مفتی اپنے پیرو مشد کا تمیز اڑائے، کیا اُسے یہ کہنے کا حق ہے کہ فلاں میرا پیر و مرشد ہے؟ قبل ازیں ذکر کیا گیا کہ جو آدمی کسی کمال سے محروم ہو، جیسا کہ انجیل کے اکثر نام نہاد اور برے نام مفتی اسناد اور سند کے کمال سے محروم ہیں، تو یہ اپنی محرومی کو چھپانے کے لیے اس کمال کی مذمت کرتے ہیں اور اسناد و سند کے ساتھ استہزار کرتے ہیں اس کی مثال قرآن پاک میں ہے جس کو مفسرین نے بیان فرمایا ہے۔ وہ یہ کہ قرآن پاک کی سورہ یوسف میں تفصیل سے مذکور ہے۔ کہ شاہ مصر کو خواب آیا کہ سات موٹی گائیں اور سات ذیلی گائیں اور سات خشک خوشے ہیں۔ اُس نے اپنے تنخواہ دار نجومیوں سے اس خواب کی تعبیر پوچھی تو نجومی چونکہ اس سچی خواب کی تعبیر سے جاہل تھے، اگر وہ شاہ مصر کو یہ کہتے کہ اس خواب کی تعبیر سے ہم جاہل ہیں، تو بادشاہ ناراض ہوتا اور اُن کی ملازمتیں جاتی رہتیں۔ اس لیے انہوں نے اپنی جہالت چھپانے کے لیے خواب کی مذمت کی اور کہا: اَضْغَاثُ احْلَامٍ کہ یہ خواب بُخارِ گندم ہے اور خیالِ محض ہے۔ ہم تو اصلی اور سچی خوابوں کی تعبیر جانتے ہیں، نہ کہ محض خواب و خیال کی۔ علامہ سید سلیمان جمل نے حاشیہ جلالین میں اس سوال پر کہ جب شاہ مصر کی خواب بالکل سچی تھی، تو نجومیوں نے اُس کی مذمت کیوں کی اور اُس کو اَضْغَاثُ و احْلَامِ کیوں کہا۔ جواب یہ دیا کہ نجومیوں نے اپنی جہالت چھپانے کے لیے سچی خواب کی مذمت کی تھی۔

کسی کمال کی مذمت اُس سے محرومی کی بین دلیل ہوتی ہے  
یہ عام قاعدہ ہے کہ جو آدمی کسی علم و کمال سے محروم و جاہل ہو تا ہے تو وہ اپنی جہالت

پر پردہ ڈالنے کے لیے اُس علم و کمال کی مذمت کرتا ہے جیسا کہ منطق ایک شریف علم ہے اور جو لوگ اس شریف علم سے کورے ہوتے ہیں، وہ اپنی جہالت کو چھپانے کے لیے علم منطق کی مذمت اور اُس کے متعلق بُرے اور غلیظ الفاظ استعمال کرتے ہیں۔ منطق علم شریف اس لیے ہے کہ اگر اس میں مہارت نہیں تو وہ بندہ اپنے ایمان کو نہیں جانتا اور جس کو اپنے ایمان کا پتا نہیں وہ مومن نہیں۔ اس کی دلیل یہ ہے کہ منطق میں تصور اور تصدیق سے بحث ہوتی ہے اور چونکہ ایمان تصدیق ہے، اس لیے جب تک تصدیق کا پورا پورا علم نہ ہو تو ایمان سمجھ نہیں آسکتا اور تصدیق کی پوری تحقیق علم منطق میں ہے۔ خلاصہ یہ کہ ایمان کو سمجھنا تصدیق پر موقوف ہے اور تصدیق کا سمجھنا علم منطق پر منحصر ہے، نتیجہ یہ نکلا کہ ایمان کا سمجھنا علم منطق پر موقوف ہے، جو مفتی علم منطق سے جاہل ہے وہ اپنے ایمان سے بھی جاہل ہے صرف زبانی کلامی خود کو مومن کہتا ہے، اس کی حقیقت سے ناواقف ہے۔ جیسے طوطا کہتا ہے: میاں ٹھو پوری کھا، لیکن وہ اس کے معنی سے واقف نہیں ہوتا، یہی وجہ ہے کہ علامہ تغا زانیؒ نے شرح عقائد میں فرمایا کہ ایمان تصدیق ہے، جو علم منطق میں تصور کے مقابل آتی ہے کہ علم دوم ہے تصور اور تصدیق اور تصدیق موقوف ہے تصور پر تو اب خلاصہ کلام یہ ہے کہ ایمان کا سمجھنا تصدیق پر موقوف ہے اور تصدیق تصور پر تو ایمان کا سمجھنا تصدیق اور تصور ہر دو پر موقوف ہے اور ان ہر دو یعنی تصور اور تصدیق کی بحث علم منطق پر موقوف ہے، تو پھر ثابت ہوا کہ ایمان کی سمجھ علم منطق پر موقوف ہے اب علوم شرعیہ سے ناواقف، نابالغ اور کورے یہاں ایک جاہلانہ اعتراض کرتے ہیں کہ تم نے کہا کہ ایمان کا سمجھنا علم منطق پر موقوف ہے مگر علامہ صحابہ کرام رضی اللہ تعالیٰ عنہم نے علم منطق نہیں پڑھا تھا، تو لازم آیا کہ وہ بھی اپنے ایمان کو نہیں جانتے تھے اور یہ کہنا بڑی گستاخی ہے۔ اس اعتراض کا جواب یہ ہے کہ علم حکمت میں نفس کی دو قسم ہیں۔ اول صاحبِ قوتِ قدسیہ اور واجدِ قوتِ قدسیہ، دوم: فاقِدِ قوتِ قدسیہ یعنی جس کو قوتِ قدسیہ حاصل نہیں۔ قسم اول کو سب علم منطق اور دوسرے علوم پڑھنے کی ضرورت



نہیں ہوتی اس لئے کہ بغیر پڑھے منطقی مسائل جن پر ایمان اور تصدیق موقوف ہے، اُن کے سید پر منتقل ہو جاتے ہیں۔ قسم دوم۔ یعنی فاقہ قوتِ قدسیہ کو پڑھنے کی ضرورت ہے، اسی لئے کتبِ منطق میں تصریح ہے کہ صاحبِ قوتِ قدسیہ کو تمام نظری مسائل بدیہی طور پر حاصل ہوتے ہیں۔ صحابہ کرام رضی اللہ تعالیٰ عنہم صاحبِ قوتِ قدسیہ تھے اس لئے اُن کو علمِ منطق وغیرہ پڑھنے کی ضرورت نہیں تھی، بغیر پڑھے یہ مسائل منطقیہ اُن کے ذہنوں پر منتقل تھے اور انہیں اپنے ایمان اور تصدیق کا پورا پورا علم تھا۔ چونکہ ہم لوگ فاقہ قوتِ قدسیہ میں لہذا ہمیں اپنا ایمان اور تصدیق سمجھنے کے لیے علمِ منطق حاصل کرنے کی ضرورت ہے۔

## ۵ شرم اُس کو مگر نہیں آتی

یہاں اس کی ایک مثال پیش کی جاتی ہے، وہ یہ کہ ہم عجیبی لوگ عربی بولنے اور عربی لکھنے پڑھنے میں علمِ نحو پڑھنے کے محتاج ہیں۔ ہمارا عربی بولنا، لکھنا پڑھنا علمِ نحو پڑھنے پر موقوف ہے۔ بخلاف صحابہ کرام کے کہ چونکہ عربی زبان اُن کی مادری زبان تھی، اس لئے وہ بغیر علمِ نحو پڑھے سلیقہ سلیط سے صحیح عربی بولتے، لکھتے اور پڑھتے تھے، یہی حال علمِ منطق کا ہے۔ ایمان اور تصدیق سمجھنے کے لئے علمِ منطق پڑھنے کے ہم لوگ محتاج ہیں، نہ کہ صحابہ کرام رضوان اللہ علیہم اجمعین۔ اس وضاحت کے بعد زیر بحث موضوع کی طرف آتا ہوں۔

اعلیٰ حضرت تیند پیر مہر علی شاہ قدس سرہ العزیز کے ملفوظات میں ہے کہ یہ مولوی لوگ بھی عجیب قسم کے ہیں کہ عالم کو عظیم یعنی تصغیر کہنے والے اور عالم کی جوتی کو بڑی کہنے والے کو تو کافر کہتے ہیں، لیکن اہل بیت کی بتک اور بے ادبی کرنے والے پر فتویٰ نہیں لگاتے، بلکہ جواز کا قول کرتے ہیں۔ اوکے ما قال رحمہ اللہ تعالیٰ اس عبارت کا واضح مطلب یہ ہے کہ عالم کی تحقیر پر مولوی لوگ جو کفر کا فتویٰ نہیں لگاتے، تو عالم کی تحقیر کرنے والا اعلیٰ حضرت کے نزدیک کافر ہے اور مفتی مذکور نے اسناد اور سند کے ساتھ

استہزاء کرتے ہوئے یہ الفاظ کہے کہ اسناد اور سند کی اہمیت مولویوں نے بنا رکھی ہے، صوفیائے نزدیک اس کی کوئی اہمیت نہیں۔ اس طرح اُس نے استہزاء کئے۔ اول اسناد اور سند کے ساتھ، دوم اُن مولویوں کے ساتھ جنہوں نے اسناد اور سند کو اہمیت دی۔ اور وہ مولوی عبداللہ بن مبارک اور مولوی سفیان ثوری رحمہما اللہ تعالیٰ ہیں، جو نہ صرف معروف عالمِ دین ہی تھے، بلکہ بہت بڑے محدث اور فقیہ بھی تھے۔ مفتی نے ہر دو کے ساتھ بھی استہزاء کیا اور ان کی توہین کی۔ اس نام نہاد مفتی نے اگرچہ مجھے حقیر ثابت کرنے کے لئے لفظِ مولوی کے ساتھ مذاق کیا، لیکن حقیقت میں اُس نے اپنے شیخ حضرت پیر مہر علی شاہ قدس سرہ العزیز کی بھی توہین اور گستاخی کا ارتکاب کیا۔ اگر اُسے اپنے شیخ کی تصانیف کے مطالعہ کی اہلیت حاصل نہیں تو کم از کم آپ کی سوانح حیات مہر مثنوی کا مطالعہ کر لیتا، وہ تو سند اور اسناد کا منکر ہے اور مولویوں کو حقیر جانتا ہے، مگر اُسے معلوم ہونا چاہیے کہ مولوی ہونا ایک ایسا اعزاز ہے جسے بڑے بڑے علماء اور مشائخ نے حاصل کرنے میں اپنی زندگیاں صرف کر دیں، جب میرے پیر و مرشد حضرت اعلیٰ گولڑوی قدس سرہ کتب متداولہ مکمل کر چکے تو آپ کے استاد حضرت مولانا احمد علی سہارنپوری نے آپ کی سند میں دانا اجین للمولوی مہر شاہ کے الفاظ لکھے اسی طرح آپ کے دوسرے استاد حضرت مولانا محمد لطف اللہ صاحب علی گڑھی نے لعمولی سید محمد مہر علی شاہ کے الفاظ تحریر کیے۔ ان ہر دو سندوں کا عکس مہر میں موجود ہے۔ یہ لفظ اگر اتنا ہی حقیر ہے تو حضرت اعلیٰ گولڑوی قدس سرہ نے اپنی تصنیف اعلامِ کلمۃ اللہ کی وجوہاتِ تالیف کے ضمن میں اپنے استاد گرامی حضرت مولانا محمد شفیع کے لئے کئی القاب لکھنے کے بعد اُن کے نام سے پہلے صرف مولوی محمد شفیع کیوں تحریر فرمایا: آخر آپ اُن کے لئے مولانا کا لفظ بھی تو لکھ سکتے تھے۔ مگر آپ نے صرف مولوی لکھنے پر ہی اکتفا کیا۔ اس سے معلوم ہوا کہ آپ کے نزدیک لفظِ مولوی، مولانا کے لفظ سے کچھ کم تھا۔



اس کے علاوہ مولانا جامی کی طرف منسوب یہ شعر جو انہوں نے مولانا جلال الدین رومی کی تعریف میں کہا تھا، اس میں بھی مولانا رومی پر لفظ مولوی کا اطلاق کیا گیا۔ شعر یہ ہے۔

مثنوی مولوی معنوی بہت قرآن در زبان پہلوی

علاوہ ازیں جو مولوی ہرگز نشد مولائے روم کا مصرعہ مشہور ہے جس میں مولانا رومی کو صرف مولوی کہا گیا۔ لفظ مولوی کی اہمیت و عظمت کا دوسرا پہلو یہ بھی ہے کہ خود مولانا رومی کا تخلص مولوی تھا اور آج بھی ایران اور ترکی میں آپ کو لفظ مولوی سے یاد کیا جاتا ہے۔ چنانچہ قویہ شریعت میں آپ کے مزار پر آج تک جو رقص کیا جاتا ہے، وہ بھی رقص مولوی سے موسوم ہے، علاوہ ازیں آپ سے منسوب سلسلہ طریقت کو طریقہ مولوی یا سلسلہ مولوی کہا جاتا ہے، جس کا ذکر تصوف اور تاریخ کی متعدد کتابوں میں موجود ہے۔ ثابت یہ کرتا تھا کہ لفظ مولوی کس قدر مفتی ماجن نے گھٹایا اور حقیر سمجھ لیا ہے، وہ ایسا نہیں، بلکہ معاملہ اس کے برعکس ہے مفتی پر یہ بھی واضح ہو کہ ہمارے عہد میں لفظ مولانا کا استعمال اعزازاً اور مجازاً ہے، ورنہ اس لفظ کی حقیقی تسمی صرف ذات باری تعالیٰ ہے۔ اس پر دلیل دَاعِفٌ عَنَّا وَاعْفِرْ لَنَا وَارْحَمْنَا اَنْتَ مَوْلَانَا کی آیہ مبارکہ ہے۔ سوم۔ چونکہ اسناد دین کا حصہ ہے، اس لیے اسناد کے ساتھ استہزار دین و شریعت کے ساتھ استہزاء ہو گا۔ چہارم۔ صوفیاء کے ساتھ استہزاء اور توہین کہ ان کے نزدیک اسناد اور سند کی کوئی اہمیت ہی نہیں۔ حالانکہ بے سند صوفی غاویہ پنجم: سیدنا پیر مہر علی شاہ رحمہ اللہ تعالیٰ کے نزدیک اسناد اور سند کی اہمیت ہے، اسی لیے آپ نے مختلف اساتذہ سے اساتذہ حاصل کیں، جیسا کہ اوپر تفصیلاً ذکر کیا گیا۔ لہذا اس بارے نام مفتی نے اپنے پیرو مرشد اور اعلیٰ اسناد کے ساتھ بھی استہزاء کیا، اس کے باوجود وہ بڑا مخلص مرید ہونے کا دعویٰ کرتا پھر تاہے جو شرم اس کو مگر نہیں آتی۔ ششم: یہ بدہنامہ میری حقیر کرتے کرتے مذکورہ بالا برائت سمیت اپنے مرقوم باپ پر بھی چاروں بیچ گیا، کیونکہ عہدہ مولیت صرف مجھ ہی شخص نہیں بلکہ اس کا دائرہ اطلاق چودہ سو سال پر محیط ہے جس میں اس مختلف کے والد مرقوم بھی داخل ہیں کیونکہ

وہ بھی یا تو کم از کم صرف مولوی یا پھر زیادہ سے زیادہ مولانا ہی تھے۔ اسے یہ معلوم نہیں کہ اس کی زد میں کون کون لگ آئے۔ یہاں تک تو حضرت علی گڑھوی قدس سرہ العزیز کی عبارت سے استہزاء کنندہ کے حکم کا بیان تھا۔ اب اس حکم پر اور دلیل ملاحظہ ہو عقائد نسفی میں ہے والامتھزاء بالشیعہ کفر: یعنی شریعت اور اس کے کسی شکر کیا تھا استہزاء کفر ہے اور اساد دین کا حصہ ہے اور دین و شریعت کا مصلحت ایک ہے نیز کے ساتھ استہزاء کل کے ساتھ استہزاء ہوتا ہے علامہ مفتانانی نے فخریہ عقائد نسفی میں اس پر دلیل دی ہے کہ شریعت کے ساتھ استہزاء کیوں کفر ہے، فرمایا: اِنَّ ذٰلِكَ مِنْ اِمَارَاتِ التَّكْذِیْبِ یعنی شریعت کیساتھ استہزاء اس امر کی علامت ہے کہ اس شخص کے دل میں اللہ تعالیٰ اور اس کے رسول صلی اللہ علیہ وسلم کی تکذیب ہے اور مفتی مذکور عبارت مذکورہ کا پورا پورا مصداق ہے۔

### منطق سے تا مل مفتی جواب تو نے (ایک چیلنج)

یہاں کتاب سنت کے متعلق تین سوال کئے جا رہے ہیں جن کا جواب صرف اور صرف منطق اور معقولات سے دیا جاسکتا ہے۔ ان سوالات کا جواب یا تو اس ناچیز کے پاس ہے یا ان لوگوں کے پاس جن کا مجھ سے رابطہ تلمذ رہا ہے، یا جنہوں نے مجھ سے یا میرے تلامذہ سے سنا ہے۔ اس کے علاوہ کسی کے پاس نہیں۔ سوال اول: قرآن پاک میں ارشاد ہوا: كُنْتُمْ اَمْوَاتًا فَاحْيَاكُمْ ثُمَّ يَعْيُكُمْ ثُمَّ يَحْيِيكُمْ۔ الآیہ۔ اس آیہ مبارکہ میں دو موتوں کا اور دو حیاتوں کا ذکر ہے۔ كُنْتُمْ اَمْوَاتًا میں پہلی موت کا ذکر ہے۔ فَاحْيَاكُمْ میں پہلی حیات کا ذکر ہے۔ ثُمَّ يَعْيُكُمْ میں دوسری موت کا ذکر ہے۔ ثُمَّ يَحْيِيكُمْ میں دوسری حیات کا ذکر ہے اور ضمیر اللہ تعالیٰ کی طرف راجع ہے۔ ثُمَّ يَحْيِيكُمْ میں دوسری حیات کا ذکر ہے اور ضمیر اللہ تعالیٰ کی طرف راجع ہے خلاصہ یہ کہ ہر دو حیاتوں میں مہجی کا ذکر ہے کہ اللہ تعالیٰ نے تم کو زندہ کیا، یا زندہ کرے گا، لیکن دو موتوں میں دوسری موت میں مُصِیبت کا ذکر ہے یعنی اللہ تعالیٰ تم کو موت دے گا۔ لیکن پہلی موت میں مُصِیبت کا ذکر نہیں کہ نہیں کس نے موت دی، بلکہ صرف یہ فرمایا کہ تم مُردہ تھے۔ خلاصہ یہ کہ دونوں حیاتوں میں مہجی کا ذکر ہے، لیکن دو موتوں میں صرف دوسری میں مُصِیبت ذکر کیا گیا، نہ کہ موت اول میں ایسا کیوں



ہے؟ اس کا جواب دیں اور اس کا جواب صرف علم منطق کا ماہر ہی دے سکتا ہے۔ سوال دوم  
 قولہ علیہ السلام: مَا شَاءَ اللَّهُ كَانَ وَمَا لَمْ يَشَأْ لَمْ يَكُن۔ اس حدیث میں  
 ایک لفظ كَانَ ہے جس کا معنی موجود ہے اور دوسرا لفظ لَمْ يَكُن ہے جس کا معنی  
 عدم ہے اور یہ واضح ہے کہ وجود و عدم دونوں مثبت الہی کے تابع ہیں، لیکن وجود کے  
 ساتھ تو مثبت کا ذکر ہے مَا شَاءَ اللَّهُ كَانَ جب کہ عدم کے ساتھ مثبت کا ذکر نہیں  
 بلکہ عدم مثبت کا ذکر ہے۔ مناسب تو یہ تھا کہ عبارت اس طرح ہوتی مَا شَاءَ اللَّهُ كَانَ  
 وَمَا شَاءَ اللَّهُ لَمْ يَكُن۔ اس سوال کا جواب بھی کوئی ماہر منطقی ہی دے سکتا ہے۔ سوال  
 سوم: قرآن پاک میں ہے: وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا  
 بِسُورَةٍ مِّمَّنْ مِثْلِهِ تَفْسِيرِ کَثَاتٍ اور یضادی شریف میں مِّنْ مِّثْلِهِ کی دو ترکیب ذکر  
 کی گئی ہیں۔ ترکیب اول: مِّنْ مِّثْلِهِ سُورَةٍ کی صفت ہے اور بارہ کا متعلق محذوف  
 ہے۔ معنی یہ ہوگا۔ سورۃ جو ہونے والی ہے اُس کی مثل سے۔ اس ترکیب میں مِثْلِهِ  
 کی ضمیر میں دو احتمال ہیں: یہ ضمیر مَانَزَّلْنَا کی طرف بھی راجع ہو سکتی ہے اور عبد کی طرف  
 بھی۔ صورت اول میں معنی یہ ہوگا مَانَزَّلْنَا یعنی قرآن کی مثل سے۔ دوسرے احتمال میں  
 معنی یہ ہوگا کہ عبد کی مثل سے۔ ترکیب دوم میں مِّنْ مِّثْلِهِ متعلق ہے فَاْتُوا کے۔ اب  
 معنی یہ ہوگا کہ لاؤ تم اس کی مثل سے۔ اس ترکیب میں مِثْلِهِ کی ضمیر مَانَزَّلْنَا کی طرف کیوں  
 راجع نہیں ہو سکتی، دوسری ترکیب میں ضمیر مَانَزَّلْنَا کی طرف راجع ہو تو اگر کوئی غرابی لازم  
 آتی ہے تو پہلی ترکیب میں ضمیر مَانَزَّلْنَا کی طرف راجع کریں تو وہ غرابی کیوں لازم نہیں  
 آتی۔ اب بندہ مفتی ماجن کو چیلنج کرتا ہے کہ ان سوالات کا جواب دے۔

آخری سوال کے جواب میں کتاب حمد اللہ کو شدید دخل ہے اور جو نام نہاد مفتی  
 یا مدرس حمد اللہ سے جاہل ہے، اُسے اگر جواب بتایا بھی جائے تو وہ نہیں سمجھ سکتا، جیسے  
 کہ اس بلید اطمینانی کی ذہنی حالت ہے۔ حمد اللہ میں دو اصطلاحات ہیں جن کو سوال ثالث

کے جواب میں دخل ہے، وہ اصطلاحات یہ ہیں رفع العقید اور الرفع العقید: نام نہاد مفتی  
 دوبارہ جہنم لے کر بھی نہیں بتا سکتا کہ رفع العقید کس صورت میں ہے اور الرفع العقید کس صورت  
 میں۔ بندہ نے تو صرف یہ کہا تھا کہ مصروفیت کی بنا پر یہ فقیر حضرت اعلیٰ علیہ الرحمۃ کی عبارت نہیں  
 سکا۔ مطالعہ کر کے پورے غور و فکر کے بعد کوئی رائے قائم کر سکوں گا کہ حضرت اعلیٰ گولڑوی کی  
 عبارت کا کیا مطلب ہے۔ اس کی مثال ایسی ہے کہ اگر کوئی شخص کسی مولوی سے پوچھتا ہے  
 کہ فلاں آیت یا فلاں حدیث کا کیا مطلب ہے تو مولوی جوابا کہتا ہے کہ میں آیت یا حدیث  
 پر غور کر کے بتاؤں گا: تو یہ کوئی جرم نہیں بلکہ اعترافِ عجز ہے۔ میرے غور و فکر کا ذکر کرتے  
 ہوئے اس بے لگام مفتی نے کہا کہ کیا پڑی اور کیا پڑی کا شور با یہ محاورہ کتابے محل بولا گیا۔  
 اعترافِ عجز کی صورت میں اس کا استعمال نرمی جہالت ہے۔ البتہ اگر میں یہ کہتا کہ  
 حضرت صاحب کاغذی یا عبارت غلط ہے تو پھر یہ محاورہ مناسب ہوتا۔ بندہ پہلے بھی کہتا  
 رہا اور اب بھی کہتا ہے کہ اعلیٰ حضرت کی عبارت بالکل درست ہے۔ قرآن پاک میں ہے:  
 وَالَّذِينَ إِذَا ذُكِّرُوا بِآيَاتِ رَبِّهِمْ لَوْ يَخَرُّوْنَ عَلَيْهَا صُنَّاعٌ وَّعُمَيَّانَ۔  
 یعنی مومن کی یہ شان ہے کہ جب اُسے اللہ تعالیٰ کی آیات سناتی جاتی ہیں تو وہ اُن پر اندھا بہرہ ہو کر  
 نہیں گر پڑتا، بلکہ اُن پر پورا پورا غور کرتا ہے۔ قارئین! اللہ تعالیٰ تو اپنی آیات کے متعلق یہ فرماتا  
 ہے کہ ان میں غور کرو اور اندھے بہرے ہو کر ان پر نہ گرو، لیکن یہ نام نہاد ایمان فروش،  
 کارہیں اور بے ضمیر مفتی حضرت اعلیٰ گولڑوی کی صرف عبارت پر غور کرنے کو ممنوع قرار دیتے  
 ہیں، گویا وہ حضرت صاحب کی عبارت کو اللہ تعالیٰ کی آیات سے بھی بلند جانتے ہیں، اسی کو  
 قرآن میں آدباً بَا مِّنْ دُونِ اللَّهِ کہا گیا، اس نام نہاد مفتی کو ایمان فروش اور بے ضمیر اس لیے  
 کہا گیا کہ مجھے مستند ذرائع سے معلوم ہوا ہے کہ اس بد بخت نے یہ سب کچھ حوصلِ قرب اور طلبِ منفعت  
 کیلئے کیا۔ قارئین! غور فرمائیے کہ مسئلہ متنازعہ میں نہ میں نے جواز کا قول کیا اور نہ عدم جواز کا پھر  
 اس پالتو نے جو مجھے کاٹا تو یہ کس جرم کی سزا تھی۔ ایک بڑے مجمع میں مجھے بے عزت کیا۔



حدیث شریف میں ہے: کہ مومن پر لازم ہے کہ اپنی عزت کا دفاع کرے اور پھر حیرت ہے کہ اس باد کو اور ہرزہ سر کو کھلی چھٹی دی جاتی ہے کہ شرف کی پگھلی اچھالے یہ فقیر آداب مجلس کو ملحوظ نظر رکھتے ہو خاموش رہا اور اس آیت پر عمل کیا قوله تعالیٰ: **وَإِذَا مَرَّ دُورًا بِالْفَوْمِ مَرَّ دَاكِرًا** یعنی مومن کی یہ شان ہے کہ جب وہ اپنے متعلق لغو باتیں سنے تو سنی اُن سنی کہ دے۔ اس مفتی بے خرد نے میری طرف اشارہ کرتے ہوئے کہا کہ یہ کہتا ہے کہ میری بیعت ہے۔ کوئی بیعت نہیں ہے۔ بندہ کہتا ہے کہ اس ناہنجار اور ناخلف کو کس نے بیعت کا ٹھیکیدار بنایا؟ کہ وہ لوگوں کی بیعت کے فیصلے کرتا پھرے۔ یہاں مفتی کے باپ کا ایک قصہ پیش خدمت ہے اُس نے میرے محبوب الہی حضرت بابو جی قدس سرہ العزیز سے کئی بار عرض کیا کہ مجھے خلافت عطا کی جائے، لیکن جب حضورؐ نے یہ مطالبہ تسلیم نہ کیا تو اُس نے حضرت متولی صاحب اجمیری علیہ الرحمۃ سے سفارش کی چنانچہ حضرت متولی صاحب نے بڑا مختصر مگر نہایت پُر معنی جواب دیتے ہوئے فرمایا: مولانا اختلاف دی جاتی ہے، لی نہیں جاتی۔ معلوم ہوا کہ ان لوگوں کی بیعت حصول خلافت کیلئے تھی تا کہ پیری مریدی چمکائیں چنانچہ مفتی کے باپ نے کسی اور جگہ سے خلافت حاصل کر لی۔ مگر اس فقیر نے بیعت خلافت کیلئے نہیں کی، بلکہ اس لیے کی تھی کہ حضرت تین دن غوث اعظمؒ اور سیدنا غریب نواز اجمیریؒ کے غلاموں میں داخل ہو جائے۔ ہمارے مشائخ کا یہ طریقہ ہے کہ اگر انہیں اپنا شیخ خلافت عطا فرمائے تو وہ لینے سے معذرت چاہتے ہیں اور انکار کر دیتے ہیں لیکن آج کل کے متصوفین کا یہ حال ہے کہ خلافت حاصل کرنے کے لیے شیخ کی منت سماجت کرتے ہیں اور شیخ کے پاس سفارش لاتے ہیں، لیکن اس کے باوجود ناکام و نامراد رہتے ہیں۔

## میری کردار کشی کی وجوہات

بندہ نے جب غور کیا کہ جب آج تک مجھ سے کوئی جرم صادر نہیں ہوا تو پھر مجھے سزا کیوں دی جا رہی ہے تو خود شک کرنے سے معلوم ہوا کہ اس کی دو تین وجوہات ہیں۔

اول: صفر کے عرس پر مُضِلُّ الشَّائِخِ مفتی میرے ذریعے پر آیا تو میں نے کہا کہ اس تنازعہ مسئلہ کے متعلق میں فی الحال خاموش ہوں، تا حال مسئلہ کی تحقیق نہیں کر سکا اس لیے میری طرف سے نہ نعم یعنی ہاں منسوب کرنا، نہ لا، یعنی نہ۔ باقی رہی حضرت اعلیٰ رحمہ اللہ کی عبارت تو اُس کا جو مطلب ہم لوگ سمجھتے ہو، وہ بے شک بیان کرو، لیکن اُس مطلب میں مجھے طوٹ نہ کرو کہ وہ بھی ہم سے متفق ہے۔ میں تم سے لیل کرتا ہوں کہ اس مسئلہ کو اُچھال کر حضرت اعلیٰ قدس سرہ العزیز کی اولاد میں فتنہ و فساد پیدا نہ کرو، لیکن اس ذات شریف نے سر عام حضرت اعلیٰ گورکھ دیوی کے عرس کی مجلس میں مسئلہ مذکور میں اس فقیر کو طوٹ کیا اور یہ ظاہر کیا کہ یہ بھی اُس کی رائے سے متفق ہے۔ یہ بہت بڑی بددیانتی، سفید جھوٹ اور خالص افتراء تھا اور یہ افتراء میں نے بذریعہ تحریف اپنے موجودہ حضرت مدظلہ العالی کی خدمت میں پیش کر دیا اور یہ مفتی اس پر مطلع ہو گیا، اب دیانت کا تقاضا تو یہ تھا کہ مفتی اس افتراء کا جواب دیتا، لیکن چونکہ یہ افتراء حقیقت تھا اور اس کا جواب مفتی بے غمیر کے پاس نہیں تھا اس لیے اُس نے اس کا بدلہ لینے کے لئے عرس غوث اعظمؒ میں سر عام میری مذمت اور بے عزتی کر دی۔

دوسری وجہ یہ تھی کہ جس علیضہ میں بندہ نے اس مفتی رشوت خور کے افتراء کو ظاہر کیا تھا اُس میں بندہ نے ذکر کیا تھا کہ جس علم کی سند کسی عالم کے پاس نہیں ہے، اُس علم میں اُس عالم کو کلام اور بحث کرنے کا ہرگز حق نہیں ہے اور اس میں اُس بے سند عالم کے قول کا کوئی اعتبار نہیں ہے۔ خلاصہ یہ کہ جس مفتی کے پاس فقہ کی سند نہیں ہے، اُس کو علم فقہ میں بحث کا حق نہیں ہے، اور فقہ کے متعلق اُس بے سند کا قول معتبر نہیں ہے اور سید یہ ہے کہ آج کے مفتی سے کہ امام اعظم رحمہ اللہ تک اور پھر امام سے رسول اللہ صلی اللہ علیہ وسلم تک متصل طور پر تمام اساتذہ اور شاخ اُس مفتی کے پاس محفوظ ہوں، جیسا کہ حدیث شریف کی سند کا حکم ہے۔ میں نے اپنے خط میں ذکر کیا تھا کہ حدیث شریف کی سند تو علماء اور مفتیوں کے پاس ہے، لیکن فقہ شریف کی سند سے نانوائے فیصد علماء اور مفتی محروم ہیں۔ لہذا مسائل فقہ



میں نہ انہیں بحث کا کوئی حق ہے اور نہ اُن کے قول کا کوئی اعتبار تو مفتی نے حضرت غوثِ عظیم  
رضی اللہ تعالیٰ عنہ کے عرس پر غیر سیدہ کے ساتھ سیدہ کے نکاح کے متعلق جو خطاب کیا، وہ سب  
کاسب لغو، باطل اور محض ضراط الابل ہے اور اس کا ہر کلمہ کے برابر بھی اعتبار نہیں اس  
لیے کہ اس مفتی کے پاس علم فقہ کی سند ہی نہیں۔ اگر ہوتی تو سند اور اسناد کا یوں  
مذاق نہ اڑاتا۔ بندہ دُور چلا گیا، بحث اس میں ہو رہی تھی کہ میں نے جو خط اپنے موجودہ  
حضرت کو تحریر کیا تھا، اُس میں صرف یہ لکھا تھا کہ آجکل کے ننانوے فی صد علماء اور مفتی  
علم فقہ کی اتالی سند سے محروم ہیں، مگر میں نے کسی مفتی کا نام نہیں لیا تھا لیکن بمصادق  
چور کی ڈاڑھی میں تنکا۔ چونکہ مفتی مذکور اور اس کے اسلاف علم فقہ کی سند سے محروم تھے لہذا  
مفتی نے اپنی علمی بے بضاعتی اور نقصان دین کا اعتراف کرنے کے بجائے اسے اپنی ہتک  
سمجھا اور اس کا بدلہ لینے کے لئے بغیر جرم کے مجلس عرس میں بندہ کی مذمت کی۔ وجہ سوم  
یہ تھی کہ چونکہ بندہ نے مفتی مذکور کے خیالِ باطل سے انکار کیا تو اُس کو کسی نے سمجھا یا کہ تم میرا  
اس کی مذمت کرو اور اس مذمت کے ذریعے اس پر دباؤ ڈال تاکہ یہ تمہارے خیالِ باطل  
اور فاسد رائے سے اتفاق کر لے، لیکن اس ایمان فروش کا سہ لیس کو یہ معلوم نہیں کہ اس فقیر  
کا ایمان بھدا اللہ کو ہمارے بھی زیادہ مضبوط ہے یہ کسی سے مرعوب ہو کر حق سے نہیں پھر سکتا اور  
یہ حریے اس پر اثر انداز نہیں ہو سکتے اور نہ آسمان و زمین اور بینہما اس کی قیمت ہو سکتے  
ہیں۔ بندہ نے جو یہ عرض کیا ہے کہ مفتی ماہن علیہ ما علیہ نے کسی کے کہنے پر اتنے بڑے مجمع میں  
سیر عام میری توہین اور بے عزتی کی اور میرے لیے نہایت ہی سوقیاذ الفاظ استعمال کئے۔  
یہ بندہ نے فرسبِ ایمانی سے معلوم کیا، پنجابی کا مشہور مقولہ ہے: گناہ کلمے کے زور پر کُودتا،  
اگرچہ اُس دن یہ پالتو کتا بظاہر خوب کُودا، مگر ذی علم حضرات دیکھ رہے تھے کہ آج شریعت  
کی جُبلِ المتین اس کی گردن میں نہیں، بلکہ اب یہ میدانِ خطابت میں صرف ضراط الابل  
کی فوج لے کر اُترا ہوا ہے۔ اب اس واعظِ فتن کی ایک اور بددیانتی کی بدترین مثال

پیش کی جاتی ہے۔ بندہ نے اُس وقت تک نکاح سیدہ باغیر سیدہ کے مسئلہ میں نہ جواز کا قول  
کیا تھا اور نہ عدم جواز کا۔ ممکن تھا کہ میری رائے جواز کی طرف جاتی اور ہو سکتا تھا کہ عدم جواز  
کی طرف جاتی، بہر حال موافقت اور عدم موافقت دونوں کا احتمال تھا، اس لئے کہ اُس  
وقت تک بندہ نے حضرت اعلیٰ گڑھِ قادیان سرہ کے اس فتویٰ کا بغور مطالعہ ہی نہیں  
کیا تھا۔ تقریبات عرس میں شمولیت اور وقت کی قلت کے سبب میرے لئے یہ ممکن نہ تھا کہ  
آپ کے فتویٰ اور ملفوظ کے بارے میں کوئی حتمی رائے پیش کر سکتا۔ دوسری طرف  
شاہ غلام نصیر الدین نصیر اہلال اللہ بقائے نبیؐ و سلمہ رہے ہیں کہ انہوں نے اس سے تقریباً چار سال  
قبل کتاب نام و نسب، تصنیف کی، جس میں موصوف نے اپنے جدِ امجد حضرت پیر  
مہر علی شاہ گڑھِ قادیان سرہ العزیز کے فتویٰ متعلقہ نکاح سیدہ باغیر سیدہ کا تجزیہ پیش کیا، اگر  
اُن کا تجزیہ کردہ تجزیہ اس رائے نام مفتی کے نقطہ نظر یا تحقیق کے خلاف تھا تو اس پر  
لازم تھا کہ یادہ کوئی سے کام لینے کے بجائے مہذب و ثنائیہ اہل علم کی طرح نام و نسب میں پیش کردہ  
تجزیہ کا احناف کی مستند و معتبر کتب فقہ کے ناقابل تردید حوالہ جات اور دلائل کے ساتھ متحجج  
اور عالمانہ انداز میں رد پیش کرنا کہ فلاں امام مجتہد کے فلاں قول اور شرع شریف کی فلاں دلیل  
کی رو سے ولّی اقرب کی رضامندی کے باوجود بھی سیدہ کا نکاح، غیر کفو میں سب سے منعقد  
ہی نہیں ہوتا، یا احناف کی فلاں کتاب کے مطابق یا فلاں آیہ قرآنی یا حدیث صحیح کی رو سے  
سیدہ کا نکاح ولّی اقرب کی رضامندی کے باوجود بھی غیر کفو میں حرام یا ناجائز ہے، تو ایک  
بات بھی تھی۔ ظاہر ہے کہ امور شرعیہ سے متعلق کسی مسئلہ کا جواب سنجیدہ اور مدلل انداز میں دینا  
اہل علم کا وظیفہ چلا آیا ہے، خرافات اور کجواسات کی زبان میں صرف بازاری ذہن کے  
وہی لوگ جواب دیتے اور چیختے چلاتے ہیں، جن کے پاس اُس مسئلہ کا صحیح اور ٹھوس جواب  
نہیں ہوتا، یادہ تحقیق مسائل کی اہلیت نہیں رکھتے اور صرف چیخ پلا کر عوام الناس کو مرعوب  
کرنے کی سعی ناکام کرتے ہیں، چنانچہ اس مفتی بے لگام نے بھی یہی کیا۔ مگر اپنی علمی کم مائیگی



کے سبب نام و نسب میں پیش کردہ تجزیہ کا تو کوئی ایسا فقہانہ اور محققانہ رد پیش نہ کر سکا، جس سے اہل علم حاضرین متاثر ہوتے، البتہ کسی کے اشارے پر لاکھوں کے مجمع میں سر عام بندہ کی لگاتار بے عزتی کرتا رہا اور بغیر کسی جرم کے میری توہین کی۔ اگر اس میں علم کی کچھ رقی بھی ہوتی تو وہ چوہڑے چمادوں کا لب و لہجہ اپنانے کے بجائے علماۃ انداز میں کلام کرتا، جس سے علماۃ نام و نسب میں پیش کردہ تجزیہ کے متعلق کوئی حتمی رائے قائم کر سکتے کہ وہ تجزیہ اس سنگ بلف کے پیش کردہ دلائل کی روشنی میں کیا حیثیت رکھتا ہے۔ صحیح ہے یا غلط مگر اس بد نہاد نے انتہائی بددیانتی، کتمان حق اور مہانت سے کام لیتے ہوئے مجھے مورد لعن و لعن بنائے رکھا۔ اسے اپنی اس دریدہ دہنی پر بہت فخر ہوگا اور اس کے ہم خیال طبقہ نے بھی اسے بہت سراہا ہوگا، مگر ان سب کو غالباً یہ احساس آج تک نہیں ہو سکا کہ جس مقام پر کھڑے ہو کر اس نے یہ سب کچھ کیا کیا ہے وہ محض کسی دنیا دار کا دربار نہیں، بلکہ علم شریعت کے ایک عظیم ترین پاسدار، علم و عرفان کے ایک بحر ناپید اکنار اور اللہ تعالیٰ کی ایک مقبول و محبوب شخصیت کی بارگاہ پاک ہے، جہاں اپنے بیگانے سب آتے ہیں۔ باشعور سامعین و ناظرین کیا سوچتے ہوں گے کہ صوفیاء کے ان مقدس درباروں میں شریعت کے سنجیدہ موضوعات کے لئے ایسی ہی غلیظ اور بازاری زبان استعمال کی جاتی ہے اور کیا شرعی دلائل کی بنا پر اختلاف کرنے والوں کو اہل خانقاہ اسی طرح ذیل کروایا کرتے ہیں؟ حضرت اعلیٰ گرو دیو جو تکہ خود ایک بہت بڑے عالم دین تھے، اس لئے آپ نے اپنے معاصر معاندین کے ناشائستہ الفاظ کا جواب بھی اپنی شان علمی کے مطابق نہایت سنجیدہ اور مہذب انداز میں دیا۔ علماء کی ہمیشہ عزت افزائی فرمائی اور ایک بد تمیز سائل کو بھی اپنے اخلاق عالیہ کے حوالے سے سوال کرنے کا سلیقہ اور جواب کا طریقہ سکھایا۔ اگر یہ عمل کسی دنیا دار کی اٹیچ پر کیا جاتا تو باعث تعجب نہ تھا، کیونکہ ایسے لوگ دینی حیثیت کے حامل نہیں ہوتے اور پھر مجھ جیسا فقیر ایسوں کو وہیں اٹھ کر ترکی بٹر کی جواب دے سکنے کی جرات

بھی رکھتا ہے۔ اس لئے کہ میں کسی بادشاہ یا امیر و وزیر کا کاسہ لیس اور خوشامدی مولوی نہیں ہوں کہ اس کے اشارہ اور پر حرام کو حلال، اور حلال کو حرام کہہ گزروں۔ سارے مولوی اور مفتی بے غیر نہیں ہوتے کہ وہ شریعت کے احکامات کو پس پشت ڈال کر دولت مندوں سے اپنے اس عمل کا صلہ وصول کر کے اپنی عاقبت خراب کر لیں۔ بحمد اللہ میں گدا ہوں اپنے کیم کام دین پادہ نال نہیں۔ اس مفتی بد کلام نے مجھے بھی اپنی ذات شریف پر قیاس کرنے کی حماقت کی۔ میں اس روز اگر مجلس میں خاموش بیٹھا ہوتا تو اس کا واعدہ مقصد یہ تھا کہ میرے شیخ طریقت غوث زمان نور اللہ مرقدہ کے دربار گہر بار پر منعقد اس بابرکت روحانی محل کا تقدس مجروح نہ ہونے پائے۔ بقول کسے

سرنیزہ کا کیا ہے رہا رہا نہ رہا خدا کرے کہ ترا آسان ناز رہے

خدا گواہ ہے کہ صرف اسی ایک خیال کی بنا پر کی جانے والی یا کرائی جانے والی اس سناری بے عزتی کو بے تحمل تمام برداشت کیا اور نہ ہر بلا ہل کے اس گھونٹ کو خاموشی سے پی لیا۔ ہم نے کتابوں میں پڑھا اور پڑھایا ہے کہ پہلے قتل میں جو زاکرین صوفیاء اور مشائخ طریقت کے درباروں میں حاضر ہوا کرتے تھے، اگر اور کچھ نہیں تو کم از کم وہ شریعت مصطفیٰ کا ادب لیکھ کر گھر لٹا کرتے تھے، مگر اب معاملہ اس کے برعکس ہو گیا۔ بعض اوقات جب کسی عالم دین یا کسی سجادہ نشین سے کسی مسئلہ میں میرا اختلاف ہو جاتا تو میرے بعض شاگرد اور دوست کہتے کہ دو ٹوک الفاظ میں اظہار اختلاف سے آپ کو گریز کرنا چاہیے تھا۔ میرا جواب ہوتا کہ یاد رکھو! ہم مولوی اور مشائخ دونوں شریعت کے نمک خوار ہیں اس لیے کہ ہم دونوں کی عزت و توقیر شریعت سے ہماری وابستگی کے حوالے اور سبب سے ہے تو اب آپ خود ہی سوچ لیں کہ اگر بالفرض میں ایک خلاف شریعت مسئلہ کو محض کسی کے کہنے پر سوچے سمجھے بغیر تسلیم کر لوں تو کیا میں شریعت کا حق نمک ادا کیا؟ اس پر وہ سب خاموش ہو جاتے۔ کہنے کا مطلب یہ ہے کہ اس سنگین دولت مفتی میرے مطلب پرست کا نہیں، خوشامدی، ایمان فروش اور بیغیر قاضیوں مولویوں اور مفتیوں نے درباروں پر شرعی مسائل کے بیان کو یہ کہتے ہوئے ترک کر دیا کہ مشائخ



مسائل کے ذکر پر ناراض ہوتے ہیں۔ افسوس کہ عیالیاں فرخت تند و چہ ازراں فروختند۔  
 ابن جابلوں کو غالباً یہ معلوم نہیں کہ جب شائع کا اپنا ایمان اور عقائد القاس میں ان کی یہ ساری  
 عزت و توقیر اور پیرائی و مقبولیت خود ان کی پاسداری شریعت کی مرہونِ منت ہے تو وہ شریعت  
 کے کسی حکم سے کیسے سرتابی و اعراض کر سکتے ہیں۔ یہ اس قماش کے ہے ضمیمہ اور ایمان فروش قاضیوں  
 مفتیوں اور خطیبوں کے خود سامنے مفروضے ہیں۔ بس ایسوں کو آتا جاتا تو کچھ نہیں، صرف قبضے  
 کہانیوں سے سامعین کا دل بہلا کر معاوضہ وصول کر لیتے ہیں۔ تو اس بے لگام اور بیاہ کو  
 بازاری مفتی نے پوری طرح کتمان حق سے کام لیا اور اس حدیث شریف کا پورا پورا مصداق  
 بنا: قوله عليه السلام: التاكت عن الحق هو الشيطان الانوس۔ کہ انہار حق پر  
 خاموش رہنے والا کو ٹھکانا شیطان ہے۔ ومن سكت عن الحق الجعر بلجام النار  
 او کما قال صلی اللہ علیہ وسلم کہ جو شخص حق بات کے انہار سے خاموش  
 رہا، اُسے آگ کی لگام دی جائے گی، مؤخر الذکر حدیث اس بے لگام مفتی کو دنیا ہی میں  
 لگام لینے کی طرف متوجہ کر رہی ہے، ورنہ آخرت میں تو اس کا انتظام موجود ہے ہی۔

## مفتی کی ٹیپ تقریر کے ایک کٹنی موضوع پر چند

### جواب طلب اعتراضات

قابلین! عیاں کہ فقیر نے عرض کیا کہ مطلق شہادت مفتی نے اپنی اس تقریر میں علم الانساب  
 اور فقہ کے تمام مسلمہ اصولوں کو بالائے طاق رکھتے ہوئے اعلان کیا کہ قریش تو قریش، غیر فاطمی  
 بنو ہاشم بھی سیدہ فاطمہ کے کفو نہیں ہیں، تو اس پر چند جواب طلب اعتراضات پیش خدمت کیا  
 اعتراض اول: مفتی کے اس دعویٰ کے مطابق تو حضرت علیؑ و اہل بیتہ السلام بھی سیدہ فاطمہ  
 رضی اللہ تعالیٰ عنہا کے کفو نہیں بنتے، کیونکہ آپ مطلقاً خاندان بنو ہاشم کے فرد ہیں، تو پھر

کیا مفتی کے نزدیک ان کے درمیان ہونے والا نکاح غیر کفو میں ہوا؟ اگر غیر کفو میں ہوا  
 تو پھر اُسے یہ حقیقت بھی تسلیم کرنا پڑے گی کہ سیدہ کے نکاح کی ابتداء ہی غیر کفو میں نکاح سے  
 ہوئی، جیسا کہ سیدہ فاطمہ اور سیدنا علی المرتضیٰ رضی اللہ عنہما کے نکاح سے ظاہر ہے۔ تو اس بنا  
 پر بعد میں آنے والی بیانات فاطمہ کے لیے غیر کفو میں نکاح کے جواز کا ثبوت موجود ہوا، پھر  
 خواہ مخواہ سیدہ کے غیر کفو میں عدم جواز نکاح کے اعلانات اور فتویٰ بازی سے کیا فائدہ جبکہ  
 اس کے جواز کا ثبوت سادات کے اُس اولیں گھر ہی میں پایا جاتا ہے جس گھر انہ سے نبی  
 نسبت ہی قیامت تک پیدا ہونے والے سادات کی سیادت کا موجب ہے اور اگر جناب  
 سیدہ فاطمہ کا نکاح کفو میں ہوا تو پھر بنو ہاشم کو سیدہ فاطمہ کا غیر کفو کہنے کی کیا جھجکتی  
 ہے! لہذا مفتی اور اُس کے ہم خیالوں کو یہ تسلیم کرنا پڑے گا کہ بنو ہاشم سادات فاطمہ کے  
 نہ صرف کفو ہیں بلکہ یہ ایک ہی گھرانہ ہے۔ کیونکہ کتب فقہ میں بنو فاطمہ کے لئے علویات  
 یا بنو ہاشم کے علاوہ کوئی دوسرا لفظ استعمال نہیں ہوا، جو ان کے الگ تشخص پر دل ہوا۔  
 چنانچہ کتب فقہ میں علویات سے سیدنا علیؑ کی وہ تمام اولاد مراد لی جاتی ہے، جو سیدہ فاطمہ کے  
 بطن پاک سے ہو یا آپ کی دوسری ازواج سے۔ پھر یہ بات بھی ذہن میں رہے کہ انبیاء

لہ سادہ لوح مفتی نے سادات اور بنو ہاشم کے آپس میں جو کفو ہونے کا قول کر کے حضرت اعلیٰ گولڑوی  
 کے نقطہ نظر کی واضح مخالفت کی کیونکہ جب بنو ہاشم پر حرمت صدقات فرضیہ سے متعلق آپ سے  
 سید حسین شاہ صاحب نے سوال کیا تو آپ نے بحوالہ فقہ حنفی اس کے جواز کا فتویٰ دیا اور وجہ جواز بھی  
 تحریر فرمائی۔ تفصیل کے لئے ملاحظہ ہو مہرِ مبین ص ۵۶۹، طبع ششم سن طاعت ۱۴۱۹ھ اس میں قابل  
 غور امر یہ ہے کہ سوال کنندہ سید حسین شاہ کو بھی معلوم تھا کہ سادات دراصل بنو ہاشم ہی سے ہی تعلق  
 رکھتے ہیں اور پھر حضرت گولڑوی نے بھی اس کی تردید نہ فرمائی ورنہ آپ یہ لکھ دیتے کہ سید صاحب!  
 آپ کا ایک الگ نام اور ایک الگ خاندان ہے، جس کا بنو ہاشم سے کوئی بھی تعلق نہیں یا سادات پر  
 بنو ہاشم کا اطلاق نہیں ہو سکتا، لہذا آپ کا یہ سوال بنو ہاشم کے بارے میں تو ہو سکتا ہے، مگر سادات کے  
 بارے میں نہیں ہو سکتا، لیکن ایسا نہیں ہوا۔ اس سے معلوم ہوا کہ حضرت گولڑوی کے نزدیک بنو ہاشم  
 میں سید کہلانے والے اور بنو ہاشم ایک ہی چیز تھے، چنانچہ آپ نے سید حسین شاہ کو بنو ہاشم ہی کا ایک فرد  
 سمجھ کر ان پر بنو ہاشم کے یہی اطلاق کو درست تسلیم کرتے ہوئے استفتاء کا جواب مرحمت  
 فرمایا۔ ۱۲ منہ



مُسلین کا مرتبہ سب سے بلند ہوتا ہے، یہاں تک کہ ان کے اپنے گھر کے افراد میں سے کوئی بھی فرد ان کے اُس مُنفوض من اللہ مقام و مرتبہ کا کفو نہیں ہو سکتا۔ البتہ نبی اعتبار سے تمام افراد خانہ نبی مُرسل کے ہم کفو ہوتے ہیں۔ چنانچہ اسی دوسری وجہ کفارت کے سبب سیدہ فاطمہؓ کا جناب علیؓ سے نکاح ہوا اور جناب عثمانؓ کے نکاح میں یکے بعد دیگرے حضور صلی اللہ علیہ وسلم کی دو صاحبزادیاں آئیں۔ اگر حضور علیہ السلام کے تہہ اور منصب نبوت کو معیار کفالت بنایا جائے تو انبیاء و مُسلین کے بغیر آپؐ کا کوئی شخص ہم کفو نہیں ہو سکے گا ثابت ہوا کہ منصب نبوت پر فائز ہونے کے باوجود اُمت کے افراد پر نبی کی بیٹیاں بڑا نکاح حلال اور جائز ہیں۔ حضرت علیؓ اور حضرت عثمانؓ کا جو مرتبہ بھی ہو، وہ بہر حال دوسرے افراد اُمت کی طرح آپؐ کی اُمت کے فرد بھی ہیں اور تاریخ شاہد ہے کہ نبی علیہ السلام نے اپنی اُمت کے مذکورہ بالا دو افراد کے نکاح میں اپنی بیٹیاں دی تھیں۔ اگر ایک نبی کی بیٹی اُمت کے کسی فرد پر حلال ہو سکتی ہے، جب کہ وہ اُمتی اُس نبی کے ایک کلمہ گو غلام کی حیثیت رکھتا ہے تو پھر جناب فاطمہؓ کی اولاد یعنی سیدات کو افراد اُمت پر حرام کہنے یا سمجھنے پر کوئی شرعی دلیل موجود ہے۔ یہاں دو صورتیں سامنے آتی ہیں کہ یا تو یہ کہا جائے کہ حضور علیہ السلام نے مرتبہ نبوت کے اعتبار سے افراد اُمت یعنی جناب علیؓ اور جناب عثمانؓ کے نکاح میں اپنی صاحبزادیاں دیں تو اس اعتبار مرتبہ کے مطابق یہ ہر دو حضرات حضور کے کفو نہیں تھے، لیکن اس کے باوجود آپؐ نے غیر کفو کے ان دو حضرات کو اپنی لڑکیاں بیاہ دیں تو اس سے غیر کفو میں سیدات کے نکاح کے جواز کا ثبوت پایا جائے گا اور اگر یہ کہا جائے کہ حضور علیہ السلام نے نبی کفالت کے اعتبار سے ان ہر دو حضرات سے اپنی صاحبزادوں کے نکاح کئے تھے، تو پھر یہ تسلیم کرنا پڑے گا کہ نبی ہاشم اور قریش حضور علیہ السلام کے کفو ہیں، جبکہ حضرت علیؓ بنو ہاشم کے فرد اور جناب عثمانؓ اموی قریشی تھے۔ لہذا یہ دونوں خاندان حضور علیہ السلام کے کفو ہیں۔ اگر یہ دونوں خاندان یعنی

بنو ہاشم اور قریش حضور علیہ السلام کے کفو ہو سکتے ہیں، جیسا کہ اوپر واضح کیا گیا تو پھر یہ خاندان آپؐ کی صاحبزادیوں کی اولاد یعنی سادات فاطمہ کے کفو کیونکر نہیں ہو سکتے؛ اگر نہیں ہو سکتے تو اس پر کوئی دلیل؛ بعض کم فہم غیر کفو میں نکاح سیدہ کے عدم جواز پر ایک حدیث بطور دلیل پیش کرتے ہیں اور عدم جواز نکاح کی علت سیدہ کا اصطفیٰ و امتیاز ٹھہراتے ہیں۔ حالانکہ یہ استدلال بلسلہ نکاح غلط ہے۔ وہ حدیث یہ ہے اِنَّ اللہ اصطفیٰ کنانة من ولد اسمعیل واصطفیٰ قریشاً من کنانة واصطفیٰ من قریش من بنی ہاشم واصطفانی من بنی ہاشم۔ ترجمہ حدیث یہ ہے کہ اللہ تعالیٰ نے اسمعیل علیہ السلام کی اولاد سے کنانہ کو چنا اور بنو کنانہ سے قریش کو چنا اور قریش سے بنو ہاشم کو چنا اور مجھے بنو ہاشم سے چن لیا۔ یہاں اس حدیث کے متعلق چند اباحت ملاحظہ ہوں۔ بحث اول؛ چونکہ ان لوگوں کے نزدیک حدیث ہذا کے مطابق قریش دوسری اقوام عرب سے اور بنی ہاشم قریش سے اور پھر واصطفانی کے تخصیصی لفظ سے بنو فاطمہ ان سب سے افضل ہیں، لہذا فاضل مغضول کا کفو نہیں ہو سکتا، پس ان کے درمیان مناکحت جائز نہیں، کیونکہ غیر کفو میں نکاح کرنے سے صاحب فضیلت خاندان کی توہین اور جھک ہوتی ہے، حالانکہ یہ عقیدہ یا نقطہ نظر قطعاً غلط اور خلاف منشاء حدیث و فقہ اخلاف ہے جیسا کہ علامہ عینیؒ اور دیگر اکابر فقہاء کی عبارات اور حوالوں سے یہ ثابت کر دیا گیا ہے کہ بنو فاطمہ، بنو ہاشم، بنو عباس، بنو امیہ، بنو عقیل، بنو جعفر، صدیقی، فاروقی، عثمانی اور علوی یعنی اعوان اور دُنیا میں بسنے والے وہ تمام خاندان جن کا نبی رشتہ مذکورہ بالا خاندانوں سے ملتا ہے۔ یہ تمام آپس میں کفو ہیں اور بلسلہ نکاح ان میں تفاضل کا کوئی اعتبار نہیں ہے اور انکفار کے درمیان فقہ حنفی کے مطابق نکاح کا حکم بھی بیان کر دیا گیا ہے۔ واضح ہو کہ حدیث مذکورہ کے آخری جملہ واصطفانی من بنو ہاشم میں اصطفیٰ سے مراد باعتبار فضائل حمیدہ آپؐ کا اصطفیٰ اور انتخاب ہے نہ کہ مزید تفصیل کے لیے حدیث ہذا سے متعلق مرقاة حاشیہ مشکوٰۃ شریف پر ملاحظہ ہو۔ ۱۲۰



۲۰۲  
 باعتبار نبوت و دیانت، تقویٰ اور صالحیت کے۔ اور یہ امر متفق علیہ ہے کہ حضور علیہ السلام  
 خصالِ حمیدہ کے اعتبار سے تمام بنو ہاشم، قریش اور سائر عرب و عجم پر کُلِّ فضیلت رکھتے ہیں؛  
 لیکن اس کے ساتھ ساتھ یہ امر بھی ذہن نشین رہے کہ واصطفائی کے اس تخصیصی لفظ سے یہ مراد  
 مراد نہیں لی جاسکتی کہ آپ کے رتبہ نبوت پر فائز ہونے کے بعد، اپنی قوم قریش یا بنو ہاشم سے  
 آپ کا کسی سلسلہ انقطاع پذیر ہو گیا، حالانکہ نبوت و رسالت کے اس منصبِ عظمیٰ پر فائز ہونے  
 کے بعد بھی آپ کے اُسی قوم و خاندان سے ہونے کی صراحت خود آیات قرآنیہ میں موجود ہے۔  
 جس سے انکار موجب کفر ہے۔ ارشاد ہوا وَ اَمْذِرْ عَشِيرَتَكَ الْاَقْرَبِينَ کہ آپ  
 اپنے قریب ترین عشیرہ کو ڈرائیے۔ عشیرۃ کا لفظ عربی زبان میں انسان کے باپ کی طرف  
 سے قریبی رشتہ پر مشتمل جماعت کے لئے بولا جاتا ہے، کیونکہ اُن سے انسان کثرتِ عدد  
 حاصل کرتا ہے اور وہ گویا اس کے لئے بمنزلہ عددِ کامل کے ہیں کیونکہ عشرۃ کا عدد ہی  
 کامل ہوتا ہے۔ قرآن پاک میں ہے وَ اَزْدًا جَعَلَ عَشِيرَتًا لِّمُؤْمِنِي عَدُوًّا اور خاندان  
 کے آدمی، لہذا عشیرۃ انسان کے رشتہ داروں کی اُس جماعت کو کہتے ہیں جس سے انسان  
 کثرت اور قوت حاصل کرتا ہے۔ تفصیل مزید کے لئے ملاحظہ ہو (مفرداتِ امام راغب  
 صفحہ ۱۱) اس وضاحت سے معلوم ہوا کہ اللہ تعالیٰ نے آیتِ محمولہ میں عشیرۃ تک میں واقع  
 خطاب سے واضح فرمادیا کہ آپ کا عشیرہ موجود ہے، جو ہجرت ہونے میں لمحاظِ نسب  
 آپ کے برابر ہے کہ عشیرۃ الاقربین کے مراد اول بنی ہاشم اور تمام بطون  
 قریش ہی ہو سکتے ہیں۔ نہ یہ کہ امندار کے مخاطب اہل بیتِ النبی ہی ہیں۔ لہذا مفتی  
 اور اُس کے ہم نواؤں کو حدیثِ واصطفائی کے علاوہ ایک اور حدیث شریف بھی  
 پیش نظر رکھنا ہوگی، جس میں اہل بیت کے بارہ ائمہ پر بنی ہاشم کے بجائے صرف لفظ  
 قریش کا اطلاق کیا گیا۔ چنانچہ میرے حضرت اعلیٰ کو لڑوسی شیعہ سے متعلق چند سوالات  
 کا جواب دیتے ہوئے تحریر فرماتے ہیں: ”آنحضرت صلی اللہ علیہ وسلم کے بعد بارہ اماموں

۲۰۵  
 کا ہونا احادیثِ صحیحہ سے ثابت ہے؛ چنانچہ بخاری شریف میں حضرت جابر بن سمرہ سے روایت  
 ہے کہ انہوں نے حضور علیہ السلام سے سنا کہ بارہ امیر ہوں گے (الکلمۃ وہ نہن کے تو اُن کے  
 والد نے بتایا کہ آپ نے فرمایا: وہ سب کے سب قریش سے ہوں گے۔) ملاحظہ ہوتا وہی  
 مہرہ، صفحہ ۱۲۵، طبع سوم، سن طباعت ۱۹۸۸ (مفتی شریعہ اور اُس کے ہم نواؤں  
 کو دعوت دی جاتی ہے کہ وہ ان مذکورہ ہر دو احادیث میں تطبیق پیدا کرتے ہوئے و جہ  
 تطبیق بھی بیان کریں۔ اول الذکر حدیث میں قریش پر بنو ہاشم کو فضیلت دی گئی اور بنو ہاشم  
 پر خود کو۔ چونکہ فاطمۃ الزہرا اور آپ کی دوسری صاحبزادیاں اور صاحبزادے آپ کی صلبی اولاد  
 ہیں، لہذا اگر بقول مخالفین واصطفائی کی تخصیص کا اعتبار کسی معاملہ میں بھی لیا جائے تو حسن و  
 حسین و دیدہ فاطمہ و رقیہ وغیرہم دیگر بنو ہاشم سے افضل ٹھہرے اور قریش تو پہلے ہی اس حدیث  
 کے مطابق بنو ہاشم سے کم درجہ رکھتے ہیں۔ اب سوال یہ پیدا ہوتا ہے کہ ہمیں اُس فضیلت کا  
 مفہوم سمجھایا جائے جس کی بنا پر اولادِ اسمعیل سے بنو کنانہ، بنو کنانہ سے قریش اور قریش سے بنو ہاشم  
 کو افضل قرار دیا گیا، اور کیا یہ فضیلت من حیث المرتبہ ہوگی یا من حیث النسب؟ اگر اس  
 فضیلت کو من حیث المرتبہ کہا جائے تو کیا ایسی فضیلت فاضل اور مغضول طبقہ کے مابین کلاخ  
 کی مشروعیت پر اثر انداز ہو کہ نامشروع بنا سکتی ہے، تو اس پر کوئی شرعی دلیل؟ اور اگر  
 اس فضیلت کو من حیث النسب کہا جائے تو کیا بنو ہاشم قریش بنو کنانہ اور اولادِ اسمعیل  
 اور ہم نسب نہیں؟ اگر کہا جائے کہ نہیں تو پھر اس کا کوئی تاریخی ثبوت؟ اس لئے کہ حدیث  
 محمولہ میں ذلہ اسمعیل سے لے کر واصطفائی تک کے تمام مختلف الاسماء خاندان، اولادِ اسمعیل  
 ہونے کے اعتبار سے متحد النسب قرار دیئے گئے ہیں تو حدیثِ مذکور میں بیان کردہ بنی ہاشم  
 اتحاد کے باوجود ان تمام کے درمیان عدم کفارت کی ناقابلِ استبعاد منطق کو کس دلیل کی بنا  
 پر تسلیم کیا جائے، جب کہ کتبِ فقہ میں کفارت کے چھ مراتب میں ایک درجہ نسب کا بھی موجود  
 ہے۔ علاوہ ازیں یہ بھی بتایا جائے کہ آخر کس بنا پر حدیثِ محمولہ میں مذکورہ خاندان ایک طرف ترقی



اور دوسری جانب تنزل یافتہ قرار دیے گئے؛ نیز یہ کہ حضور علیہ السلام نے واصطفا کی اعتبار بنو ہاشم اور قریش کو خود معضول ٹھہرا کر انہی معضول خانوادوں کے افراد سے اپنی دختران پاک نہاد کے نکاح بھی فرمادیے۔ آخر ایسا کیوں ہوا؟ بندہ اوراقِ باقی میں عرض کر چکا ہے کہ جو لوگ اس معاملہ میں نظریہ ضرورت یا خاصہ رسول کا قول یہ طورِ حجت پیش کرتے ہیں، اُن پر واضح ہو کہ یہ اُن کا خود ساختہ خاصہ اور نظریہ ضرورت؛ اگر وہ اپنے اس دعویٰ میں صادق ہیں تو اُن پر لازم ہے کہ ائمہ مجتہدین کے اگر کسی قول مختار سے نہیں تو از کم از کم صرف کسی قول ہی سے ثابت کیا۔ اسی طرح جو لوگ واصطفا کی حدیث کو اہل بیت کے بنو ہاشم سے افضل ہونے پر بطور دلیل پیش کرتے ہیں، اُن پر واضح ہو کہ مؤخر الذکر حدیث میں بارہ ائمہ اور خلفاء کے لئے بنو ہاشم کے بجائے علامتِ نسب کے طور پر صرف لفظ قریش وارد ہوا ہے؛ اب ایک قاری اہل بیت کے خلفاء (مثلاً حضرت علیؓ اور امام حسنؓ) کو محمول بالا ہر دو احادیث کے تناظر میں بنو ہاشم کے افراد سمجھ یا صرف قریش کے؛ کیونکہ مؤخر الذکر حدیث مرویہ بخاری میں واقع لفظ قریش اُن بارہ اماموں کے نسب کی نشاندہی پر بولا گیا، جن میں دو خلفاء جناب علی المرتضیٰ کرم اللہ تعالیٰ وجہہ اور سیدنا امام حسن مجتبیٰ انجلی شامل ہیں، جن کا شمار بلاشبہ فاطمی سادات کے مورثان اعلیٰ میں ہوتا ہے؛ حدیث ہذا کے حوالے سے موجودہ ساداتِ فاطمیہ کو حضور علیہ السلام کے اس واضح ارشاد کی تعمیل میں یہ سلسلہ نسب اپنے اسماء کے ساتھ تید کے بجائے صرف قریشی کا لفظ لکھنا اور بولنا چاہیے، کیونکہ حضور علیہ السلام نے یہ لفظ ان کے آباؤ اجداد امام حسنؓ، امام حسینؓ، امام زین العابدینؓ، امام محمد باقرؓ اور امام جعفر صادقؓ وغیرہم کے لئے یہ طورِ علامتِ نسب ارشاد فرما کر تخصیص کر دی، لہذا جو نسب باپ کا ہو وہی اولاد کا ہونا چاہیے۔ مفاد پرست مفتی جیسے کم علم اور کاسر لیسوں نے ساداتِ فاطمیہ کو ان تاریخی حقائق سے آگاہ کر نیکی کبھی جرأت نہیں کی، یا پھر ایسے طعنی الذہن متقیوں کے اپنے دماغ ان علمی ٹوشنگافینوں کے لائق

لے ان ائمہ سے کون مراد ہیں، اس پر حضرت اعلیٰ گرامی کا مختصراً جائزہ قابلِ مطالعہ ہے۔ ملاحظہ ہونا وہی مہرہ ہیں

ہی نہیں۔ یہ برائے نام مفتی بندہ کی پیش کردہ ان ہر دو احادیث کو سامنے رکھتے ہوئے مفتی کہانے کے حوالے سے بدلائل قویہ اپنا فیصلہ دے کہ سید کا لفظ جو ایک مالک قومیت کے وجود کو ظاہر کرنے کیلئے ہمارے عرف میں متعل ہے؛ کیا حضور علیہ السلام کی کسی حدیث سے اس کا ثبوت ملتا ہے کہ اپنے سید یا سادات میں سے کوئی لفظ من حیث القوم یہ طورِ علامتِ نسب کسی فائدان کے لیے تجویز فرمایا ہو۔ اگر کوئی مستند ثبوت موجود ہو تو سامنے لایا جائے تاکہ اُسے یہ طورِ حجت پیش کرتے ہوئے ساداتِ بنو فاطمہ پر من حیث القوم لفظ سید کے اطلاق کو تسلیم نہ کرتے والوں کے اس ایک مستقل اور لایعنی اعتراض کا جواب دیا جاسکے۔ اب اس سلسلے میں فقیر اپنی تحقیق پیش کرتا ہے۔ میری تحقیق اور مطالعہ مطابق اہل بیت کے بارہ ائمہ و خلفاء کے نسب پر بنو ہاشم یا پھر قریش کے الفاظ کا ثبوت تو ملتا ہے، کیونکہ ان خلفاء میں کچھ ہاشمی بھی ہیں اور ہر ہاشمی کا قریشی ہونا ضروری ہے، مگر کسی حدیث میں بنو فاطمہ کے لیے من حیث القوم اور پھر وہ بھی علامتِ نسب کے طور پر سید یا سادات میں سے کسی ایک لفظ کا بھی ثبوت نہیں ملتا؛ لہذا بندہ کے نزدیک حضور علیہ السلام کی محمول بالا ہر دو احادیث کے مطابق بنو فاطمہ قریشی ہاشمی ٹھہرے اور ان کا اصلی نسب صرف یہی ہے؛ کیونکہ ان کے مورث اعلیٰ جناب علی المرتضیٰ ہاشمی تھے اور ان کی والدہ حضرت فاطمہ الزہراءؓ ان کا قریشی ہاشمی تھیں؛ کیونکہ آپ کے والد گرامی حضور نبی اکرم صلی اللہ علیہ وسلم نسباً قریشی ہاشمی تھے چنانچہ آپ نے ایک میدان جنگ میں رجز یہ شعر پڑھتے ہوئے اپنے متعلق فرمایا تھا انا النبی لا کذب - انا ابن عبد المطلب - گویا آپ نے اپنے مطلبی ہونے پر اظہارِ فخر فرمایا۔ کیونکہ عبد المطلب بن ہاشم آپ کے دادا تھے۔ لہذا ہاشم یعنی حضور علیہ السلام کے پردادا کی اولاد ہاشمی کہلائی اور خود ہاشم نسباً قریشی تھے تو اس طرح ہاشمی قریشی بھی ٹھہرے۔ بندہ کی نظر ان تمام احادیث پر بھی ہے، جن میں حضرت فاطمہ الزہراء رضی اللہ تعالیٰ عنہا حضرت حنین کریمین کے لیے اور خود حضور علیہ السلام نے اپنے لیے لفظ سید استعمال فرمایا، علاوہ ازیں اپنے چچا کے لیے سید الشہداء کے الفاظ بھی فرمائے۔ اس کا مختصر جواب یہ ہے



کہ ان تمام مقامات پر لفظ سید کا استعمال اعزازاً ہے نہ کہ سبباً۔ خلاصہ کلام یہ کہ سید یا سادات کوئی الگ قوم نہیں، بلکہ ان کا اصلی نسب ہاشمی یا پھر قریشی ہے۔ البتہ متاخرین نے بنو قاطر پر لفظ سید کو اعزازاً استعمال کیا جو رفتہ رفتہ علامت نسب بن کر متعلیٰ ہونے لگا اور اس خاندان کے افراد کو سید، سادات اور شریف کے الفاظ سے تعبیر کیا جانے لگا، جس سے عوام الناس نے یہ سمجھا کہ سید کوئی الگ قوم ہے۔ حالانکہ ایسا ہرگز نہیں۔ بلکہ یہ خاندان از روئے علم نسب والفقہ والا حدیث صرف قریشی اور ہاشمی ہے۔ اب لفظ سید سے متعلق ذرا تفصیلاً چند ایسی احکامات کا ذکر کیا جاتا ہے جن سے بعض ذہنوں میں پیدا ہونے والے اشکالات رفع ہو سکتے ہیں۔

## لغت، قرآن مجید اور احادیث کے آئینہ میں لفظ سید کے مفہیم و مقامات اطلاق

بندہ نے سابقہ عرض کیا کہ لفظ سید کسی الگ قوم کا نام نہیں، جیسا کہ عام طور پر سمجھا جاتا ہے۔ اب اس لفظ سے متعلق چند احکامات ملاحظہ ہوں۔ عربی کے تمام مستند لغات میں اس کی مختلف تعریفات ملتی ہیں، سب سے مستند، جامع اور مشہور کتاب لغت لسان العرب نے اس لفظ کے اُن تمام معنی پہلوؤں پر تفصیلاً بحث کی جو عرب کے ہاں رائج تھے، اس لفظ کے متعلق صحابہ و تابعین کی بیان کردہ تعریفات سے یہ امر بایہ ثبوت کو پہنچتا ہے کہ اس لفظ کا اطلاق جس فرد پر بھی کیا جائے یا کیا گیا، وہ اُس کے اوصاف کی بنا پر سمجھا جائے نہ یہ کہ اس لفظ کا کسی فرد یا خاندان پر اطلاق بحیثیت نسب بھی ہوا یا ہو سکتا ہے۔ اگر یہ لفظ ہاشمی یا قریشی کی طرح کسی خاص خاندان کے ساتھ علامت نسب کے طور پر منحصر ہوتا، تو بقدر اسی لفظ کو اپنی قوم کے بڑوں اور جو بدریوں کے لیے استعمال کرنے کے اصولاً مجاز نہ ہوتے، لیکن ایسا ہوا،

چنانچہ فقیر آئندہ ادراک میں اپنے مقام پر قرآن مجید سے اس کا ثبوت پیش کرے گا۔ چونکہ یہ لفظ عربی زبان کا ہے، لہذا سب سے پہلے بحوالہ لسان العرب وغیرہ مختصر اُس کی تعریفات اور اس کے مقامات اطلاق کی تھیں نہ دیگر قارئین کی جاتی ہے۔ اس لفظ کا اطلاق درج ذیل معانی پر ہوتا ہے: رب، مالک، فاضل، شریف، کریم، حلیم اور اپنی قوم کی ایذا کو برداشت کرنے والا رئیس۔ ابن سبیل کے نزدیک وہ شخص سید ہے، جو دوسروں پر مالی رفیع و نفع اور عقل و دانش میں فوقیت رکھتا ہو، حضرت عمرؓ کے نزدیک سید کا اطلاق اُس پر ہوگا، جس پر غصہ اور غضب غالب نہ ہو، حضرت قتادہؓ کے نزدیک سید کہلانے کا استحقاق اُسے حاصل ہے، جو عبادت گزار، متورع اور حوصلہ مند ہو۔ چونکہ زیادہ تحقیق یعنی کرم، ملکیت اور علم جیسی تمام صفات کاملہ اللہ تعالیٰ میں پائی جاتی ہیں، اس لیے حضور علیہ السلام نے ازراہ انکسار و تواضع صحابہ کرامؓ کے اس قول پر کہ آپ سید العرب ہیں، ارشاد فرمایا: السید هو الله کہ حقیقی سید تو صرف اللہ تعالیٰ ہی ہے۔ ابو منصور کہتے ہیں کہ حضور علیہ السلام نے بالشفاعہ مدح کو پسند نہ فرمایا۔ انصار کے ایک قبیلہ کے رئیس (حضرت سعد بن معاذؓ) کے مجلس میں آنے پر حضور علیہ السلام نے اُس کی قوم سے فرمایا قوموا الی سیدکم کہ اپنی قوم کے سردار کی تعظیم کے لیے اُٹھو۔ (یہ حدیث ملاحظہ ہو مشکوٰۃ شریف کے باب القیام میں) علاوہ ازیں صاحب مشکوٰۃ نے بحوالہ مسلم شریف انا سید ولد آدم کا فخر کی حدیث درج کی، یہاں اسی حدیث کی تشریح سے متعلق مرقاۃ کی وہ عبارت پیش کی جاتی ہے، جسے صاحب مرقاۃ نے لفظ سید کی تشریح کے تحت حاشیہ پر لکھا۔ کہتے ہیں: قال الهروری السید هو الذی یفوق قومہ فی الخیر وقال غیرہ هو الذی یفزع الیہ فی النوائب والشدائد فیقوم بامورہم ویتحمل عنهم مکارہہم ویدفعہا عنهم ولاحظہ ہو حاشیہ مرقاۃ بر مشکوٰۃ، ص ۵۱۱، مطبوعہ مطبعہ المطابع دہلی، سن طباعت ۱۳۳۲ھ/۱۹۱۴ء خلاصہ عبارت یہ ہے کہ ہر وہی کے نزدیک سید وہ شخص ہے، جو غیر غواہی اور نیکی کے اعتبار سے اپنی



قوم پر گوئے سبقت لے جائے اور ہر دمی کے غیر نے یوں کہا کہ اس لفظ کا ہر اُس شخص پر اطلاق ہوگا، جس کے سامنے لوگ اپنے دکھوں اور مصیبتوں کے ہاتھوں پریشانی کا اظہار کریں اور وہ اُن کی مدد کے لیے اٹھ کھڑا ہو اور اُن کی تمام تکالیف کو اپنے سر لے کر اُنہیں تمام تکالیف کے بوجھ سے بکدوش کرنے کی سعی کرے۔

مذکورہ بالا لفظ سید کی تعریفات سے یہ بات واضح طور پر سامنے آگئی کہ اس لفظ کا اطلاق عند العرب ہر اُس شخص پر کیا جاسکتا ہے یا کیا جائے گا، جو صفات ممتازہ، اخلاق عالیہ اور تقیہ فائقہ کے اعتبار سے اپنے علاقہ یا اپنی قوم میں امتیازی حیثیت اور متمتع شخصیت کے درجہ بدر فائز ہو۔ مثلاً جو لوگوں کے دکھ اپنی جان پر لے کر اُنہیں سکھ دے۔ جو عاصدین اور دشمنوں کے جوہر و تم اور غیر مہذب برتاؤ کو خندہ پیشانی سے برداشت کرے۔ ذاتی مفادات پر دوسروں کے مفادات کو ترجیح دے۔ انتقام پر قدرت کے وقت عفو و درگزر کو ترجیح دے۔ کجخوئی اور بغض سے کام نہ لے، بلکہ ہر مقام پر سخاوت و ایثار کا مظاہرہ کرے۔ غریب لوگوں کی جان و مال اور عزت و آبرو کے تحفظ کو اپنی اخلاقی ذمہ داری سمجھے۔ امانت واپس کرے اور دیانتداری کا دامن نہ چھوڑے۔ کسی بھی شخص کو کسی قسم کا دھوکہ نہ دے ہر آدمی سے حسن سلوک کے ساتھ پیش آئے، چونکہ مذکورہ تمام امور صفات کے ضمن میں آتے ہیں، جو شخص اس قسم کی اور تمام صفات عالیہ کا جس قدر مالک ہوگا لوگوں کے نزدیک اُس کے مقام سیادت میں اُسی قدر اضافہ ہوتا چلا جائے گا۔ لفظ سید سے متعلق محولہ بالا تمام تعریفات کو سامنے رکھتے ہوئے، جب ہماری نظر حضور علیہ السلام کے ارشاد ابنی ہذا اسید پر پڑتی ہے، تو جگر گوشہ بہ قول اور بلند علی و رسول سیدنا امام حسن مجتبیٰ رضی اللہ عنہ کی تصویر آنکھوں میں پھرنے لگتی ہے کہ اللہ اللہ اس ذات عالیہ کا کیا مقام ہوگا، جو اتنی اُن گنت صفات کاملہ کا حامل تھا کہ جس کی انہی صفات عالیہ کی بنا پر خود حضور علیہ السلام نے اُسے اِن ابنی ہذا اسید کے اس لافانی لقب اور اعزاز سے نوازا کہ اُس کی سیادت پر اپنی مہر تصدیق ثبت فرمادی۔ کہ بے شک میرا یہ بیٹا سید ہے۔

تاریخ اس پر شاہد ہے کہ جو مصائب و شدائد ظلم و ستم اور جو نارواں لوگ حضرت امام حسنؑ سے کیا گیا اور پھر آپ نے جس خندہ پیشانی سے اُسے قبول فرمائے رکھا، دنیا میں اُس کی نظیر نہیں ملتی۔ مختصر یہ کہ آپ نے اپنی حیات مبارکہ کے آخری ایام نہایت ہی مظلومانہ گزارے، مگر لبوں تک کبھی کوئی حرف شکایت نہ آنے دیا۔ اے فاطمہ کے لال یہ تیرا ہی کام ہے۔ بہر حال بندہ یہ عرض کر رہا تھا کہ حضور علیہ السلام نے جو امام حسن رضی اللہ عنہ کو ابی ہذا اسیدؑ فرمایا تو یہ بطور نسب نہیں فرمایا، بلکہ بطور لقب فرمایا اور لقب کسی وصف کا مظہر ہوتا ہے، علم میں یہ بات نہیں ہوتی۔ چونکہ سیدنا امام حسن رضی اللہ عنہ انتہاء درجہ کے کیم سخی اور تمام تہاں عزت و اوصاف کے مالک تھے، بناءً علیہ حضور علیہ السلام نے فرمایا کہ یقیناً میرا یہ بیٹا سید ہے۔ ساتھ ایک پیشین گوئی بھی فرمادی کہ لعل اللہ یصلحہ بین فستین عظیمین من المسلمین۔ لہذا آپ کا سید ہونا وصف اور لقب ہے نہ کہ نثار۔ اوصاف کے تحت کسی پر لفظ سید کے اطلاق کی ایک اور دلیل بلا حلفہ ہو۔ تغیر خازن میں زیر آیت سیداً و حصوداً وَ نَبِیّاً قِنَ الظَّالِحِیْنَ یوں آیا ہے کہ حضور صلی اللہ علیہ وسلم نے نبوئے سے پوچھا کہ تمہارا سید (سرور) کون ہے؟ اُنہوں نے جواب دیا کہ ہمارا سید جد بن قیس ہے، مگر وہ بہت ہی بخیل اور کجخو ہے، چنانچہ ہم اُسے بخیل کی طرف منسوب کرتے ہیں۔ حضور علیہ السلام نے فرمایا کہ وہ تمہارا سید نہیں، بلکہ تمہارا سید عمرو بن جوح ہے۔ اس سے ثابت ہوا کہ آپ نے سخاوت کے وصف کی بنا پر عمرو بن جوح کو سید قرار دیا اور وصف بخیل کی بنا پر جد بن قیس کو سیادت اور سید کے ٹھہرے سے ہٹا دیا۔ پس حدیث محولہ بالا کی رو سے جس طرح لفظ سید کا حضرت امام حسنؑ پر بطور تنصیف اطلاق ہوا، اس طرح اس لفظ کا بقیہ افراد مثلاً سیدہ فاطمہ اور امام حسینؑ کی ذات پر اتنے اہتمام اور تنصیف اطلاق نہیں ہوا۔ اس کی مثال بالکل وہی ہے کہ قرآن مجید میں لفظ خلیفہ کا جس طرح تنصیفاً حضرت داؤد علیہ السلام پر اطلاق کیا گیا، اُس طرح بقیہ انبیاء و مرسلین پر تنصیفاً نہیں ہوا، بلکہ صرف اِنِّی جاعلٌ فی الارض خلیفۃ



فرمادینے پر اکتفا کیا گیا، یہ درست ہے کہ تمام انبیاء و صفائید ہیں، مگر اس لفظ کا نصاً اطلاق صرف حضرت یحییٰ علیہ السلام پر کیا گیا، چنانچہ قرآن مجید میں سیداً اَحْصُوْهُ اَوْ ذَرِّیْبَا مِنْ الصّٰلِحِیْنَ کے واضح الفاظ اُن کی سیادت پر صریحاً دلالت کر رہے ہیں۔ اس اعتبار سے گویا حضرت یحییٰ علیہ السلام کی سیادت اور آپ کا سید ہونا قطعی الثبوت اور قطعی الدلالہ سے ثابت ہوا۔ قرآن مجید چونکہ نقل و تراویح سے ثابت ہے، جو قطعی الثبوت کا درجہ رکھتا ہے اور پھر اس لفظ (یعنی سیداً) کی دلالت اپنے معنی پر بھی قطعی ہے، لہذا حضرت یحییٰ علیہ السلام پر لفظ سید کا اطلاق قطعی الثبوت اور قطعی الدلالہ ہوا، بخلاف اناسید و ولد آدم، یہ حدیث متواترہ نہیں، بلکہ خبر واحدہ ہے، جو قطعی الثبوت کے درجہ میں ہے، اسی طرح جن احادیث میں اہل بیت عظام پر لفظ سید کا اطلاق ہوا، وہ بھی قطعی الثبوت کے درجہ میں نہیں ہیں، خواہ اُن کا معنی قطعی الدلالہ ہی کیوں نہ ہو، مگر وہ لفظاً قطعی الثبوت نہیں ہیں اور مصطلحات حدیث کے یہ مسئلہ امور علم حدیث کے عالم پر واضح ہیں۔ یہ مباح کہ اوپر مذکور ہوا کہ اگرچہ تمام انبیاء و صفائید ہیں، مگر قرآن مجید میں لفظ سید کا نصاً اطلاق صرف سید یحییٰ علیہ السلام پر ہوا ہے، اس کے باوجود ہم قرآن مجید کے آیات سے حضور علیہ السلام کے سید و ولد آدم ہونے کا استخراج و استنباط کر سکتے ہیں اور ہمارا یہ عقیدہ ہے کہ آپ افضل الانبیاء و سید البشر اور سید السادات ہیں۔

قرآن مجید میں لفظ تید کے ایک اوستعملہ پہلو کا ثبوت

بندہ نے بحوالہ لسان العرب جہاں لفظ ستید کے مختلف معانی ذکر کئے وہاں اس کے ایک معنی رئیس قوم کے بھی مذکور ہوئے جسے ہمارے عروت مروجہ کے مطابق مطلق سردار یا ڈیرہ کے الفاظ سے تعبیر کیا جاسکتا ہے۔ ایسے رئیس قوم کے لیے ضروری نہیں کہ وہ اپنی قوم کی بیادیت کے منصب پر صفات عالیہ مذکورہ ہی کے تحت فائز ہوا ہو، بلکہ یہ بھی ممکن ہے کہ ایسا شخص کثرت دولت اور محض اپنی قوت اقتدار کے زور پر جبراً اپنے علاقہ یا اپنی قوم پر تسلط

جمائے ہوتے ہو۔ چنانچہ قرآن مجید کی ایک آیت میں لفظیہ بصورتِ جمع اسی مذکورہ منہوم میں استعمال ہوا۔ آیت یہ ہے۔ وَقَالُوا رَبَّنَا إِنَّا أَطَعْنَا سَادَتَنَا وَكُبَرَاءَنَا فَأَضَلُّونَا السَّبِيلًا اس آیت مبارکہ کا ترجمہ پیش کرنے سے قبل اس سے پہلی دو آیات کا صرف ترجمہ یہاں تحریر کیا جاتا ہے تاکہ بات پوری طرح ذہن نشین ہو سکے: یٰقَیْنُ اتَّقِیْ لَکُمَا فَالْوَقْتُ لِلْعَدُوِّ یَوْمَئِذٍ نَّزْلٌ مِّنْ سَمَوَاتٍ مُّوَسَّسَاتٍ وَّجِبَالٍ فِیْهِمْ کُلٌّ مِّنْ صَبَابٍ اور مددگار نہ پائیں گے۔

جس دن اُنکے چہرے آگ میں پھیرے جائیں گے تو وہ کہیں گے کہ اے کاش ہم اللہ اور رسول کی اطاعت کرتے اور کہیں گے کہ اے ہمارے رب! ہم نے اپنے سادات (یعنی کافر سرداروں) اور وڈیروں کی اطاعت کی (اور اُن کے کہنے پر چلے) پس اُنہوں نے ہمیں راستے سے بھٹکادیا (اتہی) محولہ بالا آیہ مبارکہ میں واقع لفظ ساداتنا سید کی جمع ہے اور اس کی جمع السادات آتی ہے۔ مذکورہ آیہ میں ساداتنا مطلق سرداران قوم کے معنی میں متعل ہوا، کیونکہ اسی مفہم کی تائید اس کے بعد کا لفظ کبرآنا کر رہا ہے جس کے معنی آسان اور سادہ زبان میں یہوں گے کہ اے ہمارے رب! ہم سے تو ہماری قوم کے چوہدریوں اور وڈیروں نے اپنی اطاعت کردائی اور ہم اُنکھ بند کر کے اُن کے ہر حکم اور نقطۂ نظر کو تسلیم کرتے رہے۔ خلاصۂ بحث یہ کہ سید سادات کے الفاظ کے لیے یہ طورِ علامتِ نسب کسی قوم پر اطلاق کا ثابت کرنا چھتے شیر لانے کے برابر ہے۔ بالفرض اگر لفظ سید سے کوئی نسب خاص ہی مراد ہو کہ اس لفظ کا جس عبارت میں اور جہاں بھی تذکرہ ملے تو اس سے ایک خاص خاندان یا نسب ہی کے لوگ مراد ہونگے، تو پھر کیا آیہ محولہ بالا میں وارد ساداتنا کے لفظ سے موجودہ دور کے فاطمی سادات ہی مراد لیے جائیں گے؟ بندہ کے خیال کے مطابق کوئی بھی ذی عقل و دانش سید صاحب یا شاہ صاحب اس کے دائرۂ اطلاق میں خود کو شامل سمجھنے کے خواہشمند یا مدعی نظر نہیں آئیں گے، کیونکہ اس آیت میں وارد ساداتنا کے لفظ سے موجودہ سادات مراد ہیں ہی نہیں، اس لیے کہ یہ تمام



حضرات محمدانہ مسلمان ہونے کے نامے حضور علیہ السلام کی اُمت میں داخل ہیں اور آیہ محمول بالا میں مذکور سادات سے مراد کافر اقوام کے کافر سردار اور ذریعے ہیں۔ معلوم ہوا کہ اصل قوم اور شے ہے اور کسی بھی قوم کے کسی فرد پر برائے اوصاف لفظ تید کے اطلاق کی حیثیت اور شے ہے، کیونکہ کسی پر کسی لقب کا اطلاق برائے وصف کیا جاسکتا ہے، مگر یہ بات علم کے لیے ضروری نہیں ہوتی، کیونکہ اسم اور مثنیٰ میں مناسبت کا ہونا شرط نہیں ہے۔ علاوہ انہیں آیہ محمول بالا سے یہی ثابت ہو گیا کہ اگر کسی مسلم پر لفظ تید کا اطلاق لقباً جائز ہے تو بعینہ کسی کافر سردار پر بھی اُس کی قوم کے افراد اس لفظ کا اطلاق کر سکتے ہیں، جیسا کہ اس امر کا ثبوت آیہ محمول بالا سے پیش کر دیا گیا۔ یہی وجہ ہے کہ بلاد عرب میں آج تک بھی غیر مسلم سربراہوں کے اسماء کے ساتھ تید کا لفظ مستعمل اور رائج ہے اور یہ یہ طور اعزاز ہے، یعنی جناب اور محترم کے معنی میں بولا جاتا ہے۔ ان شواہد اور قوی دلائل سے یہ بات طے ہو گئی کہ بنو فاطمہ براہ اعتبار نسب ہاشمی قرشی ہیں، البتہ ان کے آباء پر چونکہ لفظ تید برائے اوصاف بولے جانے کا ثبوت احادیث میں ملتا ہے، لہذا لقباً اور اعزازاً اُس خاندان کے افراد کے لیے اس لفظ کا استعمال جائز ہے، کیونکہ ان کے آباؤ اجداد کو اوصاف حمیدہ اور فضائل عالیہ کی بنا پر اس لفظ کا اہل قرار دیا گیا، مگر اس کے ساتھ بندہ بہ صد مغذرت دور حاضر کے تمام فاطمی سادات سے ملتصق ہے کہ وہ محض روایتی نسب پر فخر کرنے کے بجائے اس لفظ سے ملقب ہونے کے حقیقی طور پر مستحق اور اہل بھی بنیں اور صرف پدرم سلطان بود پر گزارا کرنے سے گریز فرمائیں، جیسا کہ بندہ نے بحوالہ ملفوظات مہر یہ اسی کتاب میں حضرت اعلیٰ گولڑویؒ کا ایک ملفوظ نقل کیا جس میں آپؑ نے ایک پیر زادہ کو نبی گھنڈے منع فرماتے ہوئے نسب پر حسب کی فضیلت دفع فرمائی اور محض نسب پر بھروسہ کرنے سے روکا۔ خلاصہ بحث یہ کہ بندہ کے نزدیک زیادت سے متعلق مذکورہ بالا تعلیقات کے مطابق اولاً میرے حضرت اعلیٰ گولڑویؒ اور پھر آپ کے تحت مگر حضرت پریتہ غلام محی الدین بابو محی قدس سرہما جیسی ہمتیاں لفظاً و معنائاً اس اعزازی لقب

یعنی تید سے ملقب ہونے کی اہل ہیں، یا پھر وہ سادات اس لقب کے اہل ہو سکتے ہیں، جو صوری و معنوی فضائل و صفات، اوصاف حمیدہ اور ظاہری و باطنی کمالات کے اعتبار سے اپنی ذات کو اپنے عظیم المرتبہ اکابر اسلاف کی چلتی پھرتی تصویر نہ صرف ظاہر ہی کریں، بلکہ محسوس بھی کر دلائیں۔ اور اگر معاملوں کے برعکس ہو تو ایسے سادات کو فقیر کا یہ مشورہ مفید رہے گا کہ وہ اس لفظ یعنی تید سے وابستہ خصوصیات کے فقدان کی صورت میں خواہ مخواہ اس کو اپنی ذات پر منطبق کرنے سے گریز فرمائیں اور خود کو نسباً صرف قرشی یا پھر ہاشمی ہی ظاہر کرنے پر اکتفا کریں ورنہ وہ اس صورت میں بدنام کنندہ ٹکونے چند کامصداق ہی بن سکیں گے، جو کہ اُن کے عظیم المرتب اکابر سادات کے لیے موجب توبہ ہے۔ اس لیے کہ صرف حنی حنی کہلاتا کچھ اور ہے اور حنی حنی کمالات کا خود کو وارث ثابت کرنا کچھ اور ہے۔

### یہ عقیدہ ہرگز درست نہیں کہ مشائخ خطا و نسیان پاک ہوتے ہیں

آج کل علوم، بلکہ بعض خواص کا بھی مشائخ کے متعلق رافضیوں اور اہل تشیع جیسا عقیدہ ہے، مثلاً آج کل مریدین و متوکلین کا یہ عقیدہ ہے کہ ہمارے مشائخ سے خطا سرزد نہیں ہو سکتی اور اُن کا ہر قول و فعل خطا سے پاک ہے اور مشائخ کے درباروں پر جن رسوم کا رواج ہے وہ عین شرع اور شریعت کے مطابق ہیں، اسی عقیدہ کی بنا پر اگر کوئی آدمی ان مروجہ سرگرمیوں پر اعتراض کرے تو مریدین غضب ناک ہو جاتے ہیں کہ یہ سب کچھ تو بڑے شیخ کے دور سے مروج ہے، اگر خلاف شریعت ہوتا تو اُس مقدس دور میں اس کا رواج نہ ہوتا، حالانکہ بعض مروجہ رسمیں یقیناً شریعت کے مطابق نہیں ہوتیں، اس طرح مریدین کے عقیدہ میں دو غریباں آجاتی ہیں۔ اول یہ کہ مشائخ سے خطا سرزد ہو ہی نہیں سکتی، یا نہیں ہوتی۔ دوم، مشائخ کے درباروں پر بعض خلاف شرع حرکات کو مریدین شریعت سمجھتے ہیں، حالانکہ ایسا ہرگز نہیں۔ سطور ذیل میں اس پر دلائل دیئے جائیں گے کہ مشائخ سے خطا سرزد ہو سکتی ہے قرآن مجید



میں ہے قوله تعالى: وَلَا تَقْرَبَا هَذِهِ الشَّجَرَةَ فَتَكُونَا مِنَ الظَّالِمِينَ  
 فَاذْلَمَهَا الشَّيْطَانُ - آدم علیہ الصلوٰۃ والسلام کو خاص درخت کا میوہ کھانے سے منع فرمایا گیا، لیکن شیطان  
 نے اُن کو پھیلایا اور اُنہوں نے میوہ کھالیا۔ اس طرح حضرت آدم علیہ السلام سے خطا سرزد ہو گئی، حالانکہ  
 آپ اللہ تعالیٰ کے نبی اور مجدد ملائکہ تھے، تو ثابت ہو کہ مشائخ سے جو تہ میں انبیاء سے بہت کم ہیں،  
 بطریق اولیٰ خطا سرزد ہو سکتی ہے۔ اگر یہ کہا جائے کہ مشائخ سے خطا سرزد نہیں ہو سکتی تو پھر مشائخ کا رتبہ انبیاء  
 سے بھی بڑھ گیا جو بالکل غلط ہے۔ انبیاء علیہم السلام کی خطا اور مشائخ کی خطا میں دو فرق ہیں جن کا بعد میں ذکر  
 کیا جائیگا۔ اب اس پر دلیل ملاحظہ ہو کہ مشائخ انبیاء کے برابر بھی نہیں ہو سکتے، چہ جائیکہ بڑھائیں عقائد نسفی  
 اور اسکی شرح میں ہے لا یمبلغ ولی درجۃ الانبیاء لا ان الانبیاء معصومون مأمونون من  
 خوف الخاتمۃ ممکنون بالوحی فما نقل عن بعض الکرامیۃ جواز کون الولی افضل  
 عن النبی کثرت۔ خلاصہ عبارت یہ ہے کہ کوئی ولی انبیاء کے درجہ کو نہیں پہنچ سکتا چہ جائیکہ بڑھ جائے۔  
 اس لیے کہ انبیاء معصوم ہیں اور اُن کو اپنے خاتمے کا خوف نہیں۔ اور اللہ تعالیٰ نے اُن کو وحی کی عزت عطا  
 فرمائی، تو بعض کرامیہ کا یہ کہنا کہ ولی، نبی سے افضل ہو سکتا ہے کفر ہے۔

مشائخ طریقت کے متعلق عوام یا خواص کا یہ عقیدہ کہ ہمارے مشائخ کسی قسم کے خطا و نیان کا صدور  
 ناممکن ہے پس جو شخص ان کے کسی قول یا عمل کے ساتھ شرعی دلیل کی بنا پر بھی اختلاف کہے وہ بے ادب  
 اور گستاخ ہے اور ایسے گستاخ سے میل ملاپ کتنا غیرت طریقت کے خلاف ہے! اس قسم کی سوچ اور نقطہ نظر محض  
 اندھی عقیدت کی پیداوار ہے، جو نہ صرف ایک عقلمند انسان کے نزدیک قابل قبول ہے بلکہ یہ عقیدہ خود اکابر مشائخ  
 سلف کی اپنی تصریحات کے بھی سراسر خلاف ہے۔ چنانچہ بندہ کے پیر و مرشد غوث زمان  
 رازیؒ دوران حضرت اعلیٰ گولڑوی قدس سرہ اپنی تصنیف تصفیۃ البین سنی و شیعہ میں زیر  
 تشریح آیہ تطہیر تحریر فرماتے ہیں: آیہ تطہیر کا یہ مطلب نہیں کہ یہ پاک گروہ معصوم ہیں اور صدور خطا ان سے  
 ناممکن ہے۔ ملاحظہ ہو تصفیہ، ص ۵۴، طبع اول، مطبوعہ لاہور، سن طبع ۱۳۹۹ھ، آپ نے یہ جملہ  
 تحریر فرما کر جہاں شیعہ کے بعض عقائد باطلہ کا رد کیا، وہاں اپنے اہل سنت و تسلیم کو بھی بتانا چاہا کہ اہل بیت

کے متعلق یہ عقیدہ کسی شیعہ کا تو ہو سکتا ہے، مگر اہل سنت کا نہیں ہو سکتا اور پھر وہ بھی کسی حقیقی قادری اور  
 حنفی المسلم سنی کا! یہ سلسلہ خطا و نیان حضرت اعلیٰ گولڑویؒ کی محکمہ بالا تصریح کے تحت اہل بیت نہ  
 معصوم ہیں اور نہ یہ کہ اُن سے خطا و نیان کا صدور ناممکن ہے۔ واضح ہو کہ ازواج مطہرات اور آل عبا  
 کا قیامت تک آنے والے سلاسل طریقت کے تمام مشائخ پر بشمول علمادق و فقہاء افضل ہونا ایک جمیع حقیقت  
 ہے، تو جب مذکورہ فاضل طبقہ سے بھی خطا و نیان کا صدور ناممکن نہیں ٹھہرا تو طبقہ مفضل یعنی مشائخ طریقت  
 وغیرہم سے خطا و نیان کا صدور بطریق اولیٰ ممکن ہوا۔ قارئین! یہاں سلسلہ احکام شرعیہ حضرت کی ایک عظیم  
 وضاحت بعض کاذب مدعیان محبت اہل بیت کو دعوت فکر دیتی ہے۔ آپ لکھتے ہیں: اُس طغیہم کی یہ منی  
 نہیں کہ آل کس علیہم السلام کیلئے مژدگانہ احکام شرعیہ بھیج ملاحظہ ہو تصفیہ، ص ۵۶۔ یہ لکھ کر آپ نے اُن  
 فاسد العقیدہ لوگوں کے اس خیال کو رد کر دیا، جن کے نزدیک عوام کی شریعت اور بے اور اہل بیت کی شریعت  
 اور ہے۔ ایسا ہرگز نہیں، بلکہ حضرت گولڑویؒ کی تحقیق و عقیدہ کے مطابق شرعی احکام کے طلاق کی حیثیت میں  
 عام مسلمان اور اہل بیت دونوں برابر ہیں جو حکم ایک عام مسلمان کیلئے ہے، وہی حکم اہل بیت کیلئے بھی ہے۔ اب  
 فرمائیے کہ حضرت گولڑویؒ کی اس وضاحت شرعیہ کو کیا کوئی سنی عقیدہ اہل بیت کی گستاخی پر معمول کرنے کی  
 ناپاک جرات کر سکتا ہے؟ معلوم ہو کہ کسی شرعی اور فقیہی حکم کو سامنے لانا کسی دلیل شرعی کی بنا پر مشائخ اور  
 اور اہل بیت اختلاف کرنا گستاخی ہرگز نہیں، بلکہ عین دین ہے حضرت شاہ عبدعزیز محدث دہلویؒ اور مولانا  
 عبدالحکیم نجابیؒ اور اُن کے متبعین و درمیان و ما اہل بہ لغیر اللہ کی تعزیر نذر و نیاز اور ذبح فوق العقدہ وغیرہ  
 جیسے مسائل میں جو اختلاف چلا آ رہا تھا۔ حضرت اعلیٰ گولڑویؒ نے ہر دو کے دلائل کا بغور مطالعہ فرما کر حکم فرمایا،  
 اس طرح اعلان اللہ فی بیان و ما اہل بہ لغیر اللہ جیسی تصنیف منصفہ شہود پر آئی۔ ایک ملاحظہ ہیں: یہ  
 فرمایا میرے کتاب اعلان اللہ لکھنے کا باعث اس بات کو تھا کہ سو اور کچھ نہیں تھا کہ جیسے تحلیل مآثر اللہ نے ایسا ہی  
 ترجمہ ماحول اللہ بھی کفر ہے ملاحظہ ہو مخطوطات نہرہ، ص ۶۴، طبع دوم، سن طبع ۱۳۹۹ھ، اسی طرح آپ نے

۱۔ مراد از وای رسول اور آل عبا علیہم السلام ۱۲ منہ

۲۔ مفتی کو راجح اور اس کے ہم عقیدہ حضرات پر واضح ہو کہ یہ سلسلہ نکاح جن رشتوں کی حرمت پر کوئی شرعی دلیل موجود  
 (باقی اگلے صفحہ پر)



حضرت مولانا عبد الرحمن لکھنویؒ کی کتاب کلمۃ الحق کے بعض قابل اعتراض مقامات کو بذلال شرعیہ رد کیا اور ایک مستقل کتاب تحقیق الحق کے نام سے تحریر فرمائی۔ واضح ہو کہ ان ہر دو بزرگ شخصیات کے حضرت گولڑویؒ پر تقدیم زمانی بھی محال تھا اور پھر آپؒ ان دو کی علمی فیصلت کے قائل بھی تھے مگر چونکہ کسی عظیم سے عظیم انسان کے ساتھ بھی شرعی لائل کی بنا پر انظار اختلاف کرنا کوئی گستاخی اور بے ادبی نہیں بلکہ عین خدمتِ نبویؐ ہے لہذا حضرت گولڑویؒ قدس سرہ العزیز کے اس عمل سے یہ حقیقت کھل کر سامنے آ رہی ہے کہ آپؒ کے نزدیک لائل کی بنا پر اپنے کسی عظیم تر شخصیت کے ساتھ بھی اختلاف کرنا اور اپنے موقف کو بذلال ثابت کرنا کوئی گستاخی نہیں مگر نفوس کے عقل سے پیدل مفتی اور اسکے خیال اس عمل کو خطا بر رنگان گرفتار تھا امت کے مذہب میں شمار کہے ہیں۔ اگر ان کا یہ نظریہ درست ہی مان لیا جائے تو پھر وہ محترم اعلیٰ گولڑویؒ کے متعلق کیا رائے قائم کریں گے؟

قارئین! شاخ کے ہر اس قول و عمل کی تقلید جائز ہے جو کتاب و سنت کے مطابق ہو ورنہ اسے چھوڑ دیا جائے گا۔ اس سلسلہ میں حضرت سلطان المشائخ خواجہ نظام الدین اولیاء دہلویؒ کے خلیفہ عظمیٰ حضرت خواجہ نصیر الدین محمودؒ مرغ دہلویؒ کا یہ ارشاد مشہور رہا ہے جسے حضرت شیخ عبدالحق محدث دہلوی علیہ الرحمۃ نے اپنی مشہور کتاب اخبار الاخیار میں نقل فرمایا ہے فرماتے ہیں: مشرب پر محبت نمی شود دلیل از کتاب و سنت می باید، ترجمہ۔ پیر کا مسلک از مریدین کے لیے (یہ) محبت نہیں، بلکہ دلیل کتاب و سنت سے لینا ہوگی۔ علاوہ ازیں میرے حضرت اعلیٰ گولڑویؒ قدس سرہ العزیز نے اپنی تصنیف تصفیہ مابین سنی و شیعہ میں حضرت صدیق اکبرؓ کے اس خطبے کے دو مجھے نقل فرمائے جو آپؐ نے بیعتِ سقیفہ کے دوسرے دن دیا تھا:

اطیعونی ما اطعت اللہ ورسولہ۔ فاذا عصیت اللہ ورسولہ فلا طاعة لی علیکم الخ۔ یعنی جس کام میں اللہ تعالیٰ اور اس کے رسول کی اطاعت مجھ سے ظاہر ہو۔ تم بھی اس میں میری اطاعت کرنا اور اگر میں ان کی نافرمانی کروں تو پھر تم پر میری اطاعت واجب نہیں۔ اس کے بعد آپؐ لکھتے ہیں: ان سے یہ صاف پتہ چلتا ہے کہ خلافت قبول کرنے

نہیں بلکہ فقہارِ ائمہ میں سے کسی نے ان کی محبت کا قول نہیں کیا اور ان کے نزدیک ان سے نکاح کرنا حلال تھا آج کے چند کارسین مفتی اگر ان عورتوں سے نکاح کرنے کو کسی شرعی دلیل کے بغیر آمجھیں اور پھر اس کی تشریح بھی کریں تو کیا وہ حضرت گولڑویؒ کے اس جملہ تحریر ماحول اللہ کفر ہے کہ اسے نہ سچ نہ کھل سکتے ہیں؟ ۱۲ منہ

سے ان کا مقصد صرف اور صرف خدا اور اس کے رسول کی اطاعت تھی۔ (ملاحظہ ہو تصفیہ، از حضرت اعلیٰ گولڑویؒ، ص ۳۸، طبع اول، سن طباعت ۱۳۹۹ھ)

قارئین! مقدم الذکر عبارات سے یہ بات کھل کر سامنے آگئی کہ صحابہ کرام اور ان کے بعد مشائخ کا ہمیشہ یہ طریقہ تھا کہ خود ان کے نزدیک ان کی اطاعت کا معیار قرآن و سنت سے ان کے اپنے اتباع کی صورت میں تھا۔ ان سے عمداً خلاف شریعت کسی قول و عمل کا صدور ایک ناقابل یقین امر ہے البتہ یہ تقاضائے بشریت اگر کسی معاملہ میں ان سے خطا و نسیان نہ ہو جلتے تو یہ ممکن ہے۔ ایسی صورت میں ان کے بجائے کتاب و سنت کی طرف رجوع واجب ہے۔ خلیفہ اقل حضرت صدیق اکبرؓ نے جو یہ فرمایا کہ جس کام میں مجھ سے اللہ تعالیٰ اور اس کے رسول کی اطاعت ظاہر ہو، اس کی تم بھی اطاعت کرنا۔ اس کا مقصد یہ تھا کہ تمہاری وہ اطاعت میری اطاعت نہ ہوگی، بلکہ دراصل اللہ اور اس کے رسول کی اطاعت ہوگی اور آپؐ کا یہ فرمانا کہ اگر میں ان کی نافرمانی کروں، تو پھر تم پر میری اطاعت واجب نہیں۔ اس کا مطلب یہ ہوا کہ بر بنائے بشریت مجھ سے صدور خطا و نسیان بھی ہو سکتا ہے۔ ایسی صورت میں تم پر میری اطاعت واجب نہیں، آپؐ نے یہ نہیں فرمایا کہ ایسی صورت میں بھی تم پر میری اطاعت واجب ہے اور اگر میری اطاعت نہ کرو گے تو گستاخ، بے ادب اور دائرہ اسلام سے خارج قرار پاؤ گے۔ صحابہ کرام اور خود مشائخ کے ان واضح ارشادات و ہدایات اور عقیدہ کے بعد بھی جو لوگ بر بنائے دلائل شرعیہ، مشائخ سے اختلاف کرنے والوں کو گستاخ اور بے ادب وغیرہ کہتے ہیں ایسے عقل کے اندھوں اور کورانہ تقلید کرنے والے عقیدت مندوں کو مذکورہ بالا ارشادات پر بھی نظر رکھنا چاہیے، کہ کتنے ہی بڑے انسان کا قول کیوں نہ ہو، شریعت بہر حال شریعت ہے اور وہ ان سب سے مقدم اور اہم تر ہے۔

### مہرِ نبیر میں درج ایک واقعہ سے مشہاد

قارئین! جیسا کہ قبل ازیں بندہ نے دلائل سے ثابت کیا کہ کسی عالم یا شیخ طریقت کی کسی



تحریر یا قول سے دلائل کی بنا پر اختلاف کرنا گناہی نہیں، اس لیے کہ احتمال خطا ایک ایسا لایف نیک بشری تقاضا ہے، جو ہر شخص کے دامن ذہن سے وابستہ ہے۔ اس نوع کی تحقیقات کا اصلی مقصد کسی ایسے تسامح کو سامنے لانا ہوتا ہے، جس کی بنا پر وہ عبارت یا قول مورد اعتراض بنا ہوتا ہے۔ جب اصل بات نکھر کر سامنے لائی جاتی ہے تو ارباب علم پر یہ امر خود مبرہن ہو جاتا ہے کہ اس تحریر یا قول میں جو غامضی تھی، اس کی نسبت کس طرف جاتی ہے۔ عالم دین، شیخ طریقت یا سوال کنندہ کی طرف، الحمد للہ کہ حضرت گولڑوئی کے زیر تبصرہ فتویٰ میں موجود مرکزی غامضی اور کتمان حق کی نسبت سب سے پہلے مستفتیان اور پھر جامع فتویٰ کی طرف ثابت ہوئی۔ اور حضرت کی ذات گرامی اس تسامح سے مبرا اقرار پائی۔ اس نوع کی تحقیق کے جواز کا ثبوت خود حضور کے اپنے اس عمل سے ملتا ہے، جس کا تفصیلی تذکرہ آپ کی سوانح حیات مہر میر طبع ششم کے صفحہ ۳۰ پر دیکھا جاسکتا ہے۔ متوفت لکھتے ہیں درود شریف کبریت احمد جو اوراد و خیرات قدریہ کے معمولات میں سے ہے اور فائدانِ حشر کے وظائف میں بھی شامل ہے، ایک جگہ فاعشو شب منہ الفقو کہ جگہ کی طرح فاعشو شب تحریر ہو گیا تھا، چنانچہ سیال شریف کے عرس کے موقع پر حضرت گولڑوئی نے اس غلطی کی طرف توجہ دلائی تو بعض معلقوں میں عرض کیا گیا کہ اب پیر صاحب گولڑوئی شریف اپنے مشائخ کے وظائف میں بھی علمی اصلاح کا زور شور دکھانے لگے، مگر حضرت ثانی سیالوی رحمۃ اللہ علیہ کے ایما پر تحقیق کی گئی تو حضرت کی تصحیح دست پائی گئی۔

قارئین کرام! جس طرح وہاں بعض سیالویوں کا یہ اعتراض غلط تھا کہ حضرت گولڑوئی اب اپنے مشائخ کے وظائف میں بھی اپنی علمی اصلاح کا زور شور دکھانے لگے، بعینہ یہاں بھی بعض ان گولڑوئیوں کا بندہ پر یہ اعتراض قطعاً غلط ہو گا کہ بندہ اپنے شیخ حضرت پیر مہر علی شاہ گولڑوئی قدس سرہ کے فتویٰ کا تجزیہ اور اس پر وارد ہونے والے بعض نقی اعتراضات کو پیش کر کے اس کی اصلاح میں اپنا علمی زور دکھا رہا ہے۔ جیسا کہ دورانِ خطاب

مفتی بدمیس نے میرے لیے دین فروش اور بے ضمیر مولوی کے الفاظ کے ساتھ کیا پدی اور کیا پدی کا شور با کا بے محل محاذہ استعمال کیا تھا اور یہ بھی کہا تھا کہ اگر میں یہاں اس مولوی کا نام لے لوں تو لوگ اسے جوتیوں کے نیچے دفن کر دیں، مزید یہ کہ قاضی اور حمد اللہ کے ضابطے الگ ہیں اور صوفیاء کے معاملات الگ ہیں۔ بندہ کو معلوم ہے کہ وہ براہِ راست اتنا کچھ کہنے کی جسارت ہرگز نہیں کر سکتا، یہ سب کچھ کہلوایا گیا، یہ اور بات کہ جس قدر کہنے کو کہا گیا اس پر سلسلہ جھوٹی عزت کے پرستار بندہ درہم و دینار مفتی درید دین پر واضح ہو کہ اس نے بندہ کے حق میں جس سلوک کی دھمکی کا تذکرہ اس زہر آلود فقرہ میں کیا، کیونکہ کئی بات نہیں۔ اس لیے کہ ارباب اقتدار ہر دور میں کسی بھی حق کو اس کی حق گوئی اور جرات اظہار کا صلہ بڑے سے بڑے توہین آمیز سلوک اور نہایت ہی غیر اخلاقی ایذا رسانیوں کی شکل میں دیتے آئے ہیں۔ انبیاء و مرسلین سے لے کر صحابہ، تابعین، تبع تابعین، اہل بیت، ائمہ مجتہدین، صوفیاء اور علماء حق کی ایک طویل فہرست اس کے ثبوت میں پیش کی جاسکتی ہے، وقت کے سرکش اور مغرور سلاطین نے انہیں کلہر حق کے اظہار سے باز رکھنے کی خاطر ہزاروں حیلے کئے اور انہیں خریدنا چاہا، لیکن ناکام رہے، چنانچہ شریعت مصطفیٰ کے سچے شیعہ انبیاء نے اسلام کی سر بلندی کے لیے اللہ تعالیٰ کے دین کی راہ میں پیش آنے والی ہر ذلت اور روانی کو ہمیشہ اپنے لیے تاج عزت سمجھا یہ درست ہے کہ یہ فقیر محمولہ بالا روحانی اور قدسی نہایت بات کی گروہ کے برابر بھی نہیں، لیکن ہمارے یہ فخر ضرور حاصل ہے کہ فاطمہ الزہراء کے لاٹے غوث زمان حضرت پیر مہر علی شاہ قدس سرہ جیسے مرشد کامل نے شریعت مصطفیٰ کی پاسداری و اتباع کا عہدہ لیتے ہوئے اس ناچیز کے ہاتھ کو اپنے دست پاک کا شرف پس بخشا تھا گویا اس بیعت کا مقصد ہی یہ تھا کہ اس فقیر کا ہاتھ کسی بھی حال میں شریعت مصطفیٰ کا دامن چھوڑے۔ محمد اللہ کہ فقیر نے ہر میدان میں اپنے پیر مرشد کی نصرت روحانی کو محسوس کیا اور مخالفان کو شکست دی۔ لہذا شریعت مصطفیٰ کی پاسداری اور احکام ربانیہ کا اتباع جہاں میرے اپنے ایمان کا دنیاوی تقاضا ہے، وہاں میرے عظیم المرتبت شیخ محمد مجاہد بھی ہے۔ خلاصہ کلام یہ کہ بندہ قوانین شریعت کی بالادستی اور کلہر حق کے اعلا کی خاطر پیش آنے والی ہر ذلت اور ہر روانی کو اپنے لیے ایک عظیم اعزاز اور دلیرانہ نجات سمجھتا ہے۔ کیونکہ یہ فقیر ایک بلند پایہ پابند شریعت شیخ فقید اللہ کا کثیر غلام ہونے کے لئے شریعت کا نمک حلال ہے، مفتی کی طرح نمک حرام نہیں، میری طرف سے مفتی تاجی کے محمولہ حیلے کا یہ جواب تھا، جو میں نے تحریر کر دیا۔ اب پیش پدافعت ذرا اپنے گریبان میں جھانک کر فیصلہ کر کے کہ آیا وہ شریعت مطہرہ کے کسی حکم کی وضاحت بصورت حق گوئی کر سکتے اور پھر اس حق گوئی کی پاسداری میں جوتیوں تلے دفن کر دینے والے کی دھمکی کو صرف مٹانے کا حوصلہ بھی رکھتا ہے، یا اعصابہ کے قابل حرکت و جنبش رہنے تک منہ پر غلط پرائیڈر رسول کے سامنے فقط اپنی اس اچھل کود کے حق کا یہ مجوزہ مظاہرہ ہی پیش کرتے رہنے کا تہیہ کیے ہوئے ہے۔ ۱۲۹ھ



خطیبِ دریدہ دین نے کچھ اپنی طرف سے بھی اضافہ کیا ہو، بہر حال مسلمانوں پر واضح ہو کہ جس کے دل میں شریعتِ مصطفیٰ کی ذرہ بھر بھی عتوت و اہمیت ہوگی، وہ میرے اس پیش کردہ تجزیہ اور تبصرہ کو حضرت گوڑویؒ کی گستاخی پر قطعاً محمول نہیں کرے گا، بلکہ اسے حضرت گوڑویؒ پر لگائے گئے اُن الزامات کا دفاع تصور کرے گا، جو فقہ حنفی کے مسلک اصول و ضوابط کے سراسر خلاف ہیں۔ یہی وجہ ہے کہ محمد خان کی قومیت ڈھونڈنا ثابت ہونے سے یہ اعتبار فقہ حنفی فتویٰ کی اب وہ نوعیت نہیں رہی، جو آج تک سمجھی جاتی رہی اور یہ بات فقہاءِ احناف کی معتبر اور مستند کتب کی روشنی میں اظہر من الشمس ہو گئی کہ یہ سوال صرف ایک ایسی لڑکی کے نکاح سے متعلق ہے، جسے لڑکی کے ولی اقرب کی رضامندی کے بغیر حلالہ عقد میں لایا گیا۔ ایسے نکاح کا صلہ فقہاءِ الاحناف وہی جواب ہے، جس کا تذکرہ اسی کتاب میں نوادر اور نظائر الزامیہ کے حوالے سے بالتفصیل کر دیا گیا ہے۔ اس لیے کہ کتب فقہ میں اعلیٰ یا ادنیٰ خاندانوں کے لیے الگ الگ قوانین وضع نہیں کئے گئے، بلکہ ان قوانین کا تعلق ہر اُس مسلمان سے ہے جو کسی امامِ مجتہد کا متقلد اور کتاب و سنت پر ایمان رکھتا ہو۔ گویا قوانین شرعیہ فقہیہ کاغذیوں اور عجیوں پر یکساں اطلاق ہوتا ہے۔ خواہ سیدہ فاطمہؓ ہو یا کوئی غیر سیدہ، شرعی اور فقہی قوانین سب کے لیے برابر ہیں۔ اور یہ سب مساویانہ حیثیت سے ان تمام کے اطلاق کی زد میں ہیں۔

### مجتہد سے بھی گاہے خطا سرزد ہو سکتی ہے

عقائد نسفی اور اس کی شرح میں ہے: والمجتہد فی العقائد والشرعیات الاصلیۃ والفرعیۃ قد یخطئ ویصیب والمجتہد غیر مکلف باصابتہ لغرضہ وخفائہ فلذلک کان المخطئ معذوراً بل مأجوراً: خلاصہ عبارت یہ ہے کہ مسائل عقلیہ اور شرعیہ اصلیہ اور فرعیہ میں مجتہد سے گاہے خطا سرزد ہوتی ہے اور گاہے وہ صواب کو پہنچتا ہے اور اگر مجتہد سے خطا سرزد ہو

تو اُس کو گناہ نہیں ہوتا، بلکہ ثواب اور اجر ملتا ہے اور اُس کی وجہ یہ ہے کہ مجتہد اللہ تعالیٰ سے اس امر کا مکلف نہیں ہوتا کہ وہ صواب ہی کو پہنچے، کیونکہ غنی امر ہے جس کا علم صرف اللہ تعالیٰ ہی کو ہے۔ اب غور فرمائیے کہ مشہور مجتہد چار ہیں اور تمام مشائخ سلاسل ان کے متقلد ہیں تو جب ائمہ اربعہ سے خطا صادر ہو سکتی ہے تو ان کے متقلدین مشائخ سے خطا بطریقِ اولیٰ صادر ہو سکے گی۔ مگر یہی جو مشائخ کی خطا کو جائز نہیں مانتے وہ سمجھتے ہیں کہ صُدر خطا میں مشائخ کی بہتک ہے؛ حالانکہ یہ اُن کی کج فہمی ہے، اس لیے کہ خطا پر مشائخ کو اللہ تعالیٰ کی طرف سے ثواب ملتا ہے اور اجر و ثواب عبادت پر ملتا ہے، تو لازم آیا کہ مشائخ کی خطا بھی عبادت ہے۔ اس لئے اُس کو اُن کی بہتک سمجھنا علمِ شریعت سے ناواقف ہے۔

### انبیاء اور مشائخ کی خطاؤں میں فرق

انبیاء علیہم السلام، مجتہدین اور مشائخ کی خطاؤں کے درمیان فرق ہے، جو دو وجہ سے ہے اول یہ کہ انبیاء علیہم السلام سے جو لغزش اور غلطی اولیٰ صادر ہوتا ہے، اُس پر اللہ تعالیٰ کی طرف سے کچھ تنبیہ ہوتی ہے مثلاً آدم کو میوہ اور دانہ کھانے کے بعد جنت سے نکال کر زمین پر اتار دیا گیا، جبکہ مجتہدین اور مشائخ کو خطا کے بعد کوئی گرفت نہیں ہوتی، بلکہ ثواب ملتا ہے دوم: انبیاء علیہم السلام کو غلطی اولیٰ پر بتلا دیا جاتا ہے کہ یہ کام نہیں کرنا تھا، لیکن مجتہدین اور مشائخ کو اس کی اطلاع نہیں ہوتی کہ یہ کام کرنا اُن کو مناسب نہ تھا۔

### شرعی دلیل کی بنا پر مشائخ سے اختلاف گستاخی نہیں

مشائخ کے کسی قول اور فعل کی مخالفت کو آجکل اُن کی گستاخی پر محمول کیا جاتا ہے تو عرض

لے چنانچہ اس صورتِ حال سے ملتی ہوئی ایک وضاحت کرتے ہوئے حضرت گوڑویؒ فرماتے ہیں: "اذا ردنا کے کہ ان کے لیے القاء کے وقت اس قدر اہتمام نہیں کیا جاتا۔ پس رسول کا علم تو تحت علی الغیر ہوتا ہے۔ لیکن ولی کا نہیں حضرت گوڑویؒ کی اس موضوع پر مزید تصریح کیلئے ملاحظہ ہو فتاویٰ مرصع، طبع سوم، ۱۹۸۵ء، ص ۱۲۔"



یہ ہے کہ خلافِ دو قسم ہے۔ اول عناد کی بنا پر اور یہ خلافِ یقیناً ناجائز اور گستاخی ہے۔ دوم : وہ خلافِ جو دلیل کی بنا پر ہے، تو یہ خلافِ گستاخی نہیں، بلکہ بسا اوقات ضروری ہوتا ہے، جیسا کہ ائمہ اربعہ کے درمیان اختلاف ہے، چونکہ یہ اختلاف دلیل کی بنا پر ہے، لہذا یہ گستاخی نہیں ہے غور فرمائیے کہ حضرت غوثِ اعظم جیلانی اور خواجہ غریب نواز اجمیری رضی اللہ تعالیٰ عنہما، ہم انسان کے بڑے مشائخ سے ہیں اور حضرت غوثِ اعظم منبلی مذہب سے اور خواجہ غریب نواز شافعی مذہب سے تعلق رکھتے ہیں اور ہم امام ابوحنیفہ کے مقلد ہیں اور امام ابوحنیفہ اور امام احمد بن حنبل اور امام شافعی کے درمیان بے شمار مسائل میں اختلاف ہے، احناف نماز میں رفعِ یدین نہیں کرتے اور منبلی اور شافعی رفعِ یدین کرتے ہیں، اسی طرح احناف نماز میں امام کے پیچھے فاتحہ نہیں پڑھتے جبکہ منبلی اور شافعی امام کے پیچھے صرف فاتحہ پڑھتے ہی نہیں، بلکہ اُس کو فرض اور ضروری جانتے ہیں تو اس طرح ہم احناف ہر روز پانچ وقت نماز میں حضرت غوثِ اعظم اور حضرت غریب نواز کے خلاف کرتے ہیں، چونکہ یہ خلاف دلیل کی بنا پر ہے اس لیے نہ غوثِ اعظم کی گستاخی ہے اور نہ خواجہ غریب نواز کی۔ اگر مطلق خلافِ گستاخی ہے تو پھر ہم کو شافعی اور منبلی ہو جانا چاہیے یہ عجیب منطق ہے کہ بعض خلافِ دلیل کی بنا پر گستاخی قرار دیتے جاتیں اور بعض ضروری اور عینِ مذہب قرار دیتے جاتیں۔ یہ نہ غوثِ اعظم کے اکثر سوانح میں جو بڑے مستند ہیں مذکور ہے کہ آپ اپنے مریدین کو سماع مع المرأۃ سے منع فرماتے تھے اور ہمیشہ یہ سماع ہر روز استماع کرتے ہیں اگر مشائخ کا خلافِ گستاخی ہے تو ہمارے سب سے بڑے شیخ تو حضرت غوثِ اعظم رحمہ اللہ تعالیٰ ہیں اس طرح گویا ہم ہر روز حضرت غوثِ الاعظم رحمہ اللہ کی گستاخی کا ارتکاب کرتے ہیں۔ یہ

لفظ کی بات یہ ہے کہ خود اکابرِ شیعہ پست کے متعلق سماع بالمرأۃ کا ثبوت کسی مستند کتاب میں بہت کم ملتا ہے۔ زیادہ سے زیادہ درجہِ اباحت میں رکھا جاسکتا ہے۔ اس کے باوجود حزبِ مخالف کے قوی اعتراض اپنی جگہ موجود ہیں، لیکن بعض فائقانہ ہوں میں سماع بالمرأۃ کو طریقت کا رکنِ اعظم تصور کیا جاتا ہے، جو اکابرِ مشائخ طریقت کے اپنے روزانہ کے معمولات کے سراسر خلاف ہے۔ مزید تفصیل کے لیے تاریخِ مشائخ پست از پرو فیئر ترق احمد نظامی قابلِ مطالعہ ہے ۱۲۰ منہ۔

بات ناقابلِ فہم ہے کہ جس خلاف کو چاہا گستاخی قرار دے دیا اور جس کو چاہا مسلک اور قصوف قرار دیا۔ معقول اور حق کی بات یہ ہے کہ خلافِ مشائخ بر بنائے عناد بلا شیعہ گستاخی اور مذہب سے جبکہ دلیل کی بنا پر اختلاف محمود اور دین ہے۔

## تشہد میں انگلی اٹھانے کا معاملہ

اسی سلسلے میں ایک اور مثال پیش خدمت ہے: تشہد اور الحیات میں جو انگشت شہادت اٹھائی جاتی ہے، غوثِ زمان حضرت خواجہ شاہ سلیمان تونسوی اور حضرت خواجہ شمس العارفین گڑوی رحمہما اللہ ہر دو شیخ تشہد میں انگلی نہیں اٹھاتے تھے۔ اس سے معلوم ہوا کہ اوپر کے مشائخ کا معمول بھی مشائخ کے اتباع میں عدمِ رفع تھا، لیکن چونکہ دلائل سے رفع کی ثنیت ثابت ہے اس لیے حضرت اعلیٰ گڑوی رفع انگشت فرماتے تھے، لیکن ابتدا میں چادر اور کپڑے کے اندر رفع فرماتے تھے، تاکہ دیکھنے والا یہ نہ کہے کہ مشائخ کے خلاف کر رہے ہیں، اب ہم متوسلین بھی رفع انگشت کرتے ہیں، تو اگر مشائخ کا خلاف اور اختلاف مطلقاً گستاخی ہے تو لازم آئے گا حضرت اعلیٰ گڑوی اور ہم سب نے اپنے مشائخ کی گستاخی کی ہے، لیکن چونکہ اعلیٰ حضرت کا یہ اختلاف بر بنائے دلیل تھا۔ لہذا یہ گستاخی نہیں، بلکہ عینِ دین ہے۔ چنانچہ ملفوظات مہر میں ہے: ایک شخص نے عرض کیا کہ مزاراتِ مبارکہ کے آگے سجدہ کرنا

اُن پر زحار ملتا اور اُن کے گرد طواف کرنا جائز ہے یا نہیں؟ فرمایا: شرع ظاہر ان امور کی اجازت نہیں دیتی، اس لیے میں کیسے ان کے جواز کا فتویٰ دے سکتا ہوں۔ پھر اُس شخص نے عرض کیا کہ میں نے سنا ہے، ان امور کی اجازت حضورِ رسالوی سے ان کے ملفوظات میں ثابت ہے۔ فرمایا کہ وہ میرے پیر و مرشد ہیں، میں ان کے حال سے تم لوگوں کی نسبت زیادہ واقف ہوں، اللہ تعالیٰ کا جو فرمان ہے اور اُس کے رسول پاکؐ نے جو بیان فرمایا ہے، وہ ہمارے لیے شریعت ہے، ہمیں اُس پر محکم اعتقاد رکھنا چاہیے ملفوظات مہر، ص ۷۱، ۷۲، طبع



دوم، مطبوعہ لاہور، سن طباعت ۱۹۷۴ء اسی طرح یہ فقیر جو براہ راست غوثِ زمان حضرت اعلیٰ گولڑوی قدس سرہ کے دستِ حق پرست پر سیت ہے پنجاب کے ایک برائے نام مفتی کی نسبت اپنے شیخ کی علمی شان اور شریعت کے بارے میں آپ کے مقامِ اتباع، پاسداری اور احتیاط کے سلسلے میں زیادہ باخبر ہے۔ کیا اس قسم کے ملفوظات یا شاخ کی ایسی تحریرات اس قماش کے مفتیوں، قاضیوں اور خطیبوں کی نظر سے نہیں گزرتیں یا یہ کہ وہ ایسے مطالب اور مضامین عرس کی مجال میں کیوں بیان نہیں کرتے۔ آخر اس سلسلے میں کون سا امر مانع ہے۔ آپ کے مذکورہ بالا ملفوظ سے تین باتیں نتیجے کی صورت میں سامنے آتی ہیں۔

نتیجہ اول، مشائخ سلاسل سے منسوب ملفوظات میں جو باتیں ظاہر شریعت کے معارض نہیں، وہ قابلِ قبول ہیں اور ان کی صحتِ انتساب میں بغیر کسی قوی شرعی حجت کے انکار نامناسب ہے، اور جو باتیں ظاہر شریعت کے خلاف ہوں یا ان پر کوئی اعتراض شرعی ہوتا ہو تو وہ کسی ذی علم شیخ وقت کا کلام نہیں بلکہ ناقل کو پہنچایا پھر اس کی ذاتی کارستانی اور حاشیہ آرائی متصور ہوگی۔ اور ایسی کسی عبارت یا مفہوم کا کسی عالم شیخ طریقت سے انتساب صریحاً نادرست قرار دیا جائے گا۔ نتیجہ دوم، ہر اُمت کے کسی بڑے سے بڑے شیخ کی طرف منسوب کسی بھی قول یا عمل کا مدعی صحت اور معیار قبولیت صرف شریعتِ مصطفیٰ اعلیٰ صاحبہا الصلوٰۃ والسلام ہے۔

نتیجہ سوم، یہ کہ حجب کوئی شخص کسی بھی سلسلے کے شیخ کی طرف منسوب کسی قول یا عمل کو پیش کرے تو اسے مٹاؤ غیاثاً یعنی کو ٹھکا اور اندھا بن کر قبول نہیں کرنا چاہیے، بلکہ اسے قرآن و حدیث کے مسلم معیار پر پرکھ کر تسلیم کرنا چاہیے، جیسا کہ خود حضرت اعلیٰ گولڑوی قدس سرہ نے مندرجہ بالا

لے اس کی ایک مثال آپ کی اپنی عبارت سے ملاحظہ ہو: اے اگر کے سجدہ وطواف و دعا بخوانا فعل کذا بعمل اللہ مشابہت بعدۃ الاذنان کردہ باشد و چون نہیں نیست پس در عمل معنی باشد۔ خلاصہ عبارت یہ ہے کہ اگر کوئی شخص قبول کا طواف یا سجدہ کرے یا اس قسم کی دُعا مانگے کہ اے صاحبِ زارِ امیرِ افلاک کام مرا نکم کرنے تو بس توں کے بکار یوں کے ساتھ مشابہت پیدا ہو جائے گی جو ناجائز ہے اگر اس قسم کی باتیں نہ ہوں تو عمل اعتراض نہیں۔ ۱۲۰ منہ - (ملاحظہ ہو اعلانِ فکر، ص ۶۷، ۶۸، طبع پنجم ۱۹۸۵ء)

حضرت شمس الدین سیالویؒ سے منسوب ایک ملفوظات کا جواب فرمایا، آپ کے نزدیک حضرت سیالویؒ کوئی ایسی بات کہی نہیں سکتے، جو ظاہر شریعت کے خلاف ہو، لہذا آپ نے سال کی اس روایت کا سرے سے اعتبار ہی نہیں فرمایا، بلکہ اسے ملفوظ کے بجائے اللہ تعالیٰ اور اس کے رسول صلی اللہ علیہ وسلم کے احکام اور شریعت سے تنگ کی تلقین فرمائی کہ ہم سب شریعت کے مکلف ہیں۔ لہذا اب کوئی صاحبِ عقل عقیدت مندیہ کہنے کا مجاز نہیں کہ حضرت اعلیٰ گولڑوی قدس سرہ نے اپنے عظیم شیخ طریقت حضرت خواجہ شمس الدین سیالویؒ قدس سرہ کی طرف منسوب ایک ملفوظ کو رد فرما کر براہِ راست اپنے شیخ کی بے ادبی، ہتک اور گستاخی کا ارتکاب کیا۔

## تحریکِ خلافت اور اعلیٰ حضرت گولڑویؒ کی مخالفت

اسی طرح ایک مثال پیش خدمت ہے۔ جبکہ عظیم اول سلسلہ اعمیٰ ایک تحریک، تحریکِ خلافت کے نام سے چلی تھی، جن میں ہندو، سکھ، مسلمان سب شامل تھے اور انگریز حکومت کے خلاف تھے۔ اس وقت سیال شریف کے ستارہ نشین حضرت خواجہ شمس الدین شمس العارفینؒ کے پوتے تھے اور وہ اس تحریکِ خلافت کے زبردست حامی تھے، لیکن حضرت اعلیٰ گولڑویؒ قدس سرہ اس تحریک کے خلاف تھے۔ حضرت گولڑویؒ کا نظریہ تھا کہ مسلمان کفار کے ساتھ اتحاد نہیں کر سکتے اور یہ اتحاد شرع شریف اور قرآنی فرمان کے سراسر خلاف ہے، اگر تحریک میں شامل مسلمان کفار کو تحریک سے نکال دیں تو میں تحریک پر سب کچھ قربان کرنے کو تیار ہوں۔ اعلیٰ حضرت گولڑویؒ کا یہ اختلاف ستارہ نشین سیال شریف کے ساتھ اتنا شدید ہو گیا کہ حضرت گولڑویؒ تقریباً دو سال اپنے پیرو خواجہ شمس العارفینؒ کے عرس پر بھی حاضری نہ دے سکے، چونکہ جنگ ورم گودھا کے متوتلین سارا سال انتظار کرتے تھے کہ حضرت گولڑویؒ سیال شریف عرس پر آئیں گے تو شرفِ زیارت حاصل ہو جائے گا، اس لئے ان متوتلین کو بڑا دکھ ہوا، تو لے آپ کے اس اختلاف رائے کا ذکر ملاحظہ ہو، فتاویٰ مہرہ، ص ۱۰۳، ۱۰۴، طبع سوم سن طباعت ۱۹۸۸ء



پیر تہمدیق شاہ صاحب مگوائی نے جو اعلیٰ حضرت کے خلفاء میں سے تھے۔ اس پر پنجابی میں ایک غزل لکھی جس کا ایک مصرعہ اس طرح تھا کہ یوں انھیں خیال دلائے۔ فی پاشا نذر جنگ سارے فی جب یہ غزل نوس غوث اعظم پر شاہ صاحب کے قول نے پڑھی تو لوگ دھاڑیں مار مار کر روئے۔ بات طویل ہو گئی عرض کرنا یہ مقصود تھا کہ اگر مشائخ کا خلاف مطلقاً گستاخی ہے تو لازم آئے گا کہ اعلیٰ حضرت کو ردی نے اپنے پیر زادہ کی گستاخی کی، لیکن چونکہ یہ اختلاف دلیل کی بنا پر تھا، لہذا یہ گستاخی نہیں، بلکہ دین اور شریعت پر عمل تھا۔

### ائمۃ اربعہ کے بارے میں ہمارا عقیدہ کیا ہونا چاہیئے

اب بندہ ایک اہم اور نہایت ضروری مسئلہ ذکر کرتا ہے، جس تک اس جمل کے بے بند مقبول اور خطیبوں کی رسائی نہیں۔ اس مسئلہ کا تعلق ائمۃ اربعہ کے مذاہب سے ہے کہ ان کے متعلق ہمارا عقیدہ کیا ہونا چاہیئے۔ درمختار اور شامی میں ہے اذا استلنا عن مذہبنا و مذہب مخالفنا ای المذہب صواب قلنا وجوباً مذہبنا صواب یحتمل الخطاء و مذہب مخالفنا خطاء یحتمل الصواب ای من مخالفنا فی الفروع لا شک لو قطعت القول لما صح قولنا ان المجتہد یخطئ ویصیب فلا تجزم بان مذہبنا صواب البتۃ ولا بان مذہب مخالفنا خطاء البتۃ۔ عبارت مذکورہ کا مطلب بیان کرنے سے قبل دو چیزوں کا جاننا ضروری ہے۔ اول یہ کہ شرع شریف کے بعض اصول ہیں اور بعض فروع عبارت مذکورہ بالا میں فروع کا ذکر ہے۔ دوم ایک چیز کا ظنی جزم ہوتا ہے اور چیمیز کا ظنی جزم یہ ہے کہ آدمی جانب مخالفت کو جائز ہی نہیں جانتا، جیسا اللہ و اعداب مومنین کو جائز ہی نہیں جانتا کہ اللہ و اعدائہ ہوا و ظن یہ ہے کہ جس چیز کا ظن ہے وہ راجع اور غالب ہے، لیکن مخالفت جانب کو بھی کمزور اور مرجوح طور پر جائز خیال کیا جاتا ہے۔ عرض یہ ہے کہ ائمۃ اربعہ کے مقلدین فروع میں ائمۃ اربعہ سے کسی امام کی تقلید کرتے ہیں۔ اب اگر کوئی مقلدین سے یہ سوال

کرے کہ ائمۃ اربعہ میں سے کس کا مذہب صواب اور درست ہے، تو ہر امام کا مقلد یہی کہے گا کہ میرا مذہب صواب ہے، لیکن اس میں خطا کا احتمال ہے اور میرے مخالفین کا مذہب خطا ہے، لیکن صواب کا احتمال رکھتا ہے خلاصہ یہ کہ ہر مقلد کو یہ ظن ہے کہ میرے امام کا مذہب صواب ہے اور خطا کا کمزور اور مرجوح احتمال ہے۔ اب ہم لوگ جو امام اعظم رحمہ اللہ تعالیٰ کے مقلد ہیں، ہمارا یہ ظن ہے کہ ہمارا امام ابو حنیفہؒ کا مذہب صواب ہے اور اس میں خطا کا مرجوح احتمال ہے اور ائمۃ ثلاثہ یعنی امام مالک، امام شافعی اور امام احمد رحمہم اللہ تعالیٰ کے متعلق احناف کا یہ ظن ہے کہ ان کا مذہب خطا ہے اور صواب کا مرجوح احتمال ہے خلاصہ یہ کہ ائمۃ اربعہ سے ہر ایک کے مقلد کو اپنے امام کے مذہب کے صواب کا ظن ہے اور صواب کا جزم نہیں ہے، اس کی دلیل علامہ شامیؒ نے یہ دی ہے کہ اگر ہر مقلد کو اپنے مذہب کے صواب کا جزم ہو تو یہ قاعدہ باطل ہو گا کہ المجتہد یخطئ ویصیب کیونکہ جزم کی جانب مخالفت جائز ہی نہیں ہوتی، تو ہر امام مجتہد سے صواب ہی صادر ہو گا اور خطا کا صدور جائز ہی نہیں تو قاعدہ مذکورہ باطل ہو گا کہ مجتہد سے خطا صادر ہو سکتی ہے۔ اس تطویل کے بعد عرض ہے کہ حضرت غوث اعظم امام احمد کے مقلد اور خواجہ غریب نواز امام شافعی کے مقلد ہیں اور ان دو مشائخ کا مذہب امام احمد اور امام شافعی کا مذہب ہے اور ہم احناف کے قاعدے کے مطابق یہ ظن ہے کہ یہ ہر دو مذہب خطا ہیں تو ہمارے نزدیک حضرت غوث اعظم خواجہ غریب نواز کا اور دوسرے مشائخ حنبلی، شافعی اور مالکی کا مذہب خطا ہو گا، تو اگر مشائخ کا خلاف اور مشائخ اختلاف مطلقاً گستاخی ہے تو ہم سب احناف اہل سنت مشائخ کے گستاخ ٹھہرے۔ اس طرح ہم ہیں اور گستاخ و مایوں میں کوئی فرق نہ ہوا، تو جواب یہ ہے کہ ہم احناف کا خلاف اور اختلاف دلیل کی بنا پر ہے، لہذا یہ کوئی گستاخی نہیں اب بندہ مطلق خلاف مشائخ کو گستاخی سمجھنے والوں کو کہتا ہے کہ حضرت غوث اعظم اور حضرت خواجہ غریب نواز کی گستاخی سے



تم اُس وقت بچ سکتے ہو کہ ضعیلی اور شافعی ہر دو مذہب اختیار کر دو اور دو مذہب اختیار کرنا ایک تو محال ہے اور دوسری خرابی یہ ہوگی کہ جب تم امام احمد اور امام شافعی کے مقلد ہو جاؤ گے تو جو مشائخ حنفی مذہب کے پیروکار ہیں ان کے مذہب کو خطا خیال کر کے ان کی گستاخی کا ارتکاب کرو گے۔ خلاصہ یہ کہ مشائخ سے اختلاف کو مطلقاً گستاخی تصور کرنا ایک احمقانہ عقیدہ ہے، جس کا شریعت میں کوئی ثبوت نہیں۔ درختار میں ان کا برشاخ کا تفصیلاً ذکر موجود ہے، جو امام ابوحنیفہؒ کے مقلد ہیں۔ مثلاً ابراہیم ادھمؒ، شقیق بلخیؒ، معروف کرخیؒ، ابی یزید بسطامیؒ، فضیل ابن عیاضؒ، داؤد طائیؒ، ابی حامد لقافؒ، غلغٹ بن ایوبؒ، ابو اللہ بن مبارکؒ، وکیع بن جراحؒ، ابی بکر وزانؒ وغیرہم علامہ شامیؒ نے ان سب کے احوال ذکر کئے ہیں۔ امام ابوحنیفہؒ کے سوا جو تین ائمہ ہیں، ان کے مقلدین مذکورہ بالا مشائخ کے مذہب حنفی کو مذکورہ بالا قاعدہ کے مطابق خطا جانتے ہیں، اگر مشائخ سے اختلاف مطلقاً گستاخی ہے تو کیا ائمہ ثلاثہ کے مقلدین مذکورہ بالا مشائخ کے مذہب حنفی کو مذکورہ بالا قاعدہ کے مطابق خطا جانتے ہیں، اگر مشائخ سے اختلاف مطلقاً گستاخی ہے تو کیا ائمہ ثلاثہ کے مقلدین کی گستاخی کی ہے؟ لہذا یہ کہنا پڑے گا کہ دلیل کی بنا پر اختلاف گستاخی نہیں ہے، تو اب ائمہ ثلاثہ کے مقلدین نے مشائخ حنفیہ کی کوئی گستاخی نہیں کی اس لیے کہ یہ اختلاف دلیل کی بنیاد پر ہے۔

## استاد اور پیر و مرشد کی فیض رسانی کا فرق

قارئین! اب یہاں ایک اہم مثال پیش کی جاتی ہے، جس میں مشائخ کے خلاف اور اختلاف کا ذکر ہے، اس اختلاف کے بیان سے قبل ایک تہید ضروری ہے، وہ یہ کہ ایک اُستاد ہوتا ہے، جس سے ہر طالب علم قرآن و حدیث، فقہ اور دیگر علوم پڑھتا ہے اور دوسرا پیر و مرشد اور شیخ طریقت ہوتا ہے، جس سے ہر مرید بیعت کرتا ہے ان ہر دو کے فیض میں فرق ہے۔ اُستاد کا فیض پیر و مرشد کے فیض سے واضح تر ہوتا ہے، اس نے

کہ کوئی طالب جب کسی اُستاد کے پاس دو تین سال رہتا ہے تو وہ یہ ہرگز نہیں کہتا کہ میں جس مالت میں آیا تھا، آج تین سال کے بعد بھی وہی حالت ہے، بلکہ وہ بلاشبہ جانتا ہے کہ اُستاد کا فیض اس پر کتنا اثر کیا ہے، یہ حکم ہر اُس طالب علم کا ہے، جو تین سال تک اُستاد سے علم دین پڑھتا رہا ہو۔ اس طرح ہر طالب علم واضح طور پر اُستاد کا فیض محسوس کرتا ہے۔ آج جتنے علماء ہیں یہ استاذہ کے فیض کا اثر ہیں، بخلاف پیر و مرشد کے کہ ہر مرید یہ نہیں کہہ سکتا کہ مجھے بیعت کے دس سال گزر گئے ہیں، پہلے سال میں نے تصوف اور سلوک کا فلاں مرتبہ حاصل کیا، دوسرے سال ترقی کے فلاں مرتبہ تک پہنچا اور سی طرح ہر سال ترقی کرتے کرتے آج تصوف کے فلاں مرتبہ پر فائز ہوں یہی وجہ ہے کہ ہر دور میں علماء کی تعداد مشائخ سے زیادہ ہوتی ہے۔

یہاں بیعت مروجہ سے متعلق حضرت اعلیٰ گولڑوی قدس سرہ پر کے جانے والے سوالات اور آپ کے جوابات کا اقتباس مختصراً پیش کیا جاتا ہے۔ (تفصیل کے لیے ملاحظہ ہو فتاویٰ مہر، ص ۲۹، ۵۰، طبع سوم، جنوری ۱۹۸۸ء مطبوعہ لاہور) سوال نمبر ۸ کی عبارت: یہ اکثر دیکھا جاتا ہے کہ پیر کو خدا بنا لیتے ہیں یا (پیر) خود خدا بن جاتے ہیں۔ اب حضور عالم با عمل بھی ہیں اور حضور کے متوسلین بھی بہت ہیں۔ ان میں واصل حق کتنے ہوتے اور کتنے طالبانِ حق ہیں؟ ان سب کا جواب حضور اپنے قلم سے تحریر فرما دیں، تاکہ احقر کو تسلی ہووے، ورنہ صوفیائے زمانہ کو دیکھ کر عقل بھی خیران ہوتی ہے کہ خلاف حکمِ شرع کو فقیری سمجھتے ہیں یا رقص و سرود و عشق بازی کو

لے تو میں میں پیر کا لفظ اس لیے تحریر کیا گیا کہ ابہام رفع ہو جائے۔ اس جھگڑے عام قاری کو خیال گزرتا ہے کہ شاید خود مریدِ خدا بن جاتے ہیں۔ حالانکہ مسائل کا مقصد یہ ہے کہ یا تو مریدین پیروں کو خدا بنا لیتے ہیں یا خود پیر خدا بن بیٹھتے ہیں۔ اگر یہ مفہوم مراد نہ لیا جائے تو جس بد بخت مرید نے خدا بننے کی ٹھان ہی لی ہو تو اُسے کسی شیخ یا پیر کے پاس جانے کی کیا حاجت یا وہ پیر ان کو کیسے خاطر میں لائے گا۔ ۱۲ مزہ



عشق بازی ناقصوں کو داعی شہوات ہے اور خوف ہے کہ ترکِ معاصی ہو جاویں (انتہی) اب میرے حضرت گولڑویؒ کی جوابی عبارت ملاحظہ ہو: بیعت کا فائدہ کتاب دیکھنے سے حاصل نہیں ہو سکتا، اس کی وجہ (جواب) نمبر ۲ میں موجود ہے۔ نیز حصولِ مطلب کے لیے کوئی مدت معین نہیں۔ علیٰ حسبِ اختلاف فی الاستعداد زمانہ کی کمی بیشی متصور ہو سکتی ہے۔ زمانہ موجود میں کن صاحبان کے لاکھ یا زیادہ مرید ہیں؟ اگر یہ اوصاف مندرجہ (جواب) نمبر ۴ واقعی شیخ ہے تو ضرور مرید کے لیے کم از کم پابندیِ احکام شرعیہ ہونی چاہیے، دوسری صورت میں ایک یا ہر دو کا قصور متصور ہو سکتا ہے۔ (انتہی) میرے حضرت گولڑویؒ قدس سرہ کے مؤلف بالا جواب سے جو اہم ترین نتائج سامنے آتے ہیں، وہ درج ذیل ہیں: (۱) جس طرح علوم و فنون کا حصول کسی ماہر اور لائق استاد سے سبقاً پڑھے اور عملاً یکے بغیر ذاتی مطالعہ پر انحصار کرتے ہوئے مشکل ہے، اسی طرح صرف کتبِ تصوف کی اور اراق گردانی پر اکتفا کرتے ہوئے کسی شیخِ کامل کی محبت اختیار کیے بغیر مقاماتِ عرفان کا طے کر لینا مشکل ہے۔ مگر اس کا یہ مطلب ہرگز نہیں کہ طریقت والوں کو علمِ شریعت کی ضرورت ہی نہیں رہتی، چنانچہ آپؒ جواب نمبر ۵ میں فرماتے ہیں: طریقت شریعت کے برخلاف نہیں، شریعت خدا اور رسول کی ہدایت اور ارشاد ہے اور طریقت اُس پر چلنے کو کہتے ہیں۔ اس سے واضح ہو گیا کہ شیخ کے لیے عالمِ شریعت ہونا شرطِ اولیٰ ہے۔ بقول حضرت شیخ سعدیؒ: چہ کہ بے علم نتوان خدا را شناخت

(۲) حصولِ مدعا کا انحصار فطری استعداد پر ہے اور استعداد کا تعلق شیخ اور مرید دونوں سے ہے۔ جس طرح استاد اور شاگرد میں بہ اعتبارِ استعداد اختلاف اور کمی بیشی ہوتی اور ہو سکتی ہے، اسی طرح شیخ اور مرید میں بھی بہ اعتبارِ استعداد کمی بیشی ہوتی اور ہو سکتی ہے۔

(۳) شیخ اور مرید دونوں کے لیے احکامِ شرعیہ کی پابندی شرطِ اولیٰ ہے۔

(۴) حقیقی شیخ وہ ہے، جو خود بھی احکامِ شرعیہ کا پابند ہو اور مریدین سے بھی اس کی پابندی کو لے۔ جہاں یہ صورت نہ ہو تو شیخ اور مرید دونوں یا پھر دونوں میں سے ایک کا قصور متصور ہوگا۔ یعنی اگر شیخ پابندِ شرع ہے، مگر مرید پابندِ شرع نہیں تو ایسا مرید ناقص اور قصور وار متصور ہوگا۔ میرے حضرت قدس سرہ کے اس مثنوی بر حقیقت اور غیر جانبدارانہ جواب نے دو ٹوک فیصلہ کر دیا کہ مرید کے صادق اور شیخ کے کامل ہونے کا واحد معیار پابندیِ احکامِ شریعت ہے۔ آپؒ کے اس جواب سے اس باطل عقیدے کی تردید بھی ہو گئی کہ صرف مرید ہی میں نقص و قصور ہوتا ہے، مشائخ ہر حال میں کامل ہی ہوتے ہیں، چاہے پابندیِ شریعت کریں یا نہ کریں۔ اس کے ساتھ بعض مادہ پرست مریدین کے اس خیالِ باطل کی تردید بھی ہو گئی کہ مرید بے چارے تو طلب اور تڑپ کے اعتبار سے صادق ہی ہوتے ہیں، اگر کوئی نقص یا قصور ہوتا ہے تو مشائخ میں ہوتا ہے۔ آپؒ کے اس جواب نے ان ہر دو نقطہ ہائے نظر کو رد فرمادیا۔ خلاصہ بحث یہ کہ شیخ ہو یا مرید حضرت اعلیٰ گولڑویؒ کی اس وضاحت کے بعد دو ٹوک صداقت و کمال صرف اور صرف احکامِ شرعیہ کی پابندی اور اُن کے احترام پر موقوف و منحصر ہے۔ اگرچہ مدارس میں زیرِ تعلیم طلبہ اور مشائخ کے مریدین میں ایک خط امتیاز موجود ہے۔ طلبہ مدارس میں ہر روز جاتے اور زیادہ سے زیادہ وقت اساتذہ سے حصولِ علم میں صرف کرتے ہیں، بخلاف مریدین کے کہ بیعت کے بعد سال بھر میں چند مرتبہ خدمتِ شیخ میں حاضری دیتے ہیں اور وہ بھی سرسری ملاقات کی حد تک۔ اور پھر موجودہ دور کی اکثر درگاہوں میں مریدین کو مشائخ براہِ راست تعلیم سلوک دیتے نظر نہیں آتے، جس طرح مشائخِ سلف کے ہاں مریدین کچھ عرصہ قیام کر کے براہِ راست اپنے شیخ سے اشغال و اوراد اور تزکیہ نفس کی تربیت حاصل کیا کرتے تھے۔ بہر حال طلبہ اور مریدین میں اس بنیادی فرق کے باوجود حصولِ فیض ایک قدر مشترک کی حیثیت رکھتا ہے۔ کہنے کا مقصد بھی یہی ہے کہ تصوف کی تربیت گاہوں میں مشائخِ سلف جیسا



اب وہ انتظام و اہتمام نظر نہیں آتا، بخلاف مدارس کے کہ وہاں آنے والے دن علوم شرعیہ کے حصول کی خاطر معقول تعداد میں تشنگان علم آتے ہیں اساتذہ کے ذریعہ سے انہیں تعلیم دی جاتی ہے سالانہ امتحان لیا جاتا ہے اور چند سال گزارنے کے بعد خود طلبہ اور ان کے اہل خانہ کو ان کی علمی قابلیت کا اندازہ محسوس ہونے لگتا ہے۔ کہ اگر ان کا بچہ آج سے پانچ سال قبل معمولی اور محدود علم رکھتا تھا تو آج وہ مدرس ہے یا مضرب افتار پرفائز ہو چکا ہے۔ مگر خاص طور پر دورِ حاضر کے مریدین میں سے کوئی بھی یہ نہیں کہہ سکتا کہ بیعت ہونے کے بعد کتنے سالوں میں اس کی کتنی روحانی تربیت ہوئی، اس نے کتنے مراتب عرفان طے کیے اور آج وہ ولایت کے کس مرتبہ پر فائز ہے اور نہ ہی کوئی دوسرا اس کے ان ارتقائی مراحل کو محسوس کر سکتا ہے۔ بہرِ مجز اس کے کہ یہ حسبِ فلاں پیر صاحب کے مرید ہیں۔ اس بنیادی اور غیر معمولی فرق کی اصلی وجہ وہی ہے جو میرے حضرت گولڑوی قدس سرہ نے بہ سلسلہ پیر و مرید بیان فرمادی کہ شریعت کی عدم پابندی اور عدم علم کے سبب یا توشیح اور مرید ہر دو میں قصور اور کمی ہو سکتی ہے یا ہر دو میں سے کسی ایک میں۔ اس تمہید کے بعد عرض یہ ہے کہ اس فقیر عطا محمد چشتی گولڑوی کے متعدد اساتذہ ہیں جن سے درسِ نظامی پڑھا، لیکن تمام اساتذہ سے بڑے اور بزرگ تر اُستاد حضرت علامہ فقیہ العصر مولانا یار محمد بندہ لڑوی قدس سرہ العزیز ہیں۔ آپ تشہد میں اٹھکی نہ اٹھاتے تھے، اور اس پر اپنی فاضلانہ تقریر میں فرمایا کرتے تھے کہ رفعِ انگشت معلوم الحقیقت اور مجہول الکفایت ہے یعنی یہ تو حدیثِ ثلثین سے ثابت ہے کہ حضورِ طہات مآب صلی اللہ علیہ وسلم نے رفعِ انگشت فرمایا ہے، لیکن رفع کی کیفیت مجہول ہے، اس لیے کہ احادیث میں رفعِ انگشت کے طریقے مختلف ہیں اب اگر ہم ایک طریقہ پر انگشت اٹھاتیں تو ہو سکتا ہے آنحضرت صلی اللہ علیہ وسلم نے اس انداز سے رفعِ انگشت نہ کیا ہو، تو اس طرح نماز میں کراہت لازم آئے گی جب کہ

رفعِ انگشت زیادہ سے زیادہ مُتَحَب ہے اور مُتَحَب کی ادائیگی میں کراہت کا خطرہ ہے۔ لہذا مناسب یہ ہے کہ نہ اٹھائی جائے۔ نیز فقہاء نے لکھا ہے کہ انگشت کلمہ لا پر اٹھائی جائے اور کلمہ لا اللہ پر رکھ دی جائے، لیکن کسی مُتشدّد حدیث سے تا حال بندہ کو معلوم نہیں ہوا کہ تشہد میں انگشت کس جگہ اٹھائی اور رکھی جائے۔ یہاں تک میں نے رفعِ انگشت کے متعلق اپنے اُستادِ محترم و مکرم رحمہ اللہ تعالیٰ کے طریقہ اور تحقیق کا تذکرہ کیا، لیکن یہ اس ہم میں نہ صرف رفعِ انگشت کا قائل ہی ہوں، بلکہ تشہد میں رفعِ انگشت کرتا بھی ہوں۔ بعض دیگر مسائل میں بھی میرے اُفتویٰ اُستادِ مکرم علیہ الرحمہ کے فتویٰ کے خلاف ہے لیکن آج تک کسی مُتشدّد عالم نے مجھے یہ نہیں کہا کہ تم نے اُستاد کا خلاف کر کے اُستاد کی گستاخی کی ہے اور اس کی وجہ یہ ہے کہ یہ اختلاف دلیل کی بنا پر ہے، لہذا کسی معقول آدمی کے نزدیک یہ گستاخی نہیں رہے نامعقول تو ان کی بات کا اعتبار ہی نہیں۔



## اقامت کے دوران کھڑے ہونے کا مسئلہ اور خوشامدی مفتیوں کا کتمانِ حق۔

قارئین! تمام اصناف کا اس پر اتفاق ہے کہ جماعت کے وقت جب اقامت کی جائے تو اقامت سے پہلے تمام نمازی اور امام بیٹھ جائیں، کھڑے ہو کر سنا مکروہ ہے اور جب اقامت کہنے والا حتیٰ علی الصلوٰۃ پڑھے تو اس وقت نمازی اور امام کھڑے ہو جائیں؛ صرف اقامت کہنے والا کھڑے ہو کر اقامت پڑھے اور دورانِ اقامت اگر کوئی نمازی نماز پڑھنے مسجد میں داخل ہوا اور مقیم حتیٰ علی الصلوٰۃ تک نہ پہنچا ہو تو اسے بھی بیٹھ جانا چاہیے، اس کے لیے بھی کھڑے ہو کر اقامت سنا مکروہ ہے۔ دلائل ملاحظہ ہوں۔ شرح وقایہ کے متن میں ہے: ویقوم الامام والقوم عند حتیٰ علی الصلوٰۃ۔ حاشیہ شرح وقایہ میں ہے: ویقوم الامام ای من مواضعهم الی الصف وفيه اشارة الی انه اذا دخل المسجد یکره له انتظار الصلوٰۃ قائماً بل یجلس فی موضع ثم یقوم عند حتیٰ علی الصلوٰۃ۔ خلاصہ عبارت یہ ہے کہ جب کوئی آدمی جماعت کے ساتھ نماز پڑھنے کے لیے مسجد میں داخل ہو، تو اسے کسی جگہ بیٹھ جانا چاہیے، کھڑے ہو کر نماز کا انتظار کرنا مکروہ ہے، اسی طرح دوسرے نمازی اور امام بھی بیٹھ جائیں اور جب حتیٰ علی الصلوٰۃ پڑھا جائے تو امام اور سب نمازی اپنی جگہوں سے اٹھ کر صف میں داخل ہو جائیں۔ دُرِّ مختار اور شامی میں ہے: ..... دخل المسجد والمؤذن یقیم قعد الی قیام الامام فی مصلّاه ویکره له الانتظار قائماً ولكن یقعد ثم یقوم اذا بلغ المؤذن حتیٰ علی الفلاح۔ ہندیہ عن المضمرات۔ خلاصہ عبارت یہ ہے کہ کوئی آدمی مسجد میں داخل ہوا اور مؤذن

اقامت یعنی تکبیر پڑھ رہا ہو تو وہ داخل ہونے والا بیٹھ جائے اور اس وقت اُٹھے، جب امام اُٹھے گا، اس کے لیے یہ مکروہ ہے کہ کھڑا رہے اور امام و نماز کا انتظار کرے؛ بلکہ اس داخل ہونے والے کے لیے شرعی حکم یہ ہے کہ وہ بیٹھ جائے، پھر جب مؤذن حتیٰ علی الفلاح تک پہنچے تو اس وقت کھڑا ہو۔ یہ تمام مسئلہ فتاویٰ ہندیہ میں ہے اور اس نے مضمرات کتاب سے نقل کیا ہے۔ بجز التواتر میں ہے: ولو اخذ المؤذن فی الاقامة ودخل رجل فی المسجد فانه یقعد الی ان یقوم الامام فی مصلّاه۔ خلاصہ عبارت یہ ہے کہ مؤذن نے اقامت پڑھنا شروع کی اور ایک مرد مسجد میں داخل ہوا تو اس نو وارد کے لیے شرعی حکم یہ ہے کہ وہ بیٹھ جائے اور اس وقت اُٹھے، جب امام اپنی جگہ پر کھڑا ہو۔ اس سے معلوم ہوا کہ امام بھی دورانِ اقامت بیٹھا رہے اور جب مسجد میں اقامت کے وقت داخل ہونے والے کے لیے بیٹھ جانے کا حکم ہے، تو جو مقتدی پہلے سے مسجد میں داخل ہیں، اُن کے لیے تو اقامت کے دوران بیٹھنا بطریقِ اولیٰ ثابت ہوگا۔ اور اسی میں امام کا اتباع بھی ہے۔ مذکورہ بالا عبارات سے ثابت ہوا کہ اقامت کے وقت کھڑا رہنا مکروہ ہے۔ اب مکروہ دو قسم ہے۔ مکروہ تحریمی اور مکروہ تنزیہی۔ دیکھنا یہ ہے کہ اقامت کے وقت کھڑا رہنا کونسا مکروہ ہے۔ تو علامہ شامی نے فرمایا کہ جب مطلق مکروہ ذکر کیا جائے، یعنی نہ تحریمی کی قید ہو اور نہ تنزیہی کی تو اس سے مکروہ تحریمی مراد ہوتا ہے اور عبارات مذکورہ بالا میں جو کہا گیا کہ اقامت کے وقت کھڑا رہنا مکروہ ہے تو یہاں مطلق مکروہ کہا گیا ہے، کوئی قید ذکر نہیں کی گئی، لہذا یہ کھڑا رہنا مکروہ تحریمی ہوگا، جو حرام کے قریب ہوتا ہے۔ دلائل ملاحظہ ہوں۔ شامی میں ہے: المکرہ تحریماً وهو ما کان الی الحرام اقرب ویسمیہ امام مُحَمَّداً حراماً ظنیاً المکرہ فی هذا الباب نوعان احدهما



ما کرہ تحریماً وهو المحتمل عند اطلاقهم كما في زكوة  
فتح القدیر: خلاصہ عبارت یہ ہے کہ مکروہ تحریمی وہ ہے جو حرام کے بہت  
قریب ہے اور امام محمدؒ مکروہ تحریمی کو حرام ظنی کہتے ہیں اور جب مطلق مکروہ کا  
ذکر ہو اور اُس کے ساتھ تحریمی یا تنزیہی کی قید نہ ہو تو اس سے مراد مکروہ تحریمی  
ہوتا ہے اور اس مسئلہ کو فتح القدیر نے کتاب الزکوة میں ذکر کیا ہے۔ طحاوی  
شرح مراقی الفلاح میں ہے: واذا اخذ المؤذن في الاقامة ودخل  
رجل المسجد فانه يقعد ولا ينتظر قائماً فانه مكروه كما في المضمرات  
ويقسم منه كراهة القيام ابتداء الاقامة والتاس عنه غافلون۔  
خلاصہ عبارت یہ ہے کہ مؤذن نے اقامت شروع کی اور اُس وقت ایک مرد  
مسجد میں داخل ہوا، تو اُسے چاہیے کہ بیٹھ جائے، کھڑا ہو کر نماز کا انتظار نہ کرے۔  
اس لیے کہ یہ مکروہ ہے اور یہ مضمرات میں ہے۔ تو اس سے معلوم ہوا کہ ابتداء اقامت  
میں کھڑا ہونا بھی مکروہ ہے اور لوگ اس سے غافل ہیں کہ ابتداء اقامت میں کھڑے  
ہو جاتے ہیں اور کراہیت کا ارتکاب کرتے ہیں۔ بندہ نے مستند کتب فقہ سے ثابت  
کیا ہے کہ ابتداء اقامت کے وقت امام اور مقتدیوں کا نماز کے لیے کھڑا ہونا اور جو  
بمقتدی دوران اقامت مسجد میں داخل ہوا، اُس کا کھڑے ہو کر نماز کا انتظار کرنا،  
دونوں مکروہ ہیں اور امام و مقتدی اس کراہت سے غافل ہیں۔ یہ کس قدر افسوسناک  
امر واقعہ ہے کہ اکثر درباروں پر اس کراہت کا ارتکاب کیا جاتا ہے، لیکن چاہلوں  
اور خوشامدی مفتی و خطیب یہ اہم مسائل درباروں پر بیان نہیں کرتے اور بے سرو پا  
خلاف تحقیق باتوں کی تبلیغ کر کے عوام سامعین کو گمراہ کرتے ہیں، حالانکہ مشائخ کے دربار  
رشد و ہدایت کا مرکز ہوتے ہیں، پھر المیرہ کہ جب مشائخ کے مریدین کو یہ مسئلہ بتایا جاتا  
ہے تو وہ شکر سرے سے مسئلہ کا انکار کر دیتے ہیں کہ یہ شریعت کا مسئلہ ہی نہیں اور

دلیل یہ ہوتی ہے کہ ہمارے مشائخ کے درباروں میں اس پر عمل نہیں ہے کتنی افسوسناک  
بات ہے کہ مشائخ کے حوالے سے ایک شرعی مسئلہ کو غیر شرعی قرار دیا جائے خوشامدی  
مفتی اور خطیب اس قسم کے مسائل درباروں پر اس لیے بیان نہیں کرتے کہ شاید  
مشائخ ناراض ہو جائیں گے، حالانکہ اُن کا یہ خیال بالکل غلط ہے۔ شرعی مسائل کے بیان  
سے مشائخ ہرگز ناراض نہیں ہوتے، یہاں اس کی دو مثالیں پیش خدمت ہیں:

## شیخ الاسلام خواجہ محمد قمر الدین سیالویؒ کی حق پسندی

بندہ جب شیخ الاسلام خواجہ محمد قمر الدین سیالویؒ کے دور میں سیال شریف  
میں خدمت تدریس پر مامور تھا تو اس اقامت کے مسئلہ پر بندہ کی حضرت شیخ الاسلامؒ کے  
ساتھ گفتگو ہوئی، پہلے تو وہ ابتداء اقامت میں بیٹھنے کے منکر تھے، لیکن دلائل سن کر اس  
بات کو تو مان گئے کہ ابتداء اقامت میں بیٹھنا چاہیے، لیکن اس کے منکر تھے کہ جب اقامت  
شروع ہو جائے تو اُس وقت آنے والا آدمی کھڑا نہ رہے، بلکہ بیٹھ جائے۔ بندہ نے  
عرض کیا کہ کتب فقہ میں زیادہ ذکر اس مسئلے کا ہے کہ اقامت شروع ہونے کے بعد  
جو آدمی آئے وہ بیٹھ جائے اور کھڑا ہو کر انتظار نہ کرے، اس پر بندہ نے شامی کی  
عبارت پیش کی تو فوراً فرمایا کہ اب مان گئے۔ اس سے ثابت ہوا کہ مشائخ دلیل کے  
ساتھ شرعی مسئلہ ذکر کرنے پر ہرگز ناراض نہیں ہوتے، بلکہ تسلیم کر لیتے ہیں۔

## حضرت قبلہ بابو جی علیہ الرحمہ کی قابل تقلید پاسداری شریعت

یہ نیازمند ۱۹۴۸ء میں اپنے حضرت محبوب الہی خواجہ سید محمدی الدین شاہ صاحب  
بابو جی قدس سرہ العزیز کی ہرکابی میں پہلی دفعہ بغداد شریف حاضر ہوا۔ قافلہ تقریباً  
۱۱۰ متوسلین پر مشتمل تھا، جس میں پشاور کے سیٹھی صاحبان اور ملتان کے خواجگان بھی تھے۔



چونکہ یہ قانون ہے کہ بیرون ملک جانے کے لیے پاسپورٹ پر فوٹو چسپاں کرنا ہوتا ہے۔ اس لیے مجھے فوٹو بنوانے کے لیے کہا گیا، لیکن میں نے عرض کرتے ہوئے انکار کر دیا چونکہ فوٹو بنوانا ائمہ اربعہ کے نزدیک حرام ہے، لہذا میں حرام کا ارتکاب کر کے حضرت غوث اعظم رحمی الدینؒ کے دربار پر کیسے جاسکتا ہوں، پورے قافلہ میں صرف اس فقیر کا فوٹو نہیں تھا، یہ امر حیرت انگیز ہے کہ یہ نیاز مند بغیر فوٹو عراق گیا اور واپس آیا۔ یہ بحری سفر تھا، جہاز میں سیٹھی صاحبان بندہ کے ساتھ مناظرہ کرتے تھے کہ تم نے یہ انوکھا مسئلہ نکالا ہے، ہم لوگ بغرض تجارت غیر محالک میں جاتے ہیں اور پاسپورٹ پر فوٹو چسپاں کرنا ضروری ہوتا ہے۔ تو میرے حضرتؒ اس مناظرہ میں اس نیاز مند کی طرف داری کرتے ہوئے سیٹھی صاحبان کو فرماتے تھے کہ تمہارا اس کے ساتھ مناظرہ کرنا مناسب نہیں ہے اس لیے کہ یہ کتاب ہے کہ شریعت میں فوٹو حرام ہے، اب اس کے ساتھ تمہارا مناظرہ گویا شریعت کے ساتھ مناظرہ ہے، جو یقیناً مناسب نہیں۔ قارئین! غور فرمائیے کہ میرے حضرت قدس سرہ العزیز نے اس فقیر سے دلیل طلب کیے بغیر میرے کہنے پر اعتماد کیا کہ فوٹو ائمہ اربعہ کے نزدیک حرام ہے اور میری طرف داری فرمائی۔ یہ شریعت کے احترام و عزت کی انتہا ہے۔ پھر آگے سینے! جب ہم حضرتؒ کی ہمرکابی میں واپس پاکستان پہنچے تو میں چند دن گھر ٹھہر کر گولڑہ شریف حاضر ہوا۔ مولانا محمد حسین شوقؒ پپلاں والے بھی جو میرے استاد زادہ ہیں زیارت کے لیے حاضر دربار ہوئے، جب یہ نیاز مند آپ کی مجلس میں حاضر ہوا تو حضرتؒ بالوجہؒ نے اپنی جیب سے تین عدد فوٹو نکالے اور مجھے عنایت فرمائے اور کہا کہ میرے پاس صرف یہ تین فوٹو ہیں، تم لے لو۔ میں نے تعمیلاً لے لیے۔ ایک فوٹو اعلیٰ حضرت سید پیر علی شاہ قدس سرہ کا تھا۔ دوسرا حضرت قبلہ بالوجہؒ کے حقیقی چچا سید پیر ولایت شاہ صاحب علیہ الرحمہ کا اور تیسرا مولانا غازی علیہ الرحمہ کا تھا۔ اب مجھے تشویش لاحق ہوئی کہ ان فوٹوؤں کو کیا کروں۔ پتا نہ شوق مرحوم کے مشورے

تینوں فوٹو پانی کے جگ میں ڈال دیئے، جب وہ پانی گل کر مل ہو گئے تو ہم نے وہ پانی پی لیا۔ یہ بات میرے وہم و گمان میں بھی نہ تھی کہ میرے حضرتؒ مجھے فوٹو عنایت کریں گے۔ قارئین! غور فرمائیے کہ میرے حضرت مرحوم نے کس قدر شریعت کا احترام فرمایا۔

## مجھ پر محبوب علی قوال مرحوم کا اعتراض اور قبلہ بالوجہؒ کا مسکت جواب

اس موقع پر محبوب علی قوال مرحوم نے حضرت علیہ الرحمہ کے روبرو اس فقیر پر اعتراض کیا کہ تم نے خواہ مخواہ یہ مسئلہ کھڑا کر دیا ہے، حالانکہ فوٹو ایک یادگار ہے، اسے دیکھ کر دل کو تسکین ہوتی ہے۔ ابھی میں جواب سوچ ہی رہا تھا کہ میرے حضرت قدس سرہ نے محبوب مرحوم کو میری طرف سے یہ جواب دیا کہ تم جو کہتے ہو کہ فوٹو یادگار ہے، یہ غلط ہے۔ فوٹو کوئی یادگار نہیں۔ یاد تو وہ ہے، جو دل میں قائم ہو دائم ہو۔ دل کی یاد فوٹو کی محتاج نہیں۔ پھر حضورؐ نے محبوب قوال مرحوم کو مخاطب کرتے ہوئے مزید فرمایا کہ تم قوالی میں تو لوگوں کو یہ سناتے رہتے ہو کہ دل کے آئینے میں ہے تصویر یار جب ذرا گردن جھکائی دیکھ لی یہ سن کر محبوب مرحوم خاموش ہو گئے، اس لیے کہ یہ مسکت جواب تھا، مجھے جواباً لب کشائی کی ضرورت ہی نہ پڑی۔ اس واقعہ سے معلوم ہوتا ہے کہ میرے حضرت مرحوم کے دل میں پامداری شریعت کا کس قدر جذبہ موجزن رہتا تھا۔ یہ مثالیں اس لیے دی گئیں کہ معلوم ہو جائے کہ خوشامدی مفقوتوں اور خطیبوں کا یہ خیال بالکل غلط ہے کہ مشائخ شرعی مسائل کے بیان سے ناراض ہوتے ہیں۔ لہذا اعراس پر شرعی مسائل بیان نہیں کرنے چاہئیں۔

## خانقاہوں پر ایک اور کراہت کا ارتکاب

طحاوی شرح مراقی الفلاح میں ہے: ویکرہ ان یؤذن فی المسجد۔ یعنی مسجد میں اذان دینا مکروہ ہے۔ بحر الرائق میں ہے۔ وفي الخلاصة ولا یؤذن



فی المسجد۔ یعنی کتاب خلاصہ میں ذکر کیا گیا ہے کہ مسجد میں اذان نہ دی جائے نہ کوہ بالا عبارات سے ثابت ہو کہ مسجد میں اذان دینا مکروہ ہے۔ حالانکہ اکثر مساجد میں اذان دی جاتی ہے۔ خصوصاً جمعہ کی دوسری اذان یہ امر درگاہوں ہی کے ساتھ مختص نہیں بلکہ اکثر مساجد میں اس کراہت کا ارتکاب کیا جاتا ہے۔ یہاں یہ جاننا ضروری ہے کہ آنحضرت صلی اللہ علیہ وسلم کے دور میں اور حضرت ابوبکر صدیق اور عمر فاروق رضی اللہ تعالیٰ عنہما کے زمانہ میں صرف اذان ثانی برائے مجبہ تھی۔ جمعہ کی اول اذان حضرت عثمان رضی اللہ عنہ نے زیادہ کی، تو جب مسجد میں اذان مکروہ ہے، تو اذان ثانی مسجد میں لازمی طور پر مکروہ ہوگی۔

## جَاءَ الْحَقُّ وَزَهَقَ الْبَاطِلُ

(ایک ایسا انکشاف جس نے مسئلہ کی نوعیت ہی بدل ڈالی)

قارئین! اسے نصرت غیبی سمجھیں یا میرے حضرت گولڑویؒ کا روحانی تصرف، کہ نام و نسب میں اٹھائے جانے والے اس مسئلہ کو تقریباً چار سال کا عرصہ ہو گیا ہے، اس عرصہ میں اگرچہ نام و نسب کے جواب میں دربار عالیہ گولڑہ شریف کی طرف سے سات آٹھ رسائل طبع ہو چکے ہیں، جو فقیہ کی نظر سے بھی گزرے ہیں، مگر کسی ایک رسالے میں بھی کوئی ایک بھی ایسا ٹھوس جواب دیکھنے میں نہ آیا جو مستفاد نام و نسب کے قائم کردہ تین سوالات کا جواب ہوتا۔ بہر حال یہ فقیر قارئین پر ایک ایسی حقیقت منکشف کرنا چاہتا ہے، جو حضرت اعلیٰ گولڑویؒ کے اس فتویٰ میں اہم ترین اور مرکزی حیثیت کی حامل ہے، مگر اُس کے انکشاف سے قبل ایک تمہید ضروری ہے۔ ۱۹۹۲ء میں جب بندہ گولڑہ شریف کے دربار میں حضرت غوث اعظم قدس سرہ کی مجالس عرس میں شمولیت کے بعد گھر آیا تو ذہن پر شدید قسم کا بوجھ تھا، کیونکہ ایک تفرقہ انداز اور زبان دراز

برائے نام مفتی نے حضرت غوث اعظمؒ کی آخری مجلس میں اور پھر میرے محبوب الہی حضرت قبلہ سید پیر غلام محی الدین بابو جی قدس سرہ کے ہر دو صاحبزادگان حضرت پیر غلام حسین الدین شاہ صاحب زید مجدہ اور حضرت پیر شاہ عبدالحق صاحب زید مجدہ کی موجودگی میں برسر عام بغیر کسی جرم کے میری بے عزتی اور توہین کی، جس کا میں اور ارباب سابق میں تفصیلاً ذکر کر آیا ہوں۔ میں نے دل میں یہ فیصلہ کر لیا کہ اب حضرت گولڑویؒ کے اس فتویٰ کا تجزیہ ضرور کروں گا اور اپنے پیر و مرشد کو اس تمہیت سے بری الذمہ ثابت کروں گا کہ آپؒ کا یہ فتویٰ ہے کہ سیدہ کا غیر کفو میں نکاح ہی نہیں ہوتا، خواہ ولی راضی بھی ہو اور پھر یہ کہ قریش، بنو ہاشم، جو فاطمی نہ ہوں وہ بھی سیدہ فاطمہ کے کفو نہیں ہیں۔ چنانچہ پیرانہ سالی اور کمزوری کے باوجود اخاف کی مستند کتب کا مطالعہ جاری رکھ کر اس موضوع پر میں لکھتا رہا۔ اس دوران بوجہ کئی ماہ سلسلہ مطالعہ و تحریر منقطع بھی رہا اور اس طرح پورا سال گزر گیا۔ یہاں تک کہ ۱۹۹۳ء کا عرس آگیا۔ اس عرس پر اور دو چار رسائل منظر عام پر آئے، جو میری نظر سے بھی گزرے، میں نے سب کا بغور مطالعہ کیا، مگر شاہ غلام نصیر الدین زید مجدہ کے قائم کردہ تین سوالات کا کسی ایک بھی مفتی یا عالم نے جواب نہ دیا۔ قارئین! حقیقت اُس وقت منکشف ہوئی، جب میری نظر سے جی۔ لے۔ حق محمد حقیقی

لے۔ حالانکہ یہ نقطہ نظر حضرت اعلیٰ گولڑویؒ قدس سرہ کا تھا اور نہ آپ کے حلقہ ارادت میں شامل اُس دور کے مستند اور مجتہد علماء کا چنانچہ ہر منبر میں ہے، جناب شیخ الجامعہ جنہوں نے اس ملاقات کی پوری تفصیل اپنے متواتر قلمبند کی اس مقام پر لکھتے ہیں: یہاں حضرت کو قدرے بخوش ما آگیا اور آپ کی رگ ہاشمی پھر دک اٹھی رطاحطہ بہر منبر ص ۳۰۵، طبع ششم، سن طباعت ۱۹۹۱ء مقام توجہ ہے کہ حضرت مولانا غلام محمد گھوٹویؒ یہاں رگ ہاشمی کے بجائے رگ سیادت بھی لکھ سکتے تھے، مگر ایسا نہیں کیا، کیونکہ انہیں معلوم تھا کہ حضرت گولڑویؒ نسباً خاندانہ فاطمہ الزہراء رضی اللہ عنہا سے تعلق رکھتے ہیں اور حضرت سیدہ فاطمہ نسباً قریشیہ ہاشمیہ تھیں۔ ۱۲ منہ



کار سالہ سیدہ کا نکاح غیر سیدہ کے ساتھ جائز نہیں، گو را۔ خیر اس رسالہ میں بھی جس نے بھی جو کچھ لکھا اس میں کوئی قابل ذکر جواب نہیں ہے یہاں دہرایا جائے۔ البتہ صفحہ ۲۵ پر درج اس بات نے چونکہ دیا کہ محمد خان کی قومیت ڈھونڈ ہے۔ میں نے بھی بادی النظر میں لفظ ڈھونڈ کے صوتی تاثر سے اس قوم کو عجی سمجھا، جیسے گو نڈل، راجپوت، بھٹی، مغل، پٹھان وغیرہ، بہر حال جستجو کا سلسلہ مسلسل جاری رہا اور تحقیق بسیار کے بعد پتہ چلا کہ ڈھونڈ قوم عباسی النسب ہونے کی مدعی ہے اور آزاد کشمیر، مری، منظر آباد اور راولپنڈی میں اس قوم کے لوگ بہ کثرت آباد ہیں۔ قبل ازیں اس فقیر نے اسی کتاب میں جو یہ لکھا ہے کہ یہ فتویٰ حضرت پیر مر علی شاہ گولڑوی قدس سرہ کا نہیں ہے تو وہ اس لیے تھا کہ حضور جیسا ایک جید خفی المسک عالم محمد خان کی قومیت کا ذکر کیے بغیر کیسے فتویٰ دے سکتا ہے، الحمد للہ اس فقیر کا یہ ظن درست نکلا کہ جامع فتاویٰ نے خیانت کا ارتکاب کیا ہے۔ اصل مسودہ میں محمد خان کی قومیت ڈھونڈ تحریر ہے۔ چونکہ آج تک شائع ہونے والے فتاویٰ مرہ میں محمد خان کی قومیت مذکور نہ تھی، لہذا فقیر نے حضرت گولڑوی کے جواب استفتاء سے انہذا کیا کہ محمد خان ساکن ملوٹ عجی اقوام سے تھا۔ کیونکہ آپ نے جواب میں العجی لایکون کعقوا للعربیتہ کی عبارت تحریر فرمائی، اس کے سوا میرے پاس اور کوئی ایسا قرینہ نہیں تھا، جس سے میں محمد خان کو عجی تصور نہ کرتا۔ مگر اس راز سر بہ کو جی۔ اے۔ حق محمد چشتی صاحب نے اس طرح بے نقاب کیا کہ بندہ کا تعجب دور ہو گیا۔ اس کے علاوہ یہ بھی واضح ہو گیا کہ استفتاء کی اصل عبارت میں کسی محرم راز نے تحریف اور

لے یہ جی۔ اے۔ حق محمد چشتی صاحب کی کتاب کا نام ہے۔

لے چنانچہ حضور نے اس حقیقت کا اظہار خود یہ کہہ کر فرمایا کہ ”میں خفی المذہب ہوں“ ملاحظہ ہو،

فتاویٰ مرہ، ص ۶۹، طبع سوم، ۱۹۸۸ء - ۱۲ منہ

تبدیلی کی ہے، تاکہ حضرت گولڑوی کا فتویٰ غلط ثابت نہ ہو۔ آپ جی۔ اے۔ حق محمد چشتی صاحب کی کتاب ”مسئدہ سیدہ کا نکاح غیر سیدہ کے ساتھ جائز نہیں“ طبع اول، مطبوعہ پرنٹنگ پریس ملتان، سن طباعت یکم محرم الحرام ۱۴۱۲ھ کے صفحہ ۳۵ کا مطالعہ و مشاہدہ کر لیں۔ مؤلف یوں تحریر کرتے ہیں: ”آپ کی اپنی تحریرات مکمل طور پر محفوظ ہیں، اہل حق کے لیے لازماً موجب ہدایت ہیں، آپ نے جو تحریر فرمایا اس کا ترجمہ پیش خدمت ہے“ موصوف کی اس عبارت سے معلوم ہوا کہ حضرت گولڑوی کی اصل تحریر یا عربی زبان میں ہے یا فارسی میں، جسے موجودہ فتاویٰ مرہ میں شامل نہیں کیا گیا۔ اب اس عبارت کا ترجمہ یوں تحریر کرتے ہیں ”سادات عظام اور علماء کرام کا محبت کرنے والا اللہ جل شانہ کے حضور التجا کرنے والا مر علی شاہ عفی عنہ کہلانے والا کتاب ہے کہ آج تبارخ ۲۹ ربیع الثانی ۱۳۲۲ھ کو سیدہ مر محمد شاہ و سجاد شاہ صاحب نے اس لیے بیچ سے درج ذیل مسئلہ کے بارے میں فتویٰ طلب کیا ہے اور اس بارے میں متحدہ علماء کرام کی تحریرات ملاحظہ کرائی ہیں، اس لیے میں نے جواب دیا اور اللہ پر بھروسہ ہے وما ابشء نفسی لے“ اس کے بعد اسی کتاب کے صفحہ ۳۶ پر استفتاء کی عبارت جی۔ لے۔ حق صاحب نے یوں تحریر کی ”علماہ دین اور مفتیان شرع متین اس مسئلہ میں کیا فرماتے ہیں کہ منشی محمد خان ساکن ملوٹ از قوم ڈھونڈ نے مولوی عبدالحق ساکن ملوٹ کی اجازت اور حکم سے ایک سیدہ فاطمہ، ہاشمیہ کے ساتھ عقد نکاح کر لیا ہے، جبکہ اس خاتون کے کسی بھی ولی قریبی یا بعیدی کی رضا حاصل نہیں کی گئی، کیا یہ نکاح جائز ہے یا نہیں؟“ اس کے بعد جی۔ لے۔ حق صاحب نے استفتاء کی وہ عبارت تحریر کی، جس میں محمد خان کی قومیت ڈھونڈ تحریر کی گئی، قارئین

لے یہ عبارت یا اس کا مفہوم دربار گولڑہ شریف سے آج تک شائع ہونے والے کسی فتاویٰ مرہ

میں مذکور نہیں - ۱۲ منہ



پر واضح ہو کہ موجودہ مطبوعہ فتاویٰ ہریہ میں محمد خان کی قومیت کا کوئی ذکر نہیں، لہذا بندہ کا یہ ظن صحیح نکلا کہ کسی محرم راز نے فتوایٰ کی عبارت میں یا تو رد و بدل کیا یا اُس کا کچھ حصہ جان بوجھ کر حذف کر دیا، جو اتنے بڑے فتنہ کے برپا ہونے کا باعث بنا۔ اللہ تعالیٰ جامع فتاویٰ کو معاف فرمائے، اُس نے یہ بہت بڑی خیانت کی۔ یہ فقیر جی۔ اے۔ حق محمد چشتی کی تحریر کردہ عبارت کی روشنی میں دوبارہ اس مسئلہ پر بحث کرتا ہے جو بالا عبارت سے ثابت ہوتا ہے کہ فتاویٰ ہریہ جو اس وقت ہمارے ہاں مطبوعہ کتابی شکل میں موجود ہے، اس میں نہ ہی محمد خان کی قوم ڈھونڈ کا ذکر ہے اور نہ ہی ہوال کنڈگان کا تذکرہ ہے۔ یعنی اس کا ذکر ہی نہیں کہ مستفیق کون ہے، بخلاف جی۔ اے۔ حق محمد چشتی کی کتاب کے کہ اس میں ان دونوں باتوں کا ذکر ہے کہ محمد خان کی قوم ڈھونڈ تھی۔

نیز یہ کہ فتوایٰ پوچھنے والے ڈوسید تھے، جن کے نام سید مہر محمد شاہ اور سبحان شاہ ہے۔ مستفیق ان کے نام اگر نہ بھی ذکر کئے جائیں تو بھی اس سے نفس مسئلہ میں کوئی خاص فرق نہیں پڑتا، مگر محمد خان کی قوم کا ذکر نہ کرنا جامع فتاویٰ کی ایک بہت بڑی خیانت ہے، کیونکہ محمد خان ساکن ملوٹ کی قوم ڈھونڈ کے ذکر سے مسئلہ کی نوعیت ہی بدل جاتی ہے اور عدم ذکر سے محمد خان کو خواہ مخواہ عجیب تصور کرنا پڑتا ہے۔ پس جی۔ اے۔ حق محمد چشتی کی کتاب میں محمد خان کی قومیت ڈھونڈ کے ذکر سے ایک معرکہ الارا اور ایک عالم گیر ہنگامہ ختم ہو گیا، وہ اس طرح کہ ڈھونڈ قوم آزاد کشمیر، مری اور راولپنڈی میں بہ کثرت آباد ہے اور عباسی القاب ہونے کی مدعی ہے، اس طرح ڈھونڈ قوم حضور اکرم صلی اللہ علیہ وسلم کے حقیقی چچا حضرت عباس بن عبد المطلب بن ہاشم کی اولاد ٹھہرے اور یہ مسئلہ بدیہی ہے کہ عباسی ہاشمی ہیں اور فقہ حنفی میں ہاشمی، سیدہ ہاشمیہ فاطمیہ کے کھوپڑی، ایسا معلوم ہوتا ہے کہ سوال کرنے والوں نے یہ تو حضرت گولڑوی قدس سرہ کے سامنے ذکر کر دیا کہ محمد خان قوم ڈھونڈ سے ہے، مگر یہ عدا نہیں بتایا کہ ڈھونڈ قوم خود کہ

عباسی القاب کہتی ہے، یا یہ کہ سوال کرنے والے ہر دو شاہ صاحبان کے علم میں یہ امر نہ ہو کہ محمد خان ڈھونڈ عباسی خاندان سے تعلق رکھتا ہے، الغرض یہ دونوں احتمال ہیں۔

علاوہ ازیں حضرت گولڑوی قدس سرہ نے بھی ڈھونڈ کے لفظ سے یہی تاثر لیا کہ محمد خان ساکن ملوٹ قوم ڈھونڈ عجیب قوم سے تعلق رکھتا ہے، کیونکہ بظاہر ڈھونڈ کا لفظ عجیبیت کی غمازی کرتا ہے۔ جیسے قوم گولڑہ، سیال، کھڑ، کھوکھر اور اعوان کے الفاظ سے بظاہر ان مذکورہ اقوام کا ہاشمی قریشی ہونا مترشح نہیں ہوتا، حالانکہ یہ مذکورہ بالا تمام اقوام نسباً ہاشمی اور قریشی ہیں۔ اسی طرح ڈھونڈ کا لفظ بھی بظاہر صوفی اعتبار سے عجیب قومیت کی عکاسی کرتا ہے، مگر حقیقت یہ ہے کہ ڈھونڈ قوم اپنے آپ کو عباسی کہلاتی ہے اور یہ قوم اس امر کی مدعی ہے کہ وہ حضرت عباس بن عبد المطلب بن ہاشم کی اولاد سے ہے۔ اب اگر کوئی شخص یہ سوال کرے کہ قوم ڈھونڈ کا عباسی ہونا قطعی اور یقینی امر نہیں تو اس سوال کا جواب بھی خود حضرت گولڑوی قدس سرہ کے اسی فتوایٰ میں موجود ہے۔ چنانچہ آپ لکھتے ہیں "وتمسک بآشاد بدیکہ سیادت قطعیہ نیست فان عدم قطعیۃ السیادۃ لا یستلزم قطعۃ عدم السیادۃ" خلاصہ عبارت یہ ہے کہ معترض یا مصفیٰ اس بات سے دلیل نہ پکڑے کہ وہ سیدہ ہاشمیہ جس کا نکاح محمد خان ڈھونڈ سے ہوا، اُس لڑکی کا سیدہ فاطمیہ ہونا قطعی اور یقینی نہیں تو پھر اُس لڑکی کے غیر سیدہ فاطمیہ ہونے پر کون سی قطعیت دال ہے۔ دوسرے لفظوں میں آپ کی محور بالا عربی عبارت کا مختصر مطلب یہ ہے کہ سیادت سیدہ کی قطعیت کے عدم سے "عدم سیادت سیدہ" کی قطعیت لازم نہیں آتی اور آسان لفظوں میں یوں کہا جائے گا کہ اگر اُس سیدہ کا قوم سادات سے ہونا یقینی نہیں ہے تو اس سے یہ لازم نہیں آتا کہ وہ یقیناً اور قطعاً قوم سادات سے نہیں۔ بعینہ اگر کوئی معترض یہ کہے کہ ڈھونڈ قوم کا عباسی ہونا کوئی قطعی امر نہیں تو جواب یہ ہے کہ پھر اس کا غیر عباسی ہونا بھی تو کوئی قطعی امر نہ ہوا۔ گویا معترض



کے پاس ڈھونڈ قوم کے غیر عباسی ہونے پر کیا دلیل اور کیا ثبوت ہے کہ وہ اپنے اُس ثبوت کی قطعیت کی بنا پر ڈھونڈ قوم کو غیر عباسی قرار دے رہا ہے۔ جس طرح فتویٰ میں مذکور ہر محمد شاہ اور سجاد شاہ صاحبان کا مدعی سیادتِ فاطمیہ ہونا ان کی سیادت کو تسلیم کرنے کے لیے کافی ہے؛ بالکل اسی طرح ڈھونڈ قوم کے عباسی النسب ہونے کا دعویٰ ان کے عباسی ہونے اور ان کو عباسی النسب تسلیم کر لینے کے لیے کافی ہوگا، ورنہ بصورتِ شک دونوں کی قومیت ناقابلِ اعتماد ہوگی۔ معلوم ہوا کہ قوم ڈھونڈ یقیناً حضرت عباس بن عبد المطلب بن ہاشم کی اولاد ہے اور اُس کے پاس اس نسبت پر شواہد اور دلائل ہیں، جیسا کہ ہم نے قوم ڈھونڈ کے عباسی النسب ہونے پر ایک کتاب کا حوالہ مع اقتباس اسی کتاب کے آخر میں دیا ہے۔ لہذا اب یہ فقیر بانگِ دھل یہ اعلان کرتا ہے کہ کسی محرف اور خائن نے استغفار کی عبارت سے ڈھونڈ قوم کا لفظ عداً حذف کر ڈالا، جسے جی۔ اے۔ جی۔ محمد حشمتی سامنے لے آئے اُس خائن کا غالباً مقصد یہ ہوگا کہ قوم ڈھونڈ کے عباسی النسب ثابت ہونے پر حضرت گولڑوی قدس سرہ کا فتویٰ غلط ثابت ہو، کیونکہ اگر ڈھونڈ قوم کا لفظ موجود ہو اور یہ عباسی ہونے کی ترجمانی کرے یا اس قوم کا عباسی ہونا ثابت ہو جائے تو اس صورت میں حضرت گولڑوی قدس سرہ کا فتویٰ فقہ حنفی کے بالکل خلاف ہو جاتا ہے۔ اس لیے کہ فقہ حنفی کے مطابق عباسی ہاشمی ہیں اور ہاشمی و قسریشی حدیث قریش بعضہم اکفاء بعض کے مطابق ساداتِ فاطمیہ کے کفو ہیں۔ اب اصل حقیقت اللہ تعالیٰ نے ظاہر کر دی کہ کسی خائن نے استغفار سے ڈھونڈ کا لفظ حذف کر دیا اور اُس کا مقصد غالباً یہی تھا کہ حضرت گولڑوی کا یہ فتویٰ فقہ حنفی کے خلاف ثابت نہ ہو مگر خیانت کا مرکب ہو کہ اُس نے اپنی عاقبت خراب کی۔ جی۔ اے۔ جی۔ محمد حشمتی

نے اصل مسودہ میں جو عبارت تھی اُسے من و عن نقل کر کے اس فتویٰ کو فیصلہ کن مرحلہ میں داخل کرنے میں مدد کی۔ اللہ تعالیٰ اُن کی اس سعی دانستہ یا نادانستہ کو شرف قبولیت بخشے آمین۔ غالباً موصوف کو بھی یہ علم نہیں کہ جامع فتاویٰ نے محمد خان کے نام سے قوم ڈھونڈ کا لفظ کیوں حذف کیا۔ جی۔ اے۔ جی۔ حقی حشمتی صاحب بھی قوم ڈھونڈ کو عجی سمجھ کر اپنے رسالہ میں نقل کر گئے۔ گویا اُنہوں نے نقل مطابق اصل پر عمل کیا، اگر ان کو بھی یہ علم ہو جاتا کہ ڈھونڈ قوم عباسی ہاشمی خاندان سے تعلق رکھتی ہے تو پھر شاید وہ بھی اپنے پیش رو کے نقش قدم پر چلتے ہوئے محمد خان کے نام کے ساتھ قوم ڈھونڈ کا ذکر کبھی نہ کرتے۔ مگر چونکہ اللہ تعالیٰ نے حق کو ظاہر کرنا تھا تو وہ حق جی۔ اے۔ جی۔ سے غیر شعوری طور پر ظاہر کر دیا۔ اسے کہتے ہیں الحق یعلو ولا یصل علیہ کہ حق از خود بلند اور غالب ہوتا ہے اُس پر کسی شے کو علو اور غلبہ نہیں ہو سکتا۔ لہذا اب یہ فتویٰ فقہ حنفی کی رو سے فیصلہ کن مرحلہ میں داخل ہو گیا، جس کا نتیجہ یہ ہے کہ ڈھونڈ قوم عباسی النسب کہلاتی ہے اور بغیر کسی ثبوت کے کسی کو کسی کے نسب سے انکار کرنے کا حق نہیں۔ ورنہ وہ خود معترض کے نسب پر بھی ثبوت اور دلیل طلب کر سکتا ہے، لہذا محمد خان ڈھونڈ جو نسباً عباسی تھا، سیدہ کے ساتھ اُس کے نکاح کے جواب میں حضرت گولڑوی قدس سرہ کا یہ لکھنا کہ العجبی لا یكون كحنفا للعربیتہ یہ جواب استغفار۔ درحقیقت استغفار کی صورت اصلیت کے منافی ٹھہرا، مگر فقیر نے اس سے قبل تفصیلاً اس غلطی کا منشاء ذکر کر دیا کہ مستفتیان ہر دو شاہ صاحبان نے حضرت گولڑوی قدس سرہ سے عداً ڈھونڈ قوم کے عباسی ہونے کو چھپائے رکھا۔ لہذا یہ اعتراض اُن پر وارد ہوا نہ کہ حضرت گولڑوی پر۔ کیونکہ آپ نے ڈھونڈ کو عجی سمجھ کر تزییر البصار کی مذکورہ عبارت جواب میں تحریر فرمادی، یہ تو شاہ صاحبان کا فرض بنتا تھا کہ وہ آپ کو محمد خان کے عباسی ہونے سے باخبر کرتے تاکہ آپ جواباً العجبی لا یكون كحنفا للعربیتہ تحریر نہ فرماتے؛ کیونکہ یہ نکاح حقیقتہً منعقد تھا، مگر اُن ہر دو سوال کنندگان



یعنی مہر محمد شاہ اور سجاد شاہ نے حضرت گولڑویؒ کو عنداً دھوکہ دے کر مفید مطلب (مطلوبہ) فتویٰ حاصل کر لیا، لہذا اب فتاویٰ مہریہ میں موجود اس فتویٰ سے یہ نجات نہیں پکڑی جاسکتی کہ حضرت گولڑویؒ نے یہ فتویٰ دیا ہے کہ سیدہ کا نکاح کسی غیر سیدہ سے ناجائز یا حرام ہے۔ بندہ سابقہ بھی عرض کر چکا ہے کہ حضرت اعلیٰ گولڑویؒ ایک جید حنفی عالم ہونے کے سبب ایسا کوئی فتویٰ دے ہی نہیں سکتے تھے، جو فقہ حنفی کے سراسر خلاف ہو اس لیے کہ فقہ حنفی کا یہ فیصلہ متفق علیہ ہے کہ اگر کسی لڑکی کا نکاح خواہ وہ سیدہ ہو یا کسی بھی ادنیٰ یا اعلیٰ خاندان کی ہو غیر کفو میں ولی اقرب کی رضامندی سے کیا جائے تو وہ نافذ لازم اور ناقابل تنسیخ ہوگا اور اگر نکاح ولی اقرب کی رضامندی کے بغیر غیر کفو میں ہوا تو مطابقت ظاہر الزوایہ نکاح تو منقذ ہوگا مگر لازم نہیں، اولیاء کو عند القاضی اسے فسخ کر لینے کا اختیار ہے۔

### مولوی عبدالحق کی طرف سے اجازت نکاح بھی ڈھونڈ قوم کے عباسی ہونے کی غمازی کرتی ہے۔

قارئین! مولوی عبدالحق ساکن ملوٹ کی اجازت نکاح اور حکم کو بھی ڈھونڈ قوم کے عباسی ہونے پر بطور دلیل پیش کیا جاسکتا ہے۔ علماء جانتے ہیں کہ ایک عہدہ مکلفہ اگر اپنا نکاح ولی اقرب کی اجازت و رضامندی کے بغیر غیر کفو میں پڑھو الے تو حسن بن زیاد کی روایت کے مطابق ایسا نکاح سرے سے یعنی اصلاً منقذ ہی نہیں ہوتا؛ مگر ظاہر الزوایہ کے مطابق منقذ تو ہو جاتا ہے، لیکن اس میں ولی کو حق فسخ حاصل ہوتا ہے۔ لیکن اگر ایک لڑکی اپنے ولی اقرب کی رضامندی اور اجازت سے غیر کفو میں نکاح پڑھو الے تو ایسا نکاح نافذ لازم اور ناقابل فسخ ہوگا، مولوی عبدالحق ساکن ملوٹ چونکہ عالم تھا اور اسے معلوم تھا کہ محمد خان اور مہر محمد شاہ و سجاد شاہ کی عزیزہ رشتہ ازدواج میں منسلک ہونا

چاہتے ہیں، لیکن ہر دو کو یہ بھی معلوم تھا کہ مہر محمد اور سجاد شاہ اس نکاح پر رضا مند نہ ہوں گے۔ لہذا محمد خان نے مولوی عبدالحق سے اپنی اس خواہش کا ذکر کیا اور مولوی عبدالحق چونکہ جانتا تھا کہ محمد خان ڈھونڈ عباسی القاب ہے۔ لہذا وہ سیدہ کا کفو ہے۔ اس لیے اُس نے محمد خان سے کہا کہ اگر لڑکی کے ولی تمہارے اس نکاح پر رضا مند نہیں، تو کوئی مضائقہ نہیں، تم یہ نکاح پڑھو الے، کیونکہ عباسی سیدت فاطمیہ کے بہ اعتبار فقہ حنفی کفو ہیں۔ اس احتمال مذکورہ کے علاوہ مولوی عبدالحق کو فقہ اس بات کی ہرگز اجازت نہیں دیتی تھی کہ وہ گاؤں کی لڑکیوں کے نکاح اپنی اجازت اور حکم سے کروا تا پھر تا، کیونکہ کسی لڑکی کے نکاح کے سلسلے میں فقہ نے اُس لڑکی کے ولی اقرب ہی کو اجازت دینے یا نہ دینے کا اختیار دیا ہے، نہ کہ گاؤں کے مولوی یا نکاح خوان کو۔ لہذا اس نکاح کے سلسلے میں مولوی عبدالحق کا محمد خان کو اجازت دینا اس امر پر صریحاً دال ہے کہ مولوی عبدالحق کو محمد خان کی قوم ڈھونڈ کے عباسی ہونے کا حدیثی یقین تک علم تھا۔ لہذا اُس کے نزدیک فقہ حنفی کے مطابق یہ نکاح کفو میں ہو رہا تھا، اس لیے اُس نے محمد خان کو اصل صورت مسئلہ سمجھا کر یہ کہا کہ تم اُس سیدہ سے نکاح پڑھو الے، کیونکہ تمہارے دیمان تکافو ہے، جس کی وجہ سے سیدہ کے اولیاء بھی عند القاضی یہ نکاح فسخ نہیں کروا سکتے۔ اس احتمال مذکورہ کے سوا مولوی عبدالحق کا محمد خان ڈھونڈ کو اجازت دینے کا کوئی فقہی جواز نہیں بنتا۔ لہذا مولوی عبدالحق کا محمد خان کو اجازت نکاح دینا اس پر دلالت کرتا ہے کہ ڈھونڈ قوم کا عباسی القاب ہونا درست ہے۔ اگر یہی سیدہ کسی عجمی مثلاً راجپوت گوندل متھل، پٹھان یا کسی بھٹی سے نکاح پڑھو الیتی، تو مولوی عبدالحق ان مذکورہ اقوام کے کسی فرد کو سیدہ کے ساتھ نکاح پڑھو لینے کی اجازت کی جرأت نہ کرتا، کیونکہ ایسا نکاح غیر کفو میں ہوتا، جس پر سیدہ کے اولیاء اعتراض کر سکتے تھے اور پھر روایت نوادر کے تحت یہ نکاح کالعدم ہوتا، جیسا کہ حضرت اعلیٰ گولڑویؒ نے بھی اس فتویٰ میں اسی روایت



حسن بن زیاد پر فتویٰ تحریر فرمایا۔ معلوم ہوا کہ چونکہ ڈھونڈ قوم عباسی النسب ہے، اس لیے سیدہ مذکورہ کا نکاح کفو میں ہوا، جو ناقابل فسخ تھا اسے زنا کے زمرے میں شمار نہیں کیا جاسکتا۔ چونکہ مستفتیان نے حضرت اعلیٰ گولڑویؒ پر محمد خان ڈھونڈ کو بھی ثابت کیا اور آپ پر اُس کے عباسی النسب ہونے کو چھپائے رکھا۔ لہذا آپ نے روایت حسن بن زیاد پر فتویٰ دے دیا اور اس روایت کے اعتبار سے ولی کی رضا مندی کے بغیر غیر کفو میں نکاح منعقد ہی نہیں ہوتا، جب نکاح ہی منعقد نہ ہوا تو ظاہر ہے کہ وہ صحبتِ زنا ہوگی۔ لہذا صرف اس روایت پر فتویٰ دینے کے سبب حضرت گولڑویؒ نے اس صحبت کو صحبتِ زنا قرار دیا۔ ورنہ ظاہر الزاد یہ کہ مطابق تویہ نکاح بھی منعقد ہو گیا تھا، البتہ لڑکی کے اولیاء کو اس نکاح کے فسخ کروانے کا حق حاصل تھا۔ پس اگر کوئی حضرت گولڑویؒ کے اس فتویٰ سے یہ نتیجہ اخذ کرتا ہے کہ ولی کی رضا مندی کے باوجود بھی غیر کفو میں کسی سیدہ کا نکاح منعقد ہوتا ہی نہیں اس لیے زوجین کا جنسی تعلق صحبتِ زنا ہے، تو وہ پرلے درجے کا احمق انسان ہوگا اور وہ کتب فقہ اور علوم شرعیہ سے جاہل مقصور ہوگا۔ حضرت اعلیٰ کے فتویٰ کا نہ یہ مفہوم ہے، نہ فقہ حنفی کے کسی امام مجتہد کا یہ قول ہے اور نہ کتب فقہ میں کوئی ایسی جُزئی پائی جاتی ہے، جس سے بصورتِ رضائے ولی بھی غیر کفو میں منعقد ہونے والے کسی نکاح کو زنا سے تعبیر کیا گیا ہو۔ اگر کسی مفتی یا مدعی علم فقہ کے پاس کوئی ایسا حوالہ یا جُزئی ہے تو اُسے چاہیے کہ وہ اس فقیر کے سامنے پیش کرے۔

غیر عالم محمد خان کی قطعیتِ عجمیت کی صورت میں بھی مطابق مسئلہ قواعد فقہ حنفیہ نکاحِ سیدہ کی آخری اور فیصلہ کن حیثیت

قارئین! اگر بالفرض ڈھونڈ قوم کے قریشی اور عباسی النسب ہونے کے دعوای کو

تمام تاریخی شواہد اور دلائل کے باوجود بھی تسلیم نہ کیا جائے اور محمد خان ڈھونڈ کو کسی عباسی النسب قوم کا فرد ہی قرار دیا جائے، تو ایسی صورت میں بھی سیدہ ہاشمیہ سے اُس کا نکاح حرام کتنا جائز نہیں ہو سکتا، کیونکہ ثبوتِ حرمت کے لیے دلیل قطعی اثبوت اور قطعی الدلالت کا ہونا ضروری ہے اور ایسی کوئی دلیل موجود نہیں۔ محمد خان کا بھی ہونا اگر قطعی طور پر ثابت بھی کر لیا جائے تو زیادہ سے زیادہ فقہ حنفی کے مطابق وہ قریشی، عباسی، احوانِ اموی، عدوی، صدیقی، فاروقی، ہاشمی اور بنو فاطمہ یعنی سادات وغیرہ کا کفو نہیں ہوگا اور غیر کفو میں فقہ حنفی کے مطابق نکاح کی دو روایات ہیں۔ ایک روایت حسن بن زیاد سے ہے جو از قبیل نوادر ہے۔ اور دوسری ظاہر الزاد یہ۔ روایت اقل کے مطابق فقہ حنفی کا یہ قاعدہ ہے کہ اگر لڑکی نے اپنے ولی اقرب کی رضا کے بغیر کسی دوسری کفو میں نکاح کر لیا تو یہ نکاح اصلاً یعنی سرے سے منعقد ہی نہیں ہوا، جب منعقد ہی نہیں ہوا تو لاحقاً وہ صحبتِ زنا ہوگی، چنانچہ حضرت اعلیٰ گولڑویؒ قدس سرہ نے اسی روایت پر فتویٰ دیا۔ دوسری روایت کا مفاد یہ ہے کہ لڑکی اگر غیر کفو میں ولی اقرب کی رضا مندی کے بغیر نکاح کر لیتی ہے تو وہ نکاح منعقد تو ہو جاتا ہے، مگر لازم نہیں ہوتا، یعنی اولیاء کو عند القاضی اُس کے فسخ کروالینے کا حق حاصل ہوتا ہے۔ چاہے تو قاضی اسے برقرار رکھے اور چاہے تو فسخ کر دے گویا فقہ حنفی کے مطابق مذکورہ ہر دو روایات پر فتویٰ دیا جاسکتا ہے۔ یہ مفتی پر منحصر ہے کہ وہ حالات کے تقاضوں اور اُن کی نزاکتوں کے پیش نظر کس روایت پر فتویٰ دینے کو ترجیح دیتا ہے۔ بندہ کے خیال کے مطابق چونکہ وہ انگریز کا دور تھا، اور کوئی شرعی عدالت قائم نہ تھی۔ لڑکی کے اولیاء کے لیے ایسی صورت حال میں اور کوئی مضبوط سہارا نہ تھا، اس لیے انہوں نے حضرت گولڑویؒ کی طرف رجوع کیا اور آپ نے ڈھونڈ کو بھی سمجھ کر تنویر الابصار کی عبارت العجی لا یكون كفوا للعربیۃ لکھ کر یہ فتویٰ دیا۔ چونکہ مستفتیان کے بیان کے مطابق یہ نکاح اولیاء کی رضا سے نہیں ہوا، اس لیے آپ نے



نواد پر فتویٰ دیتے ہوئے اس نکاح کو کالعدم قرار دیا، حالانکہ یہی نکاح ظاہر الزواہ کے مطابق منعقد تھا، لیکن چونکہ سوال کنندگان نے حضرت گولڑویؒ کو ڈھونڈتوم کعباسی ہونے کے دعویٰ سے بے خبر رکھا، لہذا آپؒ نے اُسے غبی سمجھ کر نوادر پر فتویٰ دے دیا اور نوادر کی روایت کے مطابق آپؒ کا یہ فتویٰ بالکل درست ہے، کیونکہ اس روایت کے مطابق جو لڑکی ریشم سیدہ وغیرہ) اپنے ولی کی رضامندی حاصل کیے بغیر غیر کفو میں نکاح کر لے تو ایسا نکاح اصلاً یعنی سرے سے منعقد ہی نہیں ہوتا اور چونکہ ہر شاہ اور بجا اول شاہ نے حضرت گولڑویؒ کو محمد خان کے عباسی یا قریشی ہونے کے دعویٰ سے بے خبر رکھا اور اُسے غبی ظاہر کیا تو آپؒ نے محمد خان کو غبی ہی سمجھا جب غبی سمجھا تو غبی بقول بعض عربیہ کی کفو نہیں ہوتا، اگر اسی غبی محمد خان سے یہ نکاح برضائے اولیاء کر دیا جاتا تو روایت نوادر اور ظاہر الزواہ ہر دو کے مطابق یہ نکاح نافذ لازم اور ناقابل فسخ ہوتا مگر چونکہ اس محمد خان غبی سے سیدہ کا نکاح اولیاء کی عدم رضا کی صورت میں ہوا تو ایسی صورت میں مطابق روایت حسن بن زیا وغیرہ میں کسی بھی لڑکی کا نکاح اصلاً منعقد ہی نہیں ہوتا۔ گویا سیدہ اور محمد خان کے عدم انعقاد نکاح کی علت اولیاء کی عدم رضا تھی، نہ کہ اُس کا غبی ہونا اور سیدہ کا عربی ہونا۔ یہاں پر بعض لوگ ایک عظیم مغالطہ کا شکار ہوئے، انہوں نے اس نکاح کے منعقد نہ ہونے کا سبب اور علت محمد خان کی عجمیت اور سیدہ کی سیادت و عربیت کو قرار دیا، جو کہ بالکل غلط ہے، اس لیے کہ اگر ایسا ہوتا تو فقہ حنفی کا اصول اور قاعدہ یوں ہوتا کہ اگر کوئی غبی القسب کسی عربی القسب لڑکی سے اُس کے اولیاء کی رضا سے بھی نکاح کرے تو یہ نکاح مرد کے غبی اور عورت کے عربیت ہونے کے باعث منعقد ہی نہیں ہو سکتا، حالانکہ فقہ حنفی میں اس قسم کے کسی قاعدے یا اصول کا وجود ہی نہیں پایا جاتا، جو مفتی حضرات محض عجمیت اور عربیت کو عدم انعقاد نکاح کی اساسی علت قرار دیتے ہوئے غبی اور عربیت کے مابین مناکحت کو ناجائز کہتے ہیں، اُن کو اس فقیر کا جلیغ

ہے کہ وہ اپنے اس دعویٰ باطلہ کو فقہ حنفی کی کسی بھی معتبر اور مستند کتاب سے ثابت کر کے دکھائیں تو بندہ اپنے موجودہ موقف سے رجوع کر لے گا۔ یہ ایسے بے سند مقصیوں کا خود ساختہ قاعدہ اور ڈھکوسلا ہے، جس کو پیش کر کے وہ صرف عوام الناس کو گمراہ کرنے کی سعی کرتے اور اپنی عاقبت خراب کرتے ہیں۔ فقہاء اربعہ کی فقہ کا علم رکھنے والا کوئی بھی صاحب علم اس قسم کی غیر معقول اور بے سند باتوں اور مفروضات کو کبھی قبول نہیں کر سکتا۔ ثابت ہوا کہ محض کسی مرد کا غبی اور عورت کا عربیت ہونا عدم جواز یا عدم انعقاد نکاح کی ہرگز علت نہیں، بلکہ اس کی علت عدم رضائے اولیاء ہے اور اُس کا تعلق بھی صرف حسن بن زیا کی روایت سے ہے۔ یعنی نوادر سے اور ظاہر الزواہ کے مطابق غبی مرد اور عربی عورت کے درمیان مناکحت رضائے ولی کے بغیر بھی جائز ہے، البتہ ولی کو حق فسخ حاصل ہے۔ کیونکہ نکاح کے انعقاد کے لیے علت متفقہ صرف اسلام ہے، جو زمین میں مناکحت کی تحلیل کی بنیادی شرط کی حیثیت رکھتا ہے، البتہ فقہاء اخاف کی تصریحات کے مطابق اگر ایک عربیت لڑکی ایک غبی مرد سے اپنے ولی کی رضا کے بغیر نکاح کرتی ہے تو یہ نکاح منعقد ہو جاتا ہے، مگر لازم نہیں ہوتا، اور اولیاء اُس کی تنسیخ کا عند القاضی حق رکھتے ہیں۔ رہا غبی اور عربیت کی کفارت کا معاملہ، تو جو لوگ ان کی عدم کفارت پر تنویر الابصار کی یہ عبارت پیش کرتے ہیں: العجی لا یكون كفراً للعربیتہ کہ غبی مرد، عربیتہ عورت کا کفو نہیں، تو اُن حضرات پر واضح ہو کہ تنویر الابصار کی اس عبارت کو علامہ شامیؒ نے بدلائل رد کر دیا ہے، لہذا اس سے استدلال استدلال بالمدود ہوگا، اور ابق سابق میں اس موضوع پر تفصیلاً بحث کی جا چکی ہے۔ لہذا اس کی دوبارہ ضرورت نہیں۔ چونکہ ہم لوگ حنفی المذہب ہیں، لہذا جو شخص امام ابو حنیفہؒ کا متقلد ہے، اُس پر فقہ اخاف کے قائم کردہ اصولوں اور قواعد و ضوابط کی پابندی اور ان کا اتباع ضروری ہوگا۔ فقہ اخاف کے ان مذکورہ اصولوں کو نہ ماننے والا حنفیت سے خارج کہلائے گا اور پھر اُسے یہ کہنا پڑے گا کہ وہ حنفی المذہب



نہیں ہے۔ ایسا کوئی غیر مقلد فرد فقیر کی اس تحریر کا مخاطب نہیں، بلکہ میری اس کتاب کے مخاطب لوگ ہیں، جو حنفی المذہب مشائخ طریقت کے مرید کہلاتے ہیں اور سب لوگوں پر اپنے حنفی المذہب ہونے کا اظہار بھی کرتے ہیں، لہذا ان کے پاس فقہ حنفی کے مذکورہ اصول تسلیم کیے بغیر کوئی چارہ نہیں۔ یا انہیں بہ طیب خاطر قبول کریں، یا پھر حقیقت سے اپنی دست برداری کا اعلان کریں۔ فقہ حنفی کی جن دو روایات کا ابھی ذکر کیا گیا، بعض کم فہول اور علوم اسلامیہ سے بعض کم آگاہوں کو یہ منالطہ ہوتا ہے یا ڈالاجاتا ہے کہ شاید فقہ حنفی یا شریعت مطہرہ میں سیدہ ہاشمیہ کے نکاح کا کوئی الگ حکم ہے، حالانکہ ایسی ہرگز کوئی بات نہیں۔ شرعی مسائل کا اطلاق تمام مسلمانوں پر برابر ہوتا ہے، لیکن حضرت اعلیٰ گولڑویؒ نے چونکہ روایت حسن بن زیاد پر فتویٰ دیا اور صورت مسئلہ میں موجود عدم رضائے دلی اقرب کی علت کے سبب اسے سرے سے غیر منعقد قرار دیا۔ اس لیے اس صحبت کو، صحبت زنا لکھا۔ زنا کہنے کی وجہ محمد خان کی عجمیت نہیں تھی اور نہ ہو سکتی ہے، کیونکہ ہم اُدھر کھچکے ہیں کہ فقہ کا یہ اصول ہے، کہ لڑکی کا نکاح اگر رضائے ولی کے ساتھ غیر کفو میں ہو، مثلاً ایک سیدہ کا نکاح اپنے ولی کی اجازت سے کسی عجمی سے ہو تو یہ نکاح از روئے فقہ حنفی مطابق ہر دو روایات یعنی نوادر اور ظاہر الروایہ نافذ، لازم اور ناقابل تفسیح ہوگا۔ لہذا آپ کے فتویٰ میں مذکور لفظ زنا کو اس معنی میں لینا غلط ہے کہ چونکہ محمد خان عجمی تھا اور لڑکی عربیہ سیدہ ہاشمیہ تھی، اس لیے حضرت اعلیٰ نے عربی اور عجمی کی عدم کفارت کے سبب اس نکاح کو کالعدم قرار دے کر زوجین کے جنسی تعلق کو صحبت زنا قرار دیا، حضرت گولڑویؒ کے اس فتویٰ کا یہ مفہوم ہرگز نہیں اور کوئی مفتی یا عالم فقہ حنفی سے اس پر کوئی ایک جہتی بھی پیش نہیں کر سکتا کہ رضائے ولی بھی کسی لڑکی کے غیر کفو میں نکاح کو کسی بھی فقہ نے غیر منعقد قرار دیتے ہوئے زوجین کی صحبت کو، صحبت زنا قرار دیا ہو۔ اگر کسی بھی بڑے سے بڑے مدعی علم فقہ کے پاس کوئی ایسا مستند حوالہ موجود ہو

تو اس پر لازم ہے کہ وہ اسے سامنے لاتے حضرت گولڑویؒ نے محمد خان سے سیدہ کے ہونے دلی جس نکاح کو کالعدم لکھا، صحبت کو زنا قرار دیا اور لڑکی کو محمد خان عجمی سے جد کرانے کا حکم دیا تو آپ کا یہ سارا انداز تحریر خود بتا رہا ہے کہ یہ نکاح صرف محمد خان اور سیدہ کی باہمی رضا کے تحت منعقد ہوا تھا، اگر سیدہ کے اولیاء مہر محمد شاہ اور سجاد شاہ بھی اس نکاح پر رضامند ہوتے تو وہ دوسرے مفتیوں کے علاوہ حضرت گولڑویؒ کے پاس روتے پیٹتے کیوں آتے ان کے اس عمل سے صاف معلوم ہوتا ہے کہ یہ ہر دو حضرات اس نکاح پر رضامند نہ تھے۔ لیکن ان کی لڑکی سیدہ نے از خود یہ نکاح محمد خان سے مولوی عبدالحق ساکن ملوٹ کی اجازت اور سربراہی میں پڑھوایا تھا، چونکہ شاہ صاحبان اس نکاح پر راضی نہیں تھے، اور لڑکی بھی ان کے کہنے سننے میں نہ تھی، لہذا انہوں نے حضرت گولڑویؒ کی طرف رجوع کیا، آپ نے عدم رضائے ولی کو عدم انعقاد نکاح کی علت بنا کر حسب روایت حسن بن زیاد نوادر پر فتویٰ دے دیا کہ یہ نکاح منعقد ہی نہیں ہوا، کیونکہ لڑکی کے ولی اس پر رضامند نہ تھے۔ مگر شاہ صاحبان نے حضرت گولڑویؒ سے اس بات کو چھپائے رکھا کہ ڈھونڈ عباسی ہونے کے مدعی ہیں، اگر وہ آپ کو یہ بتا دیتے تو موجودہ جواب کے بجائے آپ کا جواب یقیناً کچھ اور ہوتا۔ معلوم ہوا کہ میرے حضرت گولڑویؒ کے اس فتویٰ کے سلسلے میں دو طرح سے کتمانِ حق ہوا۔ اول تو سوال کنندگان نے آپ پر ڈھونڈ قوم کے عباسی النسب ہونے کے دعویٰ کو چھپایا اور دوم جامع فتاویٰ نے حضرت گولڑویؒ کے تبرکات میں محفوظ تحریر سے محمد خان کی قوم ڈھونڈ کے لفظ کو شائع ہونے سے چھپایا۔ لہذا اعتراض حضرت گولڑویؒ سے سوال کنندگان پر ہوگا کہ حضرت کی ذات پر اس لیے کہ آپ تو ڈھونڈ قوم کے دعویٰ اور اُس کے شجرہ نسب وغیرہ سے باخبر نہ تھے۔ اگر کہا جائے کہ باخبر تھے تو اس کا جواب یہ ہے کہ اگر آپ کو یہ معلوم ہوتا کہ ڈھونڈ قوم عباسی ہونے کی مدعی ہے تو آپ موجودہ جواب ہرگز نہیں دے سکتے تھے، کیونکہ عباسی سیدہ کے کفو ہیں اور اپنی کفویں ولی کی رضا کے بغیر بھی



لوگ کا نکاح نافذ لازم اور ناقابل فسخ ہوتا ہے۔ پس آپ سے یہ مستبعد ہے کہ آپ ڈھونڈ  
قوم کو عباسی سمجھتے ہوئے بھی ایسا فتویٰ دیں جو فقہ حنفی کے خلاف ہو اور اگر یہ کہا جائے کہ  
آپ کے نزدیک ڈھونڈ قوم بھی تھی؛ لہذا اس بنا پر آپ نے یہ فتویٰ دیا تو اس کا جواب  
یہ ہے کہ ڈھونڈ قوم کے بھی ہونے کی قطعیت کی صورت میں بھی ولی کی رضا کے ساتھ سیدہ  
کا نکاح محمد خلیفہ ڈھونڈ سے نافذ لازم اور ناقابل تیسخ قرار پاتا ہے۔ تو پھر یہ کہنا زیادہ  
قرین قیاس رہے گا کہ حضرت گولڑوی کو ڈھونڈ قوم کے عباسی ہونے کا علم نہ تھا، یا  
سوال کنندگان نے آپ کو اصلیت معاملہ سے بے خبر رکھ کر اپنے مطلب کا فتویٰ حاصل  
کر لیا۔ لہذا اب آپ کے اس فتویٰ سے یہ سند لینا کہ سیدہ کا نکاح کسی عجمی سے حرام  
یا ناجائز ہے، خواہ ولی رضامند بھی ہو، فقہ حنفی کے مسئلہ اصولوں کے سراسر خلاف اور ضافی  
ہے۔ زیادہ سے زیادہ آپ کے اس فتویٰ سے یہ ثابت کیا جاسکتا ہے کہ آپ کا یہ فتویٰ  
ایک ایسی لڑکی کے بارے میں ہے جس نے اپنے ولی اقرب کی اجازت و رضا مندی  
کے بغیر غیر کفو میں نکاح کر لیا اور اس طرح کا نکاح حسن بن زیاد کی روایت پر فتویٰ کے  
مطابق اصلاً منعقد ہی نہیں ہوتا اور جب منعقد ہی نہ ہوا تو لا محالہ وہ صحبت، صحبت زنا  
قرار پائے گی۔ خلاصہ کلام یہ کہ سادات فاطمیہ کا حضرت اعلیٰ گولڑوی قدس سرہ کے اس  
فتویٰ سے یہ سند پکڑنا کہ سادیت فاطمیہ کی لڑکیوں کا برضائے اولیاء بھی کسی عجمی سے نکاح  
مطلقاً حرام یا ناجائز ہے، نہ یہ حضرت کے فتویٰ کا منشاء ہے، نہ ائمہ اربعہ کا اس سلسلے  
میں کوئی قول ہے، نہ کوئی حدیث صحیح اور نہ اجماع صحابہ و تابعین سے ایسے نکاح کی  
حرمت یا عدم جواز پر کوئی ثبوت ملتا ہے۔ لہذا احلال رشتوں کو خود ساختہ اور من گھڑت  
قاعدوں سے حرام کہنا، سمجھنا اور اس کی اشاعت کرنا، خود بھی کافر ہونے اور دوسروں  
کو بھی کفر کی طرف دعوت دینے کے مترادف ہے، جیسا کہ حضرت گولڑوی قدس سرہ کے  
ایک مخطوط کو اسی کتاب میں نقل کیا گیا، جس کی عبارت یہ ہے کہ جیسے تحلیل ما حرّم اللہ کفر

ہے اسی طرح تحریم ما احلّ اللہ بھی کفر ہے۔ لہذا برائے نکاح اللہ اور اس کے رسول  
کے حلال کردہ رشتوں کو حرام کہنا یا یہ عقیدہ رکھنا، تحریم ما احلّ اللہ کے تحت آتا ہے، جو  
مریخ کفر اور انکار شریعت ہے۔ غیر کفو میں رشتہ نہ دینا، مگر دینے کو حلال سمجھنا اور بات ہے  
جو موجب کفر نہیں، مگر اسے حرام سمجھ کر نہ دینا حلال کو حرام بنانا ہے، جس کی شرفاً ایک  
مسلمان کو اجازت نہیں اور یہ یقیناً ایسا عقیدہ ہے جو موجب کفر و ضلالت ہے۔  
اعاذنا اللہ من هذه العقيدة الفاسدة۔

۱۔ ملاحظہ ہو مخطوطات حمیر، ص ۶۲، طبع دوم، سبق طباعت ۱۹۷۲ء

۲۔ اللہ تعالیٰ جل جلالہ کی حلال کردہ شے کو حرام کرنے یا کھنے والوں کے لیے یہاں ایک حدیث شریف  
نقل کی جاتی ہے، جسے آٹھویں صدی ہجری کے ایک جید اور مایہ ناز عالم دین نے اپنی کتاب عین الادب  
والنیاسہ وزین الحبب والویاسہ مطبوعہ مصر میں درج فرمائی ہے۔ حدیث شریف اس طرح ہے:  
سبعة لعنهم الله: الزائد في كتاب الله، والمكذب بقدر الله، والمستحل بحرم الله،  
والمستحل من غير شئ ما حرّم الله، والمتعدّي بالجبروت ليدّّل ما عذر الله،  
والمؤذی لاهل بيتی، والتارك لسنّتی۔ ترجمہ حدیث یہ ہے کہ اللہ تعالیٰ نے سات آدمیوں پر  
لعنت کی۔ ۱۔ اللہ تعالیٰ کی کتاب یعنی قرآن مجید پر اپنی طرف سے اضافہ کرنے والا۔

۲۔ اللہ تعالیٰ کی تقدیر کو ٹھٹھلانے والا۔ ۳۔ اللہ تعالیٰ کے حرام کردہ کو حلال کرنے والا۔  
۴۔ اللہ تعالیٰ کی حرام کردہ اشیاء کے علاوہ اپنی طرف سے کسی چیز کو حرام کرنے والا۔

۵۔ جبر و تشدد میں مدد سے تجاوز کرتے ہوئے اپنی طاقت کے زور پر ایسے شخص کو ذلیل کرنے کی کوشش  
کرنے والا، جسے اللہ تعالیٰ نے عزت دے رکھی ہو۔ ۶۔ میرے اہل بیت کو ایذا دینے والا۔  
۷۔ میری سنت کا تارک۔

ایضاً اہل بیت سے متعلق مفہوم کی وضاحت اسی کتاب میں دیکھی جاسکتی ہے۔ ۱۲



اسی طرح ایک اور مغرب زدہ بزعم خود مفتی نے حضرت گولڑوی قدس سرہ کے فتویٰ کے تجزیے کے دوران تحریر کیا کہ حضرت گولڑویؒ کے فتویٰ میں عجمی، غیر عجمی، رضائے ولی یا عدم رضا کا معاملہ نہیں، بلکہ اُس کا مرکزی موضوع ہنک حرمت اہل بیت ہے؛ چنانچہ جب تک اور جہاں بھی یہ کیفیت بتک پائی جائے گی، وہاں نکاح ناجائز ہوگا۔ اس کا مختصر جواب یہ ہے کہ جہاں شرعاً نکاح جائز اور حلال ہو، وہاں محبت کو ہنک اور اذلال کننا شریعت سے یقیناً استنزار اور ایک ناقابل قبول اور بلا دلیل دعویٰ ہے۔ اس کا مطلب تو پھر یہ ہوا کہ دنیا میں ہر باپ اپنی اولاد کی ماں کی ہنک کر رہا ہے اور اولاد ہے کہ اپنی ماں کی اس بے عزتی کو برابر بے غرتی سے دیکھ رہی ہے۔ اگر حلال رشتوں سے نکاح بھی دراصل اُن کی ہنک ہے تو شریعت نے اُنہیں حلال کیا ہی کیوں؟ تاکہ اُن سے یہ ہنک آئینہ سلوک نہ کیا جاتا، حالانکہ کائنات کا یہ سارا انسانی ہجوم دراصل اسی ہنک آئینہ عمل ہی کا نتیجہ ہے، جس میں ہر طرح کے اچھے اور بُرے لوگ شامل ہیں۔ لہذا اس طرح کی بے سند اور غیر شرعی باتیں عقلمند، ذی ہوش اور اسلامی تعلیمات سے آگاہ لوگوں کو قطعاً متاثر نہیں کر سکتیں۔ بعض نے لکھا کہ ماں کے ساتھ نکاح کی حرمت کا سبب اُس کا احترام ہے، مگر یا جہاں احترام پایا جائے گا وہاں نکاح حرام ہوگا۔ افسوس ہے کہ یہ بات لکھنے والے کو اتنا خیال نہ آیا کہ اگر ساداتِ فاطمیہ سے نکاح کا حکم مبنی برا احترام ہونے کی صورت میں عجمیوں کے لیے ماں بیٹے کے حکم میں ہوتا تو دوسرے احکام کی طرح اس حکم کے نفاذ کا حق سب سے پہلے اللہ تعالیٰ اور پھر اُس کے رسول علیہ السلام کو حاصل تھا، یا پھر کم از کم ائمہ اربعہ میں سے کسی امام مجتہد کو۔ مگر چودہ سو سال ہو چکے ہیں، آج تک کسی امام اور کسی بڑے سے بڑے عالمِ دین اور مفتی نے غیر فاطمیوں سے فاطمیہ کے نکاح کی حرمت کو ماں بیٹے کے درمیان حرمتِ نکاح پر قیاس کرتے ہوئے حرام یا ناجائز ثابت نہیں کیا۔ کیا ایسا طرزِ استدلال گزشتہ اکابرِ اُمت کے دائرہ اجتہاد کی زد سے باہر تھا؟ کیا انہیں مسائل کے

استنباط کے طریقے نہیں آتے تھے؟ آخر کیا وجہ ہے کہ ائمہ اربعہ اور اُن کے ہزار شاگردوں نے قرآن و حدیث کی روشنی میں ہزار مسائل کا حل تو تلاش کر کے کتابوں میں جمع کر دیا، مگر سیدات کے غیر سید (بشمول عجمی) سے نکاح کی حرمتِ قطعیہ کو کسی آیت یا کسی حدیث سے ثابت نہ کر سکے۔ اگر بعض کا کہنا ہے اور نام نہاد مفتیوں کا مذکورہ بالا استدلال باطل قویٰ عقل ہوتا تو ماں بیٹے کے درمیان عزت کے رشتہ پر سیدات کی عزت کو بھی کوئی نہ کوئی امام مجتہد ضرور قیاس کر کے حرام قرار دیتا، مگر افسوس کہ ایسا ثبوت اکابرِ اُمت اور مستند شخصیات کی فقہ میں موجود ہی نہیں۔ البتہ یہ آجکل کے ایسے چند نام نہاد مفتیوں کا کام ہے جو شریعت اور فقہ کے تمام قواعد و ضوابط کو پس پشت ڈالتے ہوئے، محض کو رائے تقلید اور کاہنہ لسی کی بنا پر سادات کے مزاج کو مزید بگاڑتے اور خراب کرتے ہیں اور انہیں احکامِ شرعیہ کے مساویانہ اطلاق کی زد سے مستثنیٰ قرار دے کر اپنی اور اُن کی عاقبت خراب کرتے ہیں۔ حضرت اعلیٰ گولڑوی قدس سرہ کی ذاتِ عالیہ سے عقیدت کا دعویٰ رکھنے والے ہر طبقہ کو بالعموم اور ساداتِ فاطمیہ کو بالخصوص آپ کی درج ذیل نصیحت بھی قابلِ عمل سمجھنا ہو گی، ورنہ وہ اپنے دعویٰ میں جھوٹے متصور ہوں گے۔ مہرِ منیر میں ہے: ایک پیر زادہ کو نصیحت، اس عنوان کے تحت لکھا ہے: پیرانِ عظام کے خاندان میں سے ایک بزرگ زادہ کو بیعت اور تلقینِ وظائف سے مشرف فرما کر اس طرح ہدایت فرمائی: جب تک اپنے سر سے بزرگی کی بو نہیں نکالو گے، بارگاہِ بزرگِ حقیقی میں کبھی باریابی حاصل نہیں کر سکو گے، انسان کے شرف کا اعتبار حسبِ (یعنی صفات) میں ہے نہ محض نسب میں۔ درویش کبھی اپنی ذات میں نظر نہیں کرتے، بلکہ ہر کہ و م کو اپنے سے بہتر سمجھتے ہیں، حدودِ شرعیہ کی پاسداری کو نگاہ رکھنا، نماز، بیگانہ اور وظائفِ قضاء نہ کرنا۔ بہتر ہے لوگ محض اس لیے خالی اور خشک رہ جاتے ہیں کہ ہر وقت اپنی خودی اور فخر پر نظر رکھتے ہیں: ملاحظہ ہو مہرِ منیر، ص ۸۲، طبع ششم، سن طباعت ۱۹۹۱ء



میرے حضرت گولڈوی کے اس محولہ بالا موقوف میں اولاً حدود شرعیہ کی پاسداری نسب پر حسب کی فضیلت، نفی کبر و نخوت اور معاشرۂ اسلامیہ کے ہر کردار کو بے نگاہ احترام و عزت دیکھنے کے چار اہم ترین نتائج ہمارے سامنے ہیں جو بلاشبہ اپنی افادیت اور وقعت کے اعتبار سے شریعت و طریقت کے بخیر و کمال درجہ رکھتے ہیں۔ اللہ تعالیٰ ہمیں اپنے شاخ کے ایسے ارشادات کو بھی قابل عمل سمجھنے کی توفیق عطا فرمائے۔ آمین

## ڈھونڈ قوم کی نسب تحقیق

قارئین! جیسا کہ بندہ نے عرض کیا، ڈھونڈ کے لفظ سے بظاہر عجیت ٹپکتی ہے اور اولاً مجھے بھی یہی اشتباہ ہوا، لیکن یہ کوئی قاعدہ کلیہ بھی نہیں کہ جس لفظ سے عربیت ظاہر ہوتی ہو۔ اُس کا معنی مُراد ہی وہی ہو، مثلاً لفظ عجمی کو ہی لے لیجئے، یہ لُغتاً عربی زبان کا لفظ ہے، جو گونگے کے معنی میں آتا ہے، اگرچہ اس خالص عربی لفظ کا مُراد ہی معنی یعنی مفہوم غیر عرب ہوتا ہے۔ گویا یہ لفظ اگرچہ بہ اعتبار لُغت عربی زبان کا لفظ ہے اور اس سے عربیت بھی ظاہر ہوتی ہے، مگر اس کے باوجود اس کا معنی مُراد ہی بھی عربی ہی ہونا چاہیئے اور ایک عربی لفظ سے غیر عرب کا مفہوم مُراد نہیں لیا جاسکتا، جیسا کہ لفظ عجم سے لیا گیا۔ واضح ہو کہ جس طرح لفظ عجم عربی ہے، مگر بہ اعتبار معنی و مُراد غیر عرب پر دلالت کرتا ہے۔ بالکل اسی طرح ڈھونڈ کا لفظ ہے جو اپنی ساخت اور وضع کے اعتبار سے خالصتاً پنجابی ہے، تو پھر یہ اپنے معنی مُراد ہی کے اعتبار سے قریشی اور عباسی النسب افراد پر دلالت کیوں نہیں کر سکتا۔ حضرت فاطمۃ الزہراء رضی اللہ عنہا کی اولاد کو مختلف ملکوں اور زبانوں میں مختلف اسماء سے موسوم کیا جاتا ہے، مگر سب کا معنی مُراد ہی ایک ہی ہوتا ہے۔ برصغیر پاک و ہند میں زیادہ تر انہیں سید کہا جاتا ہے، بعض علاقوں میں شاہ صاحب، بعض مقامات پر میر صاحب اور بلاد عرب میں شریف کے لفظ سے

یا دیکھا جاتا ہے۔ حالانکہ ان تمام مختلف تعبیر الفاظ کا معنی واحد ہے۔ بہر حال یہ بات یہاں تمہیداً پیش کی گئی۔ ڈھونڈ کا نسب کہاں جا کر ملتا ہے، اس اہم موضوع پر یہاں ایک کتاب بطور سند پیش کی جاتی ہے۔ جس میں اس قوم کے نسب اور بعض معترضین کے سوالات کا بالتفصیل جواب دیا گیا ہے۔ اس کتاب کا نام تاریخ اقوام پونچھ ہے، جو محمد الدین فوق صاحب کی تحقیقی کاوشوں کا نتیجہ ہے۔ موصوف نے معترضین کے اعتراضات کا جواب دینے کے بعد اس قوم کی تمام شاخوں کا ذکر کیا اور اس قوم کے اس دعویٰ کو کہ یہ نسباً قریشی عباسی ہیں تسلیم کیا۔ میں نے اپنی اس کتاب کے آخر میں محولہ کتاب کے تقریباً ۴۵ صفحات کی نوٹوں کا پی شائع کرنے کا اہتمام کیا ہے، تاکہ قارئین فوق صاحب کی اپنی تحریر اور تحقیق براہ راست دیکھ سکیں۔ یہ کتاب تقریباً پونے آٹھ سو صفحات پر مشتمل ہے۔ فوق صاحب نے یہ بھی تحریر کیا کہ اس قوم کے پاس اپنا شجرہ نسب بھی موجود ہے، اس کے علاوہ انہوں نے ایک کتاب کا حوالہ دیتے ہوئے لکھا کہ اُس کے مصنف نے بھی اپنی تحقیق میں ڈھونڈ قوم کو حضرت عباس بن عبد المطلب بن ہاشم کی اولاد سے لکھا ہے اور ان سب باتوں کے علاوہ یہ کہ آج تک ڈھونڈ قوم خود بھی عباسی اور قریشی نسب ہونے کی مدعی ہے۔ لہذا کسی ٹھوس ثبوت کے بغیر کسی کے نسب کی صحت سے انکار ایک غیر مذہبانہ اور ناشائستہ فعل ہے۔ ایسے بلا ثبوت اعتراض کی صورت میں وہ شخص جس کی صحت نسب سے انکار کیا جا رہا ہے، جو با اعتراض کنندہ پر اُس کے اپنے نسب کی عدم صحت کا اعتراض بھی وارد کر سکتا ہے اور معترض سے ثبوت طلب کر سکتا ہے۔ لہذا بہرہ ایں معنی کسی بھی نسب کو قطعی نہیں کہا جاسکتا، اس لیے کہ حضور علیہ السلام کے بعد وحی کا سلسلہ ہمیشہ کے لیے ختم ہو گیا۔ اب کسی کی نسب صحت انتساب کو صرف تاریخی حوالہ جات اور خاندانوں کے پاس موجود قلمی شجرہ ہائے نسب ہی سے جانچا پرکھا جاسکتا ہے۔ مثلاً خود حضرت اعلیٰ گولڈوی قدس سرہ کچھ عرصہ اپنے نسب کی صحت اتصال و انتساب میں



مُترَدِّد رہے۔ مگر جب آپ کے اجداد میں سے ایک بزرگ حضرت پیر فضل الدین رحمۃ اللہ تعالیٰ علیہ نے قلمی شجرہ نسب دکھایا اور اُس پر بعد از شریف کے متجادہ نشین کی ثبت کردہ مُترَدِّد کھائی تو آپ کا یہ شک رفع ہوا۔ اس کا مفصل تذکرہ ہم مینیر میں موجود ہے۔ یہاں آپ کی اپنی تحریر کے چند جملے نقل کیے جاتے ہیں۔ آپ اپنے نسب کے سلسلے میں لکھتے ہیں: وما زلت اتردد في سيادة اهل هذه الدار اعني دار الهند حتى في شأني نظراً الى حسبي وان كان الكتب المعتمدة في هذا الفن في هذه التاحية موجودة عند جدّي ومُرشدي في الطريقة القادرية سيّد السادات پیر فضل دین قدس سرہ الخ خلاصہ عبارت یہ ہے کہ میں اس تک یعنی ہندوستان کے سادات کی سیادت کے معاملہ میں ہمیشہ مُترَدِّد رہتا تھا، حتیٰ کہ مجھے اپنے حسب یعنی کسی کمالات کے پیش نظر اپنے متعلق بھی ایسے ہی خیالات آتے رہتے تھے، حالانکہ کلام نسب کی وہ تمام کتابیں جو اس نواح میں معتبر شمار کی جاتی ہیں، میرے جد بزرگوار اور طریقہ قادریہ کے مُرشد سیّد السادات پیر فضل دین قدس سرہ کے پاس بطور مسند موجود تھیں۔ (انتہی)

معلوم ہوا کہ خود حضرت اعلیٰ گولڑویؒ کے نزدیک بھی نسب کی قطعیت صحت پر کھنے کا ذریعہ خاندان کے بزرگوں کے پاس موروثی طور پر چلا آنے والا شجرہ نسب اور تاریخی کتب ہی تھیں، حالانکہ آپ کو رُوحانی کشف و مشاہدات کا اعلیٰ ترین مقام بھی حاصل تھا، مگر آپ نے دستور کے مطابق اس فن کی کتابوں اور اپنے بزرگوں کے پاس موجود شجرہ نسب کے ثبوت کو ترجیح دی۔

علاوہ ازیں اکابر اُمت کے شجرہ ہائے نسب کا اعتبار بھی تاریخی کتب کے حوالوں ہی سے کیا جاتا ہے۔ اس کے علاوہ تو اور کوئی ذریعہ نہیں جس سے کسی قوم یا کسی فرد کی نسبی

تحقیق پر اطلاع ممکن ہو۔ نسب کے موضوع پر بڑی بڑی کتابیں لکھی گئیں، بلکہ دنیا کے تمام ملکوں میں اپنی اپنی زبانوں میں قبائل اور خاندانوں کے تذکرے موجود ہیں۔ میر سیف الدین دہلوی کی مخازن القتب جو فارسی میں ہے، قابل مطالعہ کتاب ہے، مصنف نے بڑے صغیر پاک و ہند میں ایسی تمام اقوام کے اسما تحریر کیے جو بہ اعتبار لفظ تو غیر عربی معلوم ہوتی ہیں، مثلاً کھڑ، کھوکھر، سیال، اعوان وغیرہ، مگر بہ اعتبار نسب اُن سب کا سلسلہ قریش سے جا ملتا ہے۔ پس کسی قوم کے اس دعویٰ سے کہ ہم فلاں کی اولاد ہیں، اُس وقت تک انکار ممکن نہ ہوگا، جب تک معتبر تاریخ کے معتبر حوالوں سے اُس قوم کو کسی اور مورث اعلیٰ کی اولاد ثابت نہیں کر پاتا، چونکہ ڈھونڈ قوم خود بھی عباسی اور قریشی ہونے کی مدعی ہے اور تاریخی شواہد بھی اس پر دال ہیں، لہذا ان کے اس دعویٰ کو کسی ٹھوس تاریخی ثبوت کے بغیر رد نہیں کیا جاسکتا۔ اس طرح یہ قوم بنو ہاشم ہوئی، کیونکہ حضرت عباس رضی اللہ عنہ علیہ السلام کے چچا اور عبد المطلب کے صاحبزادے اور ہاشم کے پوتے تھے۔ لہذا عباسی بنو ہاشم ٹھہرے۔ چونکہ بنو فاطمہ بھی دراصل بنو ہاشم ہی ہیں۔ اس لیے عباسی، قریشی، اعوان وغیرہ جیسی اقوام سادات بنو فاطمہ کی کہتو ہیں، جیسا کہ زندہ نے پہلے لکھ بھی دیا ہے کہ مذکورہ اقوام میں تفاضل کا اعتبار نہیں۔ چنانچہ اس پر یہاں ایک اور مستند حوالہ پیش کیا جاتا ہے:

امام علاء الدین ابی بکر بن مسعود الکاسانی الحنفی متوفی ۵۸۷ھ اپنی شہرۃ آفاق تصنیف بدائع الصنائع فی تربية الشرائع میں لکھتے ہیں: فقریش بعضهم اکفاء لبعض علی اختلاف قبائلهم حتی یكون القرشی الذی لیس بهاشمی کالیتی و الاموی والعدوی ونحو ذلك کفواً للهاشمی لقوله صلی اللہ علیہ وسلم قریش بعضهم اکفاء لبعض قریش تشتمل علی بخی ہاشم والعرب بعضهم اکفاء لبعض بالنص ولا تكون العرب کفواً لقریش لفضیلة قریش علی سائر العرب ولذلك اختصت الامامة بهم قال النبی



صلی اللہ علیہ وسلم الامۃ من قریش بخلاف القرشی اِنَّه یصلح کفواً  
للہاشمی وان کانت للہاشمی من الفضیلۃ مالیس للقرشی  
لکن الشریع اسقط اعتبار تلك الفضیلۃ فی باب النکاح عرفنا  
ذلک بفعل رسول اللہ صلی اللہ علیہ وسلم و اجماع الصحابة  
رضی اللہ عنہم۔ خلاصہ عبارت یہ ہے کہ قریش اُن کا بعض بعض کا کفو ہے،  
اس کے باوجود کہ اُن کے بطون یا قبائل مختلف ہیں۔ حتیٰ کہ وہ قریشی جو ہاشمی نہیں۔  
مثلاً تمیمی، اموی، عدوی اور اس طرح کی دوسری بطون ہاشمی کی کفو ہوں گی، کیونکہ  
حضور علیہ السلام نے فرمایا: قریش آپس میں بعض بعض کے کفو ہیں یہ حکم بنو ہاشم کو بھی  
شامل ہے کیونکہ ہر ہاشمی قریشی ہوتا ہے اور عرب بعض اُن کا بعض کا کفو ہے اور  
یہ حکم نص (یعنی حدیث) سے ثابت ہے اور عرب قریش کے کفو نہیں، کیونکہ خاندان  
قریش کو تمام عربوں پر فضیلت ہے اسی لیے امامت کا اختصاص قریش کے ساتھ  
ہے۔ حضور علیہ السلام نے فرمایا: امام قریش سے ہونا چاہیے (یا ہوں گے) بخلاف قرشی  
کے کہ وہ ہاشمی کا کفو ہے، اگرچہ ہاشمی کو ایسی فضیلت حاصل ہے، جو قرشی کو حاصل نہیں،  
لیکن شریعت نے نکاح کے معاملہ میں اس فضیلت کے اعتبار کو ماقط کر دیا اور ہم نے  
یہ بات رسول اللہ صلی اللہ علیہ وسلم کے عمل اور اجماع صحابہ سے سمجھی ہے (انتہی)  
علامہ مسعودی کا سانی کی محولہ بالا عبارت سے یہ بات پایہ ثبوت کو پہنچ گئی کہ قریش  
بنو ہاشم کے کفو ہیں، چونکہ سادات فاطمیہ بھی دراصل بنو ہاشم ہی ہیں لہذا قریش کے  
مجلد بطون ان کے کفو ہیں۔ اگرچہ بنو ہاشم کو قریش کے مجملہ بطون پر فضیلت حاصل ہے،  
لیکن شریعت نے بنو ہاشم کی اس فضیلت کا اعتبار نکاح کے معاملہ ماقط اور کالعدم  
قرار دے دیا لہذا قریش اور بنو ہاشم کے مابین مناکحت کا سلسلہ کفالت کے حکم میں شمار  
ہوگا نہ کہ عدم کفالت کے حکم میں۔ چونکہ قوم ڈھونڈ قریشی عباسی ہونے کی مڑی ہے اور

اُس کا یہ دعویٰ دلائل اور شواہد پر مبنی ہے، لہذا جب تک کوئی ان کے اس دعویٰ کو  
تاریخی شواہد اور ٹھوس دلائل سے غلط ثابت نہ کر سکے، اُس وقت تک اس سے ڈھونڈ  
قوم کے عباسی القب ہونے کے دعویٰ کے انکار کا کوئی حق حاصل نہیں، نہ عقلاً،  
نہ شرعاً اور نہ اخلاقاً۔

### خلاصہ بحث

قارئین! محمد خان قریشی یا عباسی ہونے کی صورت میں فقہ حنفی کے مطابق سیدہ  
ہاشمیہ کا کفو ہوگا اور مطابق قاعدہ فقہ حنفی اگر لڑکی اپنے ولی کی رضامندی کے بغیر بھی اپنی  
کفو میں نکاح کر لے تو یہ نکاح لڑکی کا ولی بھی فسخ نہیں کروا سکتا۔ چنانچہ ظاہر الروایہ  
اور نوادر ہر دو روایات اس نکاح کی صحت اور اس کے ناقابل فسخ ہونے پر متفق ہیں  
اور محمد خان کے عجبی القب ہونے کی صورت میں اگر سیدہ ہاشمیہ اپنے ولی کی رضامندی  
کے بغیر محمد خان عجبی سے نکاح کر لیتی ہے یا محمد خان اُس سے نکاح پڑھوا لیتا ہے تو یہ  
نکاح غیر کفو میں ہوگا۔ اور بصورت عدم رضائے ولی کسی بھی لڑکی (بشمول سیدہ) کا نکاح  
غیر کفو میں روایت حسن بن زیاد (یعنی نوادر) کے مطابق اصلاً منعقد ہی نہیں ہوتا۔ یہ الفاظ  
دیگر برے سے ہوتا ہی نہیں، چنانچہ یہاں اصلاً کے لفظ کا صرف اسی مذکورہ صورت سے  
تعلق ہے۔ اصطلاحات فقہ سے بعض نا آشنا اصلاً کے لفظ سے یہ سمجھتے ہیں کہ رضامندی  
ولی کے باوجود بھی لڑکی کا غیر کفو میں اصلاً (یعنی برے سے) نکاح ہوتا ہی نہیں۔ اگر  
فقہاء کا اصلاً کے لفظ سے بھی وہی مفہوم مراد ہوتا، جو بعض کم علم لوگوں کا ہے تو وہ  
اصلاً کے بجائے مطلقاً کا لفظ تحریر کرتے، اس لیے کہ اس لفظ سے کسی بھی صورت میں  
نکاح کے نہ ہو سکنے کے مفہوم پر پوری طرح دلالت پائی جاتی ہے، مثلاً یہ کہنا کہ ماں،  
بہن، بیٹی سے نکاح مطلقاً نہیں ہو سکتا۔ لہذا لفظ مطلقاً کے مقامات استعمال کی  
مندرجہ بالا دو صورتیں ہیں۔ یا اس طرح کے دوسرے رشتے ہیں کہ جن سے نکاح مطلقاً



حرام ہے۔ رنج اشکال کی غرض سے لفظ اصلاً کی اس وضاحت کو یہاں مکرر ذکر کیا گیا۔ تاکہ مزید تسلی ہو جائے۔ محمد خان عجمی کے ساتھ بغیر اذن ولی غیر کفو میں روایت نوادر کا حکم تحریر کر دیا گیا کہ اس روایت کے مطابق یہ جہر رضائے ولی سیدہ یا غیر سیدہ کا نکاح غیر کفو میں سرے سے منعقد ہی نہیں ہوتا۔ اس لیے لامحالہ زوجین کے جنسی تعلقات، صحبت زنا ہوں گے۔ لہذا مسلمانوں پر لازم ہوگا کہ وہ ایسے زوجین کو جدا کر دیں۔ کیونکہ اس صورت میں ولی کی ہتک ہوئی ہے اور نکاح بھی منعقد نہیں ہوا۔ اب دوسری روایت یعنی ظاہر الروایہ کے مطابق محمد خان عجمی سے اس سیدہ ہاشمیہ کا نکاح، جس پر سیدہ کے اولیاء رضامند نہیں تھے، شرعاً منعقد ہو گیا اور صحبت بھی صحبت زنا نہیں ٹھہری۔ البتہ چونکہ ایسا نکاح لازم نہیں ہوتا اور اس کے عدم لزوم کی علت صرف عدم رضامندی ولی ہوتی ہے۔ لہذا اگر سیدہ کے اولیاء اپنی اجازت و رضا کے بغیر محمد خان کے ساتھ نکاح کو اپنی ہتک قرار دیں اور عند القاضی اس نکاح کی تیسخ کا دعویٰ کریں تو انہیں یہ حق حاصل ہے۔ اب قاضی کو اختیار ہے کہ اس نکاح کو برقرار رکھے یا فسخ کر دے۔ اس تفصیل میں جانے کا مقصد قارئین پر صرف فقہ حنفی کے مسئلہ اصولوں کی روشنی میں اس مرکزی اور حتمی فقہی فیصلے کو واضح کرنا تھا کہ رضا مندی ولی کی صورت میں سیدہ یا غیر سیدہ ہر دو کا نکاح غیر کفو میں نافذ، لازم اور ناقابل تیسخ ہوتا ہے۔ لہذا فقہ حنفی کی معتبر اور مستند ترین کتابوں میں کوئی ایک بھی ایسی جہزئی نہیں پائی جاتی، جس سے مخالفین کا یہ موقف ثابت ہو سکے کہ سیدہ ہاشمیہ کا نکاح کسی عجمی النساب مسلمان کے ساتھ بصورت رضا مندی ولی اقرب بھی نہیں ہو سکتا۔ یعنی حرام ہے۔ کیونکہ انہیں ہو سکتا کہ الفاظ نکاح کے مطلقاً عدم انعقاد پرصریحاً دال ہیں اور ایسا نقطہ نظر فقہ شافعی، فقہ حنبلی کے بالعموم اور فقہ حنفی کے بالخصوص خلاف ہے۔ رہا ماکی فقہ کا معاملہ تو حضرت امام مالکؒ کے نزدیک کفایت دینی اور اسلامی کے بغیر، کفایت مالی اور نسبی وغیرہ جیسے امور شرائط نکاح سے یکسر خارج اور غیر معتبر ہیں۔

## بحواب نام و نسب شائع ہونے والے چند رسائل کا اجمالی تذکرہ

قارئین! نکاح سیدہ سے متعلق حضرت اعلیٰ گولڑویؒ کے فتویٰ کا تجزیہ سب سے پہلے آپ کے پڑ پڑتے شاہ نصیر الدین نصیر زید مجرہ و سلمہ ربہ نے اپنی تصنیف نام و نسب میں پیش کیا تھا۔ چنانچہ کچھ عرصہ بعد بعض لوگوں نے دبے الفاظ میں اس سے اظہار اختلاف شروع کیا اور پھر آہستہ آہستہ یہ اختلاف ایک عالم گیر طوفان کی صورت اختیار کر گیا، ملک کے تمام کثیر الاشاعت اخبارات و رسائل میں اس کا چرچا ہوا۔ اہل علم و قلم حضرات اُس وقت کچھ لکھنے پر مجبور ہو گئے، جب ۱۹۹۲ء کے عرس گولڑہ شریف میں سرعام مفتیؒ آبرو باختہ نے بندہ کی بے عزتی کرنے کے علاوہ بعض فقہی مسائل کو نہایت غلط انداز میں پیش کیا، جس نے ملک کے صاحب علم طبقہ کو چونکا دیا۔ بالخصوص اس فتویٰ نے کہ غیر کفو میں کسی کا نکاح منعقد ہی نہیں ہوتا، جبکہ ساری دُنیا میں لوگ اس کے خلاف عمل کر رہے ہیں، یعنی اکثر لوگ اپنی لڑکیاں غیر کفو میں دیتے ہیں، تو ایسے نکاح اس مفتیؒ ناہنجار و بے ہمار کے نزدیک منعقد ہی نہیں ہوتے۔ مفتیؒ کی اس بے سرو پا تقریر کے کیسٹ اکثر لوگوں کے پاس موجود ہیں۔ چنانچہ اُس کی اس شوقیانہ، غیر عالمانہ اور غیر منذب تقریر کی بعض اہم اوراق بل اعتراض باتوں کا رد لکھنا ضروری ہو گیا۔ بالخصوص اپنے پیرو مشر پر لگائے گئے تمام الزامات کا جواب دینا میں نے نہایت اہم سمجھا، مثلاً سب سے بڑا یہ الزام کہ حضرت اعلیٰ گولڑویؒ کے فتویٰ کے مطابق سیدہ کا کسی غیر سیدہ سے نکاح منعقد ہوتا ہی نہیں، خواہ ولی اپنی رضا مندی سے بھی یہ نکاح کرے۔ یہ حضرت کی ذات پر صریحاً الزام اور آپؒ کی شانِ علم کی کھلی توہین ہے۔ کیونکہ آپ حنفی المذہب تھے اور حضرت امام ابو حنیفہؒ کے مقلد ہونے کے حوالے سے کوئی ایسا فتویٰ دے ہی نہیں سکتے تھے جو فقہ حنفی کے سراسر خلاف ہوتا۔ خیر، میں یہ عرض کر رہا تھا کہ مفتی قسنتہ انداز کی اس شرانگیز اور



دلائل سے عاری تقریر پر اہل قلم نے اخبارات میں مضمون لکھے اور موقع کی نزاکت سے فائدہ اٹھاتے ہوئے مخالفین کی طرف سے آجکل کی درگاہوں اور پیروں کے کردار و عمل کو بھی زیر بحث لایا گیا، گویا براہ راست درگاہوں کی تذلیل اور توہین کا باعث بھی اس فقیرِ نیاز مفتی دریدہ دہن کی یہ تقریر بنی۔ اگر وہ دائرۂ احتیاط کے اندر رہ کر ذمہ دارانہ اور عالمانہ انداز سے کوئی بات کرتا تو نسبت یہاں تک کبھی نہ پہنچتی؛ گویا اس بد بخت مفتی نے خانقاہوں اور اہل خانقاہ کا رہا سہا وقار اور بھرم بھی خاک میں ملا دیا۔ اس کے کچھ عرصہ بعد نام و نسب کے جواب میں لندن سے حسب و نسب کے نام سے ایک کتاب شائع ہوئی اور پھر اس کتاب کے بعد درگاہ گولڑہ شریف سے پے درپے رسائل سامنے آتے چلے گئے، جن کا مختصر الفاظ میں تجزیہ اور ماحصل یہ ہے کہ سیدہ کا نکاح غیر سید سے ناجائز ہے۔ ایک غالی العقیدہ تحریر کنندہ نے تو ایسے نکاح کو نوحۂ باطلہ صریح حرام تک کہہ دیا؛ حالانکہ وہ خود کو محدث کہلاتا تھا۔ اس رسالہ کا نام فقہ اسلامی کا اجتماعی فتویٰ ہے۔ اس کی عبارت سے رِفَض کی بوجھس ہوتی ہے۔ وہ بے چارہ فضائل کے ذکر کے سوا کوئی ٹھوس دلیل دے کر اپنے اس زعمِ باطل کو ثابت نہیں کر سکا۔ یہاں ذیل میں نام و نسب کے جواب میں آج تک شائع ہونے والے رسائل کی فہرست پیش کی جا رہی ہے تاکہ ثبوتِ تحقیق رکھنے والے قارئین خود مطالعہ فرما کر ان کے دلائل کا وزن معلوم کر سکیں۔ یہ مجملہ رسائل غالباً درگاہ گولڑہ شریف سے دستیاب ہوں گے۔

- ۱۔ فقہ اسلامی کا اجتماعی فتویٰ — از میر محمد شاہ حویلیاں (یہ حضرت اب جرم ہونچے ہیں)
- ۲۔ حسب و نسب — از مفتی غلام رسول جماعتی (مقیم لندن)
- ۳۔ احقاق الحق فی شرطیۃ الکفر والنکاح — از مفتی عبدالشکور ہزاروی وزیر آبادی
- ۴۔ عدم التکافؤ بین السیدہ وغیر سیدہ — از مولانا فیض احمد صاحب (مؤلف مہر میر)
- ۵۔ سیدہ کا نکاح غیر سید سے نہیں ہو سکتا — از محمد جلدی چشتی (مجموعہ رسائل کا نام ہی فقہ حنفی کے خلاف ہے)

۶۔ سیدہ کا نکاح غیر سید کے ساتھ جائز نہیں از بی۔ اے حق محمد چشتی (موصوف کا سب سے بڑا کارنامہ یہ ہے کہ وہ ڈھونڈ قوم کے خد کے لفظ کو حضرت اعلیٰ گولڑوی کے اصل مسودے ڈھونڈ کر سامنے لے آئے۔ ہم اُن کا شکریہ ادا کرتے ہیں۔)

۷۔ انکشاف الاسرار فی تعظیم آل النبی المختار از قاضی محمد اسرار الحق حقانی

۸۔ ابتغائے ادب از مولوی محمد عمر چشتی

قارئین! ظاہر ہے کہ مندرجہ بالا رسائل کا تفصیلی جواب تو یہاں ممکن نہیں۔ بہر حال ان سب میں ایک بات قدر مشترک کی حیثیت رکھتی ہے کہ سب میں دلائل کے بجائے اہل بیت کے فضائل و بیکار کے ذکر پر انحصار کیا گیا ہے۔ جن سے کسی خوش عقیدہ اہل سنت کو انکار اختلاف نہیں۔ مگر یاد رہے کہ فضائل اور چیز ہیں اور مسائل و احکام شرعیہ اور۔ فضائل کی طور شرعی مسائل پر اثر انداز نہیں ہو سکتے اور یہ کہ شرعی مسائل کا سب پر یکساں اطلاق ہوتا ہے۔ کوئی شخص قبیلہ اور خاندان کی بزرگی و جلالت کے سبب کسی شرعی حکم کے دائرۂ اطلاق سے باہر نہیں نکل سکتا۔ لہذا بندہ ان تمام رسائل کو صرف اہل بیت کے مجموعہ ہائے فضائل ہی سمجھتا ہے، بعض جگہ جن فقہی عبارات کو بطور ثبوت و دلیل پیش کیا گیا، وہ بھی محلِ نظر ہیں۔ بہر حال مندرجہ بالا ان تمام رسائل کا جواب فقیر کی اس کتاب میں موجود ہے۔ جو اس وقت آپ کے ہاتھ میں ہے۔ میں یہ بھی عرض کرتا چلوں کہ ان رسائل کے بعض نادان مؤلفین نے تو سیدہ کے غیر سید سے نکاح کو بلا دلیل ایذائے رسول اور ایذائے اہل بیت کہہ کر سادہ لوح عوام الناس کے عقیدت مندانہ جذبات سے کھیلے ہوئے انہیں گمراہ کرنے کی ناکام کوشش کی ہے، لیکن اُن کی اس سے زیادہ بے بسی اور کیا ہوگی کہ وہ اپنے اس خود ساختہ نظریہ کے ثبوت میں نہ کوئی آیہ قرآنی، نہ کوئی حدیث صحیح اور نہ کسی امام مجتہد کا کوئی قول مختار



پیش کر سکتے ہیں۔ بہر حال اس ضمن میں سطور ذیل میں ایک مختصر سا تبصرہ ہدیہ قارئین کیا جا رہا ہے۔

## ایذائے اہل بیت کی ایک نوکھی تعبیر کا ابطال اور اس کی وضاحت

قارئین! جیسا کہ میں نے سطور بالا میں عرض کیا، نکاح سیدہ کے موضوع پر ظلم اٹھانے والے عہد حاضر کے بعض بزرگ خود مفتی غیر کفو میں نکاح سیدہ سے ایذائے اہل بیت کا مفہوم بغیر کسی شرعی دلیل کے عوام الناس کو باور دلانے کی کوشش کرتے ہیں اور اپنے اس من گھڑت موقف کے اثبات میں ضعیف روایات، دُور از کار تاویلات اور ناقابل قبول توجہات کا سہارا لے کر نہ صرف سادات کرام کو بعض خوش فہمیوں میں مبتلا کرتے ہوئے انہیں قوانین شرعیہ سے مستثنیٰ وبالا ہونے کی مذہب ترغیب دیتے ہیں بلکہ خواص و عوام میں بھی گمراہی اور بے دینی پھیلانے کے مرکب ہوتے ہیں۔ چنانچہ وہ اس غیر شرعی عقیدت کو غیر متزلزل حقیقت ثابت کرنے کے لیے بعض آیات قرآنیہ، احادیث اور روایات سے ایسے بعید از قیاس نتائج مستنبط کرتے ہیں جن سے چودہ سو سال پر محیط عہد میں شریعت و طریقت کے اکابر علماء و فقہاء اُمت میں کسی ایک نے بھی اُن آیات، احادیث اور آثار سے ان والے نتائج اخذ نہیں کیے۔ حضور علیہ السلام کے عہد مقدس سے لے کر آج تک اُمت مسلمہ میں ایسی لاکھوں نابغہ روزگار شخصیات پیدا ہوئیں جن کی ذہنی صلاحیت، تفقہ فی الدین اور علمی استعداد کو ایک ایسی چھلنی کی حیثیت حاصل تھی جس سے شریعت کا کوئی باریک سے باریک مسئلہ بھی گزرنے سے نہ بچ سکا۔ اگر آج کل کے بعض نام نہاد مفتیوں کے ان نتائج مستخرجہ کو صحیح مان لیا جائے تو پھر لا محالہ یہ بھی تسلیم کرنا پڑے گا کہ آج کل کے ان بعض نام نہاد مفتیوں کے دماغ، ان کا علمی مقام اور ان کے استنباط کی استعداد چودہ سو سال میں پیدا ہونے والے اُمت کے تمام فقہاء،

علماء، مجتہدین اور مفتیین سے مقدار میں زیادہ ہے۔ حالانکہ اس بات کو کوئی بھی مسلم الفطر اور معقول انسان تسلیم نہیں کر سکتا۔ کیونکہ مستقبل کو جو کچھ ملتا ہے، وہ ماضی ہی سے ملتا ہے۔ اگر ہم کچھ دیر کے لیے ماضی سے کٹ جائیں اور قرآن و سنت کو اُمت کے اکابر سلف کی تصنیفات و تحقیقات سے ہٹ کر دیکھیں تو یقین جاسیے، ہمارے پتے کچھ بھی نہیں پڑے گا۔ یہ تو صحابہ کرامؓ، اہل بیتؓ، ائمہ مجتہدین اور اُمت کے دیگر فقہاء و علماء کا ہم پر احسانِ عظیم ہے کہ انہوں نے ہماری زندگی سے تعلق رکھنے والے ہر پہلو کو قرآن و سنت کی لازوال روشنی میں واضح کر کے ہمارے سامنے رکھ دیا۔ مستحب واجب، فسخ، حلال اور حرام، مکروہ تحریمی اور تنزیہی، ذوی الفروض اور ذوی الارحام جیسی اصطلاحات کی تعریفات اور ان کی توضیحات سے ہمیں روشناس کرایا۔ حضور علیہ السلام نے اپنے پیغام اور احکام کے ابلاغ میں کسی قسم کا کوئی ابہام نہیں چھوڑا تاکہ کل کوئی شخص کسی چیز کے متعلق یہ نہ کہہ سکے کہ شریعت میں اس کی علت یا حرمت واضح نہیں۔ مقصد یہ کہ سب سے پہلے تو خود اللہ تعالیٰ نے اپنی آخری کتاب قرآن مجید میں حلال و حرام کو واضح طور پر بیان فرمادیا اور اگر کسی پہلو سے کوئی مسکہ مجملہ ذکر ہوا تو پھر آنحضرت صلی اللہ علیہ وسلم نے وحیِ خفی کے ذریعے اُس اجمال کی مزید تفصیل بیان فرما کر بعض اشیاء کو حرام قرار دیا۔ لہذا اب کوئی یہ نہیں کہہ سکتا کہ قرآن و سنت کی روشنی میں فلاں چیز، فلاں کام یا فلاں رشتہ کے حلال یا حرام ہونے کی وضاحت نہیں پائی جاتی، ایسا کہنے والا اللہ تعالیٰ اور اُس کے رسول علیہ السلام پر افتراء اور بہتان باندھنے کا مرکب ہو گا۔

۱۔ ایسے لوگ بلا شرقرآن مجید کہ اس آیت کے مصداق ہیں: وَلَا تَقُولُوا لِمَا صَفَّ السُّنَنُكُمُ الْكُذِبَ هَذَا خُلِقَ هَذَا حَتَّىٰ تَنْفُسُ ذَا عَلَى اللَّهِ الْكُذِبَ طَائِفَةٌ مِّنَ الَّذِينَ يَفْتَرُونَ عَلَى اللَّهِ الْكُذِبَ لَا يَخْلُفُونَ آیت کا ترجمہ۔ اور نہ کہو اُسے جو تمہاری زبانیں جھوٹ بیان کرتی ہیں (کہ یہ حلال ہے اور یہ حرام ہے) اور اس عمل سے تمہارا مقصد یہ ہے کہ اللہ پر جھوٹ باندھو، بیشک جو لوگ اللہ پر جھوٹ باندھتے ہیں اُن کا خُلق نہ ہو گا۔ (سورۃ النحل، آیت ۱۱۶)



اس تئید کے بعد بندہ اپنے قارئین کے سامنے عرض پرداز ہے کہ آجکل کے بعض نام نہاد  
مفتیوں کا ایذا ہے اہل بیت سے یہ مفہوم مراد لینا کہ اگر سیدہ کا نکاح غیر کفو میں رضائے ولی  
سے بھی ہو، جب بھی یہ عمل اہل بیت کے ایذا کا موجب ہے، تو قارئین یہ شیعہ اور روافض  
کے علاوہ چودہ سو سال میں پیدا ہونے والے کسی بڑے سے بڑے فقیہ، محدث، امام مجتہد  
یا کسی مفسر کا مذہب نہیں؛ جیسا کہ ہم نے اسی کتاب میں بحوالہ علامہ علیؒ اس امر کی شاہد  
کردی ہے۔ اگر کوئی عجمی سیدہ کو اغوا کر کے نکاح پڑھوالے، تو یہ صورت بلاشبہ اذیت  
اہل بیت کا باعث بن سکتی ہے۔ لیکن یہ صرف اغوا عجمی کے ساتھ ہی مخصوص نہیں، بلکہ  
اگر سیدہ کی اپنی برادری کا کوئی فرد بھی مثلاً اس کا اپنا چچا زاد، ماموں زاد، بھوپھی زاد  
وغیرہ بھی اس کے ولی کی رضامندی کے بغیر اسے اغوا کر کے لے جائے، تو یہ بھی  
سادات کے گھرانے کی عزت فائے عزتی متصور ہوگی اور خاندان والے لڑکی کے باپ  
پر خندہ زن ہوں گے۔ محولہ بالا ہر دو صورتوں میں جو صورت قابلِ عزت اور دونوں  
میں مشترک پائی جاتی ہے، وہ صرف رضامندی ولی ہے۔ اگر ولی رضامند ہے تو سیدہ  
کا نہ تو عجمی سے نکاح موجب اذیت اہل خانہ ہوگا اور نہ اپنے قرابت دار سے نکاح  
اہل خانہ کے لیے باعث فساد و اذیت ہوگا اور اگر ولی دونوں صورتوں میں رضامند  
نہیں تو بے چاری لڑکی کا عجمی اور سیدہ دونوں میں سے کسی ایک کے ساتھ بھی نکاح کرنا  
لا محالہ فساد اور اذیت اہل خانہ کا باعث بنے گا۔ معلوم ہوا کہ کسی بھی لڑکی کا غیر کفو میں  
نکاح ہو، تو اس کے ولی کی رضامندی ضروری ہے، ورنہ جانین میں فساد برپا ہونے کا  
اندیشہ ہمیشہ باقی رہے گا۔ پس جو مفتی اہل بیت کے حق میں وارد احادیث متعلقہ ایذا سے  
اپنے مطلوبہ و مزعومہ نتائج اخذ کرنے کی کوشش کرتے ہیں، ان کا یہ عمل اکابر علماء و فقہاء  
امت کے مقررہ ضوابط اجتہاد کے سراسر خلاف ہے۔ مثلاً جن احادیث میں یہ مفہوم ملتا  
ہے کہ میرے اہل بیت کا لحاظ رکھو، یا ان کو اذیت نہ دو تو اس کا یہ مطلب ہرگز نہیں کہ

حنور علیہ السلام کے ان ارشادات عالیہ کا مقصد یہ تھا کہ امت کا کوئی فرد ان سے نکاح  
نہ کرے یا یہ نکاح ناجائز یا حرام ہے۔ یا اس عمل سے مجھے یا میرے اہل بیت کو اذیت  
پہنچے گی۔ اگر کسی حدیث صحیح میں بطور خاص اس قسم کی صراحت کسی مفتی کی نظر سے گزری  
ہو تو وہ ازراہ کرم اس فقیر کو بھی آگاہ کر دے۔ اذیت کے مفہوم کو صرف سیدہ کے  
غیر کفو میں نکاح کرنے میں محصور کرنا ایک خود ساختہ مفروضہ تو کھلا سکتا ہے، مگر اسے  
شریعت یا فقہ کے کسی اصول کا ایسا درجہ نہیں دیا جاسکتا کہ مقلدین ائمہ اس کی پابندی کو  
جبر و عقیدہ سمجھ کر اس پر کاربند رہنے کے مکلف ٹھہریں۔ جب اذیت رسائی کے سینکڑوں  
پہلو موجود ہیں کہ انسان کسی دوسرے انسان کو دنیوی زندگی میں ذہنی، جذباتی، مالی، جانی  
اور دیگر مختلف قسم کی اذیتیں پہنچا سکتا ہے اور پہنچا رہا ہے، تو خواہ مخواہ اہل بیت سے  
متعلق امتناع اذیت کی احادیث کو صرف سیدات کے غیر کفو میں نکاح کرنے میں محصور  
کرنا ایک ایسا کمزور اور غیر معتبر انداز اجتہاد ہے، جس کی پشت پر نہ قرآن کریم کی کوئی  
آیت موجود ہے، نہ کوئی حدیث صحیح اور نہ ائمہ اربعہ میں کسی امام مجتہد کا کوئی مستند قول  
لہذا اس قسم کے مفروضات کو عوام الناس پر پیش کرنا اور اسے شریعت کی ایک شق تصور  
کرنا شریعت مصطفیٰ کے ساتھ کھلا مذاق اور ایک نہایت ہی مذموم جسارت ہے۔

### مصنف نام و نسب اور ان کے مخالفین کو اس فقیر کا ایک مخلصانہ مشورہ

قارئین! دربار عالیہ کو لڑہ شریف سے آج تک زیر بحث موضوع پر شائع ہونے والے  
تقریباً تمام رسائل بندہ کی نظر سے گزرے، نام و نسب کے جواب میں لندن سے طبع ہونے  
والی کتاب حسب و نسب کا مطالعہ بھی کیا، فضائل اہل بیت اور ان کے ادب و احترام  
کا بیان ان سب کا موضوع مشترک ہے، لیکن کسی ایک مفتی یا مضمون نگار نے کوئی ایسی  
ٹھوس شرعی دلیل پیش نہیں کی، جس کی بنا پر رضائے ولی اقرب بھی غیر کفو میں سیدہ کے



نکاح کو ناجائز تسلیم کیا جاسکے، مجھے بعض رسائل میں ایسی عبارات بھی پڑھنے کا اتفاق ہوا جن سے رفض کی بُرائی ہے، چونکہ سب سے پہلے یہ مسئلہ نام و نسب میں اٹھایا گیا اور تقریباً چار سال کے اس طویل عرصہ میں کتاب مذکور کے جواب میں متعدد لوگوں نے قلم اٹھائے، مگر آج تک کسی نے نام و نسب میں قائم کردہ سوالات کا کوئی ایک بھی قابل تردید جواب نہیں دیا، اگر یہ سب حضرات فقہ حنفی کی مستند کتابوں کے حوالے سے قائم کردہ سوالات کا مسکت جواب فراہم کر سکتے تو بات اس قدر طول نہ پکڑتی خواجہ خواجہ اس موضوع کو اسٹیجوں اور کتابوں میں اُچھالنے سے کیا فائدہ۔ نام و نسب میں قائم کردہ سوالات اور تجزیہ تو آج بھی اپنی جگہ اُسی طرح موجود ہے، جو ہر قاری کو دعوتِ تحقیق و دعا دے رہا ہے۔ اب چونکہ یہ موضوع اندرونی ملک اور بیرونی ملک تک پھیل چکا ہے۔ اس لیے یہ فقیر ان سارے مفتیوں اور علماء کو بڑی درد مندی سے یہ مخلصانہ مشورہ دیتا ہے کہ وہ اس سلسلے میں مصتلف نام و نسب سے بالمشافہ براہِ راست گفتگو کر لیں اور دلائل شرعیہ سے اپنی بات منوائیں اور اگر ایسا نہ کر سکیں تو پھر صاحب نام و نسب کے موقف کو بلا تاویل تسلیم کر لیں اس لیے کہ یہی شیوہ ہے اہل علم و تحقیق اور اہل حق کا یہ ایک شرعی مسئلہ ہے، بہتر ہے کہ اسے ذاتی اُن کا معاملہ نہ بنایا جائے، جیسا کہ اب ہو رہا ہے اور نہ اسے مزید طول دیا جائے اس لیے کہ دربارِ عالیہ گولڑہ شریف اور حضرت اعلیٰ گولڑہ وئی کا تقدس بڑی طرح مجروح ہو رہا ہے۔ فقیر کے اس مخلصانہ مشورہ کا مقصد صرف یہ تھا کہ حقیقت وقتی طور پر تو چھپائی جاسکتی ہے، مگر وہ بالآخر ظاہر ہو کر ہی رہتی ہے فریقین میں بالمشافہ گفتگو ہونا چاہیئے۔ ملک کے چند جید علماء اہل سنت ثالث بالآخر کی حیثیت سے فریقین کے دلائل سماعت کرنے کے بعد اپنا غیر جانبدارانہ فیصلہ دیں کہ کون حق پر ہے اور کون غلطی پر، پھر جس کی غلطی ثابت ہو جائے اُسے خوشدلی سے فوراً رجوع کر لینا چاہیئے۔ کیونکہ یہ جھگڑا شریعتِ محمدیہ کے آگے ہوگا، نہ کہ کسی شخصیت کے آگے، جس سے کسی قسم کی

خفت کا پہلو نکلتا ہو۔ اگرچہ میں نے گولڑہ شریف کے موجودہ ہر دو حضرات حضرت شاہ غلام معین الدین صاحب زید مجدہ اور شاہ عبدالحق صاحب زید مجدہ کی خدمت میں براہِ راست بھی اور دیگر چند ذرائع سے بھی مصتلف نام و نسب اور مخالفین کے درمیان ایک نشستِ مناظرہ کی تجویز پیش کی تھی، لیکن انہوں نے اسے قبول نہ فرمایا، اس سلسلے میں نیاز مند نے ایک تفصیلی عریضہ بھی ارسال خدمت کیا تھا جسے اس بہ ظاہر مدعی عقیدت مفتی نے پڑھا اور بغیر کسی جرم کے سرعام میری بے عزتی کی۔ میں نے پورے خلوص نیت سے اس فتنہ کے فرو کے لیے یہ ساری سعی کی تھی، لیکن انہوں نے میری اس نیاز مندانه سعی کو بھی مجرم تصور کیا گیا، جس کے ارتکاب کا میں یقیناً معترف ہوں۔

## ایک ضروری وضاحت

قارئین کرام! آخریں یہ فقیر مولوی عطا محمد چشتی گولڑوی عرض پر داز ہے کہ میری اس ساری علمی اور تحقیقی کاوش کا مقصد نہ تو کسی کی جانب داری اور نہ کسی کی مخالفت ہے، بلکہ میرا واحد مقصد و مدعی اُن چند نام نہاد مفتیوں اور خطیبوں کے اس نظریہ باطل کا رد کرنا تھا، جنہوں نے میرے پیروں و مرشد رازی دوراں مجدد دین و ملت حضرت پیر مہر علی شاہ قدس سرہ پر یہ افتراء اور بہتان باندھا کہ یہ فتویٰ آپ کا ہے کہ سیدہ فاطمہ کا نکاح غیر سیدہ سے خواہ وہ ہاشمی غیر فاطمی یا قرشی غیر ہاشمی ہو، ناجائز ہے اور یہ کہ اگر ولی اپنی رضا مندی سے بھی سیدہ کا نکاح غیر کفو یعنی ہاشمی، قرشی، علوی، عباسی کے علاوہ دوسری قوموں کے کسی فرد کے ساتھ کر دے، تو ایسا نکاح بھی سرے سے منعقد ہی نہیں ہوتا۔ علاوہ انہی میں نے حضرت اعلیٰ سے منسوب ایک مخطوط پر بھی بحث کی کہ اُس سے یہ کاسہ لیں مفتی اور خطیب جو کچھ مراد لیتے ہیں وہ ثابت نہیں ہوتا۔ نیز حضرت اعلیٰ



کا جو فتویٰ بہ سلسلہ نکاح سیدہ باغیر سیدہ فاویٰ ہر یہ میں مطبوع ہے، صورت مسئلہ میں اُس کا جواب فقہ احناف کی معتبر اور ناقابل تردید کتابوں میں کیا پایا جاتا ہے، اس لیے کہ حضرت اعلیٰ گولڈوی قدس سرہ خود بھی حنفی مسلک تھے، جس کا آپ نے اپنی تصانیف میں کئی مقامات پر خود ذکر بھی فرمایا ہے۔ لہذا آپ فقہ حنفی کے خلاف فتویٰ نہیں دے سکتے۔ اسی لیے فقیر نے فاویٰ ہر یہ کے سوال اور جواب کا تجزیہ فقہ احناف کی معتبر کتابوں کی عبارات کے حوالوں سے کیا، تاکہ ابہام رفع ہو جائے، اور حقیقت مسئلہ سامنے آجائے۔ بحمد اللہ کہ مسئلہ کی حقیقت اصلیت اب کھل کر سامنے آگئی۔

### شریعتِ مطہرہ کے ساتھ ایمان و عقیدہ سے متعلق چند اختتامی نتائج ضروریہ کا اجمالی تذکرہ

قارئین! بعض لوگوں کا یہ کناہرگز درست نہیں کہ ایسے مسائل کی تشریحات سے کیا فائدہ؟ یہ الفاظ دیگر اس طرح کہہ کر وہ کتمانِ حق کی ترغیب دیتے ہیں اور یہ عمل بلاشبہ عند اللہ باعث گرفت ہے۔ چونکہ زیر بحث مسئلہ کا تعلق حلال و حرام جیسے اہم احکام شریعت سے ہے کہ بعض کج فہم اس نکاح کو عند الشرح حرام کہتے اور سمجھتے ہیں، جو صریحاً شریعت پر زیادتی ہے، اس لیے ایسے مسائل کی تشریح و توضیح از حد ضروری ہو جاتی ہے۔ ارشاد باری تعالیٰ ہے: وَلَا تَلْبِسُوا الْحَقَّ بِالْبَاطِلِ وَتَكْتُمُوا الْحَقَّ وَاسْتَمِعُوا لِعِلْمٍ - ترجمہ: اور مخلوط نہ کرو حق کو ناحق کے ساتھ، اور پوشیدہ بھی نہ کرو حق کو ایسی حالت میں کہ تم (حقیقت مسئلہ کو) جانتے ہو۔ مذکورہ بالا آیت کریمہ سے یہ وہم نہیں ہونا چاہیے کہ یہ اور اس قسم کی دیگر آیات مبارکہ یہودیوں کے حق میں نازل ہوئی ہیں، کیونکہ یہ اصول تفسیر ہے کہ: العبرة لعموم الحكم لا لخصوص التنبی یعنی شان نزول تو خاص ہوتا ہے مگر اُس کا حکم عام ہوتا ہے۔ قرآن حکیم میں وہ آیات جو یہود و نصاریٰ کی مذمت میں ہیں

اُن کا حکم بھی عام ہے اور اُمت محمدیہ علی صاحبہا الصلوٰۃ والسلام کے علماء و مشائخ کو تنبیہ کرنا مقصود ہے کہ اس اُمت کے علماء و مشائخ یہود و نصاریٰ کے اجار و رعبان کی وضع اور وطیرہ اختیار نہ کریں، جو کتمانِ حق اور کسِ حق کیا کرتے تھے۔ قارئین! احکام شریعت کی تبدیلی کے دو طریقے ہیں، ایک تو یہ کہ اُس حکم کی صورت اصلیت کو ظاہر ہی نہ ہونے دیا جائے، یہ کتمان ہے، اور اگر چھپانے سے نہ چھپ سکے اور ظاہر ہی ہو جائے تو پھر اُس میں غلط ملط کر دیا جائے، یہ کس ہے۔ حق تعالیٰ نے ان ہر دو طریقوں سے منع فرمایا ہے۔

اس اہم ترین شرعی مسئلہ پر بحث سمیٹتے ہوئے آخر میں یہ فقیر بارگاہ ایزدی میں دست برد دعا ہے کہ اللہ تعالیٰ ہم سب مسلمانوں کو اپنے احکام پر پختہ ایمان رکھنے اور شریعتِ مصطفیٰ علی صاحبہا الصلوٰۃ والسلام کے ہر حکم کی عزت کرنے کی توفیق عطا فرمائے، اس لیے کہ مسلمانوں کی انفرادی اور اجتماعی عزت شریعت کی عظمت کرنے پر موقوف ہے۔ دُنیوی جاہ و جلال، شان و شوکت اور مال و اسباب کی فراوانی تو عند اللہ کسی انسان کی عزت کا موجب نہیں، اس لیے کہ ایسے تمام مادی وسائل تو مسلمانوں کی نسبت کفار و مشرکین کو زیادہ میسر ہیں، مگر یہ سب کچھ ہونے کے باوجود وہ اللہ کے نزدیک قابلِ عزت نہیں، کیونکہ وہ بد نصیب دولتِ ایمان سے محروم ہیں، پس معلوم ہوا کہ اللہ تعالیٰ کے نزدیک کسی کی عزت کا واحد سبب اُس کا ایمان ہے، چنانچہ قرآن کریم میں اس مفہوم کو ان الفاظ میں بیان فرمایا گیا: وَلِلّٰهِ الْعِزَّةُ وَلِرَسُولِهِ وَلِلْمُؤْمِنِينَ وَلَكِنَّ الْمُنَافِقِينَ لَا يَعْلَمُونَ - کہ (بالذات) عزت اللہ کی ہے اور اُس کے رسول کی (تعلق مع اللہ کے سبب) اور مؤمنین کی (تعلق مع اللہ و الرسول کے حوالے سے) لیکن منافقین (مفہوم عزت کو) نہیں سمجھتے۔ قارئین! اس سے پہلے آیت کے مفہوم کو سمجھنے سے بات ذرا مزید واضح ہو جاتی ہے۔ اُس کا مفہوم یہ ہے کہ



منافقین نے کہا کہ جب ہم شہر میں داخل ہوں گے تو شہر کے معزز لوگ، ذلیل لوگوں کو شہر سے نکال دیں گے، ذلیل لوگوں سے اُن کی مراد مسلمان تھے اور صاحبانِ عورت سے اُن کی مراد اپنی ذواتِ نفیس، چنانچہ اللہ تعالیٰ نے اُن کے اس باطل نظریہ کو رد فرمایا کہ منافقین کے نزدیک جو لوگ شہر کے معززین ہیں، وہ عدمِ ایمان کے سبب عند اللہ ذلیل اور حقیر ہیں اور جن لوگوں کے لیے اُنہوں نے اُفۃ یعنی ذلیل اور کمینہ کے الفاظ استعمال کئے ہیں اور اُن سے اُن کی مراد غریب مسلمان ہیں، تو اُن کم فہموں کو معلوم ہونا چاہیے کہ وہ لوگ ایمان اور اسلام کے حوالے سے عند اللہ معزز ہیں، خواہ اُن کی معاشی حالت کتنی ہی اتر چکی ہو، عورت و ذلت کے مفہوم سے متعلق قرآن مجید کی اس وضاحت کے بعد ان ہر دو الفاظ کے منہاجیم کُل کر سامنے آگئے۔ کہ عند اللہ قابلِ عورت ہونے کا واحد معیار صرف ایمان باللہ و الرسول ہے نہ کہ محض دولت و ثروت اور دنیوی شان و شوکت اور ایمان اللہ تعالیٰ اُس کے رسول اور اُس کی شریعت پر بخیرتہ یقین رکھنے، اقرار باللسان اور تصدیق بالقلب کا نام ہے۔ خلاصہً بحث یہ کہ نحوۃً بالا قرآنی مفہومِ عورت و ذلت کے تناظر میں جو شخص شریعتِ مطہرہ کے ہر حکم پر ایمان رکھتا ہے اور اُس کے حلال کو حلال اور حرام کو حرام جانتا اور دل سے ماننا بھی ہے۔ ایسا شخص مؤمن ہے اور خومس بلاشبہ عورت کے قابل ہے اور جہاں معاملہ اس کے برعکس ہو تو اُس شخص پر لفظِ مؤمن کا اطلاق شرعاً نادرست ہوگا اور ایسا شخص ہرگز قابلِ عزت نہیں ہوگا، بلکہ وہ والبعض فی اللہ کے تحت قابلِ تحقیر ہوگا، خواہ وہ کوئی ہو، اُس کا کسی زبان اور نسل سے تعلق ہو اور کسی اونچے سے اونچے طبقے کا فرد ہی کیوں نہ ہو۔ گویا ایمان محض زبانی جمع و جہل کا نام نہیں، بلکہ محمیمِ قلب سے اُس کی تصدیق کا نام ہے۔ بقول اقبالؔ

زبان سے کہہ بھی دیا لا الہ تو کیا حاصل      دل و نگاہِ سُلمان نہیں تو کچھ بھی نہیں

وَ آخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِیْنَ ؕ

# تاریخ اقوامِ پونچھ

محمد الین فوق

ویری ناگ سیشتر  
میر پور ساہو کشر



# فصل ششم

## ڈھونڈ قریشی عباسی

ڈھونڈ پنجہ اور علاقہ کوہ مری کی ایک مشہور قوم ہے۔ یہ قوم اپنے آپ کو قریشی النسل کہتی ہے۔ اس قوم کے ایک قابل فرد نے آئینہ قریش کے نام سے ڈھونڈ قوم کی اصلیت اور اس کے تفصیلی حالات میں ایک کتاب بھی لکھی ہے۔ اور اپنے طویل شجرہ اور دیگر واقعات کی بنا پر ڈھونڈ قوم کو قریشی عباسی ظاہر کیا ہے۔ نیز مصنف آئینہ قریش کے پاس ایک قدیم غیر مطبوعہ خاندانی شجرہ بھی ہے۔ جو آج سے قریباً سترہ۔ اسی سال پیشتر کا لکھا ہوا ہے۔ اُس کے رد سے بھی ڈھونڈ قوم قریشی عباسی ظاہر کی جا رہی ہے۔ لیکن سر لیبل گریفن مصنف تاریخ زمینان پنجاب اور جودہری علی محمد خاں مصنف راجپوت گوئیس اور میجر ویس ان کو قریشی عباسی تسلیم نہیں کرتے۔

سر لیبل گریفن لکھتے ہیں۔ یہ بات کہ یہ قوم ابتدا میں ہندو تھی۔ یا دوسری اقوام کی طرح باہر سے آئی تھی۔ ہنوز تحقیق طلب ہے۔ یہ اپنا ناکاس پیغمبر اسلام کے چچا عباس سے بتاتی ہے۔ مگر دعویٰ ان کا غلط ہے۔ البتہ یہ ممکن ہے۔ کہ وہ اپنی روایات کے مطابق طلب ایشیا سے آئے ہوں۔

میجر ویس لکھتے ہیں۔ اس قوم کے لوگ تیس سال ہوئے۔ دین اسلام سے

۱۹۹۱ء

ناشر فاروق پریس

پریس، طیب اقبال پرنٹرز لاہور

قیمت ۳۵۰ روپے



خفیف واقفیت رکھتے تھے۔ گلابان کو اس مذہب سے بہت کچھ واقفیت ہے اور ان کی سوشل عادات ہندو اقوام سے ملتی ہیں۔

چوہدری علی گمناں تو صاف الفاظ میں لکھتے ہیں کہ بچپن اور بہت سی دیگر راجپوت اقوام کی طرح ڈھونڈ قوم کی اصل بھی ہندو ہی ہے۔ اور ثبوت یہ دیا ہے کہ ان کے بزرگوں میں ایک کا نام کاورائے تھا۔ جو ہندو نام ہے۔ پھر لکھا ہے کہ ٹاڈ صاحب نے جن چوار راجپوت قبائل کو معدوم خیال کیا ہے۔ ڈھونڈ قبیلہ ضرور انہی میں سے ایک ہوگا۔ راقم مولف کو بہ وجوہات ذیل ہر سہ قابل مصنفین کی تحریروں سے اختلاف ہے۔

سر سیل گرین نے اس قوم کے اس دعوے کو کہ وہ عباسی النسل نہیں ہے۔ صرف "غلط ہے" لکھ کر اپنی طرف سے "غلط" ثابت کیا ہے۔ لیکن جس طرح اس قوم کے پاس اپنی قومی روایات کا ذخیرہ اور شجرہ موجود ہے۔ سر سیل گرین کو بھی اس دعوے کے غلط ثابت کرنے کے لئے ایسی ہی کوئی فیصلہ کن دلیل پیش کرنی چاہئے تھی۔ صرف غلط کہہ دینے سے تو کوئی غلط نہیں ہو سکتا۔ سر گرین یہ الفاظ لکھ کر کہ "ممکن ہے کہ وہ قلب ایشیا سے آئے ہوں"۔ خود ہی اپنے دعوے کی تردید بھی کرتے ہیں۔ اور کہہ رہے ہیں کہ امرکانی صورت میں یہ تو تسلیم کر لیتے ہیں۔ کہ بعض دوسری اقوام کی طرح یہ قوم بھی باہر سے آئی ہے۔ البتہ وہ بیرونی ممالک کو "قلب ایشیا" تصور کرتے ہیں۔ یعنی ترکستان وغیرہ۔ اس سے شبہ نہ رہتا ہے۔ کہ وہ ان کو منغل یا ترک تصور کرتے ہیں لیکن کیا اس زمانہ میں ترکستان میں سادات و قریش موجود نہ تھے۔ یا اب نہیں ہیں۔ اور کیا ترکستان کے بادشاہ کے مظالم سے تنگ آکر سادات و قریش کی ایک کثیر جماعت کشمیر میں آکر پناہ گزیں نہ ہوئی تھی۔ پھر ان کے دعوے قریشیت

کے تسلیم کرنے میں۔ انکار کی کیا وجہ ہو سکتی ہے۔ اور اگر بقول سر گرین ان کا وطن قلب ایشیا ہی تھا۔ تو ان کو منغل یا ترک کہلانے سے کون مانع ہو سکتا تھا۔ منغل اس زمانہ میں ہندوستان بلکہ دینا کے کثیر حصہ کے بادشاہ تھے۔ ترک بھی یورپ کے کئی ممالک میں جلیل القدر شاہنشاہ تھے۔ اور اب بھی مصطفیٰ کمال پاشا کے نام نے تو کوں کو دینا میں سر بلند کر رکھا ہے۔ لیکن ڈھونڈ قوم حساباً و نسباً چونکہ نہ منغل تھی نہ ترک۔ اس لئے اس عظمت و اقتدار کے باوجود جو۔ دونوں قوموں کو حاصل ہے۔ نہ وہ منغل کہلائی نہ ترک۔ بلکہ وہ قریشی النسل ہونے ہی کو اپنے لئے باعث افتخار سمجھتی رہی۔ میجر ویس کی تحریر کو مسنف راجپوت گوئیں اپنی تائید میں بڑے زور سے پیش کرتا ہے۔ حالانکہ ڈھونڈ قوم کے ہندو ہونے پر میجر ویس کی تحریر کو جس قدر زور دیا گیا ہے۔ اسی قدر وہ بودی اور کمزور ہے۔

میجر مومون کی رائے میں "چونکہ ڈھونڈ قوم کو صرف تیس سال سے مذہب اسلام سے واقفیت ہوئی ہے۔ اور اس کی رسومات ہندوؤں سے ملتی جلتی ہیں۔ اس لئے اس قوم کا نکاس ہندو قوم سے تعلق رکھتا ہے" میجر مومون کو شاید معلوم نہیں ہے۔ کہ تفصیل کوہ مری کے ایک موضع پونچھ میں ڈھونڈ قوم کے ایک بزرگ پیر ملک سورج اولیا کی ایک زیارت ہے۔ جو دو سو برس سے وہاں موجود ہے۔ وہاں چینی میں چار میلے لگتے ہیں۔ اور ہر میلہ میں ہزار ہندو مسلمان زائرین جمع ہوتے ہیں۔ اس علاقہ میں ایک بزرگ کے ذریعہ اسلام کی اشاعت بھی ہوئی تھی۔ پھر اس وقت بھی ضلع راولپنڈی کے ایک موضع بڑا واقعہ پھول گراں میں ڈھونڈ قوم کے ایک تافنی صاحب موجود ہیں۔ جن کی عمر سو سال سے بھی زیادہ ہے۔ راولپنڈی گجرات جہلم کے ہزارہ لوگ ان سے بیعت ہیں۔ اسی طرح اور کئی نامی گرامی شیخ اہل حقیت اور سواد



علماء ان میں گزر چکے ہیں۔ ان واقعات کو سامنے رکھ کر کیا آپ کا یہ نظریہ درست ہو سکتا ہے۔ کہ آپ کی تحریر سے تیس سال قبل ڈھونڈ اسلام سے خفیت واقفیت رکھتے تھے۔

باقی رہیں سوشل رسومات۔ صرف ڈھونڈ قوم کی سوشل رسومات ہی ہندو رسومات سے نہیں ملتی۔ بلکہ ہندوستان میں رہنے کی وجہ سے مغلوں۔ سیدوں اور افغانوں اور دوسری اقوام نے جو بیرون ہند سے یہاں آئی ہیں ہندوؤں کی اکثر رسومات کو اختیار کر لیا ہے۔ نعل بادشاہ تو ہولیاں مانتے۔ دسرو کے دربار کرتے۔ دیوالی پر چراغاں کرتے۔ اور رکھڑیاں بانڈھا اور بندھوایا کرتے تھے۔ ان کے محلات میں ہندو تیلوٹا روں پر ہندو رسومات ادا کی جاتی تھیں۔ اس لئے صرف اس خیال سے ڈھونڈ قوم کی اصل کو ہندو قرار دینا کوئی قابل تسلیم اور وزن وار دلیل نہیں ہے۔

چوہدری علی محمد خاں نے ڈھونڈ قوم کو ہندو اور بالخصوص راجپوت تسلیم کرنے میں اس امر پر زور دیا ہے۔ کہ ان کے ایک بزرگ کا نام کالورائے تھا۔ جو ہندو نام ہے۔ اور ٹاڈ صاحب نے جن راجپوت قبائل کو معدوم خیال کیا ہے۔ ڈھونڈ بھی انہی میں سے ایک ہیں۔

کالورائے کو برہمن گریفن نے بھی کھالورایا کالورا لکھا ہے۔ صاحب اینہ فریش نے کالورائی یا کالورا دو نام لکھے ہیں۔ لیکن چوہدری علی محمد خاں جو کہ کالورائے نام لکھ کر اس قوم کو راجپوت ہندو ثابت کرنا چاہتے ہیں۔ اس نے انہوں نے کھالورایا کالورا کے نام کا ذکر ہی نہیں کیا۔

بدیچے کے نسب ناموں اور شجروں میں ایسے ایسے عجیب نام دیکھے گئے ہیں۔ کہ تہراتی جوتی ہے۔ کہ کیا کوئی مسلمان اس قسم کے مہمل۔ بے معنی اور مبہول

نام رکھ سکتا ہے۔ معلوم نہیں کھالورایا کالورا کا کیا مطلب ہے۔ لیکن چوہدری صاحب نے اس کو کالورائے بنا کر کم سے کم اس کے یہ معنی تو بنا دیئے ہیں۔ کہ وہ ایک ہندو تھا۔ آج تو پندتوں اور برہمنوں سے شگن لینے اور ان سے دوا ادا کرانے کا رواج کم ہو رہا ہے۔ لیکن ایک زمانہ تھا۔ کہ مسلمان بھی اپنی رسومات ان کے بغیر ادا نہ کر سکتے تھے۔ خصوصاً اس علاقہ کے مسلمان جو میدانوں سے بہت دور کوہستانوں میں رہتے اور علم دین سے بالکل بے خبر تھے۔ مثال کے طور پر اس وقت بھی قلمرو جہوں کے بعض علاقوں اور کوہستان کا گڑھ و شملہ اور وسط ہند کی ریاستوں کی بعض مسلمان اقوام کے نام پیش کئے جاسکتے ہیں۔

راقم مؤلف اول تو کالورائے کے نام ہی کو تسلیم نہیں کرتا۔ نام کھالورایا کالورا ہی صحیح ہوگا۔ لیکن بغرض محال اگر کالورائے جس کا جز فاول مسلمانوں کے ناموں میں بھی ہوتا ہے ہندو ہے۔ تو آپ عہد اکبری کے میرزا راجہ مان سنگھ اور حیدر آباد دکن کے راجہ عثمان پرشاد اور علی گڑھ کے مسٹر سید راس مسعود اور پکپور تھا کے سیکرٹری لالہ جیمینی داس اور لاہور کے ایک سکھ گڑھ سنگھ اور کشمیر کے ٹھاکر سید حسین اور ٹھاکر رحمت الدخاں اور میرٹھ کے ڈیون صاحب (زین العابدین خاں) کو کیا کہیں گے؟

ٹاڈ صاحب کو راجپوت اقوام کی تحقیقات بہت ناز ہے۔ اور کچھ شک نہیں کہ انہوں نے ٹاڈ راجستان لکھ کر راجپوتوں کی بہت بڑی خدمت انجام دی ہے لیکن جب پنوار راجپوتوں کے معدوم قبائل کا وہ بھی پتہ نہیں لگا سکے۔ تو آپ نے گھر بیٹھے ہی ان معدوم قبائل میں ڈھونڈ قوم کو شامل کر لیا اور ایک جمنش قلم پنوار راجپوت بنا دیا ہے۔



تربیت یافتہ قوم کا اس قوم سے کچھ مقابلہ کیا۔ نوادہ موروالزام کیوں ہو رہی ہے اس قوم پر یہ الزام بھی عائد کیا گیا ہے۔ کہ اس نے ستمبر ۱۸۵۷ء میں سرکشی کر کے مرتی پر حملہ کرنے کا منصوبہ کیا۔ لیکن اس حملہ کی خبر چھ پہلے ہی ہو گئی تھی۔ اس لئے وہ ناکام رہے۔

سرپیل گرنیوں کی اس تحریر کے جواب میں ڈھونڈ قوم کے بعض سرکردہ لوگوں کا بیان ہے۔ کہ ہم ۱۸۵۷ء کے غارت میں قطعاً شامل نہیں ہوئے۔ بلکہ جس مہینہ دستبرد میں ہماری سرکشی بتائی جاتی ہے۔ اس مہینہ میں تو غدر بہت حد تک فرو ہو چکا تھا۔ اصل واقعہ یہ ہے۔ کہ گورنمنٹ نے مرتی اور اس کی گیلیوں اور ملحقات پر چھانڈنی قائم کرنے کے لئے قبضہ کر لیا تھا۔ اور یہ مقامات چونکہ ڈھونڈ سستی اور کینوال قوم کی ملکیت تھے۔ اور گرمیوں میں انہی مقامات پر ان اقوام کے مال مویشی اور غودان کو آرام ملا کرتا تھا۔ اس لئے ان اقوام نے اپنی اراضیات واپس لینے کے لئے قسمت آزمائی کی۔ جس میں وہ ناکام رہیں۔

ڈھونڈ قوم پر جس قدر الزام ان کے سرکش اور ناقابل تربیت قوم ہونے کے لگائے گئے ہیں۔ وہ اسی زمانہ کے ہیں۔ جب ان کے تعلقات گورنمنٹ سے بوجہات بالاکشیدہ ہو گئے تھے۔ اگر بیج ڈسن کرنل ایکرائٹ اور گرین اور دوسرے مختصر فیضین ڈھونڈ قوم کی موجودہ جنگی خدمات اور ان کے وفادارانہ جذبات سے کسی طرح آگاہ ہو سکتے۔ تو زمانہ عتاب کے ریمارکس ان کو نور او ایس لینے پڑتے۔

آج وہی ڈھونڈ انواع بڑھاپہ میں جمیادی اور صوبہ بیداری کے عہدوں تک پہنچے ہوئے ہیں۔ بلکہ خال صاحب اور خان بہادر کے سرکاری خطابات

غرض ڈھونڈ قوم سرگرنیوں کے "اسکائی معلومات" کے مطابق قلب ایشیا سے آئی ہے۔ اور وہ ترک ہے یا نسل: اور میر دیس اور چوہدری علی محمد خان کی "حقیقات" کے مطابق وہ ہندو ہے۔ اور راجپوت قوم سے تعلق رکھتی ہے۔ تینوں معنی اس قوم کو ترک یا نسل یا راجپوت ظاہر کرتے ہیں۔ اگر یہ قوم فی الحقیقت راجپوت یا ترک یا نسل ہوئی۔ تو یہ راجپوت یا ترک یا نسل ہونے سے کیوں الگ کر دیتی۔ جبکہ تمام دنیا تسلیم کرتی ہے۔ کہ یہ تینوں قومیں دنیا کی معزز ترین اقوام میں ہیں۔ لیکن صدائے پشت سے ان کی سلسل روایات اور ان کے گرنی نامے اور شجرے اس قوم کو اپنے اصلی مرکز سے جدا ہو کر کسی اور قوم میں شامل ہونے کی اجازت نہیں دیتے۔ اور نہ اس کو وہ حدیث فراموش ہو سکتی ہے۔ جو "الذینم لا یدخل الجنۃ" کے الفاظ میں محفوظ ہے۔

سرگرنیوں نے ڈھونڈ قوم کے متعلق لکھا ہے۔ "ڈھونڈ ہمیشہ سے فساد پیش اور سرکش ہیں۔ اور سستی اور ڈھونڈ قوم کی آپس میں سخت دشمنی ہے" کرنل ایکرائٹ نے بھی ضلع راولپنڈی کے ڈھونڈوں کو سخت خطرناک ظاہر کیا ہے۔ اور راجپوت گوتیں کے مصنف چوہدری علی محمد خاں بھی اپنی کتاب میں اسی الفاظ کو دہراتے اور ان کی تائید کرتے ہیں۔

لیکن حقیقت یہ ہے۔ کہ سستی اور ڈھونڈ بہت قریبی رشتہ والے ہیں۔ ان کو سرکش بتایا اور ان پر فساد پیش ہونے کا الزام لگایا گیا ہے۔ مگر اس کے جواب میں یہ بیان نظر انداز کرنے کے قابل نہیں ہے۔ کہ جب کوئی بیرونی غنیم کسی گزند قوم یا ملک پر حملہ کرتا ہے۔ تو کیا وہ وطن پرست اور غودار قوم حفاظت وطن اور ننگ و ناموس کے لئے زندگی پر موت کو ترجیح نہیں دیتی۔ اس لئے اگر سکھوں کے زمانہ (۱۸۳۷ء) میں مہاراجہ گلاب سنگھ کی



سے بھی ممتاز ہیں۔ اور گورنمنٹ عالیہ کی نگاہوں میں اس قوم کی دہی عزت ہے جو کسی بہادر شجاع اور وفادار قوم کی ہو سکتی ہے۔

سکھ انگریزی حکومت کے بھائی دشمن تھے۔ اور بلاوجہ انگریزی سرحدات پر حملے کرتے رہتے تھے۔ یہاں تک کہ سکھوں اور انگریزوں کی تین لڑائیاں بھی ہوئیں۔ جن کے نتیجے میں آخر کار سکھوں کا ملک انگریزی حکومت کا ایک جزو قرار پایا۔ لیکن وہی سکھ جن کو سرکشی اور فساد می اور خطرناک سمجھا جاتا تھا۔ آج حکومت انگریزی کے بہترین وفادار سپاہی ہیں۔

بات یہ ہے کہ جب غلط فہمیوں کے بادل پھٹ جاتے ہیں۔ اور حقیقت کے چہرے سے بدگمانیوں کا پردہ اٹھ جاتا ہے تو ایک بہادر قوم دوسری بہادر قوم کی خواہش دشمن ہی رہی ہو۔ ضرور قدر کرتی ہے۔ اور پھلی باتوں کو فراموش کر دیتی ہے چنانچہ پونچھ کی ڈھونڈ قوم کے متعلق ہمیشہ صاحب ہتھم بندوبست پونچھ نے جو ریمارکس کئے ہیں۔ اس کے الفاظ ذیل خصوصیت سے قابل مطالعہ ہیں۔  
”تحصیل باغ میں قوم ڈھونڈ کے ۱۹ گاؤں ہیں۔ اور ان کی تعداد دیگر اقوام سے زیادہ ہے۔ قوم ڈھونڈ بہادر اور مستعد ہونے کے علاوہ باوقار ہے۔ اور اپنے مضبوط کیرکڑ میں دیگر اقوام پر جو زمانہ قدیم میں آباد تھیں فوقیت رکھتی ہے۔ قوم ڈھونڈ کے مکمل حالات رابرٹسن صاحب کی سیٹلمنٹ رپورٹ متعلقہ ضلع راولپنڈی سے معلوم ہو سکتے ہیں۔ پونچھ کی قوم ڈھونڈ میں سرداران چیمائی کا خاندان بہت مشہور اور ذی عزت ہے۔“

عباسیوں کی سلطنت میں جب زوال آفرین انقلاب آیا ہے۔ اور جب عباسیوں نے عیسٰی بدل کر اور نام تبدیل کر کے اپنے دشمنوں سے اپنی جان بچانے کے لئے عرب کی پاک سرزمین کو ہمیشہ کے لئے الوداع کہا ہے وہ دردناک

کیفیت اسلامی تاریخوں میں بدعناحت تمام موجود ہے۔ اپنی انقلاب انگیز حال کی بدولت صاحب آئینہ قریش کے قول کے مطابق عادل جو حضرت عباس عم رسول اللہ صلی اللہ علیہ وسلم کی چھٹی پشت میں بتائے گئے ہیں۔ بغداد سے ہندوستان آئے۔ اور وہاں ہیں آ کر اقامت گزریں ہو گئے۔

پونچھ اور ضلع راولپنڈی کے ان عباسی قریشیوں کا جو ڈھونڈ کہلاتے ہیں نسب تعلق صاحب آئینہ قریش نے عادل کی ساتویں پشت کے ایک نامور قریشی ضراب خان سے ملایا ہے۔ اور لکھا ہے۔ کہ وہ ہرات سے کشمیر آئے۔ وہاں کچھ عرصہ رہ کر علاقہ راولپنڈی کے مونغ درال کوٹ میں پونچھے۔ جہاں ان کے ماں ایک فرزند پیدا ہوا اور جس کا نام ایک بزرگ درویش نے گاہی خاں رکھ کر ضراب خاں کو اس بچہ کے کثیر الاولاد ہونے اور پھولنے پھلنے کی دعا دی صاحب آئینہ قریش نے گاہی خاں کے حسب ذیل بارہ بیٹے لکھے ہیں۔ کھونڈر خاں تنولی خاں۔ سرٹھ۔ ہس۔ دلووس۔ بارال ہزاریا۔ بھجور کنال۔ سالال۔ کول۔ اگر۔ حاکم۔ مولم۔ صاحب آئینہ نے کھونڈر خاں کا شجرہ نسب ۱۷ واسطوں سے عبدالمنان اور چودہ واسطوں سے حضرت عباس تک ملایا ہے۔ کھونڈر خاں کی چھٹی پشت میں ڈھونڈ خاں ایک نامور شخص پیدا ہوا ہے جس کی

سلہ عادل بن تاخت بن سعید بن عبداللہ بن محمد بن عباس۔

سلہ یہ موضع تحصیل کہوڑ میں آباد ہے۔ کہا جاتا ہے۔ کہ ضراب خان اپنے بیٹے گاہی خاں کے ہمراہ برائے سیر و شکار اس مقام پر آیا۔ اور اس کو آباد کر کے اُس کا نام اس نے ضراب کوٹ رکھا۔ ضراب کوٹ سے رفتہ رفتہ دراب کوٹ بنا۔ آج کل اس کو دران کوٹ کہتے ہیں۔



اولاد و ذریات اس وقت پنجہ کی تحصیل باغ اور راولپنڈی کے علاقہ مری اور ضلع ہزارہ کے کئی دیہات میں پھیلی ہوئی ہے۔ اور خوب آباد اور فارغ البال ہے ڈھونڈ قوم جس نے بڑے بڑے نامور فرزند پیدا کئے ہیں اسی ڈھونڈ خاں کے نام سے موسوم ہے۔ اور باوجودیکہ ڈھونڈ خاں قریشی الہاشمی العباسی تھا لیکن ایک طرف اس کے نام نے اس قدر شہرت و مقبولیت حاصل کی۔ اور دوسری طرف اس کی ذریات نے غریب الوطنی و بے علمی کی وجہ سے حسب و نسب کو ایسا فراموش کیا۔ کہ ڈھونڈ لفظ کی وسعت قبولیت نے ان کی قریشیت کو اپنے دامن میں چھپا لیا۔

تنولی خاں جس کے نام پر ضلع ہزارہ کی تنولی قوم مشہور ہے۔ اور سرائہ جس کے نام پر اسی ضلع میں سرائہ قوم کئی دیہات میں پھیلی ہوئی ہے۔ اسی خاں کے فرزند بتائے جاتے ہیں۔

ڈھونڈ خاں کی آٹھویں پشت میں تولک خاں نام ایک نامور ڈھونڈ گورہ ہے۔ اس کے دو فرزند تھے۔ رتن خاں و چند خاں۔ ان دونوں کے مزار موضع چل کوٹ میں زیارت گاہ خاص و عام ہیں۔ دونوں بھائیوں کے نام پر اب وہ قومیں آباد ہیں۔ رتن خاں کی اولاد سے ڈھونڈوں کی رتنال شاخ نکلی۔ جس کی آبادی زیادہ ضروریائے جہلم کے قرب و جوار اور پنجاب کے دیگر مقامات اضلاع ہزارہ و راولپنڈی میں ہے۔ چند خاں جو بڑا بھائی تھا۔ اور جس کے نام پر چند کوٹ (بعد میں چیلکوٹ) آباد ہے۔ اس کی اولاد ڈھونڈ چندال کے نام سے موسوم ہوئی۔ جو تحصیل بارغ کے کئی دیہات میں پھیلی ہوئی ہے۔ اس قوم میں ملک سورج اوایا اور ٹومٹ خاں دو بزرگ صوفی خاندان خدا گذرے ہیں۔ ملک سورج کی اولاد سورجبال ڈھونڈ کے نام سے ضلع راولپنڈی

کی تحصیل مری کے کئی دیہات میں آباد ہے۔ جس میں کئی ذیلیار اور جاگیردار ہیں۔ ڈمٹ خاں کا مزار گھوڑا گلی (مری) میں واقع ہے۔

چند خاں کے تین بیٹے تھے۔ جاگو خاں۔ اوڈ خاں۔ کچند خاں۔ جاگو خاں کی اولاد چڑالہ۔ نارٹھ کوٹ۔ ہولڈھار۔ سیسر۔ خٹل۔ ریالہ۔ کلس۔ سوتاوہ شریف وغیرہ کئی گاؤں میں آباد ہے۔ اور سب زراعت پیشہ ہے۔ خان بہادر سردار عطاء محمد خاں اسسلٹ کمانڈنگ افسر برہماجن کا ذکر اگلی سطحوں میں آئیں گے اور سرداران سیسر وغیرہ چند خاں کی اولاد سے ہیں۔

کچند خاں کے تین بیٹے تھے۔ اجو خاں۔ جسو خاں و نکو در خاں۔ اجو خاں کی اولاد موافعات چمپاٹ۔ ہل سنگ۔ چیلکوٹ۔ ڈھیر۔ سنگھ پٹھارہ۔ ڈبی مناسہ وغیرہ میں آباد ہے۔ خالصا صاحب سردار محمد اکرم خاں رئیس عظم چمپائی۔ سردار فضل ادا خاں اسپیکر پولیس خلع سردار علی بہادر خاں رئیس و جاگیردار۔ سردار محمد اکبر خاں سکریٹری پنچایت کمیٹی کا تعلق اسی شاخ سے ہے۔ جسو خاں کی اولاد باڈیار وغیرہ موافعات میں آباد ہے۔ اور زراعت پیشہ ہے۔ نکو در خاں کے فرزند چنچو خاں کی اولاد بنگو میں آباد ہے۔ اس کا ذکر علحدہ درج ہے۔

کہوڑ ضلع راولپنڈی کے وہ قریشی عباسی جو حکم ڈھونڈ کہلاتے ہیں۔ ۲۔ پنجاب رجمنٹ میں کثرت سے ملازم ہیں۔ ان کے چند گھوڑے تحصیل سدھنتی میں بھی ہیں۔ ان کا ذکر علیحدہ ہو گا۔

ڈھونڈ خاں کی اولاد میں بھی بعض ایسے نامور شخص ہوئے ہیں جن کے نام سے موسوم ہو کر ڈھونڈ قوم کئی شاخوں میں منقسم ہو گئی ہے۔ مثلاً چند خاں کے تینوں بیٹوں کے نام پتھن، شافیں ہیں۔ اجو خان بن کچند خاں کی اولاد



اجوال - اوہد خاں کی اُہدال اور جاگو خاں کی جاگوال کہلاتی ہے۔ اور پھر مر شاخ  
شاخ و ر شاخ ہوتی چلی گئی ہے۔ چنانچہ اجو خاں کی اولاد سے موضع بل سرنگ  
میں جو گا خاں - مقصود خاں اور ضر خاں بن سکند خاں بن بھائی تھے۔ جو گا خاں سے جوگیال  
مقصود سے مقصودال اور ضر خاں بن سکند خاں سے ضرال شاخ نکلی ہے۔  
اسی موضع میں بڈا خاں (ازدربایات اجو خاں) کی اولاد بڈیچال اور کوکا خاں کی  
اولاد کوکیال کے نام سے مشہور ہے۔

اب موضع وارڈ ہونڈ قوم کے سابقہ موجودہ مشاہیر کا ذکر کیا جاتا ہے۔

### اولاد سردار جاگو خاں ڈھونڈ

موضع سولہ - سردار جاگو خاں کی اولاد سے اس موضع میں سردار معصم خاں  
ایک قابل قدیم تھے۔ ان کے ایک فرزند سردار بندو خاں کی آٹھویں  
پشت میں سردار احمد خاں ایک متمول زمیندار گزرے ہیں۔ وہ جاگیر دار اور  
نمبر دار ہونے کے علاوہ اسپسر بھی تھے۔ ان کے چار فرزند ہیں۔ سلطان محمد خاں  
خان محمد خاں - محمد خاں - محمد شریف خاں - علی کے فرزند کا نام محمد اشرف خاں  
ہے۔ اور وہ نمبر دار ہے۔ علی خان محمد خاں سربراہ نمبر دار اور پنچایت کمیٹی کا  
ممبر رہا ہے۔ اس کے دو فرزند عبدال خاں و محمد افضل خاں ہیں۔ محمد خاں علی  
کے فرزند کا نام میر اکبر خاں ہے۔ محمد شریف خاں ان سب میں لکھا پڑھا ہے۔  
سردار بندو خاں کی چھٹی پشت میں سردار فقیر خاں بھی ایک جاگیر دار تھے  
ان کا فرزند محمد ایوب خاں سابقہ فوجی ملازم نمبر دار ہے۔

سردار معصم خاں کے دوسرے فرزند سردار مجتہد خاں کی اولاد سے گلو خاں  
اور زبردست خاں اپنے وقت میں اپنی برادری کے سربراہ اور وہ رکن تھے۔  
زبردست خاں کے تین فرزند تھے۔ مارا خان - جنگ باز خان و فضل خان۔

مارا خان کا فرزند پہلوان خاں پنجوڑہ خوار ہے۔ جنگ باز خان کے تین فرزند ہیں  
بڑے کا نام میرا خاں اور فرزند شش کا سیاب خاں ہے۔ جو ایک ہر نہار  
نوجوان ہے۔

گلو خاں کی اولاد سے بھی اصحاب ذیل موجود ہیں۔ کاو خاں کا فرزند جہان داد  
خاں - جو ملازم گورنمنٹ ہے۔ علی بہادر خاں کے فرزند ان شیر زمان خاں و خان  
زمان خاں - سردار فضل خاں کی اولاد سے شونکا خاں اور اس کا فرزند عدل  
سردار فتح خاں اور ان کا فرزند زخمیر خاں جو خاندان ہے۔ سردار گلو خاں کے  
ایک فرزند کا نام شیر دوست خان تھا۔ اس کی حسب ذیل اولاد موجود ہے۔  
پہلوان خاں تجارت پیشہ۔ فنا خاں اور عبداللہ خاں۔

سردار معصم خاں کی اولاد سے ایک اور بزرگ سردار عزت خاں ہوئے  
ہیں۔ ان کی اولاد میں حسب ذیل اصحاب قابل تذکرہ ہیں۔ سردار بل خاں  
جس کی اولاد میں رحمت خاں نمبر دار نے اپنی شہرت حاصل کی۔ رحمت خاں  
کے فرزند کا نام امداد خان ہے۔ روڈا خان سربراہ نمبر دار پنچایت کمیٹی کا ممبر  
بھی رہا ہے۔ زمان خان جس کی اولاد موجود ہے۔ کاو خاں جس کے فرزند کا  
نام سجاد خاں ہے۔ مہمد علی خاں اس کے پسر کا نام سیدل خاں ہے۔  
سردار حسن خاں - منفعل خاں ٹھیکہ دار اسی حسن خاں کا بیٹا ہے۔ منفعل خاں  
کے فرزند کا نام دادن خان ہے۔ پنوں خاں - محمد طاہر خاں و محمد امیر خاں آپ  
کے فرزند ہیں۔ محمد طاہر خاں کے دو فرزند ہیں۔ محمد اشرف خاں و عبداللہ خاں۔  
محمد ایوب خاں دوکاندار ہے۔ اور اس کے فرزندوں میں محمد صادق خاں ہونہار  
ہے۔ ڈوڈا خاں اس کے فرزند کا نام عبدالرحمان خاں ہے۔

سردار علی شیر خاں کی اولاد میں سردار میرداد خان ایک معروف سستی



تھے۔ ان کی اولاد سے دوست محمد خاں۔ محمد حیات خاں۔ محمد ہاشم خاں ملازم فوج اور گلاب خاں چاروں بھائی اپنی برادری میں بارسوخ ہیں۔

سوات خاں ملازم فوج ہے۔ اور سیف علی خاں و محمد عباس خاں ملازمان فوج کی حیثیت موضع بیرو ضلع ہزارہ میں بھی ہے۔ راو پینڈی کا مسلم ہوٹل انہی کی ملکیت ہے۔ اکبر علی خاں کے فرزند ان شیر خاں۔ عالم شیر خاں۔ فتح خاں اور کالافان باہمی اتفاق کی عمدہ نظیر ہیں۔ بھماں خاں کی اولاد سے محمد عظیم خاں۔ عباس خاں اور عبدل خاں موجود ہیں۔

موضع ساہلیاں و حوتلداں موضع ساہلیاں کی اس ڈھونڈ شاخ کے مورت علی سردار بھائی خاں ایکس زبردست رئیس تھے۔ آپ کے فرزند ان سردار بھائی خاں و سردار شاو اب خاں کی اولاد مہاراجہ گلاب سنگھ کی عملداری تک ضلع مظفر آباد کے بعض دیہات سے مالکانہ بھی رہتی رہی ہے

اولاد سردار مکرل خاں۔ آپ کے فرزند کا نام ملک شیر خاں تھا۔ جن کے دو فرزند ان سردار چنوں خاں و سردار نور دی خاں سے ان کی ذریعات بہت بڑھی۔ چنوں خاں کے تین فرزند حسب ذیل تھے۔ نامدار خاں۔ قمر اج خاں۔ نواب خاں۔ نامدار خاں کی ذریعات میں شیر احمد خاں۔ نادر خاں و علیم خاں۔ رحمت خاں۔ سلیمان خاں۔ صورت خاں۔ بیر زمان خاں۔ اپنی برادری میں ممتاز حیثیت رکھتے ہیں۔ اور ملازم فوج گوشت عالیہ ہیں۔

نواب خاں کے دو فرزند ہیں۔ غلام محمد خاں و شاہ محمد خاں۔ غلام محمد خاں و سابق ملازم فوج تین فرزندوں فیروز خاں۔ امیر احمد خاں و محمد امین خاں کے باپ ہیں۔ فیروز خاں کے بھی دو فرزند ہیں۔ محبوب خاں و کدل حسین خاں۔ سردار امیر احمد خاں حکومت کی طرف سے کرسی نشین اسپر اور گنڈ گورنٹ

ہیں۔ ایام محط میں آپ نے بار بار غریب اور مستحقین کی اعانت کی ہے۔ محمد حیات خاں و محمد رجب خاں آپ کے دو فرزند ہیں۔ محمد امین خاں بھی گورنٹ کنٹرولر ہے سردار غلام محمد خاں کا بھائی سردار شاہ محمد خاں فوج کی ملازمت میں بھی رہا ہے۔ اور جاگیر دار و نمبر دار بھی تھا۔ نانا خاں اس کے فرزند کا نام ہے۔ اور وہ نمبر دار ہے۔ سردار چنوں خاں کے بھائی سردار نور دی خاں کے فرزند کا نام گل مہدی خاں ہے۔ اس کے تین فرزند ہیں۔ میر خاں۔ سید خاں۔ نصر خاں ان میں سردار سید خاں ملٹری برہما کی ملازمت کے بعد والدی کے عہدہ سے ریٹائر ہو کر واپس آچکے ہیں۔ پنجایت کمیٹی کے سکریٹری بھی تھے۔ اس میں ان کو کئی سندرات بھی ملی ہیں۔ آج کل ڈسٹرکٹ سو بچہ بورڈ کے سکریٹری ہیں۔ ان کے دو فرزند محمد یعقوب خاں و محمد اقبال خاں ہیں۔

والد امیر میر خاں پنشنر برہما ملٹری کا فرزند محمد اسماعیل خاں ملٹری پولیس برہما میں بعدہ نائیک ملازم ہے۔

اولاد سردار شاو اب خاں۔ ان کا ایک ہی فرزند تھا۔ سردار فتح خاں فتح خاں کے تین فرزند تھے۔ عطا محمد خاں۔ فضل خاں۔ بہادر خاں۔ سردار عطا محمد خاں کے جو جاگیر دار و نمبر دار تھے۔ تین فرزند ہیں۔ حشمت خاں۔ سکندر خاں۔ میر احمد خاں۔ سردار حشمت خاں نمبر دار اور ضلع پسند آدمی ہیں۔ اور ان کے پانچ فرزندوں میں عجاوول خاں لکھنپڑھا کارکن ہے۔ سردار سکندر خاں کے بیٹے کا نام محمد عزیز خاں اور سردار میر احمد خاں کے فرزند کا نام محمد امین خاں ہے سردار فتح خاں کے دو سرے فرزند فضل خاں کے تین لڑکے ہیں۔ محمد زمان خاں۔ میر زمان خاں۔ خان محمد خاں۔ محمد زمان خاں کے فرزندوں میں محمد اسلم خاں تعلیم یافتہ ہے۔ اور خان محمد خاں فوج میں ملازم ہے۔ سردار فتح خاں کے



تیسرے فرزند سردار بہادر خاں نمبر وار تھے۔ اور سرکار کی غیر خواہانہ خدمات کے عملہ میں انعامات بھی حاصل کرتے رہے۔ ان کے چار بیٹے ہیں۔ ننھا خاں۔ سجاد خاں۔ نظر محمد خاں انعام خوار۔ محمد اسحاق خاں۔ نظر محمد خاں کے فرزند کا نام محمد رزاق خاں ہے۔ سجاد خاں جو لکھا پڑھا ہے پہلے فوج میں تھا۔ پھر پولیس میں آیا۔ اب پنشن پر ہے۔

اولاد سردار نور داد خاں۔ آپ کے تین فرزند تھے۔ ناظر خاں۔ گمانی خاں۔ وکرامت خاں۔ سردار ناظر خاں کے چار فرزند حسب ذیل ہیں سید خاں ٹیکہ دار تعلیم یافتہ۔ علوم انگریزی و اردو میں ماہر۔ محتاجوں اور غریبوں کی مدد کرتے رہتے ہیں۔ حسین خاں لکھے پڑھے ہیں۔ غیر خواہنے سرکار کے عملہ میں کئی سندات آپ کے پاس موجود ہیں۔ گمانی خاں کے دو فرزند ہیں۔ محمد شریف خاں و محمد روشن خاں باؤل الذکر لکھا پڑھا ہے۔ اور اپنی عادات حسنہ کی وجہ سے ہر وعزیز ہے۔ وکرامت خاں کے تین فرزند ہیں (۱) شادی خاں (۲) مہند خاں (۳) اسد الخاں ان میں بڑا فوجی پنشنر ہے۔ باؤل الذکر لکھا پڑھا ہے۔ اور اس کے پاس غیر خواہنے سرکار کی سندات بھی ہیں۔

اولاد سردار سید خاں۔ اپنے زمانہ میں اپنے علاقہ کے ایک مشہور شخص تھے۔ آپ کے دو فرزند ہیں۔ سردار سمندر علی خاں جس کی اولاد سے عبد الجبار خاں نمبر وار ہے۔ سردار سید خاں کے دو سرے فرزند کا نام منگل خاں ہے۔ سردار جہ بلدیہ سنگھ نے ان کی خدمات سے خوش ہو کر ان کی اولاد کو پشت بہ پشت معافی و اقرار دیا ہے۔ ان کی اولاد میں سجاد خاں محمد اعظم خاں (ملازم فوج) داتو خاں و محمد یاسین خاں اپنے باپ کا نام روشن کر رہے ہیں ان کے علاوہ ساہلیاں میں حسب ذیل اشخاص قابل ذکر ہیں۔ ان اولاد

سردار پنکی خاں جاگیر دار و نمبر دار۔ شیر احمد خاں نمبر دار خلع شیر دل خاں۔ جوگی خاں کے تین فرزند ہیں۔ عظیم خاں۔ دفتر خاں۔ ملک شفی خاں۔ عظیم خاں صاحب جائیداد ہے۔ اس کے تین بیٹے ہیں۔ محمد یوسف خاں۔ خدا بخش خاں۔ عمر خاں۔ دفتر خاں کے بھی تین ہی فرزند ہیں۔ صوبہ خاں پنشنر۔ نظر محمد خاں۔ وعل محمد خاں ملازمان فوج۔

سردار نور خاں انعام خوار کا فرزند سردار مردانہ خاں براوری اور حکومت کے نزدیک ایک ممتاز شخصیت رکھتا ہے۔ اس کا بیٹا صغدر خاں گورنمنٹ پنشنر ہے۔ اس کے دو فرزند ہیں۔ گل بی خاں و صاحب خاں۔ دونوں زیر تعلیم ہیں۔

### اولاد سردار اوبد خان ڈھونڈ

چترال شاخ سردار درویش خاں۔ چترال میں دیگر اقوام کی نسبت ڈھونڈ قوم کی آبادی بہت زیادہ ہے۔ یہاں سردار شاہ خاں اس قوم کے ایک مشہور بزرگ گذرے ہیں جو سردار اوبد خان کی شاخ سردار درویش خاں کی ذریعہ سے تھے۔ ان کی اولاد میں سردار گل مہدی خاں تلوار بہادر اور سردار فتح خاں اور سردار سمند خاں بہت مشہور تھے۔ ان میں سردار سمند خاں کے صاحبزادہ سردار عطا محمد خاں نے اپنی قابلیت و شجاعت اور اپنے اخلاق حسنہ اور خدمات حکومت انگلشیہ اور اپنے قومی جذبات کی وجہ سے جلال و اقبال شہرت حاصل کی ہے۔ اس کی مثال سرزمین پنج و کشمیر میں جیٹم فلک کو ڈھونڈ ہنے سے بھی مل سکیگی۔

آپ نے پرائیویٹ طور پر انگریزی۔ فارسی۔ اردو اور برہی زبان میں جو قابلیت پیدا کی ہے۔ وہ پنج کے نوجوانوں کے لئے قابل تقلید ہے۔



خان صاحب سردار محمد اکرم خان نے اپنی کتاب آئینہ قریش (مطبوعہ ۱۹۱۶ء) میں آپ کا ذکر بڑے فخر کے ساتھ کیا ہے۔ اُس زمانہ میں آپ ابھی صرف بمعدار کے عہدہ پر تھے۔ اور ۱۹۱۱ء کی تاج پوشی (شہنشاہِ باریج پنجم) کی تقریب پر اپنی خدمات کے عوض گورنمنٹ سے ایک تلوار حاصل کر چکے تھے۔ لیکن اُس وقت آپ خان بہادر اور سردار بہادر کے دو معزز خطابوں سے سرفراز ہیں۔ عہدہ کے لحاظ سے برہما طبری پولیس کے نائب کمانڈنگ افسر ہیں۔ اور جمہداری اور صوبیداری کی منازل طے کر کے اس وقت لفٹننٹ کے درجہ میں ہیں۔ علاوہ ازیں آرٹور آف برٹش انڈیا کا معزز متعہ بھی آپ کے پاس ہے۔ جس کی تنخواہ علاوہ مقررہ تنخواہ کے ساتھ روپیہ ماہوار علیحدہ ملتی ہے۔ اس وقت آپ کی سروس کوہم سال کا عرصہ گزر چکا ہے۔ سرکار انگلشیہ میں جو آپ کی عزت و حرمت ہے۔ وہ سطور بالا اور آپ کے اعزاز ہی سے ظاہر ہو رہی ہے۔ پہلک اور اپنی برادری میں ان کا وجود خطہ پوچھ اور مسلمانان پوچھ اور عباسیان سیاست کے لئے باعث فخر سمجھا جاتا۔ آپ اٹالیاں پوچھ کی ذلت و نکبت کے دور ہونے کا صرف ایک ہی ذریعہ سمجھتے ہیں۔ جس کا نام علم ہے۔ اسی بنا پر نہ صرف آپ نے اپنی اولاد کو تعلیم دلوائی ہے۔ بلکہ پوچھ کے بعض ہونہار طلباء کو آپ نے کسی معاوضہ کے بغیر تعلیمی وظائف عطا کئے ہیں۔ جن کا سلسلہ یکم ویش اب بھی جاری ہے۔ اخبارات اور پولیس کی طاقت اور ان کے فوائد سے بھی آپ پورے طور پر آگاہ ہیں۔ اخبار کشمیری جو اٹالیاں کشمیر کے علاوہ اٹالیاں پوچھ کا بھی سب سے پہلا اور سب سے بہتر ترجمان تھا۔ جب تک جاری رہا۔ آپ کی اعانت کا مہولہ منت رہا۔

آپ کے تین صاحبزادے ہیں۔ فرزند کلال کا نام سردار عطا الدخان ہے۔ جنہوں نے علی گڑھ یونیورسٹی سے ایف۔ اے تک کی تعلیم حاصل کی ہے وہ ملازمت کو پسند نہیں کرتے۔ گھر کے کاروبار میں مصروف ہیں۔ اخبارات و رسائل اور مفید ملک و ملت کتب کا مطالعہ ان کا شغل ہے۔ افسوس ہزار افسوس کہ یہ نوجوان صاحبزادہ ۲۸ مئی ۱۹۱۲ء (مطابق دسمبر ۱۹۱۳ء) کو کچھ عرصہ کی علالت کے بعد تصنیف کتاب کے دوران میں ہی انتقال کر گیا۔ اس حادثہ عظیم پر خان بہادر سردار عطا محمد خاں کے ساتھ پوچھ اور پوچھ سے باہر جس عالمگیر ہمدردی کا اظہار ہوا ہے۔ وہ خان بہادر موصوف کی بڑی عزیز اور ان کی خدماتِ حسنہ کی قبولیت عامہ کی روشن دلیل ہے۔ آپ کے دوسرے فرزند کا نام سردار عظیم الدخان ہے۔ وہ برہما طبری پولیس میں ملازم ہیں۔ ہونہار اور نوجوان ہیں۔ اور توفیق ہے۔ کہ والد محترم کے نقش قدم پر چل کر کسی دن ملک و قوم کی بیک نام شہرت کا باعث ہوں گے۔ تیسرے فرزند ہدایت الدخان پوچھ کے سرکاری ٹی ٹی سکول میں زیر تعلیم ہیں۔ سردار شاہ خاں کی اسی شاخ سے خان بہادر سردار عطا محمد خاں کے نانا زاد بھائی سردار فقیر محمد خاں ولد سردار فتح خاں ایک مستند و معروف بزرگ نمبردار اور جاگیردار بھی تھے۔ سردار فقیر محمد خاں کو بہ ایام بندوبست اسسٹنٹ ریڈیٹنٹ پوچھ کی سفارش سے بیس روپے کا ایک انعام بھی ان کی خدمات کے صلہ میں ملا تھا۔ آپ سرکار کے بہت شوقین تھے۔ اور شیر کا شکار تو اس بے خوفی اور جرات کے ساتھ کرتے تھے کہ آپ کا نام ہی شیر کا بہادر مشہور ہو گیا تھا۔ آپ کی ماس غیر معمولی شجاعت سے خوش ہو کر صاحب بہادر یعنی اسسٹنٹ ریڈیٹنٹ پوچھ نے آپ کو ایک ٹی ٹی دار ہدوق بطور



انعام عطا کی تھی۔ آپ ہر سال ایک دو شیر ضرور مارا کرتے تھے۔ شیر کے شکار ہی میں آپ کے فرزند کالاں شیر احمد خاں کو ایک دفعہ شیر نے زخمی کر دیا تھا۔ اور اسی صدمہ سے وہ آپ کی زندگی ہی میں فوت ہو گئے تھے۔

اپنی براوری میں سرور فقیر محمد خاں بڑی عزت کی نظر سے دیکھے جاتے تھے۔ ۱۹۱۱ء میں جب پنجاب میں پنجپیت کمیٹیوں کا وجود عمل میں آیا۔ تو آپ چٹالہ پنجپیت کمیٹی کے پریذیڈنٹ قرار پائے۔ مشابہ میں پوچھ کا یہ میر شکاری آخر نہنگ اہل کا شکار ہو گیا۔

سرور محمد یوسف خاں ان کے پوتے اور سرور شیر احمد خاں جو وہ کے صاحبزادے ان کی جگہ نمبردار و جاگیردار اور پنجپیت کمیٹی کے صدر بنائے گئے۔ جس خوش اسلوبی سے آپ نے اپنے فرائض کو دیانت و مستعدی سے ادا کیا۔ اس کا سرکاری اور غیر سرکاری حلقوں میں اعتراف کیا گیا۔ حکام نے آپ کو اعلیٰ سارٹیفکٹ عطا کئے۔ اور براوری نے آپ کو سرانکھوں پر بٹھایا۔ آپ کی سرکاری و غیر سرکاری خدمات کا سلسلہ اب بھی بدستور جاری ہے۔

اولاد سرور علی خان و جھٹا خاں۔ سرور درویش خاں (ازداریات او خاں) کے فرزند ان سرور علی خاں، سرور جھٹا خاں کی اولاد کثیر تعداد میں ہوئی ہے۔ سرور علی خاں کی ایک شاخ میں محمد خاں جاگیردار و نمبردار ہے۔ ان کا ایک فرزند خان محمد بھی سربراہ نمبردار ہے۔ دوسری شاخ میں شاہ محمد خاں (ملاک) گورنمنٹ ساجی گلاب خاں قابل ذکر ہیں۔ ساجی گلاب خاں کا لڑکا محمد یوسف خاں لکھا پڑتا ہے۔

جھٹا خاں کی اولاد سے ورثہ خاں کے حسب ذیل تین فرزند تھے۔

حسن خاں۔ بیرو خاں۔ کالا خاں۔ حسن خاں کی اولاد میں حسب ذیل اصحاب قابل ذکر ہیں۔ محمد خاں نمبردار مرحوم۔ برکت اللہ خاں نمبردار ولد عنایت اللہ خاں مرحوم سمندر خاں پشتر حوالدار۔ عطا محمد خاں سربراہ نمبردار و سابق اسپسرمبر فرزند ان محمد افضل خاں و علی اکبر خاں ملازمان برہما ملٹری پولیس۔ سید اٹال پشتر ملٹری پلے راجپوت خلع سرور فتح خاں۔

بیرو خاں کی اولاد میں حسب ذیل اصحاب امتیازی درجہ رکھتے ہیں۔ عبدالکریم خاں۔ فضل الہی خاں ملازم گورنمنٹ۔ مولوی فتح محمد خاں۔ علوم عربی و فارسی میں کافی دستگاہ رکھتے ہیں۔

سرور کالا خاں جو سرور وارث خاں کے تیسرے فرزند تھے۔ جاگیردار و نمبردار تھے۔ ان کا پوتا سرور سکندر خاں اس وقت نمبردار ہے۔ سرکل کمیٹی کا ممبر ہے۔

سرور جھٹا خاں کی شاخ میں دو اور نامور ہستیوں گلداری ہیں۔ سردار بیلی خاں اور سرور ساہلم خاں۔ بیلی خاں کی بڑی شاخ سے محمد اشرف خاں ملٹری پولیس۔ بہا میں لیس ٹائیک اور محمد خاں سلوٹری اور چھوٹی شاخ سے محمد فیروز خاں فوجی پشتر ہے۔ ساہلم خاں کی اولاد میں جیو خاں کے تین بیٹے تھے۔ بیرو خاں۔ فتاحی خاں۔ بھرجو خاں۔ بیرو خاں کی اولاد میں مغل خاں کے دو قابل فرزند موجود ہیں۔ محمد شریف خاں۔ منشی عبدالکریم خاں دونوں تعلیم یافتہ ہیں۔ لیکن منشی عبدالکریم خاں انگریزی پشتر تھیں۔ علاوہ علوم دینیات فقہ وغیرہ میں بھی کافی دستگاہ رکھتے ہیں۔ انگریزی ملاقات میں ملازم ہیں۔

فتاحی خاں کے فرزند ملک شیر خاں کی اولاد سے فضل خاں اور اس



تھے۔ سردار محمد سید خاں۔ سردار محمد امیر خاں۔ سردار فتح خاں (لاؤلد)  
سردار عبداللہ خاں۔

اولاد سردار سید محمد خاں مرحوم۔ سردار محمد سید خاں نے اپنے بزرگوں  
کے نقش قدم پر چل کر مزید انعامات وغیرہ حاصل کئے۔ آپ کے دو فرزند تھے۔  
سردار نصر علی خاں و سردار اقبال خاں۔ جب ٹاڈ کوٹ اور چٹالہ کے اکثر زمیندار  
مزید لگان کی ادائیگی کے تشدد سے بھاگ کر انگریزی علاقہ میں چلے گئے تھے۔  
تو سردار محمد پونچھ کے ایما سے سردار نصر علی خاں ہی ان کو واپس لائے تھے۔  
نصر علی خاں کے تین فرزند تھے۔ اول سردار سکندر خاں جو سردار جہاگیر سنگھ  
کے رسالہ میں ملازم تھے۔ ان کا فرزند سردار عبدالغنی خاں سابق ملازم رسالہ  
موجود ہے۔ عبدالغنی خاں کا بیٹا میر اکبر خاں محکمہ ٹیکس میں ملازم ہے۔

دوم سردار گل احمد خاں سردار جن کے پاس کئی سرکاری سندرات  
بعض خدمات موجود ہیں۔ جنگ عظیم یورپ کی خدمات بلحاظ معاوضہ کے صلہ  
میں ہزار کیلینسی کمانڈر انچیف افواج ہند نے آپ کو خوشنودعی مزانج کی سند  
دی ہوئی ہے۔ آپ کا فرزند عبدالعزیز خاں پولیس پونچھ میں ملازم ہے۔

سردار محمد سید خاں کے تیسرے فرزند سردار بشیر احمد خاں عرصہ دراز  
تک محالدار کسٹم رہ کر اب پٹنن پہنچے۔ آپ نے بھی اپنے بھائی سردار  
گل احمد خاں کی طرح سرکاری امور میں اعلیٰ وفاداری کا ثبوت دیا۔ اور  
رنگروٹوں کی بھرتی میں سرکاری سے سند حاصل کی ہوئی ہے۔ آپ کے دو  
فرزند ہیں۔ محمد اسماعیل خاں و ڈاکٹر محمد حیات خاں۔

ڈاکٹر محمد حیات خاں عرصہ تین سال سے چیئرمین میڈیکل انفرمیشن  
صدر ہسپتال پونچھ تعینات ہیں۔ پتھری اور اکھوں کے آپریشن مونیٹری وغیرہ

کے دونوں فرزندان اکرم خاں و فکر حسین خاں قابل ذکر ہیں۔

ساہم خاں ہی کی شاخ سے کہم بخش خاں جنگلات میں ملازم رہا ہے۔  
اس کی اولاد آجکل موضع گجھیہ پونچھ میں آباد ہے۔ سردار نادر خاں بھی ایک  
مشہور ہستی گذرا ہے۔ اس کے چار فرزند حسب ذیل ہیں۔ منصر علی خاں۔  
فضل خاں۔ سلطان محمد خاں۔ گل احمد خاں۔ ان میں سلطان محمد خاں کیڈشن  
انفنٹری رجمنٹ ہو کر اب پٹنن پر اپنے وطن میں مقیم ہیں۔

نیرپالہ اولاد سردار جیلو خاں۔ اس موضع میں سردار اودھ خاں کی ذریعہ  
سے سردار جیلو خاں ایک نامور شخص گذرے ہیں۔ جو جاگیر دار اور نمبردار بھی  
تھے۔ ان کے دو فرزندوں میں نواب خاں کا قبل از بند و بست انتقال ہو  
چکا ہے۔ محمد خاں اس وقت زندہ و سلامت موجود ہے۔ جس کے چھ فرزندان  
حسب ذیل ہیں۔ گل حسین خاں۔ محمد امیر خاں۔ رنگی خاں۔ عطر خاں۔ جہاگیر  
نہان۔ محمد یعقوب خاں۔ ہر شش برادران اپنے باپ محمد خاں کے نقش قدم  
پر چل کر مہمان نوازی اور اخلاق حسنہ میں امتیاز خاص رکھتے ہیں۔ ان  
میں سے محمد امیر خاں و رنگی خاں نے صدر راولپنڈی میں قریشی مسلم ہوٹل کے  
نام سے ایک ہوٹل بھی کھول رکھا ہے۔ جو خوب کامیابی سے چل رہا ہے۔  
موضع سید سردار اودھ خاں کی ذریعہ سے سردار سید خاں و سردار شاہنواز  
خاں دو بھائی سید کی موجودہ عباسیہ بستی کے جدا جدا سچے جاتے ہیں۔

مہاراجہ گلاب سنگھ اور راجہ موٹی سنگھ نے ان کو جاگیر۔ نمبرداری یا حیدر آبادی  
کے اعزاز و خطابات کے علاوہ کئی مرتبہ نقد انعامات اور خلعت وغیرہ بھی  
عطا کئے۔ اور تحریرات سرکاری میں بار بار خیر خواہ۔ تہورپناہ اور شجاعت دستگاہ  
کے عالی قدر الفاظ سے یاد فرمایا۔ ان میں سردار سید خاں کے چار فرزند



میں آپ کو بڑی مہارت ہے۔ پونچھ شہر اور مغللات کے لوگ آپ کے ہمدردانہ سلوک کے مداح اور افسران بالا آپ کی احسن کارکردگی کے معترف ہیں۔ پونچھ کے سابقہ چیف میڈیکل افسر ڈاکٹر بھگت رام نے ایک مرتبہ آپ کے متعلق لکھا تھا۔ کہ ڈاکٹر محمد حیات خاں تمام مذاہب کے لوگوں میں ہر دلعزیز اور اپنے کام میں ماہر ہے۔ موجودہ چیف میڈیکل افسر ڈاکٹر رام سنگھ نے بھی بارہا آپ کے کام کی تعریف کی ہے۔ کئی مرتبہ آپ تھوڑے تھوڑے عرصہ کے لئے انچارج چیف میڈیکل افسر بھی رہ چکے ہیں۔ اس وقت بھی آپ مسند راجہ ذیل شہنشاہ کے انچارج ہیں۔ انچارج صدر ہسپتال انچارج لیبارٹری۔ انچارج سپر اسپتال۔ اوٹ ڈور۔ آپ پونچھ کے ساڑھے تین لاکھ مسلمانوں میں سب سے پہلے مسلمان ہیں۔ جنہوں نے ڈاکٹری کی تعلیم حاصل کی ہے۔

اولاد سردار محمد امیر خاں۔ آپ سردار سید خاں کے فرزند ثانی تھے۔ جاگیر دار اور نمبر دار تھے۔ مواضعات کلس کھوتل۔ ریالہ۔ وناہ وغیرہ کا مالیہ انہی کے ذریعہ داخل سرکار ہوتا رہا۔ ان کے دو فرزند تھے۔ سردار مندو خاں و عطا محمد خاں۔ اول الذکر کے تین فرزند حسب ذیل موجود ہیں (۱) سردار حسین خاں جاگیر دار و کنٹرکٹر گورنمنٹ۔ جن کے پاس خدمات کی مسندات بھی ہیں۔ (۲) جہانڈو خاں تجارتی کاروبار میں معروف ہیں۔ قحط سالی اور ادائیگی مالیہ کے ایام میں غربا اور زمینداروں کے ساتھ ہمدردانہ سلوک سے پیش آتے ہیں (۳) علی اکبر خاں جو مستند اور کارکن ہیں۔ عطا محمد خاں کے فرزندوں میں سردار سجاد خاں و سردار شہاب خاں گورنمنٹ کنٹرکٹر ہیں۔ اور اپنے حلقہ اثر میں کافی رسوخ رکھتے ہیں۔

اولاد سردار عید الد خان۔ آپ سردار سید خاں کے تیسرے فرزند تھے۔ آپ نے والد کی وفات کے بعد اپنی خیر خاندانہ خدمات کے صلہ میں ہمدید جاگیر بھی حاصل کی۔ علاوہ ازیں نمبر دار بھی تھے۔ ان کے دو فرزند ہیں۔ سردار جواہر خاں و سردار افراسیاب خاں۔ اول الذکر نہایت خدا دوست تھے۔ ان کی موت کا یہ واقعہ قابل ذکر ہے۔ کہ نماز صبح کا فرض ادا کرنے کے بعد ان کی روح اعلیٰ علیین کو پہنچا کر گئی۔ ان کے دو فرزند موجود ہیں۔ محمد اکرم خاں جو ملازم گورنمنٹ ہے۔ اور محمد اسماعیل خاں جو ہونہار نوجوان ہے۔ سردار عبداللہ خاں کے دوسرے فرزند سردار افراسیاب خاں پولیس پونچھ میں بطور مارو مجر ملازم ہوئے۔ اور سب انسپکٹری یعنی تھانہ داری کے عہدے تک پہنچے۔ اکتوبر ۱۹۳۵ء میں ۳۲ سال کی طویل سروس کے بعد ریٹائر ہو گئے ہیں۔ آپ کے پاس اپنی اعلیٰ کارکردگی کی کئی ایک مسندات ہیں۔ ان کا ایک فرزند محمد مسیح خاں نام ہے۔ جس میں تمام خانہ دانی اوسان پائے جاتے ہیں۔ موقع کھوتل۔ اس گاؤں میں سردار بھر جو خاں کی شاخ خاص طور پر قابل ذکر ہے۔ ان کے تین فرزندوں میں سردار ماڑا خاں ایک معزز ہستی تھے۔ اور اپنے والد کی طرح جاگیر دار و نمبر دار ہیں۔ آپ کے تین فرزند ہیں۔ سردار گل احمد خاں۔ سردار جہانڈو خاں اور سردار شہناز خاں۔ سردار گل احمد خاں جاگیر دار و نمبر دار ہونے کے علاوہ ٹھیکہ داری بھی کرتے ہیں اور صاحب امتیازت ہیں۔ اور علاقہ انگریزی میں انکم ٹیکس بھی ادا کرتے ہیں۔ آپ ہمدرد خلائق اور نجیب ہیں جنہنگ عظیم میں آپ نے جو خدمات انجام دی ہیں اس کے کئی سارٹیفکیٹ آپ کے پاس موجود ہیں۔ آپ کے بڑا دران اصغر بھی گورنمنٹ کنٹرکٹر ہیں۔ اور ممتاز پوزیشن رکھتے ہیں۔



## اولاد سردار اجو خان ڈھونڈ

چمپائی۔ شاخ سردار محمد شیر خان۔ اس موضع کی ڈھونڈ برادری کے مورث اعلیٰ سردار طالع خاں تھے۔ آپ کو مہاراجہ گلاب سنگھ بلنے حکومت دواڑہ و فرماندائے جمل و نظیر ہمیشہ "تہور بجاہ شجاعت و سنگھ" اور "بادشاہ خیر خواہ" کے الفاظ سے یاد کیا کرتے تھے۔ آپ کے فرزند ان سردار محمد خاں و سردار محمد شیر خاں کے مفصل حالات "آئینہ قریش" میں درج ہیں۔ سردار محمد شیر خاں "چیف آف ڈھونڈ" تھے۔ ان کی ہستی نے اس گاڈل کو بہت شہرت دی ہے۔ وہ بھی اپنے والد کی طرح تمام اعزاز سے ملے تھے۔ آپ کے حسب ذیل سات فرزند تھے سردار فضل خاں۔ سردار فتح علی خاں۔ سردار فیض طلب خاں۔ سردار کرم خاں۔ سردار شیر احمد خاں۔ سردار فیروز خاں۔ سردار عطر خاں۔ اب ہر ایک کی اولاد و ذریعہ کا ذکر کیا جاتا ہے۔

اولاد سردار فضل خاں مرحوم۔ سردار فضل خاں جاگیر دار۔ اعلیٰ نمبر دار انعام خوار اور رئیس اعظم تھے۔ تفصیلاً سرحد سے موقع پر ڈھونڈ قوم نے آپ کو اپنا نمائندہ مقرر کیا تھا۔ انہی خدمات کے صلہ میں ہتھ بندوبست پنجہ کی سفارش سے سردار اجو بدلو سنگھ نے آپ کو دیدار سی کا اعزاز عطا کیا۔ جو اس وقت تک پنجہ میں رائج نہیں تھا۔ اور نہ اب تک کسی دوسرے کو یہ اعزاز حاصل ہے۔ ان کے خلف اکبر سردار محمد فضل خاں اور خلف اصغر سردار محمد زمان خاں تھے۔ سردار محمد فضل خاں پولیس انسپکٹر تھے۔ رشوت اور رشوت خواروں کے سخت دشمن اور بڑے علیم الطبع تھے۔ اس لئے رعایا میں بڑے ہرول عزت تھے۔ جنگ عظیم کے دوران میں..... رنگدلوں کی بھرتی وغیرہ کے متعلق جو مدد آپ نے سرکار انگلیزی کو دی۔ اس کا صلہ گورنمنٹ نے ایک تلوار اور

گھڑی کی صورت میں عطا کیا۔ ان کی ملازمت کے دوران میں ان کی قومی زندگی اور نمبر داری کے فرائض ان کے چھوٹے بھائی سردار محمد زمان خاں ادا کرتے رہے۔ سردار محمد افضل خاں مرحوم کے دو بیٹے ہیں۔ سردار محمد سعید خاں و سردار محمد اسحاق خاں۔ اول الذکر نمبر دار و جاگیر دار و انعام خوار اور این۔ اے تک تعلیم یافتہ اور عہدہ کے لحاظ سے انسپکٹر تک ہیں۔ محمد اسحاق خاں بھی جاگیر دار اور فہیدہ دہ ہیں۔

سردار محمد زمان خاں حکومت پنجہ کی طرف سے خطاب یافتہ جاگیر دار اور صاحب رسوخ تھے۔ آپ کے حسب ذیل چار فرزند ہیں۔ محمد سعید خاں۔ محمد لطیف خاں۔ محمد الطاف خاں۔ محمد سرور خاں۔ سب بھائی جاگیر دار کہلاتے ہیں۔ اول الذکر تعلیم یافتہ ہونے کے باوجود تجارتی کاروبار میں مصروف ہیں۔ آپ نے بام ایجلیشن ۱۹۸۸ء میں راعی و رعایا کے تعلقات کو خوشگوار بنانے میں اپنی تمام کوششیں صرف کیں۔ مسلمانوں کو مساوات کا درس دینے اور ان کو ایک سیلج پر لانے اور غریب مسلمانوں کو بھوت نہ سمجھنے کا جو خیال آپ کے دل میں چمکیا لیتا رہتا ہے۔ کاش پنجہ کے دیگر متمول و بارسوخ مسلم خاندانوں کے وہ بزرگ بھی ان کی تقلید کریں۔ جو اہل صنعت و حرفت مسلمانوں کے ساتھ اچھوتوں کا سا سلوک کرنے رہتے ہیں۔

آپ کے دوسرے بھائیوں میں سردار محمد لطیف خاں پلندری میں افسر چوکی پولیس ہیں۔ اور اپنے فرائض تندہی سے ادا کر رہے ہیں۔

اولاد سردار فتح علی خاں مرحوم۔ آپ جاگیر دار تھے۔ مہاراجہ رنیر سنگھ دسلے جوں و کشمیر کی فوج میں اپنی خاندانی وجاہت اور اپنی ذاتی وفاداری کی بدولت صوبہ دار بھرتی ہو کر عرصہ تک فرائض منصبی انجام دیتے رہے۔



آپ کے فرزندوں میں سب سے بڑے سردار سجاد خاں نمبر وار و جاگیر دار ہیں  
باقی فرزندوں کے نام حسب ذیل ہیں۔ سید اکبر خاں۔ میر افضل خاں۔ شیر افضل  
خاں۔ گل روشن خاں۔ کمال خاں۔  
سردار فیروز خاں مرحوم۔ جاگیر دار تھے۔ اور محکمہ جنگلات میں ایک  
اچھی اسامی پندرہ برس ہیں۔

سردار عطر خاں مرحوم۔ جاگیر دار اور تعلیم یافتہ تھے۔ آپ کے دو  
فرزند ہیں۔ محمد رفیق خاں و شیر خاں۔ دونوں جاگیر دار و تعلیم یافتہ ہیں۔  
پھیائی۔ شاخ سردار علی بہادر خاں۔ سردار علی بہادر خاں عباسی  
جو سردار طالع خاں کے پوتے۔ سردار محمد خاں کے فرزند اور سردار و صحت محمد خاں  
کے بھائی تھے۔ نمبر داری اور انعام خوارسی کے علاوہ جاگیر داری کا اعزاز بھی  
رکھتے تھے۔ کپٹن ہملٹن ہنتم بند و بست پونچھ سرکاری خط و کتابت میں آپ کو  
ہمیشہ عالی جاہ سردار علی بہادر خاں کے الفاظ سے خطاب کیا کرتے تھے۔  
موضع بمیرہ لوٹھ کے آدانوں اور ملدیا لوں کا دیرینہ جھگڑا آپ ہی کے تدبیر سے  
فرو ہوا تھا۔ حالانکہ کام اس معاملہ میں ناکام رہ چکے تھے۔

راجہ موتی سنگھ نے موضع ارجہ میں آپ کو ایک وسیع آبی رقبہ اور ان کے  
فرزند سردار جہا پور سنگھ نے سرداری کا اعزاز عطا کیا۔ جہتیت انیری  
جسٹریٹ کمیٹی سرکل چیمائی میں عرصہ تک کام کرتے رہے۔ جنگ عظیم یورپ  
کی خدمات کے سلسلہ میں آپ کو ایک تلوار مع سند عطا ہوئی۔ بند و بست کے  
کام میں آپ نے حکومت کو جو مدد دی۔ اس کا اعتراف کرتے ہوئے کپٹن  
ہملٹن ہنتم بند و بست نے منظور سی سردار جہا پور سنگھ ۳۰ دسمبر ۱۹۰۶ء کے  
ایک پروانہ کے مطابق بند وستی انعام پچاس روپیہ سالانہ تا میعاً بند و بست

اپنے خاندان میں سب سے پہلے آپ ہی نے ملازمت کی ابتدا کی۔ مقامی حکومت  
اور گورنمنٹ برطانیہ کے اعلیٰ افسروں کی طرف سے آپ کو حسن خدمات کے صلہ  
میں کئی سندات ملی ہوئی ہیں۔ آپ کے دو فرزند ہیں۔ سردار محمد صادق خاں  
جاگیر دار جو پولیس میں بطور مدد و محرر بھرتی ہو کر آج کل کورٹ انسپکٹر سی کے  
معزز عہدہ پر فائز ہیں۔ اور ایک قابل پولیس افسر ہیں۔ آپ کے دوسرے  
بھائی سردار محمد صیاد خاں جاگیر دار تعلیم یافتہ اور انجمن اصلاح المسلمین بارغ  
کے جوائنٹ سکرٹری ہیں۔

اولاد سردار فیض طلب خاں۔ آپ جاگیر دار اور خطاب یافتہ سردار ہیں۔  
ان کے چار فرزند حسب ذیل ہیں۔ سردار سید علی خاں۔ سردار محمد روشن خاں  
پہلوان خاں۔ محمد امین خاں۔ ان میں اول الذکر دونوں اصحاب اور سردار  
محمد امین خاں سرکاری ملازمت سے بے نیاز ہیں۔ سردار پہلوان خاں نے  
پولیس میں ملازم ہیں۔ اور پنچائٹوں کے زمانہ میں پنچایت کمیٹی کے ممبر رہے  
ہیں۔ آپ کے متعلق وزیر صاحب پونچھ کا نوٹ ہے کہ یہ شخص پبلک محلات  
میں دلچسپی لینے والا ہے۔ سردار محمد امین خاں کے دو فرزند محمد نظیر خاں و  
محمد عزیز خاں موجود ہیں۔

اولاد سردار گرم خاں۔ آپ جاگیر دار ہیں۔ اور سرداری کے لقب  
سے لقب ہیں۔ ان کے حسب ذیل چار فرزند ہیں۔ جہان نادر خاں۔ عمرواد خاں  
شاہد او خاں۔ صحبت خاں۔ ان میں سردار جہان نادر خاں تعلیم یافتہ صاحب رسوخ  
اور حالات زمانہ سے خوب واقف ہے۔

اولاد سردار شیر احمد خاں۔ آپ سردار شیر محمد خاں کے پانچویں فرزند تھے  
علوم فارسی عربی میں کافی دستگاہ رکھتے اور نمبر وار اور جاگیر دار تھے۔







جاگیردار۔ سردار بہرام خاں۔

سردار محمد اکرم خاں پولیس میں ملازم ہو کر اپنی اعلیٰ قابلیت کی بدولت سپرنٹنڈنٹ کی درجہ تک پہنچے۔ کچھ عرصہ تک یوچھ میں ایک راج کی حیثیت سے بھی کام کرتے رہے۔ جنگ عظیم کے دوران میں آپ نے گورنمنٹ برطانیہ کی جو خدمات ادا کیں۔ ان کے صلہ میں آپ کو خالصتاً صاحب کا خطاب عطا ہوا۔

سردار جہ بلدیو سنگھ نے نہ صرف سرکاری خط کتابت میں آپ کے لئے "خیر خواہ باعفا علی جاہ" کے پیش قیمت الفاظ ہی کا اضافہ فرمایا۔ بلکہ زمانہ بندوبست آپ کو ماحر روپیہ بطور انعام اور تحفہ گہماؤں اراخی بطور جاگیر مرحمت کی۔

راجہ سکھ دیو سنگھ کے زمانہ میں آپ انزیری مجسٹریٹ بھی رہے ہیں جب انجمن اسلامیہ یوچھ کے ابتدائی ایام تھے۔ اور راجہ بلدیو سنگھ اور ان کے وزراء وغیرہ انجمن کے سالانہ جلسوں میں شامل ہوا کرتے تھے۔ تو آپ اس انجمن کے صدر اعظم تھے۔

آپ کے چند اشعار نظر سے گذرے ہیں۔ جن سے معلوم ہوتا ہے۔ کہ طبع موزوں رکھتے ہیں۔ ایک فارسی نعت کے چار شعر ذیل میں درج کئے جاتے ہیں۔

من برآمد شفاعت بر دیت افتادہ ام زانکہ ہشتیدیان امت چوں توئی روز جزا  
ایں امر عزم بیدکاری و بیکاری گذشت یک لظرفہ با محالہ یا مستعد مصطفیٰ  
نامہ اعمال من روز شت کاری شد فرا یاد ہیج وادہ نیست آماجہ نگاہ کیمیا  
از کرامت کن مکرّم اکرم مسکین را تا یغند ورتنج (کشمیر) او اندر بلا  
علم تاریخ کے علاوہ آپ کو مذہبیات اور فن طبابت سے بھی خاص دلچسپی

ہے۔ علم حکمت سے آپ کو جودل بستگی ہے۔ اس کا کچھ اندازہ اس امر سے ہو سکتا ہے۔ کہ آپ نے پنشن حاصل کرنے کے کئی سال بعد ۱۹۳۷ء میں میرٹھ کے پرنس یو میو میٹی کالج سے حکیم مازق کا امتحان ایک تمغہ اور ڈپلومہ لے کر پاس کیا۔

آئینہ قریش آپ کی ایک مطبوعہ تصنیف ہے۔ جو آپ کے اپنے خاندانی اور یوچھ کی چند دیگر اقوام کے حالات میں سب سے پہلی کتاب ہے۔ اس کے علاوہ آپ کی اور کئی تصانیف حرمت سماع۔ صراط المواعظین۔ برہان القرآن۔ مجموعہ نظمیات عباسی وغیرہ زیر طبع ہیں۔

سردار محمد ایوب خاں بی۔ اے آپ کے اکلوتے صاحبزادے ہیں۔ جو اس وقت یوچھ میں سینئر راج ہیں۔ خاندان صاحب سردار محمد اکرم خاں مسلمانان تحصیل باغ کی واعد اسلامی انجمن اصلاح المسلمین کے پریذیڈنٹ ہیں۔

پہلیاں نشان سردار علی گوہر خاں۔ آپ سردار محمد خاں برادر سردار محمد شیر خاں کے بھائی ہیں۔ جو فرزند تھے۔ جاگیر دار اور قندہ دار بھی تھے۔ رسالہ میں عرصہ تک ملازم رہے۔ آپ کے تین فرزند موجود ہیں۔ دو لالہ فوت ہو چکے ہیں۔ آپ کے نام کی جاگیر آپ کے فرزند ال کے نام وگذار ہو چکی ہے۔ تینوں فرزندوں کے نام حسب ذیل ہیں۔ (۱) سردار عبدل خاں آپ جاگیر دار ہیں۔ رسالہ میں ملازم بھی رہے ہیں۔ اخلاق فاضلہ رکھتے ہیں۔ ان کا بڑا لڑکا محمد رزاق خاں پولیس میں ملازم ہے۔ اور چھوٹا لڑکا محمد اسماعیل خاں مڈل سکول دھیر کوٹ میں زیر تعلیم ہے (۲) سردار امیر اکبر خاں جاگیر دار ہیں۔ پولیس کے محکمہ میں سب سپرکے ہیں۔ اور آجکل بخارا پلندہ می میں تعینات ہیں۔ انسر ان محکمہ او۔ پبلک اور ماتحت عملہ آپ کی کارکردگی اور آپ کے حسن سلوک کا معترف ہے۔ آپ کا فرزند گل محمد سلیم خاں مڈل سکول میر کوٹ میں زیر تعلیم ہے۔ چھوٹے لڑکے کا نام محمد سرور خاں ہے۔ سردار امیر اکبر خاں نے



پنیس کی ۳۱ سالہ سروس میں حکیم اعلیٰ سے کئی مرتبہ سندات حاصل کی ہیں۔ اپنی برادری میں بھی آپ کا اچھا اعتماد و رسوخ ہے۔ (۳) سردار مغل خاں۔ جاگیردار زمانہ کے نشیب و فراز سے آگاہ اور خلیق ہیں۔ ان کے فرزند کا نام شریف احمد خاں ہے۔  
**اولاد سردار ابو خاں ڈھونڈ**

**موضع ہل ٹرننگ**۔ اس گاؤں میں سردار جوگناں۔ مقصود خاں اور خضر خاں اور بڈا خاں کی اولاد کی وندیں اور نمبر واریاں ہیں۔ ان کے علاوہ کوگناں کی اولاد بھی یہاں آباد ہے۔

سردار جوگناں کی پانچویں پشت سے سردار جمدار خاں ایک نامور شخص ہوا ہے۔ ڈوگرہ حکومت سے قبل ایک لڑائی میں بھگت سہنایا آپ شہید ہو گئے۔ آپ کا مزار بھی اپنے گاؤں کے رقبہ ہل میں بھگت لویہ واقع ہے۔ آپ کے حسب ذیل چار فرزند تھے۔ مغل خاں۔ آدم خاں۔ عمو بیہ خاں۔ بہو لوناں۔  
**اولاد سردار مغل خاں مرحوم**۔ بڑے بارعب اور قوی الجسم تھے۔ سردار سے جاگیر نمبر واری اور سرداری کے اعزاز حاصل کئے۔ ان کے حسب ذیل چار فرزند تھے۔ عبداللہ خاں۔ سید علی خاں۔ نادر خاں۔ علی بہادر خاں۔

سردار عبداللہ خاں اپنے والد کی طرح ہر جاگیردار اور نمبردار تھے۔ بد دوران بند و بست کئی غیر موروثی اسامیوں کو دیرینہ حق و اقرار دے کر موروثی بنوا دیا۔ سردار جوہر خاں۔ محمد اکبر خاں۔ آپ کے دو فرزند تھے۔ جوہر خاں نہایت دلیر فوجدار کسار کے نزدیک اور لکڑی کے کرتب میں شہرہ آفاق ہیں۔ ان کے فرزند میں زبردست خاندان سردار نمبر واری نہایت وجہہ جو ان ہے۔ مڈل ٹک تعلیم یافتہ ہے۔ جوہر خاں کا بھائی محمد اکبر خاں بھی بڑا وجہہ جو ان تھا۔ مگر اولاد انتقال کر گیا۔ سردار مغل خاں کے دو بڑے فرزند سردار سید علی خاں۔ مغل خاں کے بڑے

بھادر تھے۔ محمد زمان خاں و محمد روشن خاں ان کے دو فرزند ہیں۔ محمد زمان خاں گورنمنٹ انگلشیہ کی فوج میں ملازم رہا ہے۔ اس کا ایک ہی فرزند محمد روشن خاں ہے۔

سردار نادر خاں جو سردار مغل خاں کے تیسرے فرزند تھے۔ لا ولد انتقال کر گئے۔

آپ کے چوتھے فرزند سردار علی بہادر خاں کو بچپن ہی سے حصول علم اور مجلس مشائخ میں حصہ لینے کا شوق تھا۔ علوم عربی و فارسی میں خوب ماہر تھے حضرت میاں فقیر اللہ قادری بکوٹی رح سے بیعت تھی۔ ان کے متعلق یہ عام واقعہ مشہور ہے۔ کہ جوانی ہی میں ان کی دائرہ دہلیس طرف سے سفید ہو گئی۔ آپ کے پیر صاحب کی دعا برکت نے اس کو از سر نو سیاہ کر دیا۔ بڑے نیک بخت اور صالح بزرگ تھے۔ ان کے دو فرزند ہیں۔ منشی علی اکبر خاں و محمد یعقوب خاں۔ ان میں منشی علی اکبر خاں عرصہ اٹھارہ سال سے محکمہ تعلیم میں ملازم ہیں۔ درس تدریس آپ کا مشغل ہے۔ آپ کے کئی شاگرد اس وقت انگریزی تعلیم پا کر ملک کا نام روشن کر رہے ہیں۔ اپنی قوم کے ماضی۔ حال اور مستقبل پر گہری نظر رکھتے ہیں۔ ہل ٹرننگ کے ان بچوں کے لئے جو یقیناً تھوڑے دنوں کے بعد آج کے بچے کل کے باپ کا مصداق ثابت ہوں گے۔ آپ کی ذات درحقیقت چشمہ فیض ہے۔ آپ کا بڑا لڑکا عبدالقیوم خاں مڈل سکول ڈھیر کوٹ میں زیر تعلیم ہے۔ آپ کا چھوٹا بھائی محمد یعقوب خاں شیعہ وجہہ جو ان ہے۔ اور گنگہ کے فن میں خوب ماہر ہے۔ سردار بہو لوناں کا فرزند سردار علی خاں لا ولد فوت ہو گیا ہے۔

سردار جوگناں کی ساتویں پشت میں سردار باز خاں پنجو توہ خوار رہے ہیں۔ ان کے تین فرزند ان زبردست خاں۔ جمال خاں و فضلہ اد خان ہیں۔ زبردست



کنز کر ہے۔ اور لکھا پڑھا تواریخی معاملات سے دلچسپی رکھتا ہے۔  
سروار مقصود خاں کی ساتویں پشت میں سروار سکندر خاں کے چار فرزند ان  
میں سے رنگ خاں پنجو ترہ خواہ اور بوستان خاں ملازم گورنٹ رہا ہے۔ لکھا  
پڑھا اور شائستہ آدمی ہے۔

سروار خضر خاں بن سکندر خاں کی اولاد سے کھنڈ خاں کے چار فرزند  
میں متولی خاں و ہیبت خاں مشہور تھے۔ مجتبا خاں بن متولی خاں کے دو فرزند کلا خاں  
و سمندر خاں ہیں۔ ہیبت خاں کا فرزند نصر خاں ہے۔ اور اس کا فرزند  
سکندر خاں ہے۔ اسی شاخ سے سروار نور خاں کے دو فرزند گوہر علی خاں و  
سید باز خاں ہوئے ہیں۔ گوہر علی خاں کے دو فرزند محمد زمان خاں و علی خاں ہیں  
سید باز خاں کا فرزند سلیمان خاں ہے۔

سروار شاہ ولی خاں ڈوگرہ حکومت کے تسلط کے وقت اپنی برادری اور علاقہ  
میں خاص اثر و رسوخ کے مالک تھے۔ ہل سرنگ کا چوہا تھا جسے آپ ہی کی ملکیت  
میں تھا۔ آپ کے فرزندوں میں عہد الد خاں علوم عربی و فارسی پر فاضل و مدرس  
رکھتے تھے۔ آپ کے چار فرزند حسب ذیل ہیں سدا، منشی تہور خاں، نیکوٹ کسٹم کشمیر  
انسوس ہے۔ حال ہی میں آپ کا اکوٹا فرزند اکبر حسین جو میٹرک میں تعلیم پاتا تھا۔  
انتقل کر گیا ہے سدا، منشی معنور خاں۔ نئی روشنی اور فلسفیانہ خیالات کے  
آدمی ہیں۔ اسلامی تعلیم کے علاوہ ہندو مذہب کی تعلیم سے بھی اچھی واقفیت  
رکھتے ہیں۔ آپ کے چار فرزند حسب ذیل ہیں۔ منشی ظفر حسین۔ محمد اشرف۔  
صابر حسین۔ محمد کبیر۔ آخر الذکر تینوں زیر تعلیم ہیں۔ (۳) منشی سلیمان خاں۔ صوبہ  
برادرکن میں ٹھیکہ واری کا کام کرتے ہیں۔ مولوی عبدالمد خاں کے چوتھے فرزند  
کا نام علی اکبر خاں ہے۔

موضع سنگم۔ سروار منگل خاں سنگم کی ڈوہنڈ قوم کے مورث اعلیٰ ہیں۔ ان  
کی ابتدائی سکونت بٹھارہ میں تھی۔ وہاں سے سنگم آئے۔ اور اس کو آباد کر کے  
بڑی رونق دی۔ ان کے چار فرزندوں میں سروار الہ یار خاں صاحب اولاد تھے  
سروار قمر و خاں انہی کا چوتھا فرزند تھا۔

اولاد سروار قمر و خاں مرحوم۔ ان کے چار فرزند تھے۔ سروار زمان خاں۔  
مدا خاں۔ احمد خاں۔ مجتبا خاں۔ ان میں سروار زمان خاں کے چار فرزندوں  
میں دو اولاد گذر گئے۔ باقی دو سروار زبردست خاں و سروار ہیبت خاں  
اولاد تھے۔ یہ دونوں اپنے والد کی طرح جاگیر دار و نمبر دار تھے۔ سروار زبردست  
خاں کے فرزند کا نام سروار عہد خاں ہے۔ وہ نمبر دار ہیں۔ اور ان کے  
پاس اعلیٰ کارکردگی کی سندات بھی ہیں۔ پنچایت کمیٹی کے نمبر بھی رہے ہیں۔ آپ  
کے فرزند کا نام محمد عارف خاں ہے۔ سروار ہیبت خاں بھی اپنے زمانہ میں شہور  
شخصیت کے مالک تھے۔ ان کے فرزند ان سروار و اتو خاں و نواب خاں و ذول  
لکھ پڑھے اور پنجو ترہ خواہ ہیں۔

سروار مدا خاں کے دو فرزند تھے۔ حبیب خاں و سکندر خاں۔ سروار  
حبیب خاں کے چار فرزند حسب ذیل ہیں۔ فیروز الدین خاں۔ محمد ایوب خاں۔  
محمد امین خاں۔ محمد حیات خاں۔ سب بھائی اپنی زندگی برادری میں باعزت  
اور بارسوخ ہیں۔ آخر الذکر تینوں تعلیم یافتہ ہیں۔ اور دوران جنگ میں سرکار  
کو ہر قسم کی مدد دیتے رہے ہیں۔ جن کی سندات بھی ان کے پاس ہیں۔ سروار  
محمد امین خاں کے دو فرزند حسب ذیل ہیں۔ محمد عارف خاں و وحید خاں۔

سروار سکندر خاں کے فرزند کا نام محمد عجب خاں ہے۔ جو اعلیٰ و نڈ واز  
ہیں۔ سروار مجتبا خاں کے فرزند کا نام حیدر خاں اور پوتے کا نام محمد اظہار ہے۔



سردار احمد خاں کے تین فرزندوں میں منصر علی خاں لاؤلف فوت ہو چکا ہے۔ سردار صاحب خاں و سردار وادن خاں صاحب اولاد ہیں۔ اول الذکر کے فرزند کا نام جلال خاں اور ثانی الذکر کے فرزند کا نام محمد امیر خاں ہے۔ اولاد سردار شرفو خاں مرحوم۔ آپ کے دو فرزند تھے۔ شاہ محمد خاں و بیرو خاں۔ ان میں شاہ محمد خاں کے پانچ فرزندوں میں سردار عطا محمد خاں بڑا خوش قسمت گذرا ہے۔ جس کے ایک فرزند بنام منشی بہادر خاں محکمہ کسٹم پانچھ میں انسپکٹری کے معزز عہدے پر ہیں۔ اور اپنی برادری میں قابل قدر ہستی تصور کئے جا رہے ہیں۔

سردار شاہ محمد خاں کے بھائی بیرو خاں کے فرزند کا نام محمد باز خاں ہے۔ اس کے دو فرزند بنام غایت اللہ خاں و وادو خاں ہیں۔ اولاد سردار فتح شیر خاں۔ آپ کے پانچ فرزندوں میں محمد علی خاں برادری میں ایک سرگرم شخص گذرا ہے۔ اس کے تیسرے فرزند شہر دل خاں کے دو فرزند ہیں۔ نواب خاں و علیمان خاں۔ دونوں بھائی ٹیگ مزاج اور مفتی ہیں۔ علیمان خاں تعلیم یافتہ ہے۔

مشتا، بیر و ہونڈ عباسی قریبی موضع بنگو میں۔ نکودر خاں کا فرزند جنو خاں چیمانی سے بنگو میں چلا آیا۔ بنگو میں کے دو ہونڈ خاندانوں میں یہ روایت مشہور چلی آتی ہے۔ کہ جنڈ کی لکڑی کا ایک ستون جو چنچو خاں کے مکان میں تھا۔ اسے سردار محمد شیر خاں مرحوم کے محفل خانہ واقعہ چیمانی میں موجود ہے۔

چنچو خاں کے چار بیٹے تھے۔ مانک خاں۔ مرزا خاں۔ حسن خاں۔ جید خاں۔ مرزا خاں کی دوسری پشت میں سردار فتح شیر خاں ابتدائے بندوبست میں جاگ اُڑا و نمبردار تھے۔ ان کے فرزند ان سردار نور عالم خاں پیشرو سردار

علی گوہر خاں پیشرو اب تک موجود ہیں۔ اور سردار نواب علی خاں و سردار صحبت خاں بھی فوجی ملازم تھے۔ فوت ہو چکے ہیں۔ ان میں نواب علی خاں کا بیٹا ایس نائیک سلیمان خاں پیشرو ہے۔ سردار نور عالم خاں ۱۹۱۴ء کی جنگ عظیم میں شامل تھے۔ بصرہ، گدنا، ناصریہ وغیرہ کئی مقامات پر شریک جنگ رہے۔ کوت العمارہ کے محاصرہ میں زخمی ہو گئے۔ تین زخم بانیں ران پر اور ایک شدید زخم دایہنی کلائی میں لگا۔ جس سے ہڈی ٹوٹ گئی۔ لیکن آپ نے رائل کو پھر بھی ماتھے سے نہ چھوڑا۔ بلکہ اُسے بانیں ماتھے میں لے لیا۔ آپ کی ان بہادرانہ خدمات کے صلہ میں آپ کو پانچ سروس میڈل اور بہادری کے کئی انعامات کے علاوہ اٹھاسائی سو روپیہ جنگی انعام بھی ملا۔ اس وقت آپ گیارہ روپے پنشن لے رہے ہیں منشی محمد عالم خاں بعمر ۲۳ سال آپ کے نوجوان تعلیم یافتہ صاحبزادہ ہیں آپ پولیس میں براہ راست سارجنٹ منظور ہو چکے تھے۔ لیکن تقرری کے انتظار کی تکالیف سے بچنے کے لئے آپ نے محکمہ تعلیم کی ملازمت کر لی۔ مگر اس میں دل نہ لگا۔ جب آپ کے والد کی فوجی خدمات کے صلہ میں گورنمنٹ برطانیہ نے آپ کو پندرہ روپے ماہوار کا فوجی وظیفہ عطا کیا۔ تو آپ ۲۴ نومبر ۱۹۲۲ء کو فوج میں بھرتی ہو گئے۔ دس ماہ کے کورس کے بعد آپ کی خدمات، بٹالین ۳۳ پنجاب رجنٹ لکھنؤ میں منتقل کر دی گئیں۔ جو آج کل بمبئی میں ہے۔ اور جہاں آپ کے باپ اور چچا سردار علی گوہر خاں سولہ سال تک خدمات انجام دیتے رہے ہیں۔ آپ نے اپنے وطن میں ایک جمعیت بھی رسومات قبیحہ کے

صلہ آپ بھی میدان جنگ میں زخمی ہونے کی وجہ سے پنشن یاب ہوئے تھے۔ آپ کو بھی انعام وغیرہ ملے تھے۔



انہوں کے لئے قائم کی تھی۔ جو آپ کی ملازمت کی وجہ سے اب منقوض ہے  
آپ اپنی قوم کی ایک تاریخ بھی بنام سراج الفریش لکھ رہے ہیں۔ آپ  
نہایت اچھے مقرر ہیں۔ اور جو امور قوموں کی تباہی و ویرانی اور سرسبزی و ترقی  
کا باعث ہوتے ہیں۔ ان کا آپ کو پورا احساس ہے۔ آپ کے دو بھائی فتح عالم  
خاں و فیض عالم خاں بنگوئیں میں اپنے زرعی کاروبار میں مصروف ہیں۔

مرزا خاں بن پنجو خاں کی اولاد سے سردار فتح خان بن یار و خاں ایک نامور  
شخص گذرا ہے۔ سردار جیون علی خاں پیشتر انہی کی اولاد سے ہیں۔ ان کے دو  
بیٹے سرکاری ملازمت کے دوران ہی میں انتقال کر گئے۔ اور امیر علی خاں۔  
محمد زمان خاں۔ محمد افضل خاں۔ علی شیر خاں اور محمد خاں بھی فوج ہی کی ملازمت  
کرتے رہے ہیں۔

حسن خاں کی اولاد سے سردار سلطان محمد خاں بن کوٹرا خاں اور ان کے  
بعد سردار محمد شیر خاں صاحب اثر ہستی گذرے ہیں۔ اسی شاخ میں سردار  
فضل خاں بن وزیر محمد خاں کے فرزند ان شیر عالم خاں۔ مختار خاں۔ شیر احمد  
خاں اور سکندر خاں اب تک فوج میں ملازم ہیں۔

اسی شاخ سے گلاب محمد خاں بن جھج خاں کی اولاد سے کیموں خاں المعروف  
فیروز خاں فوجی پیشتر اور ان کے برادران گل حسین خاں و فیادوم خاں اور  
عبدالرحمان خاں و عبدالکریم خاں سپہ سالار ہاشم علی خاں بھی فوج میں ملازم ہیں  
جیو خاں کی اولاد سے سردار امام دین خاں ایک بڑے بزرگ گذرے  
ہیں۔ ہندو مسلمان اب تک ان کے نام کا احترام کرتے ہیں۔ اسی شاخ  
سے نور دین خاں کے فرزند علی شیر خاں فوج میں ملازم ہیں۔

بنگوئیں کے ڈھونڈ خاندان ہی سے ایک شاخ لشکری خاں بن ایس خاں

بن خوشحال خاں بن مورینی خاں پھلی ضلع ہزارہ میں گئی ہے۔ اس شاخ کے  
فقیر محمد خاں و منکا خاں کی اولاد و ماں موجود ہے۔

کہا جاتا ہے کہ بنگوئیں کے ڈھونڈ خاندانوں میں ساٹھ فی صدی سے زیادہ  
فوجی ملازم ہیں۔ اور بالعموم سب کے سب خواندہ ہیں۔ مہجر دسٹن اپنی تحریر  
میں فرماتے ہیں کہ قوم ڈھونڈ کھیتی باڑی زیادہ کرتی ہے۔ اس لئے کثرت  
ورزش کے باعث مضبوط اور جنگجو ہے۔

بنگوئیں میں ڈھونڈ خاندان کے قریب ساٹھ گھراؤ ہیں۔ جن کے نفوس  
کی تعداد اڑیسی سو کے قریب ہے۔ سب زراعت پیشہ اور خوشحال ہیں۔  
اپنی حکومت کے ہمدرد اور فوجی ملازمت کے شائق ہیں۔

خاندان ڈھونڈ عباسی قریشی چمکوٹ۔ سر زمین چمکوٹ کو قوم ڈھونڈ  
کے مورث اعلیٰ حضرت چند خاں و رتن خاں کے مزارات کے باعث خاص  
وقعت و مرکزیت حاصل ہے۔ انہی دونوں بھائیوں کی اولاد سے علاقہ انگریزی  
پونچھ اور کشمیر وغیرہ میں ہزاروں کی تعداد میں افراد قوم موجود ہیں۔

چمکوٹ چند خاں کے نام پر ہی آباد ہے۔ اصل نام چند کوٹ تھا۔ لیکن  
رفتہ رفتہ چند کوٹ سے چمن کوٹ مشہور ہو گیا۔ آپ کی جدو ہویں پشت میں  
برہمانہ راجہ موتی سنگھ سردار منگی خاں ایک نامور اور معروف بہتی گزری  
ہے۔ جن کو حکومت کی طرف سے عزت اٹار اور سردار وغیرہ معزز القاب سے  
مخاطب کیا جاتا تھا۔

حکومت کی خیر خواہی اور وفاداری کے صلہ میں آپ کو ایک جاگیر ۱۹۱۶ء  
اور دوسری ۱۹۲۶ء میں ملی۔ اور ۱۹۴۵ء میں سرکار نے آپ کو سردار  
کا خطاب عطا کر کے مزید اعزاز بخشا۔ آپ اپنے علاقہ کے رئیس اعلیٰ زمیندار



اور چار موصحات کے نمبر دار تھے۔ ۱۹۶۲ء میں آپ بھریک مہاسال رحلت فرما گئے۔ چار فرزند آپ کی یادگار ہیں۔ سردار دوست محمد خاں۔ سردار سکندر خاں۔ سردار عبدالخال۔ مولوی عطا الدخاں۔

سردار دوست محمد خاں کے فرزند سردار حبیب الدخاں عابد و زاہد ہونے کے علاوہ جاگیر دار نمبر دار اور حبیبیت کمیٹی تھے۔ ان کے حسب ذیل پانچ فرزند ہیں۔ محمد اکبر خاں جو نمبر دار ہے۔ ہدایت الدخاں۔ جواہر خاں۔ عبداللہ خاں۔ میر اکبر خاں۔

سردار سکندر خاں جاگیر دار اور نمبر دار ہونے کی وجہ سے نہیں بلکہ اپنے اعلیٰ اخلاق کی وجہ سے بھی ایک بارسونج، مستحق ہیں جنگ عظیم یورپ کی خدمات کے صلہ میں صاحب سپیشل اسٹنٹ ریڈیڈنٹ اور راجہ صاحب پونچھ نے خوشنویس مزاج کے سرٹیفکٹ عطا کئے۔ سردار کا خطاب ملا۔ آپ کے چار فرزند حسب ذیل ہیں۔ محمد حیات خاں۔ محمد فیاض خاں۔ محمد صادق خاں۔ محمد حیات خاں نے جنگ عظیم کے دوران میں گورنمنٹ انگلشیہ کی ملازمت بھی کی ہے۔ اور منشی محمد فیاض خاں کنٹرکٹر ہیں۔

سردار منگی خاں کے تیسرے صاحبزادے سردار عبدالخال رئیس جاگیر دار۔ نمبر دار اور اعلیٰ زمیندار ہیں۔ سرداری کا خطاب آپ کو بھی حاصل ہے۔ عدالت سشن کے ایسیسر بھی ہیں۔ جنگ عظیم یورپ کی بہترین خدمات کے صلہ میں سپیشل اسٹنٹ ریڈیڈنٹ اور سر راجہ بلدیو سنگھ نے سناٹ عطا کیں۔ تحریک کشمیر کے دوران میں جبکہ حکومت کشمیر اور رعایا نے پونچھ کے تعلقات پر ناخوش گو اور اثر پڑنے کا قومی اندیشہ تھا۔ آپ نے انتہائی اثر رسوخ اور تدبیر سے کام لے کر راہی اور رعایا کے درمیان خوشگوار فضا قائم کر کے

اپنی تاجیم خاندانی روایات کو قائم رکھا۔ آپ کے چار فرزندوں میں محمد سعید خاں ہونہار زمین اور زیر تعلیم ہے۔

سردار منگی خاں کے چوتھے صاحبزادے مولوی عطا الدخاں علوم عربی و فارسی میں کامل و سنگاہ رکھنے کے علاوہ جاگیر دار اور اعلیٰ زمیندار ہیں۔ اصلاح معاشرت اور مسئلہ تعلیم سے آپ کو بے حد دلچسپی ہے۔ آپ نے اپنے اجساد چند خاں و رتن خاں کے مزارات بلکہ ان کے وسیع رقبہ قبرستان کے گرد حضرت چند خاں کی اولاد کی معاونت سے ایک پختہ چار دیواری تعمیر کرائی ہے۔ سردار منگی خاں کی اولاد بالخصوص مولوی عطا الدخاں اپنے مورث اعلیٰ کی اس مبارک یادگار اور سجادگی پر جس قدر فخر کریں بجا ہے۔ مولوی عطا اللہ خاں چمکوٹ جیسے مرکزی مقام پر جو تمام ڈھونڈ عباسیوں کے نزدیک بہت بڑی اہمیت رکھتا ہے۔ اپنے بزرگوں کی ایک معنوی یادگار مسجد جامع اور تعلیمی درس گاہ کی تجدید و تعمیر کی عورت میں قائم کرنے کا ارادہ بھی رکھتے ہیں۔ آپ کے دو فرزند محمد معظم خاں و محمد مجید خاں زیر تعلیم ہیں۔

چمکوٹ کی ڈھونڈ برادری میں سے حیات الدخاں۔ علیا خاں و نمبر دار خاں۔ پسران بہادر خاں کشمیر کے موضع راج پٹھ میں جا کر آباد ہو گئے ہیں۔ ان کی اولاد اب بھی موجود ہے۔

اولاد حیات بخش خاں مرحوم۔ آپ جمعہ خاں کی آنکھوں پشت میں تھے ان کے چار فرزندوں میں سے محمد اکبر خاں کے حسب ذیل تین فرزند ہیں۔ رحیم داد خاں۔ عبدالعزیز خاں و محمد امین خاں۔ عبدالعزیز خاں اپنے نام کے لحاظ سے ہر عزیز اور لکھا پڑھا ہے۔

اولاد نور باز خاں مرحوم۔ آپ کے پانچ فرزندوں میں شیر باز خاں



پابند صوم و صلوات اور صاحب حیثیت آدمی ہے۔ اس کے دو فرزند ہیں۔  
سلیمان خاں و محمد ریاض خاں۔ سلیمان خاں خواندہ ہے اور شاکینہ طبیعت  
رکھتا ہے۔

اولاد سمندر علی خان ڈھونڈ وضع جنگلڑی۔ ڈوگ حکومت کے اہل  
عہد میں بیر خاں ڈھونڈ موضع ناڑا کوٹ سے جگ لڑی اک آباد ہو گیا۔ اس کا  
فرزند ناظر علی خاں اور ناظر علی خاں کا سمندر علی خاں تھا۔ سمندر علی خاں کے  
دو فرزند موجود ہیں۔ محمد اکبر خاں و فیروز خاں۔ آخر الذکر جزائر اندمان میں اپنا  
کاروبار کرتا ہے۔

### جسکب ڈھونڈ

آئینہ قریش کے حوالہ سے قبل ازیں لکھا جا چکا ہے کہ ڈھونڈ خاں حضرت  
عباس عم رسول کریم صلم کی اولاد سے تھا۔ آنحضرت صلم کے والد سیدنا عبد اللہ اور  
اور حضرت عباس اور حضرت حمزہ اور ابوطالب (حضرت علی) کے والد سب آپس میں  
بھائی اور عبد المطلب بن ہاشم کے فرزند تھے۔ حضرت عباس اٹھاسی سال کی عمر  
میں شہید ہوئے وفات پا گئے۔

ڈھونڈ خاں کے فرزند کا نام جسکب خاں تھا۔ جو یانوں پر نہ چڑھنے اور  
الفاظ کے تغیر و تبدل کی وجہ سے جس خاں یا جسکم خاں مشہور ہو گیا۔ جو غریب خاں  
سے دسویں اور حضرت عباس سے باسیسویں پشت میں بیان کیا جاتا ہے۔  
ڈھونڈ خاں کے اقتدار کی وجہ سے اس کی تمام قوم ڈھونڈ ہی کے نام سے  
موسوم ہے۔ لیکن اس کا بیٹا جسکب خاں بھی باپ سے کچھ کم مشہور نہ تھا۔ اس  
کے چار فرزند تھے۔ گلاب خاں، بچو خاں، سیر خاں، سہو خاں۔ گلاب خاں کی  
اولاد لہوٹ سے جو اُس زمانہ میں اس قوم کا مسکن تھا۔ پونچھ (تحصیل بان) اور

کوہ مری کے علاقہ میں چلی گئی۔ اور اپنے بزرگ ڈھونڈ ہی کے نام سے مشہور رہی۔  
سرداران چیمائی وچمن کوٹ وغیرہ سب گلاب خاں ہی کی نسل سے ہیں۔ ڈھونڈ  
قوم کا ایک حصہ جسکب کے نام سے کس طرح مشہور ہو گیا۔ اس کی کچھ کیفیت سطور  
ذیل سے معلوم ہو سکیگی۔ ۸۳۳ھ میں مہاراجہ گلاب سنگھ نے ڈھونڈ قوم کے  
اتفاق و اتحاد کو توڑنے کے لئے ان کے بعض رئیسوں سے کچھ وعدے و وعید کئے  
اور کئی ایک کو نقد قومات دے کر اپنی طرف کر لیا۔ اور اس طریق سے جب  
ڈھونڈ قوم کے رئیسوں کو ایک دوسرے پر اعتبار نہ رہا۔ بلکہ باہم ایک دوسرے کے  
مخالف ہو گئے۔ تو مہاراجہ گلاب سنگھ نے ان کی تباہی و بربادی کے لئے جو تیار  
سوچ رکھی تھیں۔ ان کو جامہ عمل پہنا کر شروع کیا۔ چنانچہ ان کی زراعتیں تباہ کر  
دیں۔ ان کے دیہات چھوٹ کر دیہے۔ ان کے مردوں عورتوں اور بچوں کو قتل کر  
دیا۔ سر لیل گریں اپنی کتاب پنجاب جیفیس (ترجمہ) کے صفحہ ۵۲۱ و ۵۲۲ پر لکھتے  
ہیں کہ گوائلکن سے کسی قدر مبالغہ ہی ہو۔ تاہم مشہور یہ ہے کہ اس کو ہستانی  
مہم میں بارہ ہزار ڈھونڈ جان سے مارے گئے جو لوگ اس تشدد سے بچ رہے۔  
ان میں سے کچھ قوط کی نذر ہو گئے۔ کچھ بھاگ گئے۔ لیکن ایک کثیر تعداد تباہ ہونے  
کے باوجود کہوٹ کی سکونت ترک نہ کر سکی۔ کوہ مری کی شورش بزمانہ عہد انگلشیہ  
اور مہاراجہ گلاب سنگھ کی ناراضگی کی وجہ سے ڈھونڈ قوم اس زمانہ میں محتوب بھی  
جاتی تھی۔ اس لئے ڈھونڈ قوم کے کہوٹ والے قبائل نے ڈھونڈ کا نام ترک کر کے  
اس کے بیٹے جس خاں کے نام پر اپنے آپ کو جسکب یا جسکم کہنا شروع کیا چنانچہ  
اس سے اب تک وہ اسی نام سے مشہور ہیں۔

جس خاں یا جسکب چونکہ ڈھونڈ ہی کا بیٹا تھا۔ جس کے نام پر کہوٹ کی  
ڈھونڈ قوم کے بچے کچھ حصہ لے پناہ لی تھی۔ اس لئے دراصل ڈھونڈ اور جسکب







خیر ماہد الکتاب محمد بن عبد اللہ بن عبد الوہاب رحمہ اللہ

مترجم: مولانا محمد امجد علی شاہ صاحب دہلی

# فضیلت حسین

قرآن و حدیث اور اسرائیل سنت کی نظر میں









مصنف

امام الشیخ ابی القاسم الشافعی

بزم اشرف العلماء



# استاذ العلماء اکیڈمی کی دیگر مطبوعات



تفہیم الاسلام پہلی کثیر شریعت پاکستان

0320-5850951

